

بنو اسماعیل، بنو اسرائیل

www.KitaboSunnat.com



افتخار احمد افتخار

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com



افتخار احمد افتخار



رہائش؛ ڈنگہ ضلع کجرات تحصیل کھاریاں

فون : 03006281898

میل ایڈریس : ift1167@gmail.com

نام کتاب؛ بنو اسماعیل، بنو اسرائیل


سنہ تحریر؛ دسمبر 2022ء

کیوزر و ڈیزائنر؛ افتخار احمد افتخار

اہتمام؛ کتاب وسنت ڈاٹ کام

مطالعہ کے لیے؛ <https://kitabosunnat.com>

ڈاؤن لوڈ کے لیے؛ (محدث لاہوری) <https://kitabosunnat.com>



انتساب

ابوالانبیاء ابراہیم خلیل اللہ کے نام
جن کے رب تے اللہ ہی جانتا ہے۔

دیباچہ

اللہ کی سنت یہ رہی ہے کہ جب بھی انسانوں کے کسی گروہ نے اجتماعی طور پر اللہ کے احکامات کا انکار کیا تو اللہ نے اس قوم کی ہدایت کا اہتمام کیا تاکہ وہ اس قوم کو شیطان کے چنگل سے نجات حاصل کرنے میں اس کا مددگار ہو جائے۔ اس مقصد کے لیے اللہ کے پیامبر قطار اندر قطار اترنے لگے اور لوگوں کی رہنمائی حق کی طرف کرنے لگے۔ قوم بنی اسرائیل کی تاریخ کے مطالعے سے معلوم ہوتا ہے کہ اللہ کے نبی

ایک ایک بستی کی طرف اترے۔ انہوں نے کوچہ کوچہ قریہ قریہ صدائے حق بلند کی اور لوگوں کو شیطان کے خوشنما جال سے بچانے کی ہر ممکن سعی کی۔ مگر یہ قوم ایسی حق ناشناس نکلی کہ انہوں نے اللہ کے نبیوں کا انکار کیا ان کی تعلیمات کو پش پشت ڈالا اور شیطان کی راہ پہ چلنے پہ مصر رہے۔

اسی ضد اور پٹ دھرمی کا نتیجہ یہ نکلا کہ اللہ نے ان سے دنیا کی قیادت و سیادت کا منصب چھین لیا اور اس کے لیے بنو اسماعیل کو منتخب کیا اور رسول اللہ ﷺ کو مکہ شہر میں معبوث کیا تاکہ ان کی امت دنیا کی قیادت سنبھالے اور اللہ کی شکر گزار امت کے طور پہ ظاہر ہو۔ جب قوم بنی اسرائیل کو اس بات کا احساس ہوا کہ وہ کس قدر عظیم منصب سے معزول کر دیئے گئے ہیں اور اب یہ منصب ان سے لے کر کسی اور قوم کو عطا کر دیا گیا ہے تو وہ حسد کی آک میں جلنے لگے اور انہوں نے رسول اللہ ﷺ کی شدید مخالفت کی تاکہ وہ اس انقلاب کی راہ روک سکیں جو سر زمین عرب میں قدم جمانے لگا تھا ان کی اس سعی و جہد میں چونکہ خالق کی

رضاشامل نہ تھی اس لیے اللہ نے انہیں ناکام کیا اور بلا آخر انہیں سر زمین حجاز سے بے دخل کر دیا گیا۔ پھر صدیوں یہ قوم در بدر رہی کہ وہ اللہ کے درس دھتکاری پوئی ایک قوم تھی۔

یہود و نصاریٰ دراصل تو اللہ کے حکم سے انکار پر اکھٹی ہوئیں اپنے اس عصر میں دیکھیں تو یہود و نصاریٰ کا اشتراک بہت وسیع اور ہمہ جہت ہے اور اسلام دشمنی میں وہ اس قدر متحد ہیں کہ مسلمانوں کو نیچا دکھانے کا کوئی موقع وہ ہاتھ سے جانے نہیں دیتے۔ آج کا مسلمان چونکہ احیائے امت کے تصور سے عاری زیست کر رہا ہے اور ہر قوم نے ذاتی مفاد کو امت کے مفاد پہ غالب کر رکھا ہے اس لیے مسلمانوں کو نیچا دکھانے کے لیے یہود و نصاریٰ کو زیادہ دقت کا سامنا نہیں کرنا پڑا مسلمانوں کی بے حسی اور علم و معرفت کے میدان میں ان کی عدم دلچسپی نے امت کا شیرازہ بکھیر کے رکھ دیا ہے اور وہ خود کو دنیا کی امامت و سیادت کے قابل نہیں پاتی حالانکہ یہ منصب ان کو خالق کے درس سے عطا کیا گیا تھا اور ایک زندہ کتاب کی موجودگی میں ان کا تساہل اور پستی ناقابل فہم ہے۔ امید ہے کہ در کھلے ہیں

اور ہم آنے والے دنوں میں امت کے طرز عمل میں
 مثبت تبدیلی کی امید رکھتے ہیں کہ بدلتے دنوں
 میں بدلتے مقدر کو کچھ زیادہ دیر نہیں لگتی
 اس پہ رسول اللہ ﷺ کی پیش گوئیاں ہیں کہ
 میری امت آخر ایک روز سب پہ غالب آکر رہے
 گی ہم تو صرف دعائی کر سکتے ہیں کہ اللہ
 وہ روز سعید جلد لائے۔ آمین
 افتخار احمد افتخار

حسن ترتیب	
2	بِسْمِ اللّٰهِ الرَّحْمٰنِ الرَّحِیْمِ
5	اشتباب
6	دیباچہ
13	وحشت کے سائے
15	نمرو کی شاہی
29	ابوالانبیاء ابراہیم خلیل اللہ
34	اولین نگر و نذر
39	آتش نرود
48	ہجرت
51	حضرت حاجرہ شہزادی یا کنیز
60	پھر ہجرت
62	بیت اللہ کی تعمیر
73	قربانی
78	ذبح کون
93	چراغ شب آخر

104	حضرت اسماعیل ﷺ
114	بنو اسماعیل حجاز میں
118	حجاز میں بنو اسماعیل کی سرداریاں
124	اجداد العرب
132	دوسرا حصہ قوم بنی اسرائیل
134	قوم بنی اسرائیل، ایک تعارف
146	قوم بنی اسرائیل، تاریخ کے آئینوں میں
195	تاریخ انبیاء بنی اسرائیل
219	اہل کعبان کے قدیم مذاہب
230	قوم بنی اسرائیل، عقائدی تنزل
250	زبان و ادب
258	قانون و شریعت
267	صحابہ بنو اسرائیل
288	اختتام

إِن أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ
بمکی وہ پہلا گھر جو لوگوں کی عبادت کے لیے بنایا گیا جو مکہ میں ہے (القرآن)



وحشت کے سائے

تب

تہذیب کے ایوانوں میں اندھیرا تھا اور عقائد کے دالانوں میں وحشت، تب نمرود کی خدائی میں انسانیت سسکتی تھی اور بائبل کے درود یوار شرک سے آلودہ تھے، انسانی عقائد شدید طور پر پست تھے۔ تب قبیح رسموں کا محشر تھا جس میں سلگتے حرفِ تمنا کی آہ دہکتی تھی، جبکہ طیور و حیوش کی نگاہ میں اک حیرت تھی کچھ سوال تھے اور احساسِ بندامت سے عاری انسان کے افعال و افکار تھے جو جانوروں کی نگاہ میں بھی پست تھے۔ چمن درجین کھلے گل ہا ہم نوحہ کناں تھے کہ انسان کب اپنے رجبے کو پہچانے گا۔ کب اسے احساس کی وہ دولت عطا ہوگی جو اسے خالق کے ہاں اس کے حقیقی مقام سے آشنائی فراہم کرے گی۔ زمین و آسماں اس کے لیے سخر کیے گئے مگر وہ نادان اپنے ہی غلاموں کی پوجا پہ مٹا ہوا تھا۔ وہ پتھر کے بدبیت مجسموں کے سامنے

سرجھکا تا مگر اس کے اندر رندامت کا کوئی احساس تک جنم نہ لیتا۔ وہ اپنے بادشاہ کو موجود حقیقی کا
 نکل تصور کرتا اور یہ نہ سوچتا کہ ان میں اور بادشاہ میں کوئی بھی ایسا امتیازی فرق موجود نہیں
 جو اسے خالق قرار دینے پر دلیل ہو۔ عقائد کی پستی کے ساتھ وہ اخلاقی طور پر بھی اُن پست
 راہوں کا مسافر تھا جس کی کوئی منزل نہ تھی۔ اس کے انداز میں ایک لالہالی پن تھا جس نے
 اس کی زندگی کے ہر پہلو کا احاطہ کیا ہوا تھا۔ وہ سوچنے اور فکر کرنے کی صلاحیت سے مالا مال
 تھا مگر سوچنے اور زندگی کی راہوں کو فروزاں کرنے سے گریزاں تھا۔ اگرچہ وہ اپنی زندگی
 سے مطمئن نہ تھا مگر کوئی راستہ کوئی منزل اس کی ترجیح میں شامل نہ تھی۔ وہ بے مقصد خود بینی
 کا خوگر تھا، طاقتور کمزور کو نگل جاتا۔ چنانچہ اس سماج میں خیر کی کوئی کرن نہ تھی اس لیے امید کا
 دامن بھی خالی تھا۔ تاہم خالق کی رحمت ان کی منتظر تھی اس لیے ان کے ہاں حضرت ابراہیم
 خلیل اللہ پیدا ہوتے ہیں اور لوگوں کو فلاح کی اس راہ کی طرف بلا تے ہیں جس کی ہر
 پکڑ ڈی روشن اور اجلی منزلوں کا ہوتا ہی تھی۔



نمرود کی شاہی

اکثر قدیم علماء کا خیال ہے کہ بابل و نینوا کے اس علاقے پہ نمرود بن کوش نامی فرعون حکمران تھا جہاں حضرت ابراہیم ؑ پیدا ہوئے۔ علامہ ابن خلدون نے معروف انگریز مورخ (Hero Dotes) کے حوالے سے لکھا ہے کہ سلطنت بابل اس وقت دنیا کی نمایاں ترین قوت تھی اور اس کی وسعت مبالغہ کی حد تک تھی۔ خود نمرود کو اپنی سلطنت کی وسعت کا درست طور پہ علم نہ تھا۔ دور دور تک کوئی طاقت ایسی نہ تھی جو فرعونوں کی اس ریاست کی ہمسری کا دعویٰ کر سکتی۔ (Hero Dotes) سلطنت کی تمدنی ترقی کا جائزہ لیتے ہوئے لکھتا ہے:

”بابل کا شہر اس وقت دنیا کا سب سے خوبصورت شہر تھا جس کی مثل روئے زمین پر نہ تھی۔ شہر کی بیرونی فصیل اسی میل کی گولائی میں گھومتی ہوئی شہر کو اپنے

حصار میں لیے رکھتی جس کی اونچائی دو سو فٹ اور چوڑائی اتنی زیادہ تھی کہ شہر پناہ کے حفاظتی دستے اپنی سوار یوں میں اس پہ کھومتے رہتے۔ دیوار کی چٹائی پختہ سرخ اینٹوں سے کی گئی تھی اور اس کی مضبوطی کو بے مثل بنانے کے لیے جگہ جگہ پگھلے ہوئے تانبے کا استعمال بھی کیا گیا تھا۔ اس شہر پناہ کے چاروں طرف حفاظت کے لیے دو سو افسران اور ان کے دستے مقرر تھے جو رات بھر جاگ کر شہر کی حفاظت کا فریضہ ادا کرتے۔ چونکہ دور دور تک کسی حملہ آور کی کوئی توقع نہ تھی اس لیے اس شان و شوکت کا مقصد محض اپنی قوت کا اظہار تھا۔ شہر پناہ میں دو سو دروازے تھے جن سے لوگوں اور تجارتی قافلوں کی آمد و رفت ہمیشہ جاری رہتی۔ ہر دروازے پہ ایک افسر مقرر تھا جو باہر سے آنے والے قافلوں سے محصولات وصول کرتا۔ شہر پناہ سے باہر ایک گہری خندق تھی جس کو پانی سے بھر دیا گیا تھا جو شہر کے دفاع کو ناقابل تخریب بناتی تھی۔ تمدنی حوالوں سے بھی اہل بابل دنیا سے آگے تھے۔ ان کے ہاں غسل کے لیے انتہائی شاندار حمام بنائے جاتے جہاں لوگ اجتماعی غسل کرتے۔ فرعون اپنے لیے نہایت عمدہ لباس کا انتخاب کرتے۔ ان کے امراء اور روساء بھی اس معاملے میں حسن ذوق کا اظہار کرتے اور عمدہ لباس استعمال کرتے۔ اہل بابل کے تجارتی روابط دنیا کے بہت سے خطوں سے استوار تھے۔ بحری راستوں سے سامان تجارت دنیا بھر سے آتا اور بابل کی منڈیاں بھری رہتیں۔ بابل کی ایک وجہ شہرت اس کے وسیع و عریض باغات بھی تھے جن کا حسن ہر ایک کے لیے عمدہ دعوتِ نظارہ پیش کرتا۔ اہل بابل ایک خوشحال زندگی گزار رہے تھے۔ محصولات کی مد میں ریاست کو بے پناہ دولت حاصل ہوتی جو عام لوگوں کی تعمیر و ترقی پر بھی خرچ کی جاتی۔ چنانچہ اس خوشحالی نے اہل بابل کے

اندر اس رجحنت کو جنم دیا جو کسی بھی متمول معاشرے کا خاصہ تصور کی جا سکتی ہے۔ اس مادی برتری نے ان سے اخلاق حسنت کی دولت کو چھین لیا تھا جس کی بنا پہ بائبل کا وہ معاشرہ اخلاقی سماجی اور عقائدی حنزل کا شکار ہوا۔ ان کی مادی ترقی بے مثل تھی اور فوجی طاقت ناقابل تخیل تھی۔ ان کا معاشرہ شرک کی عادت و عہد کا شکار تھا۔ یہاں سارے لوگ بت پرست اور مشرک تھے۔ نمرود ان کے مشرکانہ عقائد کا سر پرست بھی تھا اور ان کا معبود بھی۔ سلطنت میں دولت کی فراوانی اور امن بیسٹ نے بادشاہ کے دماغ میں غرور اور نخوت اس قدر بھر دیا تھا کہ اس نے بائبل کے معبود اعظم میں اپنا سونے کا بت بنوا کر رکھ دیا تھا جس کی پوجا ہر خاص و عام پر لازم تھی [۱*]۔



مشہور مؤرخ علامہ ابی جعفر محمد بن جریر الطبری (المتوفی ۳۲۰ھ) نے اپنی تاریخ میں لکھا ہے کہ آج تک پوری زمین پہ صرف چار حکمران متصرف ہو سکے ہیں جن میں سے ایک نمرود بن کوئش بھی تھا۔ باقی تین بادشاہوں میں حضرت سلیمان علیہ السلام بن داؤد علیہ السلام۔ ذوالقرنین اور بخت نصر شامل ہیں۔ حضرت سلیمان علیہ السلام اور ذوالقرنین علیہ السلام مومن تھے جبکہ

[۱*]

بائبلوں اور اشوریوں کے یہ احوال سید علی مہاس جلالپوری کی کتاب ”روایات تہذیبیہ“ سے تحریر کئے گئے۔

سید علی مہاس جلالپوری - روایات تہذیبیہ (ص : ۳۳)

نمرود اور بخت نصر کافر [2]۔ اہل باہل نے انسانی تمدن کے کئی دور دیکھے ہیں جس میں سمیری اور اشوری تہذیب و تمدن کے وہ ادوار بھی شامل ہیں جب انسان کا پیشہ صرف قتل و غارت گری اور ملک گیری تھا۔ وہ اخلاقی اور عقائدی انحطاط کا دور تھا۔ اشوریوں کو باہل کا تمدن ورثے میں ملا تھا ان کے ایک بادشاہ ”اشور بنی پال“ نے نینوا میں گلی الواح کا کتب خانہ قائم کیا جس میں سمیری الواح کی نقلیں تیار کی جاتیں۔ آثار قدیمہ کے ماہرین نے باہل کے قدیم کھنڈروں سے گلی الواح کا ایک ذخیرہ دریافت کیا ہے جس سے ان ادوار کی تہذیب و معاشرت پہ کافی روشنی پڑتی ہے۔ اہل علم ایک مدت بعد علامتوں والی اس زبان کو پڑھنے کے قابل ہوئے۔

یاد رہے کہ اہل مغرب کے ہاں انیسویں صدی میں گلی الواح کی ان تحریروں کو پڑھنے والوں کی تعداد صرف چار تھی۔ تاہم جب انسان ان تحریروں کو پڑھنے کے قابل ہوا تو اس نے جانا کہ یہ ایک بیش بہا خزانہ ہے جس سے تاریخ کے کئی درتے چھوڑے ہیں۔ باہلی ہاشندوں کو فنون لطیفہ سے خاص دلچسپی تھی ان کا ذوق نہایت اعلیٰ تھا۔ جس کا عکس ان کے فن تعمیر اور مجسمہ سازی میں بہ خوبی دیکھا جاسکتا ہے۔ ان کے سنگی مجسموں میں سر اور واڑھی کے ایک ایک بال کو نمایاں کر کے دکھایا گیا ہے۔ مجسموں کے لباس کی سلوٹس اور چٹائیں نہایت ماہرانہ انداز سے نکھار کر دکھائی جاتی تھیں۔ تزیین اور تفصیل نگاری کی یہ خصوصیت تھیں اور

[2]

پوری دنیا پر حکومت کرنے والے ان بادشاہوں کے نام تاریخ طبری سے تحریر کئے گئے
علامہ ابی جعفر محمد بن جریر الطبری، المتوفی ۱۳۰ھ
تاریخ الامم والملوک (جلد اول - ص ۱۶۵)

ہابیوں ہی سے یادگار ہے۔ وہ اپنے جنگی معرکوں اور مذہبی تمثیلات کی تفصیلات کو دیواری نقش و نگار سے عیاں کرتے [3*]۔ وہ اپنے معبدوں اور محلات کے دروازوں پر بھی عظیم الجثہ بیلوں اور شیروں کے مجسمے نصب کرتے جن سے نہ صرف ان کے ذوقِ جمالیات کا اظہار ہوتا بلکہ اس امر سے ان کے عقائدی رجحان کو بھی سمجھنے میں مدد ملتی ہے۔ اس طرح کے بڑے مجسموں کا چہرہ انسانی ہوا کرتا اور ان کے پران کی قوت پر واز کی طرف اشارہ کرتے۔ ایک ہابی بادشاہ ”سارگن ثانی“ نے نینوا کے شمال میں ایک بے نظیر محل تعمیر کرایا تھا جو پچیس ایکڑ سے زائد کے رقبے پر پھیلا ہوا تھا جس کے ایک ہزار کمرے تھے۔ محل کے ایک طرف سات منزلہ زخورٹ بھی تھا جو ان کی عبادت گاہ ہوا کرتا۔ سو سال پہلے تک اس محل کے کھنڈرات عراق کے اس علاقے میں پھیلے ہوئے تھے جو ان اقوام کا مسکن تھا۔ اس محل کے سامنے پر دار مجسمے اتنے پائیدار تھے کہ وہ ہزار سال تک انسانی آنکھ سے داد و تحسین وصول کرتے رہے۔ اشوری اور ہابی اقوام زرگری میں بھی ماہر تھیں [4*]۔

[3*]

ہابیوں اور اشوریوں کے فنِ مجسمہ سازی کے حلقے یہ معلومات سید علی عباس جلالپوری کی کتاب ”روایات تمدن قدیم“ سے تحریر کی گئیں۔
سید علی عباس جلالپوری - روایات تمدن قدیم (ص : ۲۶)

[4*]

اہل بائبل کے معبدوں کی یہ تفصیلات سید علی عباس جلالپوری کی کتاب ”روایات تمدن قدیم“ سے تحریر کی گئیں۔
سید علی عباس جلالپوری - روایات تمدن قدیم (ص : ۳۳)

بغداد کے عجائب گھر میں اس دور کے کئی تاج اور نقش دروازے ان کی فنی مہارت پر دلیل پیش کرتے ہیں۔ ایک انگریز مورخ (Raney Grew) نے ہاپلی معاشرے کے فنون کی تفصیلات بیان کی ہیں وہ اپنی کتاب (Civilization of the east) میں لکھتا ہے:

”ہاپلی بڑے قوی ہیکل اور ٹھونڈ جنگ جوتھے۔ ان کے شرے پر مردانگی اور شہامت کے آثار دکھائی دیتے ہیں۔ تاہم ان کے مجسموں کے نقوش میں مصریوں جیسی فطرت نگاری نہیں ہے جس کی وجہ شاید یہ ہے کہ انھوں نے برہنہ مجسمہ سازی سے احتراز کیا تھا جس سے جسم کے زاویوں اور قوسوں کے بار کی سے مشاہدے کا زیادہ موقع مل سکتا تھا۔ البتہ گھوڑوں اور شیر ہیر کے جو نقوش انھوں نے تراشے ہیں وہ اپنی دلاورینی اور گھنگلی کے حوالے سے بے نظیر ہیں [5]۔“



اشورینی پال کی وفات پر اشوریوں کے دشمن باہم متحد ہو گئے اور بابلیوں اور میڈیوں کی متحدہ افواج نے نینوا کا محاصرہ کر لیا۔ خشارشیا کی ماتحتی میں لڑنے والی ان ہاپلی افواج نے قدیم اشوری ریاست کا خاتمہ کر دیا جو کئی صدیوں سے قائم تھی۔ جس کے بعد ہاپلی کی دوسری شہنشاہی وجود میں آئی۔ یہ نمرود بن کوش کے آباء تھے جنھوں نے قدیم اشوری ریاست کا خاتمہ کیا اور ہاپلی کی وہ ریاست قائم ہوئی جس میں حضرت ابراہیم علیہ السلام پیدا ہوئے۔ ہاپلی

[5]

بابلیوں اور اشوریوں کے فن مجسمہ سازی کے متعلق یہ معلومات سید علی عباس جلالپوری کی کتاب ”روایات تمدن قدیم“ سے تحریر کی گئیں۔

سید علی عباس جلالپوری - روایات تمدن قدیم (ص : ۲۶)

دریائے فرات کے بائیں کنارے پہ آہا د تھا۔ بعد میں دریا پہ ایک پل تعمیر کیا گیا جس کے بعد شہر پھیل کر دریا کے دونوں حصوں تک پھیل گیا۔ بائیں دو ہزار برس تک تمدن عالم کا مرکز بنا رہا۔ بابلیوں کا طرزِ تحریر اور ان کی زبان بھیرہ روم اور مصر تک رائج تھی۔ چونکہ بائیں مشرق کی بہت بڑی تجارتی منڈی بن گیا تھا جہاں خشکی اور تری کے راستوں سے ہزاروں میل دور کے تاجر اپنا سامان تجارت لاتے تھے اور واپسی پہ اپنے ساتھ بائیں کے علوم و فنون صنائع و ہدائع، سحر و نیرونگ اور دیو مالا کے قصے بھی لے جاتے۔ اسی واسطے سے ایشیا اور یورپ کے ممالک بائیں ہیئت اور فنون لطیفہ کے ساتھ ساتھ ان کے پست عقائد سے بھی واقف ہوئے۔ بعض آثار سے ظاہر ہوتا ہے کہ بائیں سے چین تک تجارتی قافلے سفر کیا کرتے تھے۔ چنانچہ ایک اور مغربی مورخ (Sir Leonard Woolley) جن کا تعلق برطانیہ سے ہے نے بھی قوم ابراہیم ﷺ کے تہذیبی اور تمدنی حالات پر گہری نظر ڈالی ہے۔ انھوں نے اپنی تحقیقات کا خلاصہ اپنی کتاب (Abraham) میں پیش کیا جو رائل سوسائٹی لندن نے 1935ء میں شائع کی۔ اس کا ایک منتخب اقتباس یہاں درج کرتا ہوں تاکہ حضرت ابراہیم ﷺ کی دعوت اور اس کے پس منظر میں پیش آنے والی مشکلات کے علاوہ اس معاشرے کا تہذیبی تمدنی معاشرتی اور عقائدی جائزہ بھی لیا جاسکے اور ان حالات اور مشکلات کو درست طور پر جانا جاسکے جو درحقیقت حضرت ابراہیم ﷺ کو دعوت کے میدان میں درپیش تھیں۔



جدید اثری تحقیقات کے سلسلے میں نہ صرف وہ شہر دریافت ہو گیا ہے جہاں حضرت ابراہیم ﷺ پیدا ہوئے تھے بلکہ اس دور کی کئی تحریریں بھی ماہرین آثار قدیمہ کے ہاتھ لگیں ہیں جن سے دور ابراہیم ﷺ کے لوگوں کی حالت زار کے بہت سے پہلو کھل کے سامنے آگئے جو کل تک تاریخ کے مدفن میں بے زبان پڑے تھے۔ محققین کے درمیان اب اس امر پہ تقریباً

اتفاق پایا جاتا ہے کہ حضرت ابراہیم علیہ السلام کی دعوت و تبلیغ اور ظہور کا زمانہ ۲۱۰۰ ق م کے لگ بھگ کا زمانہ ہے اور شہر ”اُر“ کی آبادی اس وقت تقریباً ڈھائی لاکھ نفوس کے قریب تھی۔ اگرچہ بعض مورخین نے اُر کی آبادی پانچ لاکھ بھی لکھی ہے اور یہ بات بعید از قیاس نہیں کہ شہر کی آبادی پانچ لاکھ ہی رہی ہو اس لیے کہ وہ دنیا کا بہت بڑا اور اہم صنعتی و تجارتی مرکز تھا۔ ایک طرف پامیر اور نیلگری تک سے وہاں مال و اسباب آتا تھا تو دوسری طرف اناطولیہ سے بھی ان کے تجارتی روابط قائم تھے، اُر کا شہر جس ریاست کا صدر مقام تھا اس کی حدود موجودہ عراق سے شمال میں کچھ کم اور مغرب میں کچھ زیادہ تھیں۔ ملک میں لوگوں کی اکثریت صنعت و تجارت سے وابستہ تھی۔ اس عہد کی جو تحریریں دستیاب ہوئیں ہیں ان سے لوگوں کے عمومی مزاج کا اندازہ لگانے میں زیادہ دشواری پیش نہیں آئی۔ ان لوگوں کی زندگی کا نقطہ نظر خالص مادہ پرستانہ تھا۔ دولت کمانا اور زیادہ سے زیادہ آسائش فراہم کرنا ان کا سب سے بڑا مقصد حیات تھا۔ معاشرہ سوخوری میں بری طرح مبتلا تھا۔ چونکہ وہ لوگ سخت قسم کے کاروباری لوگ تھے اس لیے ایک دوسرے کو شک کی نگاہ سے دیکھتے۔ ان کے ہاں حسد کا رویہ عام تھا۔ ان کی عدالتوں میں فوجداری اور اخلاقی جرائم میں ملوث لوگوں کے مقدمات کی بھرمار تھی۔ وہ اپنے خداؤں سے عام طور پر کاروبار میں برکت اور خوشحالی کی دعا ہی مانگا کرتے۔ زندگی گزارنے کے لیے انھوں نے کوئی اخلاقی نظام وضع نہیں کیا تھا اس لیے فتنہ گری اور زنا عام تھا۔ ان کی آبادی تین طبقات پر مشتمل تھی۔

۱۔ عیلولو؛ یہ اونچے طبقے کے لوگ تھے جن میں پجاری، حکومت کے عہدیدار،

فوجی افسران، روسا اور متمول خاندان شامل تھے

۲۔ مشکلیو؛ ان میں تجار، اہل صنعت اور زراعت پیشہ لوگ شامل تھے

۳۔ اردو؛ یعنی غلام (جن کی معاشرے میں اکثریت تھی) [۶*]۔

جیسا کہ اس تفصیل سے ظاہر ہو رہا ہے کہ ان کے پہلے طبقے ”عمیلو“ کو ہی معاشرے میں اہم مقام حاصل تھا۔ ان کے امتیازات خاص تھے اور ان کے فوجداری اور دیوانی حقوق بھی دوسرے طبقات سے مختلف تھے۔ ان کے جان و مال کی قیمت دوسروں سے بڑھ کے تھی۔ چنانچہ یہ شہر اور یہ معاشرہ تھا جس میں حضرت ابراہیم ؑ نے آنکھ کھولی۔ حضرت ابراہیم ؑ اور آپ کے خاندان کے جو احوال تاریخ اور نبی اسرائیل کی کتابوں سے دستیاب ہوئے ہیں ان سے معلوم ہوتا ہے کہ حضرت ابراہیم ؑ عمیلو طبقہ کے ایک فرد تھے اور آپ کا باپ ریاست کا بہت بڑا عہدیدار تھا۔ اُر کے کتبائے میں تقریباً پندرہ ہزار خداؤں کے نام ملتے ہیں جن کی پوجا اس دور کے لوگوں میں مروج تھی۔ ملک کے مختلف شہروں کے الگ الگ خدا تھے۔ ہر شہر کا ایک خاص خدا ہوا کرتا جس کو شہر کا محافظ قرار دیا جاتا اور اسے رب البلد، مہادیویا رئیس الالہہ بھی کہا جاتا۔ اس کا احترام دوسرے خداؤں سے زیادہ کیا جاتا اور وہ دیگر معبودوں کا سردار تصور کیا جاتا۔ جیسا کہ بیان کیا جاتا ہے کہ شہر اُر کا محافظ خدا یا رب البلد ”نار“ یعنی چاند دیوتا تھا۔ اسی مناسبت سے بعد کے لوگوں نے اس شہر کا نام ”قمرینہ“ بھی لکھا ہے۔ بابل کا دوسرا بڑا شہر ”ارسہ“ تھا جسے بعد میں اُر کی بجائے سلطنت کا مرکز قرار دے دیا گیا۔ ارسہ کا رب البلد ”شاس“ یعنی سورج دیوتا تھا۔ ان بڑے خداؤں

[۶*]

بابل کے جاہلی معاشرے کی طبقاتی تقسیم کے احوال تاریخ ظہری سے تحریر کئے گئے

علامہ ابی جعفر محمد بن جریر الطبری المصنفی ۱۳۰ھ

تاریخ الامم والملوک (جلد اول - ص ۱۷۱)

کے ماتحت بے شمار چھوٹے چھوٹے خدا تھے جو زیادہ تر آسمانی ستاروں اور سیاروں میں سے منتخب شدہ تھے۔ کچھ کم تر درجے کے خدا زمین سے بھی منتخب کر لیے گئے تھے۔ وہ لوگ اپنی فروعی ضروریات کو انہی سے متعلق سمجھتے تھے۔ انہوں نے ان آسمانی اور زمینی دیوتاؤں اور دیویوں کی شبیہ بتوں کی شکل میں ڈھال لی تھیں اور اپنی تمام مراسم عبادت انہی کے سامنے بجالاتے تھے۔ سارا ملک نار دیوتا کی پوجا میں مستغرق تھا اور نار کا بت شہر آر کی سب سے اونچا پہاڑی پر ایک عالی شان عمارت میں نصب تھا۔

اس کے قریب ہی نار کی بیوی ”زن گل“ کا معبد بھی موجود تھا۔ نار کے معبد کی شان ایک شاہی محل سرا کی سی تھی۔ نار دراصل چاند کے اس اوتار کا لقب تھا جو ان کا بادشاہ بھی ہوتا۔ اس لیے نار کے شاہی معبد کی ہر شب شب زفاف تھی اور اس کی خواب گاہ میں ہر شب ایک پھارن دلہن بن کے جاتی تھی۔ ان کے مندروں اور معبدوں میں بکثرت عورتیں دیوتا کے نام پر وقف تھیں اور ان کی حیثیت دیوتا سیوں (Religion Prostitutes) کی سی تھی۔ اس معاشرتی تناظر میں وہ عورت بڑی محرز خیال کی جاتی جو خدا کے نام پر اپنی بکارت قربان کر دے۔ اگرچہ ان کے ہاں ہر عورت کو بہر حال زندگی میں ایک بار تو لازماً اپنی عصمت کسی اجنبی مرد کے حوالے کرنی ہی ہوتی تھی۔ ان کے بچاریوں کے خیال میں یہ عمل یقینی ذریعہ نجات تھا۔ اب یہ بیان کرنا کچھ ضروری معلوم نہیں ہوتا کہ اس مذہب ہی قبہ گری سے مستفیض ہونے والا سب سے بڑا طبقہ خود بچاریوں پر ہی مشتمل تھا۔

ناران کا محض ایک دیوتا ہی نہ تھا بلکہ وہ ملک کا سب سے بڑا تاجہ سب سے بڑا کارخانہ دار سب سے بڑا زمیندار اور ملک کی سیاسی زندگی کا سب سے بڑا حاکم بھی تھا۔ جس کے معبد کے نام پر سلطنت کے بکثرت باغات عالی شان محلات اور زمینیں وقف رہتی تھیں۔ نار کے معبد کی آمدنی بے پناہ تھی جس کا اندازہ اس بات سے لگایا جاسکتا ہے کہ معبد کی آمدنی کا حساب رکھنے کے لیے ایک محکمہ قائم تھا جس کے ملازمین کی تعداد ہزاروں میں تھی۔ عام

لوگ اپنے دیوتاؤں کے بتوں پر سونا، فصل کی کٹائی پر اناج کا ایک حصہ، اس کے علاوہ دودھ اور کپڑے تک قربان کرتے تھے جس سے پجاریوں کی بن آتی۔ جب نار دیوتا کی بے پناہ آمدنی پر وہ بتوں اور پجاریوں کے لیے سنبھالنا مشکل ہو گئی تو انھوں نے اس دولت سے سرمایہ کاری کی اور بہت سی زمینیں اور کارخانے معبد کے نام پر خریدے۔ بڑے پیمانے پر تجارتی کاروبار میں مندر کی رقم لگائی جاتی۔

عوام کی رگوں سے نچوڑی ہوئی نار دیوتا کی یہ بے انتہا دولت احمقانہ حکومت اور پجاریوں اور پرہتوں کی زندگی میں تعیش کا باعث بنتی تو دوسری طرف عام آدمی مزید پسماندگی اور رذالت میں جا گرتا۔ ظلم کا یہ سارا نظام عقیدے کی اس کمزوری کا شاخسانہ تھا جس میں تاریخ عالم کی اکثر پوشتر اقوام مبتلا رہی ہیں۔ چنانچہ نار دیوتا کی نیابت میں پجاری ہی اس تمام نظام ظلم کا منتظم اعلیٰ تھا اور اس کی پشت پہ بادشاہ سمیت سارا سیاسی ڈھانچہ کھڑا تھا۔ اس لیے اسے عوام کی طرف سے کسی رد عمل کی کوئی توقع نہ تھی۔ ان کے ہاں نظام اخلاق و عدل کا بھی کوئی واضح تصور موجود نہ تھا۔ یہ کام بھی پرہتوں اور پجاریوں ہی کی ذمہ داری تھی اور ملک کی سب سے بڑی عدالت بھی نار کا معبد ہی تھی جہاں لوگوں کی قسمت کے فیصلے ہوتے اور پجاری ہی ان کے جج تھے۔

جن کے فیصلے ان کے ہاں خدا کے فیصلوں کے برابر تھے۔ خود شاہی خاندان کی حاکمیت بھی نار ہی سے ماخوذ تھی۔ اصل بادشاہ نار ہی تھا اور فرمانروائے حکومت اس کی طرف سے ملک پر حکومت کرتا تھا۔ اس تعلق سے بادشاہ خود بھی مجبوروں کی صف میں شامل ہو جاتا اور کسی خدا ہی کی مانند اس کی بھی پرستش کی جاتی۔ اُر کا شاہی خاندان جو حضرت ابراہیم ؑ کے زمانہ میں حکمران تھا اس کے ہانی اول کا نام ”اُرتمو“ تھا۔ جس نے غالباً ۲۳۰۰ ق م میں ایک وسیع سلطنت قائم کی تھی جس کی حدود مشرق میں سورہ سے لے کر مغربی لبنان تک پھیلی ہوئی تھیں۔ اسی سے اس خاندان کو ”تمو“ کا نام ملا جو عربی میں جا کر نمرود ہو گیا۔ حضرت

امراہیم ﷺ کی ان کے علاقوں سے ہجرت کے بعد اس خاندان اور اس قوم پر ایک تسلسل کے ساتھ تباہی نازل ہونا شروع ہوئی۔ پہلے اٹلامیوں نے اُر کے شہر کو تباہ کیا اور نمرود کو ان کے معبودنارسمیت اٹھا کر لے گئے۔ اس کے بعد ارسہ میں ان کی عیلامی حکومت قائم ہوئی اور اُرسیت کئی شہر اس کی غلامی میں زندگی بسر کرتے رہے۔ تاہم سو سال بعد ہی ایک عربی اہنسل خاندان نے ہائل میں زور پکڑا اور عیلامی حکومت کے خلاف جدوجہد شروع کی اور آخر کار اُرا اور ارسہ کے شہر عیلامیوں سے آزاد کرالے۔ اگرچہ اس تخریبی اور تباہی کے بعد ان لوگوں کا تار و پوی پر یقین قدرے کم ہو گیا تھا تاہم یقین کے ساتھ نہیں کہا جاسکتا کہ بعد کے ادوار میں ان لوگوں نے حضرت امراہیم ﷺ کی تعلیمات کا اثر کہاں تک قبول کیا تھا۔ مگر ۱۹۱۰ء ق م میں ہائل کے بادشاہ حمورابی نے جو قوانین مرتب کیے تھے وہ اس بات کی شہادت فراہم کرتے ہیں کہ بالواسطہ یا بلاواسطہ ان قوانین کی تدوین میں مشکوٰۃ نبوت سے حاصل کی ہوئی روشنی کسی حد تک ضرور کارفرما تھی [۶۷]۔



چنانچہ اب تک کی اثری تحقیقات اور مورخین کے نقطہ نظر کو مد نظر رکھا جائے تو یہ بات کھل کے سامنے آجاتی ہے کہ حضرت امراہیم ﷺ کی قوم کا شرک محض ایک مذہبی عقیدہ اور بت

[۶۷]

حمورابی ضابطہ حیات کے بارے میں یہ مخیل ہم نے سید علی عباس جلالپوری کی کتاب ”روایات تہذیبیہ“ سے تحریر کیا۔

سید علی عباس جلالپوری - روایات تہذیبیہ (ص : ۳۵)

پرستانہ عبادات کا مجموعہ ہی نہ تھا بلکہ درحقیقت اس قوم کی پوری معاشی، تمدنی، سیاسی اور معاشرتی زندگی کا نظام بھی اسی عقیدے پر مبنی تھا جو حضرت ابراہیم ﷺ کی تعلیمات کی ضد تھیں۔ اس لیے جب حضرت ابراہیم ﷺ دعوت توحید لے کر اٹھے تو ان کی قوم کے اعمامدین اچھی طرح جانتے تھے کہ حضرت ابراہیم ﷺ کا دین قبول کرنے کے کیا معنی ہیں۔ انھیں اس حقیقت کا ادراک حاصل تھا کہ حضرت ابراہیم ﷺ کی تعلیمات کا اثر محض ان کی بت پرستی پر ہی نہ پڑتا تھا بلکہ شاہی خاندان کی معبودیت ان کی حاکمیت پجاریوں اور پروہتوں کے علاوہ اعمامدین ریاست کی تمام تر معاشرتی معاشی اور سیاسی زندگی تلپٹ ہو کے رہ جاتی اور پورے ملک کی اجتماعی زندگی اس کی زد میں آجاتی۔ دوسرے لفظوں میں حضرت ابراہیم ﷺ کی دعوت قبول کرنے کے معنی یہ تھے کہ نیچے سے اوپر تک ساری سوسائٹی کی عمارت ادھیڑ ڈالی جائے اور اسے از سر نو توحید اللہ کی بنیادوں پر تعمیر کیا جائے۔ اسی لیے حضرت ابراہیم ﷺ کی صدائے توحید بلند ہوتے ہی معاشرے کا ہر طبقہ ان کے خلاف اٹھ کھڑا ہوا اور ایک متحدہ محاذ قائم کر لیا۔ جس میں ایک طرف پوری قوم اور ریاست تھی تو دوسری طرف حضرت ابراہیم ﷺ اکیلے ہی کھڑے تھے۔ اسی لیے قرآن پاک میں کہا گیا کہ حضرت ابراہیم ﷺ اکیلے ہی امت تھے۔“

إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ ۝ شَاكِرًا لِّأَنْعَامِهِ اجْتَبَاهُ وَيَبْذَاهُ إِلَى صِرَاطٍ مُسْتَقِيمٍ ۝ وَآتَيْنَاهُ فِي الدُّنْيَا حَسَنَةً وَإِنَّهُ فِي الْآخِرَةِ لَمِنَ الصَّالِحِينَ ۝

القرآن الحکیم (سورۃ النحل ۱۶، ۱۱۹، ۱۲۱)

ترجمہ:

واقعہ یہ ہے کہ امیر ایم (علیہ السلام) اپنی ذات میں ایک پوری امت تھا۔ اللہ کا مطیع فرمان اور یکسو، وہ کبھی مشرک نہ تھا، وہ اللہ کی نعمتوں کا شکر ادا کرنے والا تھا، اللہ نے اس کو منتخب کر لیا تھا اور سیدھا راستہ دکھایا، دنیا میں اس کو بھلائی دی اور آخرت میں وہ یقیناً صالحین میں سے ہوگا۔

﴿﴾ ﴿﴾ ﴿﴾

ابوالانبياء ابراهيم خليل الله

اندھیروں کا ایک تسلسل تھا جس نے انسانیت کی منزل چھین رکھی تھی اور عقائد کی وہ پستی تھی جس نے احساس شرف کو اس کی نظروں سے اوجھل کر رکھا تھا۔ رسوں کی وہ دکتی ردا تھی جس میں انسانی جسم جھلس رہے تھے۔ وہ بیکر خاک کی جو کبھی مجھو ملائک تھا آج خدا فراموش ہی نہیں خود فراموش بھی بن چکا تھا۔ اہل بائبل ہوں یا خطہ ارض پہ قائم دیگر انسانی آبادیاں سارا عالم گمراہی اور ضلالت کی انھی منزلوں کا مسافر تھا جس کی انتہا اس کی ابتدا کی طرح خیر کے ہر پہلو سے خالی تھی۔ شرک ان معاشروں میں کسی طلسم ہو شرہا کی طرح چھایا ہوا تھا۔ سیاسی اور مذہبی بازی گروں نے بادشاہ کو خدا کا اوتار قرار دے رکھا تھا جس کی وجہ سے بادشاہ کی آمریت پہ عقائد کی مہر ثبت کر دی جاتی اور لوگ بادشاہ کے خلاف زبان کھولنے سے ڈرتے

تھے کہ مبادا وہ دیوتاؤں کے عتاب کی زد میں آجائیں۔ سارا سماج اس اندھی مذہبی تقلید کا شکار تھا جس نے انسانی تمناؤں کو احساسات کو حتیٰ کہ خواہوں تک پہ پہرے لگا رکھے تھے۔ ظلم کی حد تو یہ تھی کہ مظلوم طبقات سے احساس زیاں تک چھین لیا گیا تھا۔ ان کی سوچ پہ بھی کڑے پہرے تھے اور ان کے عقائد بھی یقین کی ان حدوں کو چھوٹے تھے جہاں ان کی زندگی سے احساسِ مذامتِ رخصت ہو جاتا۔ ایک بسیط خزاں تھی جس کی یاسیت نے عالم انسانیت کو اپنے حصار میں لے رکھا تھا۔ جانے کتنی مدت سے وہ لوگ لطف بہار کے احساسِ لطیف سے تہی داماں تھے کہ ان کو اپنے خالی دامن کا احساس تک نہ تھا۔ یہی وجہ ہے کہ جب حضرت ابراہیم علیہ السلام نے ان کو دعوتِ حق کی طرف بلایا تو انہوں نے اسے ایک نگاہِ حیرت سے دیکھا اور منہ مگر لیا۔

جب راہِ حق کی طرف بلانے کی پاداش میں آگ کا وہ انبار روشن کیا گیا جس میں خلیل اللہ کو جلانے کا فیصلہ کیا گیا تو پورے معاشرے میں کوئی آنکھ نہ تھی جس میں اشکِ مذامت اترتا ہو۔ کوئی دل نہ تھا جس کے اندر اس ہمیت کے خلاف اظہارِ نفرت کی کوئی چمک جنم لیتی، کوئی نفس نہ تھا جس نے حضرت ابراہیم علیہ السلام کے وعظ و نصیحت پہ ایک پل بھی غور کرنا پسند کیا ہو، کوئی در بچہ دل نہ تھا جس کے اندھیروں نے اس آفاقی چمک سے روشنی اخذ کی ہو جس کی بنیاد الہام و خیر کی وہ دعوت تھی جس کی طرف قبل ازیں حضرت آدم علیہ السلام حضرت شیث علیہ السلام، حضرت ادریس علیہ السلام، حضرت نوح علیہ السلام جیسے جلیل القدر و غیر لوگوں کو بلاتے رہے تھے مگر لوگوں نے انحراف کی راہ اپنائی اور نتیجے میں خسار اٹھایا۔ اب بائبل کا معاشرہ نمرود کی قیادت میں ایک بار پھر انکار پہ بھند تھا۔

غور کرنے سے یہ بات سمجھ میں آتی ہے کہ بات صرف عقیدے کی نہ تھی بلکہ اس کے پیچھے اقتدار اور سیاسی برتری کی وہ ہوس کار فرما تھی جو ہمیشہ سے انسانی کمزوری چلی آئی ہے۔ وہ صدیوں سے اپنا آج سنوارنے کے لیے اپنا کل برباد کرتا رہا ہے۔ وہ صدیوں سے پیغمبروں

کی دعوت اسی بنیاد پر رد کرتا آیا ہے کہ اس کو قبول کرنے کی صورت میں ایک تو اس کا مضبوطی سے قائم اقتدار چھن جائے گا اور دوسرا اس کے آباء کی توہین ہوگی کہ وہ غلط کار تھے۔ چنانچہ صہیت کا یہی وہ مذموم پہلو تھا جس نے بہت سے معاشروں کو حق قبول کرنے سے روکا۔ تاریخ کے بہت سے دھارے اس امر پر شاہد ہیں کہ انسان نے حق کو جانتے بوجھتے بھی ٹھکرایا ہے اور انجانے میں بھی اپنے دامن میں کانٹے بھرے ہیں۔ مگر اکثر و بیشتر صورت حال یہی رہی کہ لوگوں نے سامنے کے فائدے کے لیے پیغمبروں کے ابدی پیغام فلاح پہ کان نہ دھرے۔ عقلی اور جبلی طور سے کسی بھی پیغمبر کا انکار ممکن نہ تھا اس لیے انسان نے ہمیشہ تاویل کی راہ اختیار کی اپنے آباء کی راہ اختیار کی۔ اپنے نفس کی آواز پہ کان دھرے، حرف تمنا کو قوت دی، حقیقت کی جستجو نہ کی، منزل کا تصور اکثر اس کی نگاہ سے اوچھل رہا اور وہ رستوں کی دلکشی میں کھویا رہا جس کی حقیقت اس سائے کی طرح تھی جو سورج کے ساتھ حرکت کرتا ہے اور جلد ہی اپنی ذات کھو بیٹھتا ہے۔

چنانچہ عقائدی تعفن کی وہی بو تھی اور ایک چادر اور تاجر سلطان کا وہی تسلط تھا جو اس دور کا تاریخی تسلسل تھا جس نے کسی حضرت کی طرح انسانی بستیوں کو صورت و شہت و حسرت و یاس کے دالانوں میں بدل رکھا تھا کہ اک صبح نور نے ان تہی دامانوں کے در پہ دستک دی اور حضرت ابراہیم علیہ السلام نے ان کے درمیان جنم لیا۔ آپ علیہ السلام کی جائے ولادت کے بارے میں حلائے تاریخ باہم متفق نہیں بعض نے سوس کو جو صوبہ ہوازا کا علاقہ تھا آپ علیہ السلام کی جائے ولادت بتایا ہے تو بعض نے کہا کہ آپ بابل کے علاقے میں پیدا ہوئے۔ تاہم بعد کے مفکرین اس بات پہ تقریباً متفق نظر آتے ہیں کہ حضرت ابراہیم علیہ السلام کی جائے پیدائش کوفہ اور بصرہ کا درمیانی شہر ”أُر“ تھا۔ جس زمانہ میں آپ کی ولادت باسعادت کا خوش کن واقعہ پیش آیا۔ اُن دونوں یہ سارا علاقہ نمرود بن کوٹش کی حکمرانی کے تحت تھا جو ایک وسیع و عریض سلطنت کا مالک تھا۔ محمد بن جریر طبری ابن اسحاق سے روایت کرتے ہیں کہ

حضرت ابراہیم ؑ کے والد کا جائے مسکن کوفہ کی ایک بستی ”کوئی“ تھا۔ اس علاقے کو حاصر کہا جاتا تھا اور یہ نمرود کی مشرقی سلطنت کا حصہ تھا۔ نمرود کی حکومت مشرق و مغرب تک پھیلی ہوئی تھی اور اس کا پایہ تخت ہابل تھا۔ بادشاہ کا اصل نام زریعی بن طہاسلفان تھا جو پرلے درجے کا توہم پرست تھا۔ وہ دور سحر اور نجوم کا دور تھا۔ نمرود کے درباری نجومی روزانہ ایک دفعہ بادشاہ کے ہاں پیش ہوتے اور اسے ستاروں کے حساب سے آنے والے وقت اور اس کی مشکلات سے آگاہی بہم پہنچاتے۔ ایک دن خلاف معمول شاہی نجومیوں کے سربراہ نے بہت صبح بادشاہ سے اذن ملاقات مانگا۔ بادشاہ نے فوراً ہی اس کو طلب کر لیا جس پہ اس نے بادشاہ کو بتایا کہ اس کی ریاست میں ایک بچہ جنم لینے والا ہے جو اس کے دین سے انکار کرے گا۔ اس کے توں کو توڑ ڈالے گا اور اس کی خدائی کا انکار کرے گا۔ اس پہ بادشاہ پریشان ہو اٹھا اور اس نے اپنے وسائل اور قوت سے اس آنے والے بچے کا راستہ روکنے کی کوشش کی۔ اس کے کارندے ہر پیدا ہونے والے بچے کو اس کے والدین سے چھین لیتے اور قتل کر دیتے۔ بادشاہ کے اسی جبر اور خوف کی بنا پر جب حضرت ابراہیم ؑ کی پیدائش کا وقت قریب آیا تو آپ کی والدہ محترمہ شہر سے باہر ویران جنگل میں تشریف لے گئیں وہیں ایک غار میں جناب ابراہیم ؑ پیدا ہوئے [8*]۔

بادشاہ کے ہر کارے بھوکے کتوں کی طرح ہر دروازہ سوگھتے پھرتے تھے اس لیے حضرت ابراہیم ؑ کی والدہ نے آپ کو غار ہی میں لوگوں سے چھپائے رکھا حتیٰ کہ اپنے خاوند کے

[8*]

حضرت ابراہیم علیہ السلام غار میں پیدا ہوئے۔
علامہ ابی جعفر محمد بن جریر الطبری المتوفی ۱۳۰ھ
تاریخ الامم والملوک (جلد اول - ص ۱۶۹)

پوچھنے پر بھی اس کو یہی بتایا کہ اس کے ہاں بیٹا پیدا ہوا تھا مگر وہ جی نہ سکا اور وہ اسے جنگل میں ہی دفن کر آئی ہیں۔ حضرت ابراہیم ؑ کی والدہ آپ کے ہارے متکثر رہا کرتیں۔ وہ ہار بار مختلف بہانوں سے جنگل کا رخ کرتیں اور حضرت ابراہیم ؑ کی خبر گیری کرتیں۔ ان کو دودھ پلاتیں وہ کہتی ہیں کہ اگر مجھے کبھی حضرت ابراہیم ؑ کے پاس پہنچنے میں دیر ہو جاتی تب بھی وہ عام کی بچوں کی طرح روتے ہوئے نہ ملے بلکہ آرام سے اپنے انگوٹھے کو چوس رہے ہوتے۔ شب و روز ایک ہموار آہستگی سے گزرتے رہے۔ ابراہیم ؑ کی والدہ دن اور رات میں تین بار آپ سے ملنے آتیں۔

علامہ طبری کے مطابق آپ علیہ السلام نے اس غار میں اپنی زندگی کے ابتدائی پندرہ سال گزارے اور اب وہ اپنی والدہ سے سوالات کرنے لگے تھے کہ وہ اس غار سے کیوں باہر نہیں جاسکتے۔ آپ کی والدہ نے وعدہ کیا کہ چند دن بعد وہ ان کو غار سے باہر لے جائیں گی جس پر آپ مطمئن ہو گئے۔ اس دوران بادشاہ کا وہ خدشہ گزرے دنوں کی داستاں بن چکا تھا اور اس کے ذہن سے نجومیوں کی وہ پیش گوئیاں محو ہو چکیں تھیں۔ اس لیے حضرت ابراہیم ؑ کی والدہ نے اپنے خاوند کو تمام ماجرا کہہ سنایا۔ حضرت ابراہیم ؑ کے والد یہ سن کے بہت خوش ہوئے کہ ان کا ایک بیٹا بھی ہے جو شہر سے باہر ایک غار میں موجود ہے۔ چنانچہ وہ فوراً اپنی بیوی کے ساتھ اس غار میں پہنچے اور حضرت ابراہیم ؑ کو اپنے ساتھ لے آئے۔ اس طرح حضرت ابراہیم ؑ کو غار کی زندگی سے آزادی نصیب ہوئی اور اب وہ پہلی بار مظاہر کائنات کو اپنی کھلی آنکھوں سے دیکھ رہے تھے [9]۔

[9]

حضرت ابراہیم علیہ السلام نے اپنی زندگی کے ابتدائی پندرہ سال غار میں گزارے۔

علامہ ابی جعفر محمد بن جریر الطبری استوفی ۱۳۰ھ

تاریخ الامم والملوک (جلد اول - ص ۱۶۵)

اولین فکر و تدبیر

اب حضرت ابراہیم علیہ السلام کے سامنے زمین کی وسعتیں تھیں اور اس کی مخلوقات تھیں، لوگوں کا ہجوم تھا ان کے معاملات تھے اور مظاہر کائنات کا وہ منظر تھا جس کا مطالعہ وہ پہلی بار کر رہے تھے۔ گائے کو دیکھ کر انہوں نے اپنے باپ سے پوچھا یہ کیا ہے تو ان کے باپ نے انہیں سب جانوروں سے متعارف کرایا اور انہیں بتایا کہ یہ گائے ہے، یہ بیل ہے، یہ گھوڑا ہے، اسے اونٹ کہتے ہیں تو اس پر حضرت ابراہیم علیہ السلام نے جواب دیا تو پھر کوئی ان سب کا خالق بھی ہو گا جو میرا بھی خالق ہے۔ یہ جواب سن کر ان کا باپ حیران رہ گیا کہ اس کے پاس اس توجیہ کا کوئی جواب نہ تھا۔ علامہ طبری ابن عباس سے روایت لائے ہیں کہ حضرت ابراہیم علیہ السلام جب غار سے باہر آئے تو وہ قمری مہینے کے درمیانی دن تھے اس لیے جب آپ نے

آسمان پہ چمکتا ہوا ایک روشن ستارہ دیکھا تو آپ نے خیال کیا کہ شاید یہی میرا خالق ہے مگر جب وہ تھوڑی دیر کے بعد ڈوب گیا تو آپ نے کہا نہیں یہ میرا رب نہیں ہو سکتا کوئی ڈوب جانے والا میرا خالق نہیں ہو سکتا۔ تھوڑی دیر بعد چاند اپنی پوری آب و تاب سے چمکنے لگا تو آپ اس کے حسن سے مسحور ہو گئے اور سوچا کہ یہ ضرور میرا خدا ہے مگر صبح کی روشنی پھیلنے پر وہ بھی ڈوب گیا تو آپ نے فرمایا کہ ”اگر میرے رب نے مجھے سیدھا رستہ نہ دکھایا تو میں ان میں سے ہو جاؤں گا جو بھٹکے ہوئے ہیں“ دن کا آغاز ہوا اور سورج اپنی پرہیزگاری پر ہیبت ریشی لیے نمودار ہوا اور دنیا پہ چھانا چلا گیا تو آپ بہت خوش ہوئے کہ یہ سب سے بڑا ہے، سب سے روشن ہے یہ ضرور میرا خدا ہے مگر جب وہ بھی غروب ہو گیا تو آپ نے سوچا جو خود غروب ہو جائے جسے خود قرار نصیب نہ ہو وہ میرا خالق کیسے ہو سکتا ہے۔ تب اللہ کو آپ کی پریشانیوں اور جستجو پہ بے حد پیارا آیا اور وحی کے ذریعے آپ کو بتایا کہ وہ سب تو میری مخلوقات ہیں جیسے تو میری مخلوق ہے میں تیرا رب ہوں میں تیرا خالق ہوں تب آپ نے عرض کی میں رب العالمین کے سامنے سراطحت خم کرتا ہوں۔ پھر آپ اپنی قوم کی طرف پلٹے اور انہیں دین حق کی دعوت دی۔

إِنِّي وَجَّهْتُ وَجْهِيَ لِلَّذِي فَطَرَ السَّمَاوَاتِ
وَالْأَرْضَ حَنِيفًا وَمَا أَنَا مِنَ الْمُشْرِكِينَ ○

القرآن الحکیم (سورۃ الانعام ۶: ۷۹)

ترجمہ:

”اے لوگو میں بیزار ہوں ان چیزوں سے جنہیں تم اللہ کا شریک ٹھیراتے ہو، بے شک میں نے پھیر لیا ہے اپنا رخ اس ذات کی طرف جس نے پیدا فرمایا ہے زمینوں اور آسمانوں کو یکسو ہو کر۔“



آپ نہ صرف اپنی قوم کی بہت پرستی سے پریشان تھے بلکہ اپنے گمراہوں سے بھی پریشان تھے کہ ان کا والد بت تراش تھا۔ آپ کا والد بت بنانا اور حضرت ابراہیم ﷺ اور آپ کے دوسرے بھائیوں کو دیتا کہ وہ انھیں سچ آئیں۔ حضرت ابراہیم ﷺ بتوں کو لے جاتے اور ان کا سر پانی میں ڈبوئے اور انھیں کہتے تم میرے خدا نہیں ہو۔ وہ لوگوں کو پکارتے اور کہتے کہ کون ہے جو مجھ سے ایسی چیز خرید لے جو نہ نفع پہنچا سکتی ہے نہ نقصان۔ لوگ ان کے اس رویہ پہ حیران رہ جاتے اور ان کی شکایت ان کے والد سے کرتے جو ان سے پہلے ہی اس بات پہ نالاں رہتے کہ ابراہیم ﷺ بت بیچنے وغیرہی واپس چلے آتے ہیں۔ جب کہ ان کے دوسرے بھائی بت سچ کر آتے۔ آپ اکثر و بیشتر اپنے والد کو بھی دین حق کی ڈھوت دیتے رہتے جس کا تذکرہ قرآن حکیم میں اس طرح کیا گیا ہے۔

إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ
وَلَا يُبْصِرُ وَلَا يُغْنِي عَنْكَ شَيْئًا يَا أَبَتِ إِنِّي
قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي
أَنتَ صِرَاطًا سَوِيًّا ۝ يَا أَبَتِ لَا تَعْبُدِ
الشَّيْطَانَ إِنَّ الشَّيْطَانَ كَانَ لِلرَّحْمَنِ
عَصِيًّا ۝ يَا أَبَتِ إِنِّي أَخَافُ أَنْ يَمَسَّكَ
عَذَابٌ مِّنَ الرَّحْمَنِ فَتَكُونَ لِلشَّيْطَانِ
وَلِيًّا ۝ قَالَ أَرَأَيْتَ أَنْتَ عَنْ آلِهَتِي يَا
إِبْرَاهِيمُ لَعْنٌ لِّمُتَنِّتِهِ لَأَرْجِمَنَّكَ وَاجْعَلَنِي
مَلِيًّا ۝

القرآن الحکیم (سورة المرید، ۱۹، ۳۶-۳۴)

ترجمہ:

”جب اس نے (ابراہیم ﷺ) نے اپنے باپ سے کہا کہ اے میرے باپ آپ ان چیزوں کی عبادت کیوں کرتے ہیں جو نہ سنتی ہیں نہ دیکھتی ہیں اور نہ آپ کا کوئی کام بنا سکتی ہیں ابا جان میرے پاس ایک ایسا علم آیا ہے جو آپ کے پاس نہیں آیا، آپ میرے پیچھے چلیں میں آپ کو سیدھا راستہ دکھاؤں گا، ابا جان آپ شیطان کی بندگی نہ کریں وہ تو اللہ رحمان و رحیم کا نافرمان ہے ابا جان مجھے ڈر ہے کہ کہیں آپ رحمان کے عذاب میں مبتلا نہ ہو جائیں اور شیطان کے ساتھی بن کے نہ رہ جائیں، باپ نے جواب دیا اے ابراہیم تو میرے معبودوں سے پھر گیا ہے اگر تو باز نہ آیا تو میں تجھے سنگسار کر دوں گا بس تو ہمیشہ کے لیے مجھ سے الگ ہو جا۔“



یاد رہے کہ حضرت ابراہیم ﷺ کے باپ کے بارے میں جو ابتدائی تصور ابھرتا ہے وہ ایک ایسے شخص کا ہے جو ہتھیار ہاتھ میں لیے پتھروں سے بتوں کو تراشنے والا ایک معمولی بت تراش ہے مگر حقیقت اس کے برعکس ہے حضرت ابراہیم ﷺ کا والد جس کا نام آؤر بتایا جاتا ہے نہایت اثر و رسوخ والا آدمی تھا اور نمرود کے دربار میں اسے ایک خاص مقام حاصل تھا۔ سید مودودی نے تفسیر القرآن میں لکھا ہے کہ وہ یعنی آؤر نمرود کے دربار میں (Chief Officer of the State) کا عہدہ رکھتا تھا [10]۔ حضرت ابراہیم ﷺ نے جب کھلم کھلا شرک کی مخالفت کی اپنی قوم اور نمرود کے مذہب کے خلاف بولنا شروع کیا اور دعوت تو حید دینی شروع کی اور بعد میں ان کے بت خانے میں گھس کر ان کے بت

آتش نمرود

حضرت نوح علیہ السلام کے بعد حضرت ابراہیم علیہ السلام پہلے نبی تھے جن کو اللہ تعالیٰ نے اسلام کی عالمگیر دعوت پھیلانے کے لیے مقرر کیا۔ انھوں نے پہلے خود عراق و شام اور فلسطین سے لے کر ریگ زاہر عرب تک اللہ کی اطاعت و فرمانبرداری کی صدا لگائی۔ پھر مختلف علاقوں میں اپنے خلیفہ مقرر کیے کہ وہ لوگوں کو اللہ کی طرف بلائیں۔ انھوں نے شرق اُردن میں اپنے بھتیجے حضرت لوط علیہ السلام کو، شام و فلسطین میں اپنے بیٹے اسحاق علیہ السلام اور اندرون عرب میں اپنے بڑے بیٹے حضرت اسماعیل علیہ السلام کو مامور کیا کہ وہ لوگوں کو دین متین کی دعوت دیں۔ آپ نے اپنی دعوت کا آغاز اپنے گھر سے کیا اور اپنے والدین کو دین کی دعوت دی۔ انھیں بتایا کہ ان کے پاس علم خاص ہے جس کی بنا پر وہ حقیقت کو جانتے ہیں اس لیے بہتری اور قلاح کا راستہ

نکما ہے کہ وہ ان پہ ایمان لے آئیں۔ تاہم ان کے والد اپنے آباء ہی کے دین پہ کاربند رہنے پہ بے بند تھے۔ چنانچہ آپ کی دعوت پر آپ کے والد نے سخت رویہ اختیار کیا جس کا ذکر قرآن میں تفصیل کے ساتھ موجود ہے۔ مذکورہ آیات ابھی اوپر گزری ہیں۔ چنانچہ جب آپ نے دیکھا کہ ان کی قوم ان کی بات سننے والی نہیں تو ایک دن جب حضرت ابراہیم ؑ کے والد نے آپ سے کہا کہ ہمارا ایک میلہ آئیوا ہے اگر تو اس میں ہمارے ساتھ چلے تو تجھے یقیناً ہمارا دین پسند آئے گا۔ پھر جب ان کی عید یا میلے کا وہ دن آیا تو حضرت ابراہیم ؑ بھی پہلے ان کے ساتھ ہی نکلے۔ مگر تھوڑی دور چانے کے بعد انھوں نے اپنی قوم سے کہا کہ وہ بیمار ہیں اور وہ لیٹ گئے۔ قوم ان کو چھوڑ کے چلی گئی تو آپ واپس آئے اور ان کے بت خانے میں گھس کر ان کے تمام بت توڑ ڈالے۔ البتہ سب سے بڑا بت یونہی رہنے دیا اور اپنا کلباڑا اس کے گلے میں ڈال دیا۔ ان کی قوم جب واپس پٹی اور اپنے بتوں کا حال دیکھا تو اوویلا مچا دیا۔ ان کی اس بدحواسی کی قرآن نے عمدہ منظر کشی کی ہے۔

چنانچہ سورۃ الانبیاء میں ارشاد ہوتا ہے:

قَالُوا مَنْ فَعَلَٰ بِذَا بِالْهَيْتِنَا اِنَّهٗ لَمِنَ الظَّالِمِيْنَ
 ۝ قَالُوا سَمِعْنَا فَتٰی يٰذٰكُرٍ يَّمُرُ بِقَالِ لَهٗ
 اِبْرٰهِيْمُ ۝

القرآن الحکیم (سورۃ الانبیاء ۲۱-۶۰-۵۹)

ترجمہ:

”کہنے لگے ہمارے خداؤں کا یہ حال کس نے کیا ہے کوئی بڑا ہی ظالم تھا وہ
 (بعض یوں) ہم نے ایک نوجوان کو ان کا ذکر کرتے سنا ہے جس کا نام
 ابراہیم ہے۔“



جب آپ کی قوم آپ کو پکڑ کر بادشاہ وقت نمرود کے سامنے لے گئی۔ ساری قوم جمع ہوئی وہ حضرت ابراہیم ﷺ سے چلا چلا کر پوچھنے لگے کہ انھوں نے ان کے خداؤں کے ساتھ یہ معاملہ کیوں کیا ہے۔ حضرت ابراہیم ﷺ کا جواب قرآن کے الفاظ میں پیش کیا جاتا ہے۔

أَلَا أَنْتَ فَعَلْتَ مَذَا بِالَّذِينَ نَادَوْا بِإِبْرَاهِيمَ ۖ قَالَ بَلْ

فَعَلَهُ كَبِيرُهُمْ مَذَا فَاسْأَلُوهُمْ إِنْ كَانُوا يَنْصِقُونَ ۝

القرآن الحکیم (سورۃ الانبیاء ۲۱، ۲۳)

ترجمہ:

”انھوں نے کہا کہ ہمارے بتوں کے ساتھ تم نے یہ حرکت کی ہے انھوں نے جواب دیا کہ نہیں بلکہ ان کے سب سے بڑے گروہ کی۔ سو ان ہی سے پوچھ لو اگر یہ بولتے ہیں۔“



حضرت ابراہیم ﷺ نے ان کا مذاق اڑایا اور منطقی استدلال کے ذریعے انھیں سمجھانے کی کوشش کی کہ چونکہ تمام کھانے بڑے بت کے سامنے پڑے تھے اور تم لوگ چھوٹے بتوں کی پوجا بھی کرتے ہو اس لیے ممکن ہے کہ بڑے بت کو اس بات پر غصہ آ گیا ہو اور اس نے تمام بت توڑ ڈالے ہوں چونکہ یہ سب تمہارے معبود ہیں اس لیے تم کو ان سے خود ہی پوچھ لینا چاہیے اگر یہ بولتے ہیں۔ حضرت ابراہیم ﷺ کے اس جواب نے ان میں سے کچھ سلیم القلب لوگوں کو ایک پل سوچنے پہ مجبور کر دیا کہ واقعی ہی عالم تو ہم خود ہیں جو ایسے معبودوں کو پوجتے ہیں جو نہ دیکھ سکتے ہیں اور نہ ہی سن سکتے ہیں اور نہ ہی بول سکتے ہیں۔ مگر قوم کی

اکثریت آپ سے لڑنے لگی تو آپ نے اسے مناسب موقع چانتے ہوئے اپنی قوم کو دین
توحید کی دعوت دی جس کی تفصیلات قرآن حکیم میں مذکور ہیں:

ارشاد باری تعالیٰ ہے:

وَ حَآجَّةُ قَوْمِهِ قَالَ اتَّخِجُونِي فِي اللَّهِ وَقَدْ
بَدَانَ وَلَا أَخَافُ مَا تَشْرِكُونَ بِهِ إِلَّا أَنْ
يَشَاءَ رَبِّي شَيْئًا وَسِعَ رَبِّي كُلَّ شَيْءٍ عِلْمًا
أَفَلَا تَتَذَكَّرُونَ ۝ وَكَيْفَ أَخَافُ مَا
أَشْرَكْتُمْ وَلَا تَخَافُونَ أَنْكُمْ
أَشْرَكْتُمْ بِاللَّهِ مَا لَمْ يُنَزَّلْ بِهِ عَلَيْكُمْ
سُلْطَانًا فَأَيُّ الْفَرِيقَيْنِ أَحَقُّ بِالْأَمْنِ إِنْ
كُنْتُمْ تَعْلَمُونَ ۝ الَّذِينَ آمَنُوا وَلَمْ يَلْبِسُوا
إِيمَانَهُمْ بِظُلْمٍ أُولَئِكَ لَهُمُ الْأَمْنُ وَهُمْ
مُهْتَدُونَ ۝

القرآن الحکیم (سورۃ الانعام ۶، ۸۲-۸۰)

ترجمہ:

”اور جب وہ ان (امراہیم علیہ السلام) سے جھگڑنے لگے تو انہوں نے فرمایا
کہ کیا تم لوگ اللہ کے معاملے میں مجھ سے لڑتے ہو حالانکہ اس نے مجھے راہ
راست دکھا دی ہے اور میں تمہارے ٹھیرائے ہوئے شریکوں سے نہیں ڈرتا
ہاں اگر میرا رب کچھ چاہے تو وہ ضرور ہو سکتا ہے اور میرے رب کا علم تو ہر چیز

پہ چھایا ہوا ہے، اور آخر میں تمہارے ٹھیرائے ہوئے شریکوں سے کیسے ڈروں جب کہ تم اللہ کے ساتھ ان چیزوں کو اس کی خدائی میں شریک ٹھیراتے ہوئے نہیں ڈرتے جس کے لیے اس نے تم پہ کوئی سند بھی نازل نہیں کی اور ہم دونوں فریقوں میں سے کون زیادہ بے خونی اور بے اطمینانی کا مستحق ہے تم ہی بتاؤ اگر کچھ علم رکھتے ہو کہ جو لوگ ایمان والے ہیں وہ اپنے ایمان کو شرک سے آلودہ نہیں کرتے اور انھی کے لیے امن ہے اور وہی راہ راست پر ہیں۔“



حضرت ابراہیم ؑ نے اپنی قوم کو بہت سی مثالوں اور عبرت آمیز واقعات کے ذریعے یہ بات سمجھانے کی کوشش کی کہ وہ بتوں کی پوجا چھوڑ دیں اور دین تو حید اختیار کر لیں اسی میں ان کی نجات ہے، اسی میں ان کی فلاح ہے، اسی میں ان کی کامیابی ہے۔ مگر ان کی قوم اپنی جہالت پہ اڑی ہوئی تھی اور اپنے بادشاہ ہی کو اپنا معبود جانتی تھی۔ حضرت ابراہیم ؑ نے نمرود کو بھی اسلام کی دعوت دی تو نمرود نے کہا کہ میں تو خود پروردگار ہوں میں تمہارے پروردگار کو کیوں کر مانوں اور آپ کا رب کون ہے۔ اس پہ حضرت ابراہیم ؑ نے جواب دیا میرا رب وہ ہے جو زندہ کرتا ہے اور مارتا ہے نمرود نے آپ علیہ السلام کا منہ کھڑا کیا اور کہا کہ یہ تو میری صفت ہے میں بھی زندہ کرتا ہوں اور مارتا ہوں۔ اس نے سزائے موت کے دو قیدی طلب کیے اور ایک کو تو رہا کر دیا اور دوسرے کو قتل کر دیا اور حضرت ابراہیم ؑ سے کہا لو میں نے ایک کو زندہ کر دیا اور دوسرے کو مار دیا۔ اس کی نادانی پہ حضرت ابراہیم ؑ مسکرائے اور کہا میرا معبود تو وہ ہے جو سورج کو مشرق سے نکالتا ہے تو اسے مغرب سے نکال کے دکھا۔ اس پہ وہ کافر ہوت رہ گیا اور غصے میں آ کر حضرت ابراہیم ؑ کو قید کر دیا۔ پھر قوم نمرود نے حضرت ابراہیم ؑ کے ہارے میں اجتماعی فیصلہ کیا جس کو قرآن نے اپنے خاص

اسلوب میں نہایت عمدگی سے بیان کیا ہے:

قَالُوا حَرِّقُوهُ وَانصُرُوا آلِهَتَكُمْ إِن
كُنْتُمْ فَاعِلِينَ ○

القرآن الحکیم (سورۃ الانبیاء ۲۱، ۶۸)

ترجمہ:

”انہوں نے کہا جلاؤ الواس کو (یعنی ابراہیم علیہ السلام کو) اور حمایت کرو اپنے
خداؤں کی اگر تمہیں کچھ کرنا ہے تو۔“



پس یہ تھا اس بد قسمت قوم کا فیصلہ اللہ کے جلیل القدر پیغمبر کے بارے میں جو ان کو زندگی کی
درست راہوں کی طرف بلاتا تھا۔ چنانچہ اپنے اس فیصلے کے بعد ساری قوم نہایت دلجمعی سے
حضرت ابراہیم ﷺ کو جلانے کی تیاریاں کرنے لگی۔ ابن اسحاقؒ روایت کرتے ہیں کہ جب
نمرود نے قوم کو لکڑیاں اکٹھی کرنے کا حکم دیا تو پوری قوم جوش و خروش سے اس کام میں جت
گئی۔ لوگ مٹیں ماننے لگے کہ اگر میرا فلاں کام ہو گیا تو میں ابراہیم ﷺ کو جلانے کے لیے
اتنی لکڑیاں اکٹھی کروں گا یہاں تک کہ انہوں نے حضرت ابراہیم ﷺ کو جلانے کے لیے
لکڑیوں کا ایک انبار جمع کر لیا اور اسے آگ لگا دی۔ آگ کو چاروں طرف سے خوب بھڑکایا
گیا یہاں تک کہ اس کے شعلے دور سے نظر آنے لگے۔ سدئی سے مروی ہے کہ آگ کے لیے
ایک بہت بڑا گڑھا کھودا گیا پھر اس کو لکڑیوں سے بھر دیا گیا حتیٰ کہ وہ آسمان سے ہاتس
کرنے لگا۔ جب اس کو آگ لگائی گئی تو اس کی حدت اتنی تھی کہ اوپر سے اڑنے والے
پرندوں کے پر جل جاتے تھے اور وہ اس آلاؤ میں آگرتے تھے۔ جب انہوں نے ارادہ کیا

کہ اب حضرت ابراہیمؑ کو آگ میں پھینک دینا چاہیے تو جنوں اور انسانوں کے سوا زمین پر بسنے والی تمام مخلوقات ظلم کے اس فیصلے پہ چیخ اٹھیں اور اپنے رب کو پکارا کہ اے معبود برحق اس وقت زمین کے سینے پہ حضرت ابراہیمؑ کے علاوہ اور کوئی نہیں جو تیرا نام لیا ہو اور وہ آپ کی خاطر اس آگ کا ایسا صحن بننے والا ہے ہمیں اس کی مدد کی اجازت دی جائے۔ تو ایک روایت کے مطابق اللہ تعالیٰ نے اپنی ان مخلوقات کو جواب دیا کہ اگر تم میں سے کسی کو حضرت ابراہیمؑ نے مدد کے لیے پکارا ہے تو میری طرف سے اجازت ہے۔ اگر انہوں نے میرے علاوہ کسی اور کو نہیں پکارا تو میں اس کا کارساز ہوں۔ بعض صحابہ نے روایت کیا ہے کہ جب وہ آپ کو آگ میں ڈالنے والے تھے تو حضرت جبرائیلؑ حضرت ابراہیمؑ کے پاس آئے اور ان سے پوچھا؟ کیا میں آپ کی کوئی مدد کروں تو حضرت ابراہیمؑ نے کہا کہ کیا میرا رب میرا حال نہیں جانتا جو میں آپ کی مدد قبول کروں۔ پھر انہوں نے حضرت جبرائیلؑ سے اپنا منہ پھریا اور قوم نمرود نے اپنے حبش باطن کا ثبوت فراہم کرتے ہوئے حضرت ابراہیمؑ کو آگ کے اس آلاؤ میں جھونک دیا۔

تب اللہ کی رحمت جوش میں آئی اور مدد دی گئی:

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ

○

القرآن الحکیم (سورۃ الانبیاء ۶۹)

ترجمہ:

”ہم نے کہا اے آگ ٹھنڈی ہو جا اور سلامتی والی بن جا ابراہیم (علیہ السلام)

“



چنانچہ وہ آگ سلامتی والی بن گئی اور حضرت ابراہیم ؑ کو یوں محسوس ہوا جیسے وہ پھولوں کی کسی نرم بیج پر آرام فرما ہیں۔ ان کو نہ کوئی خوف تھا اور نہ کوئی غم کہ وہ نہ صرف اپنے معبود کی عظمتوں کو جانتے تھے بلکہ اپنے مقام سے بھی واقف تھے۔ تاریخ عالم میں بے شمار پیغمبروں کے قصے اور ان کی داستان عزیمت موجود ہے۔ مگر حضرت ابراہیم ؑ جیسی اس وارثی اور محبت کا ثبوت کہیں نظر نہیں آتا۔ اللہ نے آپ کو طرح طرح سے آزمایا مگر آپ ؑ کے پائے ثبات میں اغزش نہ آئی۔ آپ نے اپنے بیٹے کی گردن پہ چھری چلا دی۔ مگر اپنے معبود کی محبت کا بھرم قائم رکھا۔ آپ نے اپنی بیوی اور اکلوتے بیٹے کو اک ویراں راہ گزر پہ چھوڑ دیا مگر اللہ کے حکم سے انحراف کی راہ نہ اپنائی۔ آپ نے ننانوے سال کی عمر میں خود اپنا ختنہ اپنے ہی کلباڑے سے کیا۔ اسی روز آپ نے حضرت اسماعیل ؑ کا بھی ختنہ کیا جن کی عمر تیرہ سال تھی۔ حضرت ابن عباسؓ سے مروی ہے کہ اللہ تعالیٰ نے حضرت ابراہیم کو دس امتحانوں سے گزارا۔

(۱) نمرود سے مقابلہ، (۲) آگ میں جانا (۳) بیٹے کو ذبح کرنا (۴) بیت اللہ کی تعمیر (۵) زیر ناف بالوں کو موٹھا (۶) بغل کے بالوں کو نوچنا (۷) ناخن کاٹنا (۸) موچھیں کاٹنا (۹) جمعہ کے روز غسل کرنا (۱۰) ختنہ کرنا۔



حضرت ابراہیم ؑ کو ابوالانبیاء کہا گیا جو آپ کے رتبے اور مقام کو احسن طریقے سے بیان کرتا ہے۔ سچ تو یہ ہے کہ حضرت ابراہیم ؑ کا مقام اللہ کے ہاں بہت ہی بلند ہے اور حضرت ابراہیم ؑ کی دین حق کی ترویج کے لیے طویل جدوجہد بھی اس گہرے عشق کا ثبوت فراہم کرتی ہے جو آپ کو اپنے خالق کے ساتھ تھا۔ خود وقت کا بادشاہ نمرود دیکھ رہا تھا

کہ حضرت ابراہیم ؑ کا معبود کتنا طاقتور ہے کہ اس نے اس کی جلانی ہوئی آگ کو حضرت ابراہیم ؑ کے لیے کیسی سلامتی والی بنا دیا تھا مگر اس کی نگاہ میں حضرت ابراہیم ؑ کی تعلیمات کے سیاسی مضمرات بھی تھے اس لیے اس عظیم الشان معجزے کے باوجود نہ اس نے خود دین ابراہیم کو قبول کیا اور نہ ہی اپنی قوم کو اس کی اجازت دی کہ وہ حضرت ابراہیم ؑ کی پیروی کی طرف جائے اور یہ اس کی بڑی بدبختی تھی۔

﴿﴾

ہجرت

نمرود نے حضرت ابراہیم ؑ سے اپنا ہاتھ کھینچ لیا اور آپ کو ضرر پہنچانے سے بھی باز آ گیا تھا۔ مگر آپ کی قوم کا کوئی فرد آپ کا دین قبول کرنے کو تیار نہ تھا۔ چنانچہ جب آپ نے محسوس کیا کہ اس قوم کو مزید نصیحت کرنا اب بے سود ہے تو آپ نے وہاں سے ہجرت کا ارادہ کیا۔ ابن اسحاق سے طبری نے روایت کی ہے کہ حضرت ابراہیم ؑ کے آگ سے زندہ نکل آنے کے بعد چند آدمی آپ پہ ایمان لے آئے تھے جن میں ایک آپ کے چچا حاران تھے اور ایک آپ کے بیٹے حضرت لوط ؑ تھے۔ ایک آپ کی چچا زاد حضرت سارہ ؑ تھیں جن سے آپ نے نکاح کیا آپ نے آخری بار اپنی قوم کو خطاب کیا اور دین توحید کی دعوت دی جسے انہوں نے رد کر دیا۔ تو آپ نے بھی اپنا نقطہ نظر ان پہ واضح کر دیا

قرآن کی زبان سے سنیے۔

قَدْ كَانَتْ لَكُمْ أُسْوَةٌ حَسَنَةٌ فِي
 إِبْرَاهِيمَ وَالَّذِينَ مَعَهُ إِذْ قَالُوا الْقَوْمِ هُمُ
 إِنَّا بَرَاءٌ
 أَوْ أَمِنَكُمْ وَمِمَّا تَعْبَتُونَ مِنْ دُونِ اللَّهِ
 كُفْرًا نَابِئِكُمْ وَبَدَا بَيْنَنَا وَبَيْنَكُمْ
 الْعَدَاوَةُ وَالْبَغْضَاءُ أَبَدًا حَتَّى تَوْمِنُوا بِاللَّهِ
 وَحَدَّهُ.

القرآن الحکیم (سورۃ الممتحنہ، ۶۰، ۴۱)

ترجمہ:

”اور تمہارے لیے حضرت ابراہیم ؑ اور ان لوگوں میں جو ان پہ ایمان
 لائے اور ان کے شریک حال تھے ایک عمدہ نمونہ ہے جب انہوں نے اپنی قوم
 سے کہہ دیا کہ ہم بیزار ہیں ان سے جن کی تم پوجا کرتے ہو اور ہم تمہارے
 معبودوں کے قائل نہیں اب ہم میں اور تم میں کھلی دشمنی ہے جب تک تم
 خدائے واحد پہ ایمان نہ لے آؤ۔“



جب آپ نے اپنے بچپن کی گلیوں کو خدا حافظ کہا اپنے محبوب وطن سے اللہ کے دین کی ترویج
 و اشاعت کے لیے نقل مکانی کی۔ چنانچہ اس مختصر سے قافلے نے ہائل و نینوا کی خوشحال
 ریاست کو خیر باد کہا اور اللہ کی زمین کی وسعتوں میں اہل خیر کی تلاش میں نکل کھڑے ہوئے

جو ان کی بات سمجھ سکیں، ان کی پہلی منزل حران تھی کچھ عرصہ وہاں قیام کیا آپ کی اگلی منزل مصر تھی۔ جب آپ مصر پہنچے تو وہاں رہے۔ چونکہ فرعون نامی فرعون حکومت کر رہا تھا۔ کہا جاتا ہے کہ وہ آل فرعون کا پہلا بادشاہ تھا۔ چنانچہ بادشاہ مصر نے حضرت سارہ ؑ کو اپنے لیے پسند کر لیا مگر اللہ کے فضل سے جلد ہی اس پہ عیاں ہو گیا کہ حضرت سارہ ؑ کا رتبہ اس سے بہت بلند ہے اور وہ ایک جلیل القدر وغیر کی بیوی ہیں۔ اس پر بادشاہ نے حضرت ابراہیم ؑ کی نہایت قدر و منزلت کی اور جب آپ وہاں سے رخصت ہوئے تو اپنی بیٹی ہاجرہ بھی ان کے ساتھ کر دی تاکہ وہ اس نیک اور بلند خاندان میں تربیت حاصل کرے اور وہیں رہے۔ بعد میں ایک مدت تک جب حضرت ابراہیم ؑ اور حضرت سارہ ؑ کے ہاں اولاد نہ ہوئی تو حضرت سارہ ؑ نے حضرت ابراہیم ؑ کو حضرت ہاجرہ ؑ سے نکاح کا مشورہ دیا اور آپ نے حضرت ہاجرہ ؑ سے شادی کی اور اللہ نے آپ کو حضرت اسماعیل ؑ جیسے جلیل القدر بیٹے سے نوازا۔



حضرت حاجرہ شہزادی یا کنیز

پچھلے زمانوں سے ہی بنو اسرائیل کے محققین حضرت سارہ ؑ کو آزاد خاتون کہتے رہے اور حضرت ہاجرہ ؑ کو لوٹری۔ دراصل اس علمی بدیانتی کے پیچھے ان کا مقصد یہ تھا کہ حضرت اسحاق ؑ کو حضرت اسماعیل ؑ سے بلند رتبہ عطا کیا جائے کہ حضرت محمد مصطفیٰ صلی اللہ علیہ وسلم بنو اسماعیل میں پیدا ہوئے تھے۔ اس لیے انھوں نے یہ سارا گورکھ دھند چھپایا کہ کسی طرح شانِ مصطفیٰ کو کم کیا جاسکے۔ حقیقت حال یہ ہے کہ حضرت ہاجرہ ؑ قطیفی بادشاہ کی بیٹی تھیں۔ تاریخ اس بارے میں واضح ہے علامہ سبکی نے اپنی سیرت کی کتاب ”الروض الا نفا“ میں علامہ طبری کے حوالے سے لکھا ہے:

”غلبہ اسلام کے بعد جب اسلامی افواج کے ایک سربراہ حضرت عمرو بن
عاصؓ نے مصر کا محاصرہ کیا تو اہل مصر سے خطاب فرمایا کہ تم ہتھیار ڈال دو کہ
ہمارے محبوب رسول محمد صلی اللہ علیہ وسلم نے ہمیں فرمادیا تھا کہ مصر فتح ہو جائے
گا اور انہوں نے ہمیں اس فتح کے بعد آپ سے اچھا سلوک کرنے کا حکم بھی
دیا ہے اس لیے تم ہماری طرف سے اپنے دل میں کوئی اندیشہ نہ رکھو، ہم تم سے
بہترین رویہ اختیار کریں گے کیونکہ اہل مصر کے ساتھ ہمارا نسب کا رشتہ بھی
ہے اور سسرال کا رشتہ بھی۔ اس پہ اہل مصر نے ہتھیار ڈال دیئے اور کہا کہ
پیشک نسب کے اس رشتے کو اللہ کا نبی ہی یاد رکھ سکتا ہے اور اس کا حق ادا کر سکتا
ہے۔ اگرچہ نسب کا یہ رشتہ بہت دور کا ہے اور تمہاری ماں ہمارے بادشاہوں
میں سے ایک بادشاہ کی بیٹی تھی۔ پس عین الخمس کے ہاشموں نے ہمارے
ساتھ جنگ کی اور ہمیں مغلوب کر لیا اور وہ ہماری ملکہ کو بھی اٹھا کر لے گئے
اس طرح ہاجرہؓ ہمارے باپ ابراہیمؑ تک پہنچیں“ [11*]۔



قاضی محمد سلیمان سلمان منصور پورٹی نے اپنی سیرت ”رحمتہ للعالمین“ جلد دوم میں
اس ابہام کو قدرے وضاحت سے دور کیا ہے۔ آپ نے ان خصائص کی طرف توجہ مبذول

[11*]

حضرت ابراہیم علیہ السلام کی فلسطین سے مکہ کو ہجرت کے احوال ہم نے ”الروض الانف“
سے تحریر کئے۔

امام محمد بن عبداللہ سیلی (جلداول)

- کرائی ہے جن سے حضرت ہاجرہ رضی اللہ عنہا منصف تھیں۔
- ۱۔ ان کا تعلق کبیرہ مصر سے تھا اور وہ بادشاہ وقت کی شہزادی تھیں۔
- ۲۔ آپ کو ابو الانبیاء حضرت ابراہیم خلیل اللہ کی زوجیت کا شرف حاصل ہوا۔
- ۳۔ مکہ کی ویران وادی میں فرشتوں نے آپ کو مخاطب کیا۔
- ۴۔ آپ حضرت اسماعیل رضی اللہ عنہ جیسے خلیل القدر وغیرہ کی ماں تھیں۔
- ۵۔ آپ کو ام العرب المسعریہ کا خطاب عطا ہوا۔
- ۶۔ آپ مکہ معظمہ کی پہلی باقاعدہ شہری تھیں۔
- ۷۔ آپ جدۃ النبی صلی اللہ علیہ وسلم ہیں [12*]۔



کہتے ہیں کہ حضرت ہاجرہ رضی اللہ عنہا کا اصل نام ہاغا تھا جو عبرانی زبان میں تھا۔ تاہم جب فرعون نے مصر میں حضرت سارہ رضی اللہ عنہا کی کرامت دیکھی تو وہ ان سے بہت متاثر ہوا چونکہ اس نے اپنے خیال میں حضرت سارہ رضی اللہ عنہا کو تکلیف پہنچائی تھی اس لیے اس نے بدلے کے طور پر حضرت ہاجرہ رضی اللہ عنہا کو جو اس کی بیٹی تھی ان کے ساتھ کر دیا تاکہ ان کا احساس تکلیف جاتا رہے یا دوسرے لفظوں میں یوں کہہ لیں کہ بدلے یا اجر کے طور پر اس نے حضرت ہاجرہ رضی اللہ عنہا کو

[12*]

ستیدہ ہاجرہ کے یہ درجات قاضی سلیمان سلمان منصور پوری کی کتاب ”رحمت اللعالمین“ سے
تحریر کئے گئے۔

قاضی سلیمان سلمان منصور پوری۔

(رحمت اللعالمین - جلد دوم ص ۴۰)

حضرت سارہ رضی اللہ عنہا کے ساتھ کر دیا۔ تب انکا نام آجر ٹھیرا۔ یعنی حضرت ہاجرہ رضی اللہ عنہا اس مصیبت کا اجر تھیں جو حضرت سارہ رضی اللہ عنہا اور حضرت ابراہیم رضی اللہ عنہما کو بادشاہ کے ہاتھوں اٹھانا پڑی تھی۔ پھر جب حضرت ابراہیم رضی اللہ عنہ نے حضرت ہاجرہ رضی اللہ عنہا کے ساتھ اللہ کی خاطر ہجرت کی اور مکہ آٹھیرے تاکر وہ اور ان کی اولاد بیت المحرام میں رہے اور توحید کی منادی کرے تب ان کا نام ہاجرہ رضی اللہ عنہا ہو گیا۔ اس امر کی تائید حضرت ابن عباس رضی اللہ عنہما کی روایت سے بھی ہوتی ہے۔ جو امام بخاری نے کتاب الانبیاء میں درج کی ہے جس میں حضرت ہاجرہ رضی اللہ عنہا کے لیے ان کے باپ نے عبرانی لفظ "شغھا" استعمال کیا ہے جس کا مترادف عربی میں "فاخذہا" اور اردو میں خد متگا رہے اور یہ لفظ ان کے لیے سب سے پہلے ان کے باپ یعنی فرعون مصر نے ادا کیا تو رات بھی اسی امر کی توثیق کرتی ہے۔

کتاب پیدائش (۱۰-۴۰)



جب رب العالمین کو منظور ہوا کہ بنو اسماعیل رضی اللہ عنہم کو ایک مستقل اور شاندار قوم بنائے تب سیدہ سارہ رضی اللہ عنہا نے خود حضرت ہاجرہ رضی اللہ عنہا کو حضرت ابراہیم رضی اللہ عنہ کے نکاح میں دیا شادی کے بعد حضرت ہاجرہ رضی اللہ عنہا پہلے ہی سال بار آور ہوئیں اور جب حضرت اسماعیل رضی اللہ عنہ ابھی حکم مادر میں تھے تو اللہ کے سفیر حضرت جبرائیل رضی اللہ عنہ نے خود حضرت ہاجرہ رضی اللہ عنہا کے سامنے آکر ان کو حضرت اسماعیل رضی اللہ عنہ کی بشارت دی اور کہا کہ تم کو بیٹا مبارک ہو تم اس کا نام اسماعیل رکھنا۔ ان کی اولاد اتنی کثرت سے ہوگی کہ گنی نہ جائے گی۔ یہ بات بھی اللہ کے اس منصوبے کا حصہ نظر آتی ہے جس کے تحت وہ شہر مکہ کو آباد دیکھنا چاہتے تھے کہ جو نبی حضرت ہاجرہ رضی اللہ عنہا کو حمل ٹھہرا تو حضرت سارہ رضی اللہ عنہا کے خیال میں یہ آیا کہ حضرت ہاجرہ رضی اللہ عنہا ان کو حقیر جانتی ہیں اس لیے انہوں نے خود ہی حضرت ہاجرہ رضی اللہ عنہا سے برا سلوک شروع کر دیا اور حضرت

ابراہیم ؑ پر زور دیا کہ وہ ان کو الگ کر دیں۔ خود حضرت ابراہیم ؑ کو اللہ نے وحی کے ذریعے اس مصلحت سے آگاہ کر دیا تھا جو اس کے پیش نظر تھی۔ چنانچہ حضرت ابراہیم ؑ خوشی خوشی حضرت اسماعیل ؑ اور ان کی ماں حضرت ہاجرہ ؑ کو لے کر مکہ کی سنان اور بیابان وادی میں لے اترے اور اس مقام کو آباد کیا جہاں اب مکہ معظمہ ہے۔

قرآن مجید میں ارشاد ربانی ہے:

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ
بَيْتِكَ الْمُحَرَّمِ رَبَّنَا لِيُقِمُوا الصَّلَاةَ

القرآن الحکیم (سورۃ الصافات ۳۷، ۱۳)

ترجمہ:

”اے رب میں اپنے کنبے کا ایک حصہ اس وادی میں جہاں کوئی روئیدگی نہیں
آباد کرتا ہوں کہ یہ تیرے رحمت والے گھر کے پاس رہیں اور اللہ کے لیے نماز
کو قائم کریں۔“

○○○○○

امام بخاری اپنی کتاب حدیث میں روایت لائے ہیں:

”جب حضرت ابراہیم ؑ حضرت ہاجرہ ؑ اور حضرت اسماعیل ؑ کے
ساتھ وادی مکہ میں اترے تو اس وقت مکہ میں کوئی جائدار نہ تھا اور نہ ہی پانی
جب حضرت ابراہیم ؑ ان کو چھوڑ کے جانے لگے تو حضرت ہاجرہ ؑ نے
سوال کیا ہم کو یہاں کس کے بھروسے چھوڑ چلے تو حضرت ابراہیم ؑ نے

جواب دیا اللہ کے مہر سے۔ اس پہ حضرت ہاجرہ ؓ کو اطمینان ہوا اور کہا میں اپنے اللہ پر راضی ہوں۔ [13*]۔



تورات کتاب پیدائش میں مذکور ہے کہ جب حضرت ہاجرہ ؓ کے پاس پانی ختم ہو گیا اور حضرت اسماعیل ؓ پیاس سے تڑپنے لگے تو رب خدا کا فرشتہ حضرت ہاجرہ ؓ کی خدمت میں حاضر ہوا اور کہا کہ غم نہ کر اللہ تیرے ساتھ ہے۔ فرشتے نے ایک بار پھر ان کو اولاد اسماعیل ؓ کی کثرت کی خوشخبری سنائی اور پاؤں کی ٹھوکر ماری اور ایک چشمہ (زم زم) رواں ہو گیا۔



صحیح بخاری کی حدیث ہے کہ:

”حاجرہ نے ایک آواز سنی تو انہوں نے کہا کہ اگر تجھ سے کچھ فائدہ ہو سکتا ہے تو سامنے آ اس پہ حضرت جبرائیل ؑ ان کے سامنے آگئے انہوں نے زمین پہ اپنی ایڑھی ماری تو وہاں سے پانی جاری ہو گیا۔



[13*]

سیدہ ہاجرہ نے یہ الفاظ وادی مکہ کی ویرانی کو نظر رکھتے ہوئے کہتا ہم حضرت ابراہیم کے جواب سے مطمئن ہو گئیں۔

قاضی سلیمان سلطان منصور پوری۔ (رحمت اللعالمین - جلد دوم ص ۴۲)

صحیح بخاری کی اس حدیث اور توراہ کی روایت سے ظاہر ہوتا ہے کہ اللہ کے ہاں حضرت ہاجرہ ؑ کا درجہ کتاب اللہ تھا کہ کبھی فرشتہ ان کے سامنے آ کر بات کرتا ہے تو کبھی ان کو آسمانوں سے پکارتا ہے اور ان کی مشکلات کا سدباب کرتا ہے۔ اہل کتاب کا رویہ غسوس ناک ہے کہ وہ ان فضائل سے آنکھیں بند کر لیتے ہیں اور سیدہ ہاجرہ ؑ کے درجے کو کمتر ظاہر کرنے کے لیے انھیں لوٹھی اور حضرت اسماعیل ؑ کو لوٹھی کی اولاد کہتے ہیں تاکہ ان کے دل میں بھڑکتی وہ آگ کسی طرح کم ہو جو حضرت محمد صلی اللہ علیہ وسلم کے بنو اسماعیل کے ہاں پیدا ہونے پر ان کے سینوں میں بھڑک اٹھی تھی۔



مسلمان عیسائی اور یہودی علماء اس امر میں متفق ہیں کہ فرعون مصر نے حضرت ہاجرہ ؑ کو حضرت سارہ ؑ کی خدمت کے لیے دیا تھا۔



امام بخاری کتاب المیہ میں حضرت ابو ہریرہ سے حدیث لائے ہیں کہ:

”حضرت ابو ہریرہ ؓ کہا کرتے کہ رسول اللہ صلی اللہ علیہ وسلم نے ارشاد فرمایا کہ حضرت ابراہیم ؑ ہجرت کر کے مصر گئے وہاں حضرت سارہ ؑ کو حضرت ہاجرہ ؑ بہہ میں ملیں اور حضرت سارہ ؑ نے آ کر حضرت ابراہیم ؑ سے کہا کہ آپ کو خیر ہے اللہ نے کافر کو ذلیل کیا اور ہم کو ایک لڑکی خدمت کے لیے دی ہے۔“



قوم یہود کے ایک بلند پایہ مفسر نے توراہ کی آیات کی تشریح کرتے ہوئے ربی شلومو اسحاق نے لکھا کہ ”وہ (یعنی حضرت ہاجرہ ﷺ) فرعون شاہ مصر کی بیٹی تھی جب اس نے ان کرامات کا مشاہدہ کیا جو حضرت سارہ ﷺ کی وجہ سے واقع ہوئیں تھیں تو کہا کہ میری بیٹی کا اس گھر میں خادمہ ہو کے رہنا اس سے بہتر ہے کہ کسی دوسرے گھر میں وہ ملک بن کر رہے۔



چنانچہ ربی شلومو کی اس شہادت سے ثابت ہوا کہ حضرت ہاجرہ ﷺ فرعون مصر کی بیٹی تھیں اور یہ کہ شاہ مصر پہ حضرت سارہ ﷺ کی عظمت بھی عیاں ہو چکی تھی جس کا رعب اس پہ اس قدر طاری ہوا کہ اس نے اپنی بیٹی ان کی خدمت کے لیے وقف کرنا اپنے خاندان کے لیے باعث سعادت سمجھا۔ اگرچہ یہ بات صحیح ہے کہ توراہ میں حضرت ہاجرہ ﷺ کے لیے ”امتی“ کا لفظ بھی استعمال ہوا ہے لیکن یہ ایسے ہی ہے جسے حضرت یوسف ﷺ باوجود فروخت ہو جانے کے غلام نہ تھے کہ توراہ میں ہی نوٹیفیکار کو یوسف ﷺ کا آقا کہا گیا ہے اور نوٹیفیکار یعنی شاہ مصر کی بیوی نے بھی ان کو غلام کہا ہے۔ مگر کیا ان کے یہ کہہ دینے سے حضرت یوسف ﷺ غلام بن گئے تھے۔ اس لیے اگر نوٹیفیکار کے خرید لینے سے حضرت یوسف ﷺ غلام نہیں بنے تھے تو حضرت سارہ ﷺ کے ساتھ آجانے سے حضرت ہاجرہ ﷺ لوٹری کس طرح بن سکتی ہیں۔ جو لوگ عربی زبان کا ذوق رکھتے ہیں وہ جانتے ہیں کہ عربی زبان میں ولید چاریہ اور امت کے لفظ جہاں لوٹری کے لیے استعمال ہوتے ہیں وہیں یہ الفاظ دختر کے لیے بھی مستعمل ہیں اور اصلیت یہ ہے کہ اسلام لوٹریوں کو انھی الفاظ سے مخاطب کرتا ہے جوڑ کیوں اور دختروں کے لیے اصل لغت میں وضع ہوئے ہیں۔ اس لیے کسی لفظ کو اگر حضرت ہاجرہ ﷺ کے لیے مستعمل دیکھیں تو یہ خیال نہیں کرنا چاہیے کہ اس سے حضرت ہاجرہ ﷺ کا لوٹری ہونا ثابت ہوتا ہے۔ بلکہ حقیقت یہی ہے جو امام بخاریؒ اپنی روایت میں لائے ہیں اور ہم کو

صرف وہی الفاظ یاد رکھئے جاہیں جو نبی اکرم صلی اللہ علیہ وسلم کی زبان سے نکلے اور آپ ﷺ نے حضرت ہاجرہ رضی اللہ عنہا کے لیے ”فَأَخْلَمَهَا“ کا لفظ استعمال کیا ہے جس کے معنی ہیں خدمت گزار۔ ہم جانتے ہیں کہ خدمت کرنے سے کوئی کسی کا غلام نہیں بن جاتا۔ حضرت انس بن مالک انصاری نے برسوں نبی اکرم صلی اللہ علیہ وسلم کی خدمت کی مگر کسی نے انہیں آپ ﷺ کا غلام نہیں کہا۔ نبی اکرم صلی اللہ علیہ وسلم کے دادا کا اصلی نام شیبہ تھا اور وہ ایک مدت تک اپنے چچا مطلب کی شکرگذاری میں رہے اور خود کو عبدالمطلب کہلاتے رہے یعنی مطلب کا غلام۔ ان کی یہ عرفیت اتنی مقبول ہوئی کہ ان کے اصل نام پہ غالب آگئی لیکن کوئی بھی مورخ ان کو مطلب کا غلام نہیں جانتا۔ خود ہمارے ہاں گل تک دہلی اور لکھنؤ کے شریف گھرانوں میں لوگ اپنی بچیوں کو لوٹھیا کہہ کر بلاتے رہے تو اس کا یہ مطلب تو نہیں نکلتا کہ ان کی حقیقی پیشیاں ان کی کنیریں بن گئی ہیں۔



پھر ہاجرت

ابن اسحاق سے مروی ہے کہ حضرت ہاجرہ رضی اللہ عنہا اچھی وضع قطع کی خاتون تھیں اس لیے جب ایک مدت تک حضرت سارہ رضی اللہ عنہا کے ہاں اولاد نہ ہوئی تو حضرت سارہ رضی اللہ عنہا نے حضرت ہاجرہ رضی اللہ عنہا کو حضرت ابراہیم رضی اللہ عنہ کے لیے بہہ کر دیا اور کہا کہ میں نے دیکھا کہ یہ عورت اچھی وضع قطع کی ہے تم اس سے نکاح کر لو شاید اللہ تمہیں اس سے اولاد دے۔ حضرت سارہ خود ہانچھ تھیں اور حضرت ابراہیم رضی اللہ عنہ بوڑھے ہو رہے تھے۔ تب حضرت ابراہیم رضی اللہ عنہ نے حضرت ہاجرہ رضی اللہ عنہا سے مقاربت کی تو اللہ نے انہیں حضرت اسماعیل رضی اللہ عنہ عطا فرمائے۔ امام بخاری نے حضرت کعب بن مالک رضی اللہ عنہ سے روایت کی ہے کہ نبی اکرم صلی اللہ علیہ وسلم نے ارشاد فرمایا کہ جب تم مصر فتح کرو تو ان کے ساتھ بھلائی کا معاملہ کرنا اس لیے کہ ان کا تم پر صلہ رحمی کا

حق اور ذمہ ہے۔ حضرت اسماعیل ؑ کی پیدائش کے بعد حضرت سارہ ؑ کو طبعی حزن و ملال تھا کہ ان کے ہاں اولاد نہیں ہے۔ اس لیے حضرت ابراہیم ؑ مصر سے فلسطین چلے گئے۔ یہ شام کا علاقہ تھا حضرت ابراہیم ؑ موٹھکے کے مقام پر اترے جو وہاں سے ایک دن اور ایک رات کی مسافت پر تھا۔ علامہ طبری ؒ کے مطابق اسی مقام پر اللہ تعالیٰ نے حضرت ابراہیم ؑ کو تاج نبوت سے مشرف فرمایا۔ ابراہیم ؑ نے وہاں پر ایک کنواں کھودا اور ایک مسجد تعمیر کی۔ کنویں کا پانی نہایت میٹھا تھا جہاں سے حضرت ابراہیم ؑ کا ریوڑ پانی پیتا تھا۔ حضرت ابراہیم ؑ کچھ عرصہ وہاں مقیم رہے تاہم وہاں کے لوگوں نے آپ سے بہت اچھا سلوک نہیں کیا اس لیے آپ "قط" کی طرف ہجرت کر گئے جو رملہ اور ایلیا کا درمیانی علاقہ تھا۔ آپ ؑ کے ساتھ حضرت سارہ ؑ تھیں جن کی گودا بھی خالی تھی۔ چنانچہ جب فرشتے قوم لوط کی طرف اللہ کا عذاب لے کر اترے تو وہ پہلے حضرت ابراہیم ؑ کی طرف اترے اور انہوں نے اس بڑھاپے میں حضرت سارہ ؑ کو اسحاق ؑ کی بشارت عطا کی جس پہ وہ پہلے تو شدید حیرت سے دوچار ہوئیں پھر اللہ کی اس عنایت کا شکر ادا کیا۔ اہل علم کا کہنا ہے کہ اس وقت حضرت ابراہیم ؑ کی عمر ایک سو بیس سال اور حضرت سارہ ؑ کی عمر نوے سال تھی۔ قرآن حکیم میں اس سارے واقعے کو بیان کیا گیا ہے۔



بیت اللہ کی تعمیر

کعبہ مقدسہ کی تعمیر کے حکم سے کافی عرصہ پہلے حضرت ابراہیم ؑ اللہ حکیم و جبار کے حکم کے مطابق اپنے شیر خوار بچے اور محبوب بیوی ہاجرہ ؑ کو لے کر مکہ کی اس ویران وادی میں اترے تھے جو آج دنیا کا مصروف ترین شہر ہے۔ جس کا کوئی دن دنیا کے کونے کونے سے آئے ہوئے مہمانوں سے خالی نہیں ہوتا۔ کوئی ساعت ایسی نہیں گزرتی جب بیت اللہ کا طواف نہ کیا جا رہا ہو۔ کوئی گھڑی ایسی نہیں گزرتی جب شہر مکہ کے افق سے رونق عاقب ہوئی ہو۔ پانچ ہزار سال سے کعبہ اللہ کے مہمانوں کا میزبان ہے۔ مکہ دنیا کا عجیب شہر ہے جہاں کی روایات اور اقدار کا حامل اور کوئی شہر خطہ زمین پہ موجود نہیں کیونکہ زمین پہ اللہ کا ایک ہی گھر ہے جو مکہ میں ہے۔ ہر آدمی کو فطری طور پہ اس جگہ سے محبت ہوتی ہے جہاں وہ رہتا ہے

اس کے بچپن کی گلیاں، ہمیشہ اس کے ذہن کے نہاں خانوں میں سنہری یادوں کی صورت زندہ رہتی ہیں۔ مگر مکہ عجیب شہر ہے کہ دنیا کے ایک ارب ساٹھ کروڑ لوگ اس کی گلیوں سڑکوں اور چوکوں اور بیت اللہ کی محبت میں جتلا ہیں۔ اگرچہ ان کا بچپن یہاں نہیں گذرتا مگر وہ نسبت محبت و رانگی اور ایک ان دیکھے تعلق کی ڈوری سے بندھے اس شہر کی طرف کھنچے چلے آتے ہیں ہلکے یا بوجھل کہ

شہر مکہ میں تقدس کے وہ سائے ہیں جو دنیا میں اور کہیں نہیں،
جذبات و احساسات کے وہ منظر ہیں جو دنیا میں کہیں اور نہیں،
شہر مکہ میں ایسے درخت ہیں اور ایسی گھاس ہے جن کو اکھاڑا نہیں جاتا کاٹا نہیں جاتا جو دنیا میں کہیں اور نہیں،

شہر مکہ میں انوارِ ملائکہ کے وہ سائے ہیں جو دنیا میں کہیں اور نہیں،
شہر مکہ میں ان مقدس قدموں کے نشان ہیں جو دنیا میں کہیں اور نہیں،
شہر مکہ کی گلیوں میں محبت کی وہ خوشبوئیں ہیں جو دنیا میں کہیں اور نہیں،
شہر مکہ کی گلیوں میں دعائیں بار آور ہو جاتی ہیں کہ اتنی سرعت سے دنیا میں کہیں اور نہیں ہوتیں،

شہر مکہ کی وادیوں میں چھیل اور بے رنگ پتھر ہیں اس کے باوجود اس زمین پہ ہمیشہ بہار رہتی ہے اس کا ہر موسم مسلمان کے لیے موسم بہار ہے اور اس کے دل کا کنول اس کے ہر موسم میں کھلا رہتا ہے۔

شہر مکہ کی راکھ مقدس سرے کی طرح ہے جو دنیا میں کہیں اور نہیں ملتا۔
شہر مکہ میں مہمان اچھے آتے ہیں جو دنیا میں کہیں اور نہیں آتے۔
شہر مکہ کے علاوہ دنیا میں اور کوئی شہر نہیں جس کی طرف اتنی تعداد میں اور صبح و شام قافلے رواں رہتے ہوں۔

شہر مکہ اس شمع کی طرح ہے نہ جس کی روشنی کم ہوتی ہے نہ پروانوں کا جنوں۔
شہر مکہ اک سحر کی طرح ہے جس نے کروڑوں لوگوں کو اپنی لپیٹ میں لے رکھا ہے۔



اور یہ اسی شہر مکہ کی داستان ہے۔ جب اس زمین پہ اللہ کا پہلا مہمان اترے۔ یہاں آباد ہونے والا پہلا خاندان حضرت ابراہیم ؑ کا خاندان تھا جو اللہ کے حکم سے اس چٹیل اور بیابان وادی میں اترے۔ حضرت ابراہیم ؑ کے اس خاندان میں تین افراد شامل تھے جو سب سے پہلے اس مقدس زمین پہ اللہ کے مہمانوں کی صورت اترے۔ ان میں حضرت ہاجرہ ؑ، شیر خوار حضرت اسماعیل ؑ اور خود حضرت ابراہیم ؑ شامل تھے۔ وہ مکہ کی ویران وادیوں میں اترتی ایک شام تھی جب حضرت ابراہیم ؑ نے حضرت ہاجرہ ؑ اور حضرت اسماعیل ؑ کو اس وادی میں چھوڑ کر واپس پلٹے تو حضرت ہاجرہ ؑ نے حضرت ابراہیم ؑ سے سوال کیا؟

”ہمیں یہاں کس کے سہارے چھوڑے جاتے ہو؟“

”اللہ کے سہارے“

حضرت ابراہیم ؑ نے جواب دیا۔

اس پہ حضرت ہاجرہ ؑ نے فرمایا:

”جب آپ جائیں وہ یقیناً ہمیں ضائع نہیں ہونے دے گا۔“

یقیناً اعتماد اور بھروسے کا عجیب معیار تھا جس پہ حضرت ہاجرہ ؑ فائز تھیں۔ تاہم کچھ ہی دنوں میں حضرت ہاجرہ ؑ کے پاس موجود کھجوریں اور پانی ختم ہو گیا تو ان کا بچہ یعنی حضرت اسماعیل ؑ بھوک اور خاص طور پہ پیاس کی شدت سے رز پنے لگے جس پہ ایک ماں کی بے چینی نہایت ہی فطری تھی۔ چنانچہ حضرت ہاجرہ ؑ کبھی وادی کی اس چوٹی صفا پر جاتیں کہ

شاید کوئی مددگار نظر آجائے جب وہاں کچھ نہ ملتا تو چوٹی سے اترتیں اور دوڑتی ہوئی دوسری طرف مروہ کی چوٹی پہ چاہنچتیں کہ شاید کوئی مددگار نظر آئے یا کوئی کارواں ہی گزرتا نظر آجائے۔ نشیب میں پہنچتیں تو تیزی سے دوڑتی ہوئی اپنے لخت جگر کو دیکھ لیتیں کہ کہیں کسی جانور نے ان کو آزار تو نہیں پہنچایا۔ اور پھر بھاگ کر چوٹی پر چاہنچتیں۔ اسی بے قراری میں حضرت ہاجرہ ؑ نے دونوں چوٹیوں کے درمیان سات مرتبہ سعی کی۔ حضرت ہاجرہ ؑ کی بے قراری کی یہ ادا خالق کو اس قدر پسند آئی کہ اس نے ان کی اس سعی کو شکار اللہ قرار دے دیا اور صفا اور مروہ کے درمیان دوڑنا ہر اس مسلمان پر فرض کر دیا جو حج بیت اللہ کو آئے۔ حضرت ہاجرہ ؑ جب ساتویں مرتبہ چوٹی سے اتریں اور اپنے لخت جگر پہ نظر ڈالی تو دیکھا کہ ان کا بچہ جہاں اپنی ایڑیاں رگڑ رہا تھا وہاں سے پانی کا ایک چشمہ جاری ہو گیا ہے۔ اس اندیشہ کے پیش نظر کہ یہ پانی کہیں بہہ کے ضائع نہ ہو جائے حضرت ہاجرہ ؑ اضطراری طور پہ پکار اٹھیں ”زم زم“۔ یعنی ”ٹھہر جا ٹھہر جا“۔

انہوں نے مٹی سے پانی کو روکا تا کہ کچھ پانی اکٹھا ہو جائے اور وہ اس سے اپنی منگ بھر لیں۔ حضور اکرم صلی اللہ علیہ وسلم فرمایا کرتے کہ اللہ ام اسماعیل پہ رحم فرمائے کہ اگر وہ جلدی نہ کرتیں اور اس پانی کو نہ روکتیں تو زم زم ایک بہت بڑا چشمہ ہوتا۔ تب فرشتے نے حضرت ہاجرہ ؑ سے آ کر فرمایا: آپ اندیشہ نہ کریں یہ پانی ختم ہونے والا نہیں ہے اور یہاں کے رہنے والوں کو اب پیاس کی تکلیف کبھی نہ ہوگی۔ اب اس وادی کی دیرانی ختم ہونے والی ہے۔ چند دنوں بعد بنو جرہم کا ایک قافلہ جو ملک شام کی طرف جا رہا تھا جب وہ اس مقام کے قریب سے گزرا جہاں حضرت ہاجرہ ؑ اپنے نومولود بیٹے اسماعیل ؑ کے ساتھ رہائش پذیر تھیں تو انہوں نے آسمان پر کچھ پرندے دیکھے جو صرف پانی پہ منڈ لاتے ہیں۔ قبیلہ کے سردار نے اپنے لوگوں سے پوچھا؟ تم میں سے کوئی جانتا ہے کہ یہاں پانی ہے۔ انہوں نے انکار کیا اور کہا: کہ ہم تو یہ جانتے ہیں کہ یہاں دور دور تک پانی کا کوئی ذخیرہ نہیں۔ پھر ان

پرندوں کی یہاں موجودگی کا کیا جواز۔ انھوں نے کہا۔ ذرا نزدیک جا کے دیکھتے ہیں۔ اور انھوں نے دیکھا کہ ویران وادی میں پانی کا ایک ذخیرہ موجود ہے اور ساتھ ہی ایک خیمہ نصب ہے جس میں ایک عورت اپنے بچے سمیت موجود ہے۔ انھوں نے حضرت ہاجرہ ؑ کو مخاطب کیا اور کہا: اگر تم اجازت دو تو ہم یہیں مقیم ہو جائیں اور تم کو بھی مانوس کریں۔ ہم پانی پہ تمھاری ملکیت کا حق بھی تسلیم کرتے ہیں۔ حضرت ہاجرہ ؑ نے ان کو یہاں اترنے کی اجازت دے دی۔ یوں قبیلہ بنی جرہم اس وادی کی ویرانی میں رونق افروز ہوا۔ قبیلہ بنو جرہم کے لوگوں نے حضرت ہاجرہ ؑ سے نہایت اچھا سلوک کیا اور ان کے ساتھ بہت سا وقت ہنسی خوشی گزارا۔ پھر حضرت ہاجرہ ؑ کا انتقال ہو گیا۔

حضرت اسماعیل ؑ نے قبیلہ بنو جرہم ہی کی ایک لڑکی سے شادی کر لی۔ ایک مدت بعد حضرت ابراہیم ؑ نے اپنی بیوی حضرت سارہ ؑ سے کہا کہ وہ مکہ جانا چاہتے ہیں تاکہ حضرت ہاجرہ ؑ اور حضرت اسماعیل ؑ سے مل سکیں حضرت سارہ ؑ نے اس شرط پہ اجازت دی کہ آپ ان سے مل کے واپس آجائیں گے اور وہاں رکیں گے نہیں۔ مکہ پہنچ کر آپ کو معلوم ہوا کہ حضرت ہاجرہ ؑ انتقال کر چکی ہیں اور حضرت اسماعیل ؑ نے شادی کر لی ہے۔ آپ خوشی خوشی اپنے بیٹے کے گھر پہنچے۔ حضرت اسماعیل ؑ گھر میں نہیں تھے۔ حضرت ابراہیم ؑ اپنی بہو سے ملے مگر اس نے آپ کے ساتھ بے رخی سے معاملہ کیا اور کہا میرا خاوند شکار کے لیے گیا ہوا ہے اور گھر میں آپ کو کھانے کے لیے پیش کرنے کو کچھ بھی نہیں۔ حضرت ابراہیم ؑ وہاں سے رخصت ہوئے اور جاتے ہوئے اپنی بہو کو پیغام دیا اسماعیل کو بتانا کہ اس طرح کا ایک شخص آیا تھا اور اس نے کہا ہے کہ انھیں تمھارے گھر کی چوکھٹ پسند نہیں آئی۔ شام کو جب حضرت اسماعیل ؑ گھر واپس آئے تو انھوں نے اپنے گھر میں اپنے والد کی خوشبو کو محسوس کیا اور اپنی بیوی سے دریافت کیا کہ میری غیر موجودگی میں کوئی شخص آیا تھا؟ تو آپ کی بیوی نے بتایا:

ہاں! اس طرح کا ایک بوڑھا شخص آیا تھا اور اس نے کہا کہ اسماعیل کو کہنا نہیں تمہارے گھر کی چوکھٹ پسند نہیں آئی۔ حضرت اسماعیل ؑ نے اپنے باپ کو ان کی خوشبو سے پہچان لیا تھا تو یہ کیسے ممکن تھا کہ وہ ان کے پیغام کو نہ سمجھتے۔ اس لیے وہ اس مخفی پیغام کے مفہوم تک بھی پہنچ گئے جو ان کے والد نے ان کے لیے چھوڑا تھا۔ چنانچہ آپ نے فوراً ہی اپنی بیوی کو طلاق دے دی۔ کچھ عرصہ بعد اسی قبیلے کی ایک اور لڑکی سے شادی کر لی۔ عرصہ دراز کے بعد حضرت ابراہیم ؑ ایک بار گھر واپس پلٹے اور اپنے بیٹے کے گھر پہنچے۔ اب کی بار آپ کی بہو نے آپ کے ساتھ بہت عمدہ سلوک کیا اور کہا:

تشریف لائیں۔ اسماعیل ؑ گھر میں نہیں تھے مگر ان کی غیر موجودگی میں ان کی بیوی نے حضرت ابراہیم ؑ کی خوب خدمت کی ان کو کھانے کے لیے دودھ اور گوشت پیش کیا۔ اس کے بعد ان کا سردھلایا۔ اور آپ کی عزت و گھرم کی۔

حضرت ابراہیم ؑ شام کو واپس چلے گئے اور اپنی بہو کو پیغام دے گئے کہ اسماعیل کو کہنا کہ اس کے گھر کی چوکھٹ ہمیں پسند آئی ہے اس کو برقرار رکھے۔ شام کو حضرت اسماعیل ؑ واپس آئے تو ایک مدت بعد پھر اپنے گھر میں اپنے والد کی مہک محسوس کی۔

انہوں نے اپنی بیوی سے پوچھا کوئی مہمان آیا تھا؟ حضرت اسماعیل ؑ کی بیوی نے جواب دیا: ہاں ایک بزرگ آئے تھے جن کا چہرہ بہت خوبصورت تھا اور ان کے جسم سے خوشبو بھی آ رہی تھی میں نے جانا کہ وہ بہت دور سے آئے ہیں اس لیے میں نے ان کی خدمت کی۔ آپ کی بیوی نے بتایا کہ انہوں نے آپ کے لیے پیغام بھی چھوڑا ہے۔ وہ کیا؟

حضرت اسماعیل ؑ نے بے قراری سے پوچھا تو آپ کی بیوی نے بتایا کہ انہوں نے کہا مجھ سے کہا کہ انہیں تمہارے گھر کی چوکھٹ پسند آئی ہے اسے برقرار رکھنا۔ اس پہ حضرت اسماعیل ؑ مسکرائے اور اپنی بیوی کو اس مخفی پیغام کی حقیقت سے آگاہ کیا جس پہ آپ کی بیوی بہت خوش ہوئی۔ پھر ایک مدت گزر گئی اور حضرت ابراہیم ؑ پھر مکہ پہنچے۔ حضرت

اسماعیل ﷺ سے ملے ان کو اللہ کے حکم سے آگاہ کیا کہ اللہ نے انہیں حکم دیا کہ وہ اللہ کا گھر تعمیر کریں اور اس سلسلے میں تمہیں میری معاونت کرنی ہے۔ جس پہ حضرت اسماعیل ﷺ نے کہا: میں اپنی پوری خوشی کے ساتھ آپ کے ساتھ شامل ہوں آپ اللہ کے حکم کی تعمیل کریں۔

”علامہ طبری نے تعمیر کعبہ کے حوالے سے حضرت خالد بن عمروہ کی روایت درج کی ہے کہ ایک شخص حضرت علی ابن ابی طالب کے پاس آیا اور پوچھا کہ آپ مجھے بیت اللہ کے بارے میں بتلائیے کیا یہ گھر زمین میں سب سے پہلے بنایا گیا۔ حضرت علی نے کہا نہیں بلکہ وہ جگہ جہاں سب سے پہلے برکت رکھی گئی وہ مقام ابراہیم ﷺ ہے اور جو وہاں داخل ہو گیا وہ امن والا ہو گیا اور اگر تو چاہے تو میں تجھے بتلاؤں کہ یہ بیت اللہ کس طرح تعمیر ہوا پھر واقعہ بیان کرتے ہوئے فرماتے ہیں کہ اللہ تعالیٰ نے حضرت ابراہیم ﷺ پہ وحی نازل فرمائی کہ میرے لیے گھر بنا دے حکم سن کر حضرت ابراہیم ﷺ نے خود کو عاجز سمجھا تو اللہ تعالیٰ نے ان پہ سکینہ نازل فرمائی اور یہ سکینہ کیا تھی وہ ایک تیز رفتار ہوا ہے جس کے دوسرے تھے اور وہ مجسم تھی اور اس کے دونوں سر ایک دوسرے کے پیچھے چلتے تھے وہ یعنی سکینہ حضرت ابراہیم ﷺ کو لے کر مکہ کی اس وادی میں پہنچی اور بیت اللہ کی تعمیر کی جگہ پہ آ کے رک گئی پھر اس نے اس جگہ کا طواف کرنا شروع کیا جہاں بیت اللہ تعمیر کیا جانا مقصود تھا کیونکہ اللہ نے حضرت ابراہیم ﷺ کو بتا دیا تھا جہاں یہ سکینہ جا رہے وہاں تم میرا گھر تعمیر کرو۔ چنانچہ نشاندہی کے بعد حضرت ابراہیم ﷺ نے اللہ کے گھر کی تعمیر شروع کی جب دیواریں قد سے نکلنے لگیں تو حضرت ابراہیم ﷺ نے حضرت اسماعیل ﷺ سے ایک پتھر لانے کو کہا جس پہ کھڑے ہو کے آپ اللہ کے گھر کو

تعمیر کر سکیں حضرت اسماعیل ﷺ ایک پتھر لائے مگر حضرت ابراہیم ﷺ نے اس کو پسند نہ فرمایا تو حضرت اسماعیل ﷺ کسی اور پتھر کی تلاش میں نکل کھڑے ہوئے وہ ایک اور پتھر تلاش کر کے لائے تو دیکھا کہ حضرت ابراہیم ﷺ ایک نہایت عمدہ پتھر پہ کھڑے کام کر رہے ہیں جس سے روشنی نکل رہی تھی تو آپ نے حضرت ابراہیم ﷺ سے دریافت کیا یہ پتھر کون لایا ہے تو حضرت ابراہیم ﷺ نے جواب دیا کہ یہ پتھر وہ لایا ہے جو تمہاری مدد پر بھروسہ نہیں کرتا اور وہ پتھر حضرت جبرائیل ﷺ آسمانوں سے لائے تھے“ [14*]



اسلوب قرآن بھی اس سیکنہ کی تائید کرتا ہے جس نے کعبۃ اللہ کی جگہ کا تحین کرنے میں آپ کی مدد کی تھی ارشاد باری تعالیٰ ہے:

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا
تَشْرِكْ بِي شَيْئًا وَطَهِّرْ بَيْتِيَ لِلطَّائِفِينَ
وَالْقَائِمِينَ وَالرُّكَّعِ السُّجُودِ ○

[*14]

بیت اللہ کی تعمیر کے احوال درج کرتے ہوئے تاریخ طبری مد نظر رہی۔

علامہ ابی جعفر محمد بن جریر الطبری امتونی ۱۳۰ھ

تاریخ الامم والملوک (جلد اول - ص ۱۸۱)

القرآن الحکیم (سورة الحج ۳۳ : ۳۶)

ترجمہ:

”اور جب ہم نے ابراہیمؑ کو خانہ کعبہ کی جگہ بتا دی (اور حکم دیا) کہ میرے ساتھ کسی چیز کو شریک مت کرنا، اور میرے اس گھر کو طواف کرنے والوں اور (نماز میں) رکوع و سجود کرنے والوں کے لیے پاک و صاف رکھنا۔“



تعمیر کعبہ کے بعد اللہ نے حضرت ابراہیمؑ کو حکم دیا کہ اب لوگوں کو حج کی طرف بلاؤ۔ تو حضرت ابراہیمؑ نے جواب دیا۔ میرے مالک میری آواز آخر کہاں تک جائے گی۔ تو اللہ تعالیٰ نے جواب دیا تمہارے ذمہ آواز لگانا اور ہمارے ذمے اس کو پہنچا دینا ہے۔ چنانچہ حضرت ابراہیمؑ نے آواز دی اے لوگو! اللہ نے تم پہ بیت اللہ کا حج فرض کیا ہے تو اس کی طرف آؤ۔ راوی کہتے ہیں کہ زمین و آسمان کی ہر مخلوق نے نہ صرف یہ آواز سنی بلکہ اس کا جواب بھی دیا۔

”لبيك اللهم لبيك“

اور دیکھتے ہی دیکھتے لوگ پیدل اور وہیلے پٹے اذخوں پر دو دروازے اس شہر کی طرف آنے لگے۔

وَإِذْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ ۝

القرآن الحکیم (سورة الحج ۳۳ : ۳۷)

ترجمہ:

” (اور ہم نے ابراہیم ﷺ سے کہا) کہ لوگوں میں (حج کے) فرض ہونے کا اعلان کرو اور لوگ (تمہارے پاس) حج کے لیے چلیں آئیں گے پیادہ بھی اور وہی ہتلی اونٹنیوں پر بھی، جو پہنچیں گی دور دراز رستوں سے۔“



علامہ طبری عبد اللہ بن زبیر سے روایت کرتے ہیں:

حضرت عبد اللہ بن زبیرؓ نے حضرت عبید بن عامر سے پوچھا کہ آپ تک یہ بات کیسے پہنچی کہ حضرت ابراہیم ﷺ نے لوگوں کو حج کے لیے بلایا تھا تو انہوں نے فرمایا کہ مجھ تک یہ بات پہنچی کہ جب ابراہیم ﷺ اور حضرت اسماعیل ﷺ نے بیت اللہ کی تعمیر مکمل کر لی اور وہ کام کر لیا جو اللہ کو منظور تھا تو حج کا موقع آ گیا تو حضرت ابراہیم ﷺ نے اللہ کے حکم کے مطابق لوگوں کو اللہ کے گھر کا حج کرنے کے لیے بلایا۔ اول انہوں نے یمن کی طرف منہ کیا اور اللہ سے دعا مانگی لوگوں کو حج بیت اللہ کی دعوت دی تو جواب ملا ”**ثيبك اللهم ثيبك**“ پھر حضرت ابراہیم ﷺ نے شام کی طرف منہ کیا اللہ سے دعا کی اور لوگوں کو اللہ کے گھر کی طرف بلایا تو وہاں سے بھی وہی جواب ملا یعنی ”**ثيبك اللهم ثيبك**“ پھر ۸ ذی الحجہ آپ حضرت اسماعیل ﷺ کو ساتھ لے کر منیٰ میں تشریف لے آئے آپ کے ساتھ بہت سے دوسرے مسلمان بھی تھے۔ وہاں آپ نے ظہر، عصر، مغرب اور عشاء کی نمازیں پڑھیں اور رات وہیں گزاری۔ پھر اگلے دن فجر کی نماز وہیں پڑھی تب آپ عرفہ آگئے اور وہیں ظہر یہاں تک کہ جب سورج ڈھلنے لگا تو آپ نے ظہر اور عصر کی نماز اکٹھے پڑھی پھر آپ عرفہ میں موقوف کی جگہ آئے وہاں ایک درخت کے پاس ٹھہرے اور یہی جگہ عرفہ کے اندر موقوف ہے جہاں امام حج ٹھہرتا ہے اور لوگوں کو مناسک حج کی تعلیم دیتا ہے۔ جب سورج غروب ہو گیا تو حضرت ابراہیم ﷺ اور ان کے ساتھی وہاں سے مزدلفہ آگئے اور وہاں

مغرب اور عشاء کی نماز اٹکھے پڑھی سب نے رات وہیں گزاری۔ اگلے دن سب نے صبح کی نماز پڑھی اور مزدلفہ میں ”ترویج“ کے مقام پر ٹھہرے یہ مزدلفہ کا موقوف ہے۔ پھر جب صبح خوب روشن ہو گئی تو امیر اہم ﷺ وہاں سے چل پڑے آپ ان لوگوں کو اپنے انفعال دکھاتے رہے اور تعلیم دیتے رہے یہاں تک کہ آپ نے جمرہ کبریٰ کی رمی کی پھر منیٰ میں جانور ذبح کرنے کی جگہ آئے پھر نحر اور حلق کیا۔ پھر وہاں سے لوٹ کر بیت اللہ آئے تاکہ لوگوں کو دکھائیں کہ طواف و وداع کس طرح کرنا ہے۔ پھر منیٰ میں آ کر رمی کی یہاں تک کہ حج سے فارغ ہوئے اور لوگوں کو گھر جانے کی اجازت دی۔ بعض دیگر صحابہؓ نبی اکرم صلی اللہ علیہ وسلم سے روایت کرتے ہیں کہ جبرائیل ﷺ حضرت امیر اہم ﷺ کو مناسک حج سکھاتے رہے [15*]۔

[15*]

حضرت امیر اہم نے اپنی قوم کو مناسک حج کی تربیت دی۔

علامہ ابی جعفر محمد بن جریر الطبری، تاریخ الخلفاء، ج ۱۳، ص ۱۳۰

تاریخ الامم والملوک (جلد اول - ص ۱۸۶)



قربانی

حضرت اسماعیل ؑ جب تیرہ سال کے ہوئے تو حضرت ابراہیم ؑ نے ایک عجیب خواب دیکھا جس میں آپ نے دیکھا کہ آپ اپنے محبوب فرزند حضرت ؑ السلام کو ذبح کر رہے ہیں۔ سر اپا تسلیم و رضا سیدنا ابراہیم ؑ نے اس خواب کو کسی تاویل کے حوالے کرنے کی قطعی کوشش نہیں کی بلکہ خود کو اس از حد دشوار حکم کو بجالانے کے لیے تیار کیا، گریز کی کسی راہ پہ جانے کے بجائے اس حکم الہی سے اپنے بیٹے کو بھی آگاہ کر دیا۔ جسے آپ نے بڑی منتوں اور مردوں کے بعد حاصل کیا تھا۔ جس نے جواب میں حضرت ابراہیم ؑ کو خوش کر دیا تھا۔

حضرت اسماعیل ؑ نے فرمایا:

يَا بَتِ افْعَلْ مَا تُوْمَرُ سَتَجِدُنِي اِنْ شَاءَ اللّٰهُ
مِنَ الصّٰبِرِيْنَ ۝

القرآن الحکیم (سورة الصافات ۳۷ | ۱۰۲)

ترجمہ:

”اے پدھریر زگوار، کڑا لیے جو آپ کو حکم دیا گیا ہے اللہ نے چاہا تو آپ مجھے
مہر کرنے والوں میں پائیں گے۔“

○○○○○○

حضرت اسماعیل ؑ سے پوچھنے کا مذعا یہ نہ تھا کہ تو راضی ہو تو اللہ کے حکم کی تعمیل کروں ورنہ
نہ کروں بلکہ دراصل حضرت ابراہیم ؑ یہ دیکھنا چاہتے تھے کہ جس صالح اولاد کی انہوں نے
دعا مانگی تھی وہ فی الواقع کس قدر صالح ہے۔ اگر وہ خود بھی اللہ کی خوشنودی پہ اپنی جان قربان
کرنے کے لیے تیار ہے تو اس کے معنی یہ ہوئے کہ ان کی دعا مکمل طور پہ قبول ہوئی ہے اور
ان کا بیٹا محض جسمانی حیثیت سے ہی ان کی اولاد نہیں بلکہ اخلاقی روحانی اور معنوی حیثیت
سے بھی ان کا وارث ہے۔ چنانچہ حضرت اسماعیل ؑ کے استقلال اور عزم نے ثابت کیا
کہ حضرت اسماعیل ؑ کے بارے میں اللہ نے آپ کی دعا کو جامعیت کے ساتھ قبول کیا
-۴-

وَقَالَ اِنِّي ذَاهِبٌ اِلَى رَبِّي سَيُهْدِيْنِي رَبِّي ۝
هَبْ لِي مِنَ الصّٰلِحِيْنَ ۝ فَبَشَّرْنَاهُ بِغُلَامٍ
حَلِيْمٍ ۝

القرآن الحکیم (سورة الصافات ۳۷ | ۱۰۰)

ترجمہ:

”تب ابراہیم ﷺ نے کہا میں اپنے رب کی طرف جاتا ہوں وہی میری راہنمائی کرے گا، اے پروردگار مجھے ایک بیٹا عطا کر جو صالحوں میں سے ہو (اس دعا کے جواب میں اللہ نے فرمایا) تب ہم نے اس کو (ابراہیم ﷺ) کو ایک حلیم اور مرد ہار بیٹے کی بشارت دی۔“



تب حضرت ابراہیم ﷺ نے اپنے بیٹے کو ساتھ لیا اور جنگل کی راہ اپنائی۔ اسے ماتھے کے بل زمین پہ لٹایا اور اللہ کی رضا کی خاطر وہ عملِ نفل شروع کیا جس کی مثال انسانی تاریخ میں موجود ہی نہ تھی۔ انھوں نے اپنے محبوب لختِ جگر کے گلے پر چھری چلا دی تب جد آئی بس اے ابراہیم اپنا ہاتھ روک لے تو نے اپنے خواب کو سچ کر دکھایا ہے۔

وَنَادَيْنَاهُ أَنْ يَا بُرْهَيْمُ قَدْ صَدَّقْتَ الرُّؤْيَا إِنَّا
كَذَلِكَ نَجْزِي الْمُحْسِنِينَ ○

القرآن الحکیم۔ (سورۃ الصافات ۳۷؛ ۱۰۵)

ترجمہ:

”اور ہم نے آواز دی اے ابراہیم (بس ہاتھ روک لے) بے شک تو نے سچ کر دکھایا خواب کو ہم اسی طرح بدلہ دیتے ہیں محسنوں کو۔“



یعنی اللہ کی رحمت جوش میں آگئی تھی کہ جب اس نے دیکھا کہ ایک بوڑھا آدمی ہے جو اس

سے محبت رکھتا اور اسی محبت کے صلے میں وہ اپنی زندگی بھر کے سرمائے کو اس کی راہ میں قربان کر رہا ہے۔ اس کا بیٹا جو اس کی دعا ہے اور اللہ کی عطا ہے وہ بھی مبر و وفا کا پیکر ثابت ہوا ہے اور اسے بھی اپنی زندگی سے زیادہ اللہ کی خوشنودی سے محبت ہے تو زمین و آسمان کو ہلا دینے والے اس منظر نے اللہ کی رحمت کو کس عروج پہ پہنچا دیا ہوگا اس کو بیان کرنے کے لیے لفظوں کا دامن نہایت تنگ محسوس ہو رہا ہے کہ بہت سے احساسات لفظوں کے محتاج نہیں ہوتے بلکہ وہ لفظوں سے ماوراء ہوتے ہیں۔

الفاظ میں ایسی کیفیات کو بیان کرنے سے بعض اوقات واقعہ کی حقیقی شان کچھ گھٹ کے ہی رہ جاتی ہے۔ چنانچہ اللہ تعالیٰ نے حضرت اسماعیل علیہ السلام کی جگہ آپ کو ایک مینڈھا عطا فرمایا جسے آپ نے اللہ کی راہ میں قربان کیا۔ حضرت ابراہیم علیہ السلام کے اس لازوال یقین محکم اور حضرت اسماعیل علیہ السلام کی استقامت اور صبر کو آنے والی نسلوں میں یادگار بنا دیا گیا۔ مندرجہ بالا آیت میں اللہ نے محسنین کا درجہ بیان فرمایا ہے اور اس کی علت یہ بیان کی ہے کہ جو لوگ احسان کی روش اختیار کرتے ہیں ہم ان کے اوپر آزمائشیں اس لیے نہیں ڈالتے کہ انہیں خواہ مخواہ تکلیفوں میں ڈالیں اور رنج و غم میں مبتلا کریں بلکہ یہ آزمائشیں ان کی فضیلتوں کو ابھارنے کے لیے اور انہیں بلند مراتب عطا کرنے کے لیے ان پر ڈالی جاتی ہیں۔

پھر آزمائش کی خاطر ہم انہیں جس محصے میں ڈالتے اس سے انہیں بہ خیریت نکال بھی لیتے ہیں جیسے کہ ہم نے حضرت ابراہیم علیہ السلام کو نکالا۔ دیکھو کہ اللہ کو تمہارے بیٹے کی قربانی درکار نہ تھی بلکہ وہ تمہارے خلوص کو جانچنا چاہتا تھا۔ اگرچہ اسے ہر بات کا پہلے ہی علم ہوتا ہے اس لیے اس قربانی کے لیے تمہاری تیاری اور آمادگی ہی اس بات کے لیے کافی ہوگئی کہ ہم تمہیں وہ بلند مرتبہ عطا کر دیں جو ہماری خوشنودی پر واقعی اپنا بیٹا قربان کرنے والے کو مل سکتا تھا۔ اس طرح ہم نے تمہیں تمہارے بیٹے کی زندگی بھی بخش دی اور تمہیں بلند مرتبہ بھی عطا کر دیا کہ اللہ کے نزدیک مقصد یہ نہ تھا کہ وہ تمہارے ہاتھ سے تمہارے بیٹے کو ذبح کر دیتا

بلکہ اصل مقصود تو اس بات کا امتحان لینا تھا جس میں ہمارے مقابلے میں دنیا کی کوئی اور چیز تو زیادہ عزیز نہیں۔ مگر تم امتحان میں کامیاب ہوئے اور ہم نے اسے بڑی قربانی قرار دیا اور قیامت تک کے لیے اسے تمہاری سلت جاریہ بنا دیا کہ اسی تاریخ کو تمام عالم کے لوگ دنیا بھر میں جانور قربان کر کے وفاداری اور جانثاری کے اس عظیم الشان واقعہ کی یاد تازہ کرتے رہیں۔ ان شاء اللہ



ذبیح کون

حضرت ابراہیم ؑ کے دو بیٹوں حضرت اسماعیل ؑ اور حضرت اسحاق ؑ کی نسل سے دو بہت بڑی قومیں پیدا ہوئیں۔ ایک بنو اسحاق جنہیں بنو اسرائیل بھی کہا جاتا ہے اور جن کے گھر سے دنیا کے دو بڑے مذاہب نصرانیت اور یہودیت نے جنم لیا اور روئے زمین کے بہت بڑے حصے کو اپنا حلقہ بگوش کیا۔ دوسرے بنو اسماعیل جو نزول قرآن کے وقت تمام عرب کے مقتدا و پیشوا تھے اس وقت ان میں سے قبیلہ قریش کو مکہ معظمہ میں عزت و شرف کا مقام حاصل تھا۔ درست طور پہ تو اس امر کا اندازہ نہیں لگایا جاسکتا کہ بنو اسحاق یعنی بنو اسرائیل کب بنو اسماعیل سے حسد کے رشتے میں بندھ گئے تاہم یہ بات پورے وثوق کے ساتھ کہی جاسکتی ہے کہ اسلام کی آمد سے قبل ہی بنی اسرائیل نبی اسماعیل سے نالاں تھے۔ بنو اسحاق

چونکہ کتاب کے حامل تھے اس لیے وہ عربوں کو اپنے سے کم تر جانتے تھے اور شاید اس امر کے پیچھے بھی ان کا حسد ہی کارفرما تھا کہ انھوں نے اپنی کتاب میں تحریف کرتے ہوئے حضرت اسماعیل ؑ کی بجائے حضرت اسحاق ؑ کو ذبح اللہ بتایا۔ حالانکہ باوجود ان کی تحریفات کے ان کی کتاب مقدسہ میں بے شمار ایسے مقامات موجود ہیں جو اس بات کے شاہد ہیں کہ ان کی تحریف اس روشنی کا راستہ روکنے میں مکمل طور پہ کامیاب نہ ہو سکی جو خالق اپنی مخلوق تک پہنچانا چاہتا تھا۔ چنانچہ ذبح اللہ کے معاملے میں بھی دیگر قرآن کے علاوہ خود تورات بھی اس امر پہ گواہ ہے کہ ذبح اللہ حضرت اسماعیل ؑ ہی تھے۔ کتاب پیدائش میں مذکور ہے:

”خدا نے ابراہیم کو آزمایا اور کہا اے ابراہیم..... تو اپنے بیٹے اسحاق کو جو تیرا اکلوتا ہے اور جسے تو پیار کرتا ہے ساتھ لے کر موریا کے ملک جا اور وہاں اسے پہاڑوں میں سے ایک پہاڑ پر جو میں تجھے بتاؤں گا سو نٹھنی قربانی کے طور پہ چڑھا

بائبل (کتاب پیدائش — ۲۲ : ۲۱)



جہاں ایک طرف بائبل کا یہ بیان ہے کہ حضرت ابراہیم ؑ سے اللہ جل و جلالہ نے حضرت اسحاق ؑ کی قربانی مانگی دوسری طرف یہ بھی کہا جا رہا ہے کہ وہ تیرا اکلوتا بیٹا ہے۔ حالانکہ خود بائبل اور بعد میں قرآن نے اس بات کو قطعی طور پہ متعین کر دیا کہ حضرت اسحاق ؑ کبھی اور کسی بھی دور میں حضرت ابراہیم ؑ کی اکلوتی اولاد نہ تھے۔ وہ اکلوتے کس طرح ہو سکتے تھے جبکہ ان سے تیرہ چودہ سال قبل اللہ نے حضرت ابراہیم ؑ کو حضرت

اسماعیل ﷺ عطا فرمادیے تھے۔ چنانچہ اسی سلسلے میں ہابیل کی مندرجہ ذیل تصریحات کا مطالعہ کریں جس سے ہمارا نقطہ نظر نہ صرف واضح ہو جاتا ہے بلکہ یہ بات بھی ثابت ہو جاتی ہے کہ حضرت اسماعیل ﷺ حضرت ابراہیم ﷺ کی پہلی اولاد تھے تو پہلی اولاد کی موجودگی میں دوسری اولاد اکلوتی کس طرح ہو سکتی ہے ؟؟؟

”اور ابراہیم کی بیوی ساری کے کوئی اولاد نہ ہوئی اس کی ایک مصری لوٹھی تھی جس کا نام ہاجرہ تھا اور ساری نے ابراہیم سے کہا کہ دیکھ خدا نے مجھے تو اولاد سے محروم رکھا ہے سو تو میری لوٹھی کے پاس جا شاید اس سے میرا گھر آباد ہو اور ابراہیم نے ساری کی بات مانی اور ابراہیم کو ملک کنعان میں رہتے دس سال ہو گئے تھے جب اس کی بیوی ساری نے اپنی مصری لوٹھی سے دی کہ اس کی بیوی بنے اور وہ ہاجرہ کے پاس گیا اور وہ حاملہ ہوئی“

ہابیل (کتاب پیدائش - ۱۶ : ۳-۱)



”خداوند کے فرشتے نے اس سے کہا کہ تو حاملہ ہے اور تیرے بیٹا پیدا ہو گا اور اس کا نام اسماعیل رکھنا“

ہابیل (کتاب پیدائش - ۱۶ : ۱۱)



”اور جب ابراہیم ہاجرہ سے اسماعیل پیدا ہوئے تب ابراہیم چھپاسی برس کے تھے“

ہابیل (کتاب پیدائش - ۱۶ : ۱۶)



”خداوند نے کہا ابراہام سے کہ ساری جو تیری بیوی ہے۔۔۔ اس سے بھی تجھے ایک بیٹا بخشوں گا۔۔۔ تو اس کا نام اسحاق رکھنا۔۔۔ جو اگلے سال اسی وقت معین پر پیدا ہوگا۔۔۔ تب ابراہام نے اپنے بیٹے اسماعیل کو اور گھر کے سب۔۔۔ مردوں کو لیا اور اسی روز۔۔۔ خداوند کے حکم کے مطابق ان کا خندہ کیا۔۔۔ ابراہام ننانوے برس کا تھا جب اس کا خندہ ہوا۔۔۔ اور جب اسماعیل کا خندہ ہوا تو وہ اس وقت تیرہ برس کا تھا“

بائبل (کتاب پیدائش - ۱۷ : ۱۵ - ۲۵)



”اور جب اس کا بیٹا اسحاق اس سے پیدا ہوا تب ابراہام سو برس کا تھا“

بائبل (کتاب پیدائش - ۲۷ : ۵)



اس سے بائبل کی تضاد بیانی کھل کے سامنے آجاتی ہے ظاہر ہے کہ چودہ برس تک تھا حضرت اسماعیل ﷺ ہی حضرت ابراہیم ﷺ کے بیٹے تھے۔ تو اب اگر ان سے ان کے اکلوتے بیٹے کی قرآنی مانگی گئی تھی تو وہ حضرت اسماعیل ﷺ ہی ہو سکتے تھے۔ حضرت اسحاق ﷺ کس طرح ہو سکتے تھے جب کہ وہ ابھی پیدا بھی نہ ہوئے تھے۔ اب اسی معاملے میں ہم قرآن سے نظائر پیش کرتے ہیں تاکہ معاملے کی حتمی صورت کھل کے سامنے آجائے۔ اس لیے کہ قرآن کے بعد ہمارے لیے کسی اور بات پہ یقین کرنا ممکن ہی نہیں کیونکہ قرآن اللہ کی آخری کتاب ہے، محفوظ کتاب ہے، حتمی کتاب ہے، فارق کتاب ہے، بلین کتاب ہے جس سے منہ موڑنا تجاہلی کو دعوت دینا ہے۔

ارشاد ہوتا ہے:

وَقَالَ إِنِّي ذَايِبٌ إِلَىٰ رَبِّي سَيِّهْدِينِ ۝ رَبِّ
 يَبِّ لِي مِنَ الصَّالِحِينَ ۝ فَبَشَّرْنَاهُ بِغُلَامٍ
 حَلِيمٍ ۝ فَلَمَّا بَلَغَ مَعَهُ السَّعْيَ قَالَ يَا بُنَيَّ إِنِّي
 أَرَىٰ فِي الْمَنَامِ أَنِّي أَذْبَحُكَ فَانظُرْ مَاذَا تَرَىٰ
 قَالَ يَا أَبَتِ افْعَلْ مَا تُؤْمَرُ سَتَجِدُنِي إِن شَاءَ
 اللَّهُ مِنَ الصَّابِرِينَ ۝ فَلَمَّا أَسْلَمَا وَتَلَّهُ
 لِلْجَبِينِ ۝ وَنَادَيْنَاهُ أَنْ يَا إِبْرَاهِيمُ ۝ قَدْ
 صَدَّقْتَ الرُّؤْيَا إِنَّا كَذَلِكَ نَجْزِي
 الْمُحْسِنِينَ ۝ إِنَّ يَدَ اللَّهِ هِيَ الَّتِي بَلَّغْنَاكَ
 الْآخِرِينَ ۝ سَلَامٌ عَلَىٰ إِبْرَاهِيمَ ۝ كَذَلِكَ
 نَجْزِي الْمُحْسِنِينَ ۝ إِنَّهُ مِنْ عِبَادِنَا
 الْمُؤْمِنِينَ ۝ وَبَشَّرْنَاهُ بِإِسْحَاقَ نَبِيًّا مِّنَ
 الصَّالِحِينَ ۝

القرآن الحکیم (سورة الصافات ۳۷-۹۹) (۱۱۳)

ترجمہ:

ابراہیم نے کہا ”میں اپنے رب کی طرف جاتا ہوں وہی میری راہنمائی

فرمائے گاے پروردگار مجھے ایک بیٹا عطا فرما جو صالحین میں سے ہو (اس دعا کے جواب میں) ہم نے اس کو ایک حلیم (بروہار) لڑکے کی بشارت دی وہ لڑکا جب اس کے ساتھ دوڑ دھوپ کی عمر کو پہنچ گیا تو (ایک روز) ابراہیم نے اس سے کہا بیٹا میں خواب میں دیکھتا ہوں کہ میں تجھے ذبح کر رہا ہوں اب تو بتا تیرا کیا خیال ہے اس نے کہا ابا جان جو کچھ آپ کو حکم دیا چاہا ہے اسے کر ڈالیے آپ انشا اللہ مجھے صبر کرنے والوں میں سے پائیں گے آخر کو جب ان دونوں نے سر تسلیم خم کر دیا اور ابراہیم نے بیٹے کو ماتھے کے بل گرا دیا تو ہم نے ہدای کر اے ابراہیم تو نے خواب سچ کر دکھایا اور ہم نکلی کرنے والوں کو ایسی ہی جزا دیتے ہیں یقیناً یہ ایک کھلی آزمائش تھی اور ہم نے ایک بڑی قربانی فدیے میں دے کر اس بچے کو چھڑا لیا اور اس کی تعریف و توصیف ہمیشہ کے لیے بعد کی نسلوں میں چھوڑ دی سلام ہے ابراہیم پر ہم نکلی کرنے والوں کو ایسی ہی جزا دیتے ہیں یقیناً وہ ہمارے مومن بندوں میں سے تھا اور ہم نے اسے اسحاق کی بشارت دی ایک نبی صالحین میں سے۔



ان آیات سے استدلال کرتے ہوئے ہم نے دیکھا کہ حضرت ابراہیم ؑ نے اللہ سے ایک بیٹے کی دعا کی جسے اللہ نے قبول فرمایا۔ اس کے بعد آپ کو وہ خواب دکھایا گیا جس میں آپ اپنے بیٹے کو اللہ کی راہ میں ذبح کر رہے ہیں۔ آپ نے اس خواب کو سچ جانا اور اپنے بیٹے کو اللہ کی راہ میں ذبح کرنے کو تیار ہو گئے۔ جسے اللہ نے اپنی حکمت سے بچا لیا اور اسے بڑی قربانی قرار دیا۔ حضرت ابراہیم ؑ کے اس عمل پہ اللہ نے اپنی خوشی کا اظہار ان انقلوں میں کیا کہ وہ یقیناً ہمارے مومن بندوں میں سے تھا اور حضرت ابراہیم ؑ کا شمار محسنین میں

فرمایا اور انعام کے طور پہ ایک اور بیٹے حضرت اسحاق ؑ کی خوشخبری بھی دی اور ساتھ ہی یہ بھی بتایا کہ وہ صالح ہوگا اور نبی بھی ہوگا تاکہ حضرت ابراہیم ؑ کی خوشی دوگنی ہو جائے۔ اب قرآن کے حوالے سے بات بالکل صاف ہو جاتی ہے کہ ذبح اللہ حضرت اسماعیل ؑ ہی تھے۔ تاہم ان امور پہ بحث ابھی باقی ہے کہ وہ کون سی تاریخی روایات تھیں جن کی بنا پر اسلامی روایات میں بھی سخت اختلاف پایا جاتا ہے اور بہت سے بلند پایہ صحابی اور علمائے تاریخ و اہل سیر بھی حضرت اسماعیل ؑ کی بجائے حضرت اسحاق ؑ کو ذبح اللہ قرار دیتے ہیں۔ چنانچہ مفسرین اور علمائے تاریخ نے صحابہ رضوان اللہ علیہم اجمعین کی جو روایات نقل کی ہیں ان میں سے ایک گروہ کا قول یہ ہے کہ ذبح اللہ حضرت اسحاق ؑ تھے اس گروہ میں حسب ذیل بزرگوں کے نام ملتے ہیں۔ حضرت عمرؓ، حضرت علیؓ، حضرت عبداللہ بن مسعودؓ، حضرت عباس بن عبدالمطلبؓ، حضرت عبداللہ بن عباسؓ، حضرت ابو ہریرہؓ، قتادہؓ، عکرمہؓ، حسن بصریؓ، سعید بن جبیرؓ، مجاہدؓ، شعبیؓ، مسروقؓ، کھولؓ، زہریؓ، عطاءؓ، مکاتلؓ، سدئیؓ، کعب احبارؓ، زید بن اسلمؓ اور علامہ طبرانیؓ کے نام ملتے ہیں۔ کچھ دوسرے لوگوں کو اس بات کا یقین ہے کہ ذبح اللہ حضرت اسماعیل ؑ تھے۔ ان میں بھی جلیل القدر لوگ شامل ہیں جیسا کہ حضرت ابو بکرؓ، حضرت علیؓ، حضرت عبداللہ بن عمرؓ، حضرت عبداللہ بن عباسؓ، حضرت ابو ہریرہؓ، حضرت معاویہؓ، عکرمہؓ، مجاہدؓ، یوسف بن مہرانؓ، حسن بصریؓ، محمد بن کعب القرظیؓ، علامہ شعبیؓ، سعید بن المسیبؓ، علامہ ضحاکؓ، محمد بن علی بن حسینؓ (محمد الباقرؓ)، ربیع بن انسؓ، احمد بن حنبلؓ وغیرہم شامل ہیں۔



مگر جب ہم ان دونوں نقطہ نظر کی شہادت دینے والوں کی اس فہرست پہ نظر ڈالتے ہیں تو معلوم ہوتا ہے کہ ان میں متعدد نام مشترک ہیں یعنی ایک ہی بزرگ سے دو مختلف اقوال نقل

کیے گئے ہیں۔ مثال کے طور پر حضرت عبداللہ بن عباسؓ سے عکرمہ روایت کرتے ہیں کہ ذبح اللہ حضرت اسحاقؑ تھے تو دوسری طرف عطاء بن ابی رباحؓ بھی حضرت عبداللہ بن عباسؓ کے حوالے سے ہی روایت درج کرتے ہیں کہ ذبح اللہ حضرت اسماعیلؑ تھے۔ روایت میں یہ الفاظ اضافی ہیں کہ ”یہودی جو یہ کہتے ہیں کہ ذبح اللہ حضرت اسحاقؑ تھے جھوٹے ہیں“ اسی طرح حضرت حسن بصریؒ سے ایک روایت ہے کہ وہ حضرت اسحاقؑ کو ذبح اللہ مانتے تھے مگر عمرو بن عبید کا دعویٰ ہے کہ حضرت حسن بصریؒ کو اس امر میں کوئی اشتہاء نہ تھا حضرت ابراہیمؑ کے جس بیٹے کو ذبح کرنے کا حکم دیا گیا تھا وہ حضرت اسماعیلؑ تھے۔ اس اختلاف روایات کا نتیجہ یہ ہوا کہ علمائے اسلام میں سے بعض پورے جزم و وثوق کے ساتھ یہ رائے دیتے ہیں کہ ذبح اللہ حضرت اسحاقؑ تھے جیسا کہ ابن جریر طبریؒ اور علامہ قاضی عیاضؒ وغیرہ، ان کے برعکس مسلمان علماء ہی کا ایک گروہ قطعی طور پر حکم لگاتے ہیں کہ ذبح اللہ حضرت اسماعیلؑ تھے، مثلاً علامہ ابن کثیرؒ اور علامہ شعبیؒ وغیرہ اور بعض اس معاملے میں متذبذب کا شکار ہوئے اور کوئی حتمی رائے دینے سے گریز کی راہ اختیار کی۔ جیسے کہ علامہ جلال الدین سیوطیؒ اور علامہ اسحاقؒ وغیرہ، تاہم اس معاملے میں اگر نگاہ عمیق سے تمام نظائر کا جائزہ لیا جائے تو یہ امر ہر اشتہاء سے پاک نظر آتا ہے کہ اللہ تعالیٰ نے حضرت ابراہیمؑ کو جس بیٹے کو قربان کرنے کا حکم دیا وہ حضرت اسماعیلؑ ہی تھے اور حسب ذیل دلائل معاملے کو ہر پہلو سے واضح کر دیتے ہیں [16]۔

*16

ذبح کی اس تحقیق میں سید مودودیؒ کی تفسیر قرآن ”تفہیم القرآن“ سے مدد لی گئی۔
 سید ابوالاعلیٰ مودودیؒ -
 تفہیم القرآن (جلد چہارم - ص : ۳۹۹)

اوپر قرآن مجید میں اللہ تعالیٰ کا یہ ارشاد گزر چکا ہے کہ اپنے وطن سے ہجرت کرتے وقت حضرت ابراہیم ؑ نے ایک صالح بیٹے کے لیے دعا کی تھی جس کے جواب میں اللہ تعالیٰ نے ان کو ایک حلیم لڑکے کی بشارت دی۔ نوائے کلام صاف بتا رہا ہے کہ یہ دعا اس وقت کی گئی جب آپ بے اولاد تھے اور بشارت جس لڑکے کی دی گئی وہ حضرت اسماعیل ؑ ہی تھے جو آپ کے پلٹنٹھی کے بیٹے تھے۔ پھر یہ بات بھی قرآن ہی کے سلسلہ کلام سے ظاہر ہوتی ہے کہ وہی بچہ جب باپ کے ساتھ چلنے دوڑنے کے قابل ہوا تو اسے ذبح کرنے کا اشارہ فرمایا گیا۔ چنانچہ اب یہ بات قطعی طور پر ثابت ہے کہ حضرت ابراہیم ؑ کے پلٹنٹھے کے بیٹے حضرت اسماعیل ؑ ہی تھے نہ کہ حضرت اسحاق ؑ۔ خود قرآن میں دوسری جگہ حضرت ابراہیم ؑ کے بیٹوں کی ترتیب اسی طرح بیان کی گئی ہے۔

الْحَمْدُ لِلَّهِ الَّذِي وَهَبَ لِي عَلَى الْكِبَرِ
اسْمَعِيلَ وَاسْحٰقَ ۝

ترجمہ:

سب تعریفوں کا سزاوار وہ اللہ ہی ہے جس نے (مجھے کو یعنی ابراہیم کو) اسماعیل اور اسحاق جیسے بیٹے عطا فرمائے۔



پھر قرآن مجید میں حضرت ابراہیم ؑ کو جہاں حضرت اسحاق ؑ کی بشارت دی ہے وہاں ان کے لیے غلامِ حلیم (علم والے لڑکے) کے الفاظ استعمال کیے گئے ہیں۔ چنانچہ ارشاد ہوتا ہے کہ ”فَبَشِّرْهُ بِغُلَامٍ حَلِيمٍ“ (الذاریات - ۲۸) آپ کو ایک فرزند کی بشارت ہو جو بڑا عالم ہوگا۔ جب کہ سورۃ الحجر میں بھی یہی اسلوب اختیار کیا گیا ”فَا

لَوْ جَلَّ أَلْنَا بَقِيَّتَكَ بِقَلَامٍ عَلِيمٍ “ (سورة الحجر ۵۳) آپ خائف نہ ہوں ہم آپ کو ایک فرزند کی بشارت دیتے ہیں جو بڑا عالم ہوگا اور جب آپ کو حضرت اسماعیل ﷺ کی بشارت دی گئی تھی تو یہ الفاظ ارشاد فرمائے ”وَبَشِّرْكَ بِقَلَامٍ عَلِيمٍ (پس ہم نے مژدہ سنایا انہیں ایک حلیم فرزند کا) ان آیات سے یہ ظاہر ہوا کہ حضرت اسماعیل ﷺ میں صفت حلیم غالب تھی اور حضرت اسحاق ﷺ میں صفت علم، اور یہ حضرت اسماعیل ﷺ کا حلیم ہی تو تھا کہ جب حضرت ابراہیم ﷺ نے ان کو اپنا خواب سنایا تو آپ نے بغیر کسی تردید کے کہا ”اے میرے پدربزرگوار آپ کو جو حکم ملا ہے آپ اس کی تعمیل فرمائیے آپ انشاء اللہ مجھے صبر کرنے والوں میں پائیں گے۔ پھر قرآن مجید میں حضرت اسحاق ﷺ کی بشارت دیتے ہوئے اللہ تعالیٰ نے ساتھ ہی یہ خوشخبری بھی دے دی تھی کہ ان کے ہاں حضرت یعقوب ﷺ جیسا جلیل القدر بیٹا بھی پیدا ہوگا۔

اب ظاہر ہے کہ جس بیٹے کی پیدائش کی خبر دیتے ہی ساتھ یہ خبر بھی دی جا چکی ہو کہ اس کے ہاں ایک لائق بیٹا پیدا ہوگا اور اگر اس کے متعلق حضرت ابراہیم ﷺ کو یہ خواب دکھایا جاتا ہے کہ اس کو ذبح کرو تو حضرت ابراہیم ﷺ کبھی یہ نہ سمجھ سکتے تھے کہ اس بیٹے کو قربان کرنے کا اشارہ فرمایا جا رہا ہے۔ علامہ ابن جریر طبری نے اس کی تاویل کی ہے کہ ممکن ہے یہ خواب حضرت ابراہیم ﷺ کو اس وقت دکھایا گیا ہو جب حضرت اسحاق ﷺ کے ہاں حضرت یعقوب ﷺ پیدا ہو چکے ہوں مگر درحقیقت یہ ایک نہایت ہی بودی تاویل تھی۔ اس لیے کہ قرآن کا اسلوب بیان اس کی تردید کر رہا ہے۔ قرآن مجید میں سورة الصافات میں ذبح کے متعلق یہ الفاظ استعمال ہوئے ہیں ”اور جب وہ دوڑنے چلنے کے قابل ہو گیا“ تب یہ خواب دکھایا گیا اور ان الفاظ کو جو بھی شخص خالی الذہن ہو کے پڑھے گا اس کے تصور میں یقیناً آٹھ دس برس کے ایک بچے کی تصویر ہی آئے گی اور کوئی بھی شخص یہ تصور نہیں کر سکتا کہ جو ان بیٹے کے لیے بھی یہ الفاظ استعمال ہو سکتے ہیں۔ ہمارے استدلال کو تقویت پہنچانے کا

ایک قرینہ یہ بھی ہے کہ اس قصہ کے آخر میں اللہ تعالیٰ نے قرآن مجید میں فرمایا کہ ”ہم نے اسے اسحاق ﷺ کی بشارت دی، ایک نبی صالحین میں سے“ جس سے معلوم ہوتا ہے کہ یہ وہی بیٹا نہیں ہے جسے ذبح کرنے کا اشارہ کیا گیا تھا بلکہ اس سے پہلے کسی اور بیٹے کی بشارت دی جا چکی تھی اور جب وہ چلنے پھرنے کے قابل ہوا تو اللہ کی طرف سے اسے ذبح کرنے کا حکم ہوا۔ جب حضرت ابراہیم ﷺ اللہ کے اس امتحان سے کامیابی کے ساتھ گزر گئے تب ان کو ایک اور بیٹے یعنی حضرت اسحاق ﷺ کی بشارت دی گئی۔ چنانچہ واقعات کی یہ ترتیب قطعی طور پر یہ فیصلہ کر دیتی ہے کہ اللہ تعالیٰ نے حضرت ابراہیم ﷺ کو جس صاحبزادے کے ذبح کرنے کا حکم دیا تھا وہ کسی صورت بھی حضرت اسحاق ﷺ نہیں ہو سکتے بلکہ ذبح اللہ ان سے کئی سال پہلے پیدا ہو چکے تھے۔ مگر علامہ ابن جریر طبری نے اس امر کی بھی تاویل کرنے کی کوشش کی ہے اور وہ واقعات کی اس صریح ترتیب کو یہ کہہ کر رد کر دیتے ہیں کہ پہلے صرف حضرت اسحاق ﷺ کے پیدا ہونے کی بشارت دی گئی تھی اور پھر جب وہ اللہ کی خوشنودی کی خاطر اس کی راہ میں قربان ہونے کے لیے تیار ہو گئے تو اس کا انعام انھیں اس شکل میں عطا کیا گیا کہ ان کے نبی ہونے کی خوشخبری سنائی گئی۔

تاہم ان کی یہ تاویل ان کی پہلی تاویل سے بھی کمزور ہے اور اس تاویل کو سید ابو الاعلیٰ مودودی نے رد کرتے ہوئے تنہیم القرآن میں لکھا ہے کہ اگر علامہ طبری کی اس بات کو درست مان لیا جائے تو آیات کی ترتیب مختلف ہوتی اور اللہ تعالیٰ یوں نہ فرماتا ”کہ ہم نے اس کو اسحاق ﷺ کی خوشخبری دی ایک نبی صالحین میں“ بلکہ اللہ یوں فرماتا کہ ”ہم نے اس کو یہ بشارت دی کہ تمہارا بیٹا ایک نبی ہو گا صالحین میں سے“ مزید برآں بہت سی معتبر روایات اور تاریخی آثار بھی اس امر کی طرف ہی اشارہ کرتے ہیں کہ حضرت اسماعیل ﷺ ہی ذبح اللہ تھے۔ اس لیے کہ حضرت اسماعیل ﷺ کے فدیہ میں اللہ تعالیٰ نے حضرت ابراہیم ﷺ کو جو مینڈھا عطا کیا تھا اس کے سینک مدت دراز تک کعبۃ اللہ میں موجود تھے

چنانچہ حضرت ابن عباسؓ اور عامر شیبیؓ دونوں اس امر کی شہادت دیتے ہیں کہ انہوں نے خود خانہ کعبہ میں یہ سینگ دیکھے تھے حتیٰ کہ عبد اللہ بن زبیرؓ کے زمانے تک یہ سینگ کعبۃ اللہ میں ہی موجود تھے۔ جب حجاج بن یوسف نے حرم پاک میں حضرت عبد اللہ بن زبیرؓ کا محاصرہ کیا اور کعبہ تک کی عمارت کو مسمار کر دیا گیا تو اس وقت یہ سینگ بھی دست برد زمانہ کی نظر ہو گئے۔ علامہ ابن کثیرؒ اپنی تاریخ میں مزید لکھتے ہیں کہ ان سینگوں کی کعبۃ اللہ میں موجودگی اس بات کا بھی ثبوت ہے کہ بڑی قربانی کا یہ واقعہ شام میں نہیں (جیسا کہ یہودی کہتے ہیں) بلکہ مکہ میں پیش آیا تھا اور حضرت اسماعیلؑ کے ساتھ پیش آیا تھا اسی لیے تو حضرت امراہیمؑ اور حضرت اسماعیلؑ کے تعمیر کردہ خانہ کعبہ میں اس کی یادگار محفوظ رکھی گئی۔

تاریخ عالم کے سرسری مطالعے سے بھی یہ بات صاف ہو جاتی ہے کہ مسلمان ہی وہ واحد امت ہیں جنہوں نے حضرت امراہیمؑ کی اس قربانی کو نہ صرف یاد رکھا بلکہ ساڑھے چار ہزار سال کا متواتر عمل اس بات کا شاہد ہے کہ حضرت امراہیمؑ کی اس سنت کے حقیقی وارث بنی اسماعیل ہیں نہ کہ بنی اسرائیل کیونکہ بنو اسحاق میں کبھی کوئی ایسی رسم جاری نہیں رہی جس میں ساری قوم بیک وقت قربانی کرتی ہو اور اسے حضرت امراہیمؑ کی قربانی کی یادگار قرار دیتی ہو۔

جبکہ یہ بات صدیوں سے عرب کی روایات میں محفوظ چلی آرہی تھی کہ قربانی کا یہ واقعہ منیٰ میں پیش آیا تھا اور یہ صرف روایت ہی نہ تھی بلکہ اس وقت سے نبی صلی اللہ علیہ وسلم کے زمانے تک مناسک حج میں یہ رسم برآمد چلی آرہی تھی کہ لوگ اسی مقام منیٰ پر جا کر اسی جگہ جہاں حضرت امراہیمؑ نے قربانی کی تھی اپنے جانور ذبح کرتے تھے۔ پھر اللہ تعالیٰ نے اہل عرب میں حضرت محمد مصطفیٰ صلی اللہ علیہ وسلم کو مبعوث فرمایا تو آپ نے بھی اسی قدیم طریق کو باقی رکھا حتیٰ کہ آج تک حج کے موقع پر دس ڈی ایچ کو منیٰ میں قربانی کی جاتی ہے جو حضرت امراہیمؑ اور حضرت اسماعیلؑ کی استقامت اور صبر کی لازوال داستان سے

یادگار ہے۔ جو لوگ منیٰ نہ جاسکیں وہ اپنے اپنے مقام پر سنت ابراہیم کی پھروی میں جانور قربان کرتے ہیں اور اللہ کی نعمتوں کا شکر ادا کرتے ہیں۔ قیامت تک اس بات کا کوئی امکان نہیں کہ یہ رسم خطہ ارض سے موقوف ہو جائے الا یہ کہ حضرت ابراہیم علیہ السلام اور حضرت اسماعیل علیہ السلام کی اولاد اور محمد مصطفیٰ صلی اللہ علیہ وسلم کے ماننے والے زمین سے ناپودہ ہو جائیں جب کہ یہ ممکن نہیں کیونکہ قرآن و سنت کی تعلیمات اس بات کی شاہد ہیں کہ زمین پہ اور کوئی امت رہے نہ رہے محمد صلی اللہ علیہ وسلم کے ماننے والے موجود رہیں گے۔ ان شاء اللہ

حاکم اپنی کتاب حدیث مستدرک میں حضرت امیر معاویہ سے یہ روایت نقل کرتے ہیں جو اس بات پہ دلیل پیش کرتی ہے کہ ذبح اللہ حضرت اسماعیل علیہ السلام تھے:

”ہم رسول اللہ صلی اللہ علیہ وسلم کی خدمت میں حاضر تھے کہ ایک اعرابی آیا اس نے عرض کی یا رسول اللہ صلی اللہ علیہ وسلم میں اپنے پیچھے ایک ایسا وطن چھوڑ آیا ہوں جو خشک سالی کا شکار ہے جہاں پانی کے ذخیرے خشک ہو گئے ہیں میں اپنے پیچھے ایسا مال چھوڑ آیا ہوں جو خستہ حال ہے قحط کے باعث مال ہلاک ہو گیا ہے اور اہل و عیال ضائع ہو گئے تو اے اللہ کے نبی اللہ نے آپ کو جو عطا فرمایا ہے اس میں سے مجھے بھی کچھ مرحمت فرمائیے اے نبی محمد صلی اللہ علیہ وسلم کے فرزند حضرت معاویہ رضی اللہ عنہ کہتے ہیں کہ ابن عباسین کا لفظ سن کر رسول کریم صلی اللہ علیہ وسلم نے تبسم فرمایا اور اس کی تردید نہیں کی اور نبی محمد صلی اللہ علیہ وسلم سے مراد حضرت عبد اللہ اور حضرت اسماعیل بن ابراہیم علیہما الصلوٰۃ والسلام

ہیں“ [17*]۔



اتنے واضح دلائل کے بعد یہ بات قابلِ تعجب نظر آتی ہے کہ خود امت مسلمہ میں حضرت اسحاق عليه السلام کے ذبح ہونے کا خیال آخر کیسے پھیل گیا اور یہودیوں نے اگر حضرت اسماعیل عليه السلام کو اس شرف سے محروم کر کے اپنے دادا حضرت اسحاق عليه السلام کی طرف اسے منسوب کرنے کی کوشش کی ہے تو یہ ایک سمجھ میں آنے والی بات ہے لیکن آخر مسلمانوں کے ایک گروہ کثیر نے یہودیوں کے اس تصور کو کیسے قبول کر لیا اس سوال کا ایک بہت شافی جواب علامہ ابن کثیر نے اپنی تفسیر میں دیا ہے۔

”حقیقت تو اللہ ہی جانتا ہے مگر بظاہر یہی معلوم ہوتا کہ دراصل یہ سارے اقوال جو حضرت اسحاق عليه السلام کے ذبح اللہ ہونے پر دلالت کرتے ہیں کعب احبار سے منقول ہیں کعب احبار حضرت عمر رضي الله عنه کے زمانے میں مسلمان ہوئے وہ کبھی کبھی یہود و نصاریٰ کی قدیم کتابوں کے مندرجات پڑھ کے حضرت عمر رضي الله عنه کو سنایا کرتے تھے اور حضرت عمر رضي الله عنه انھیں سن لیا کرتے تھے اسی

*17

رسول اللہ صلى الله عليه وسلم کو بعض صحابہ ابن دینار کہہ کے بھی پکارتے تھے۔ ہم نے یہ روایت ابن ہشام سے تحریر کی ہے۔

علامہ ابن ہشام - (سیرت ابن ہشام - جلد اول ص ۴۳)

ہنا پر دوسرے لوگ بھی ان کی باتیں سننے لگے اور وہ سب رطب و یابس جو وہ بیان کرتے تھے بعد میں انہی کو روایت کرنے لگے حالانکہ امت کو ان کے اس ذخیرہ علم میں سے کسی چیز کی ضرورت نہ تھی“ [18*]۔



اس سوال پر مزید روشنی محمد بن کعب قرظی کی اس روایت سے پڑتی ہے وہ بیان کرتے ہیں کہ ایک مرتبہ مری غیر موجودگی میں حضرت عمر بن عبدالمعزؓ کے ہاں یہ سوال چھڑا کہ ذبح اللہ حضرت اسحاقؑ تھے یا حضرت اسماعیلؑ۔ اس وقت ایک صاحب بھی مجلس میں موجود تھے جو پہلے یہودی علماء میں سے تھے اور بعد میں سچے دل سے مسلمان ہو چکے تھے وہ حج میں بولے امیر المؤمنینؑ، خدا کی قسم ذبح اللہ حضرت اسماعیلؑ ہی تھے اور یہودی اس بات کو خوب جانتے ہیں مگر وہ عربوں سے حسد کی بنا پر یہ دعویٰ کرتے ہیں کہ ذبح اللہ حضرت اسحاقؑ ہیں۔ چنانچہ ان قرآن سے معلوم ہوتا ہے کہ دراصل یہ یہودی پروپیگنڈا اعلیٰ کا اثر تھا کہ مسلمانوں میں بھی یہ خیال جڑ پکڑ گیا کہ ذبح اللہ حضرت اسحاقؑ تھے مسلمان چونکہ علمی معاملے میں ہمیشہ غیر متعصب رہے ہیں اس لیے ان میں سے بہت سے لوگوں نے یہودیوں کے ان بیانات کو جن کو وہ قدیم صحیفوں کے حوالے سے تاریخی روایات کے بھیج میں پیش کرتے تھے محض ایک علمی حقیقت سمجھ کر قبول کر لیا اور اس میں چھپے تعصب کو محسوس نہ کر سکے، اللہ ہم پر رحم فرمائے۔

*18

مسلمانوں کے ہاں بھی بعض صاحب علم کا یہ خیال تھا کہ ذبح حضرت اسحاقؑ ہیں۔ تحقیق ”تفسیر القرآن“ سے تحریر کی گئی۔

سید ابوالاعلیٰ مودودیؒ - تفسیر القرآن (جلد چہارم - ص ۳۰۱)

چراغ شب آخر

حضرت امیر اہیم ؑ کی ساری زندگی استقامت، اطاعت، صبر اور قربانی سے عبارت ہے۔ آپ نے عمر بھر لوگوں کو اللہ کے دین کی طرف بلایا۔ حضرت امیر اہیم ؑ کو اللہ نے اسلام کی عالمگیر دعوت پھیلانے کے لیے مقرر کیا تھا۔ چنانچہ حضرت امیر اہیم ؑ کبھی عراق کے نمرود کے ساتھ معرکہ آرا نظر آتے ہیں تو کبھی شام و فلسطین کے وسیع ریگزاروں میں اللہ کے بندوں کو اللہ سے جوڑتے نظر آتے ہیں، تو کبھی بیت اللہ کی دیواریں کھڑی کرتے نظر آتے ہیں تاکہ لوگوں کو اللہ کی طرف بلایا جائے۔ حضرت امیر اہیم ؑ کا اصل کام دنیا کو اللہ کی اطاعت کی طرف راغب کرنا اور اللہ کی طرف سے آئی ہوئی ہدایت کے مطابق انسانوں کی انفرادی اور اجتماعی زندگی کا نظام درست کرنا تھا۔ وہ خود اللہ کے مطیع تھے اور اس کی طرف

سے عطا کیے ہوئے علم کی پیروی کرتے تھے اور اپنے اندر اس بات کی آرزو رکھتے تھے کہ دنیا کے سب انسان مالک کائنات کے مطیع ہو کر رہیں اور اس علم کے مطابق اپنی زندگیوں میں تبدیلی پیدا کریں جو خدا نے ان کے لیے اتارا ہے۔ تاکہ ان پر رحم کیا جاسکے۔ یہی خدمت تھی جس کے لیے انھیں دنیا کا امام و پیشوا بنایا گیا۔ اُن کی وفات کے بعد اللہ نے لوگوں کی ہدایت کے لیے اُن کی اولاد کو چنا۔ حضرت ابراہیم ؑ کی نسل سے دو بڑی شاخیں نکلیں ایک حضرت اسماعیل ؑ کی اولاد کہلائے جو عرب ہی میں رہی۔ چنانچہ قریش اور عرب کے بعض دوسرے قبائل کا تعلق اسی شاخ سے تھا جو حضرت اسماعیل ؑ کی اولاد تھے اور جو عرب قبیلے نسلًا حضرت اسماعیل ؑ کی اولاد نہ تھے وہ بھی چونکہ ان کے پھیلانے ہوئے مذہب سے کم و بیش متاثر تھے اس لیے وہ اپنا سلسلہ نسب انھی سے جوڑتے تھے۔ حضرت ابراہیم ؑ کے بعد امامت کا منصب ان کی نسل کی اس شاخ کو ملا جو آپ کے دوسرے بیٹے حضرت اسحاق ؑ اور ان کے بیٹے حضرت یعقوب ؑ سے چلی۔ حضرت اسحاق ؑ کا نام چونکہ اسرائیل تھا اس لیے ان کی نسل سے جو انبیاء لوگوں کو اللہ کی دعوت پہنچانے پر مامور ہوتے رہے انھیں اور ان کی اقوام کو بنو اسرائیل کہا گیا۔ اللہ تعالیٰ نے اپنی آخری کتاب قرآن میں اولاد ابراہیم ؑ کی اس فضیلت کا ذکر کیا ہے جو انھیں دوسرے انسانوں پر حاصل تھی۔

وَوَيْبُنَا لَهُ إِسْحَاقُ وَيَعْقُوبَ كَلَّا بَدِينَا
 وَنُوحًا بَدِينَا مِنْ قَبْلُ وَمَنْ ذُرِّيَّتِهِ دَاوُودَ
 وَسُلَيْمَانَ وَيُوسُفَ وَمُوسَىٰ وَهَارُونَ
 وَكَذَلِكَ نَجْزِي الْمُحْسِنِينَ ۝
 وَزَكَرِيَّا وَيَحْيَىٰ وَعِيسَىٰ وَإِلْيَاسَ كُلِّ

مِّنَ الصَّالِحِينَ ۝ وَإِسْمَاعِيلَ وَالْيَسَعَ
وَيُونُسَ وَلُوطًا وَكُلًّا فَضَلْنَا عَلَى
الْعَالَمِينَ ۝ وَمِنَ آبَائِهِمْ وَذُرِّيَّاتِهِمْ
وَإِخْوَانِهِمْ وَاجْتَبَيْنَاهُمْ وَوَدَّعْنَاهُمُ إِلَى
صِرَاطٍ مُسْتَقِيمٍ ۝

القرآن الحکیم (سورة الانعام ۷۸۴-۸۵)

ترجمہ:

”پھر ہم نے ابراہیم کو اسحاق اور یعقوبؑ جیسی اولاد عطا فرمائی اور ہر ایک کو
راہ راست دکھائی (وہی راہ راست) جو اس سے پہلے ہم نے نوح کو دکھائی
تھی اور اسی کی نسل سے ہم نے داؤدؑ، سلیمانؑ، ایوبؑ، یوسفؑ، موسیٰ اور
ہارونؑ کو ہدایت بخشی اسی طرح ہم نیکو کاروں کو ان کی نیکی کا بدلہ دیتے ہیں
(اسی کی اولاد سے) زکریاؑ، یحییٰؑ، عیسیٰؑ اور الیاس کو (راہ یاب کیا) ان میں
سے ہر ایک صالح تھا (اسی کے خاندان سے) اسماعیلؑ، الیسعؑ اور یونسؑ اور
لوط کو رستہ دکھایا ان میں سے ہر ایک کو ہم نے دنیا والوں پر فضیلت عطا کی
نیز ان کے آباؤ اجداد اور ان کی اولاد اور ان کے بھائیوں میں سے بہتوں کو ہم
نے نوازا، انھیں اپنی خدمت کے لیے جن لیا اور سیدھے راستے کی طرف ان
کی راہنمائی کی۔“

○○○○○○

ایک مدت دراز تک حضرت اسحاقؑ اور حضرت یعقوبؑ کی اولاد میں ہی سے انبیاء

مبعوث ہوتے رہے اسی کو راہ راست کا علم دیا گیا۔ اسی کے سپرد یہ خدمت کی گئی کہ اس راہ راست کی طرف اقوام عالم کی راہنمائی کرے۔ انھوں نے حضرت سلیمان ﷺ کے زمانے میں بیت المقدس کو اپنا مرکز قرار دیا جب تک یہ قوم امامت کے منصب پہ فاتر رہی بیت المقدس ہی دعوت الی اللہ کا مرکز اور خدا پرستوں کا قبلہ رہا۔ حضرت ابراہیم ﷺ کی دعوت اور جدوجہد اس طاغوت کے خلاف تھی جس میں لوگوں نے توہمات کی بنا پر اللہ کے بندوں کو اپنا غلام بنا رکھا تھا۔ وہ اپنے حقیقی معبود سے باغی ہو کر اس کے ملک اور رعیت میں اپنا حکم چلانے لگے تھے۔ یہ بغاوت کا آخری درجہ ہے جس کے لیے قرآن نے طاغوت کا لفظ استعمال کیا ہے۔ اللہ کے انبیاء کی جدوجہد اور دعوت کی بنیاد ہی اس طاغوت کے انکار پہ رکھی تھی اور وہ لوگوں کو لوگوں کی بندگی سے آزاد کر کے اللہ کی اطاعت میں دینے پر مامور تھے۔ حضرت ابراہیم ﷺ کی قوم بھی اسی طاغوت کی تاریکیوں میں ڈوبی ہوئی تھی۔

قدیم زمانوں سے کر آج تک تمام مشرک سوسائٹیوں میں یہ قدر مشترک رہی ہے کہ وہ اللہ تعالیٰ کو رب الارباب اور خدائے خدایگان کی حیثیت سے تو مانتے رہے ہیں مگر صرف اسی کو رب اور تھا اسی کو خدا اور محبوب ماننے سے انکاری تھے۔ انھوں نے مذہبی حلقوں کے ساتھ ملی بھگت سے اللہ کی شہنشاہی کو ہمیشہ سے دو حصوں میں تقسیم کر رکھا تھا۔ ایک اللہ کی فوق الفطری خدائی جو سلسلہ اسباب پہ حکمران ہے اور جس کی طرف انسان اپنی حاجات اور مشکلات میں دیکھیری کے لیے رجوع کرتا ہے۔ اس خدائی میں وہ اللہ تعالیٰ کے ساتھ ارواح اور فرشتوں اور جنوں اور سیاروں اور دوسری بہت سی ہستیوں کو شریک ٹھہراتا ہے۔ وہ انھی سے اپنی دعائیں مانگتے ہیں اور انھی کے سامنے سب مراسم پرستش بجالاتے ہیں اور انھی کے آستانوں پہ اپنی نذر و نیاز چڑھاتے ہیں۔ خدائی کا دوسرا حصہ تمدنی اور سیاسی معاملات سے متعلق ہے یعنی ایسی حاکمیت جو قانون حیات مقرر کرنے کی مجاز اور اطاعت امر کی مستحق ہو اور جسے دینی معاملات میں بھی فرمانروائی کے متعلق اختیارات حاصل ہوں۔ چنانچہ خدائی کے اس

دوسرے حصے کو دنیا کے تمام مشرکین قریب قریب ہر زمانے میں اللہ تعالیٰ سے سلب کر کے وقت کے شاہی خاندانوں مذہبی پروہتوں اور سوسائٹی کے اگلے پچھلے بڑوں میں تقسیم کر دیتے تھے اور تاریخ کے درپچوں میں حزین اکثر حکمران خاندان اسی دوسرے معنی میں خدائی کے دعویدار ہوئے ہیں۔

اس تصور کو عوام کے ذہنوں میں راسخ کرنے کے لیے انھوں نے آسمانی خداؤں کی اولاد ہونے کا دعویٰ کیا اور مذہبی طبقے اس معاملے میں ہمیشہ ان کے شریک کار رہے۔ چنانچہ جب حضرت ابراہیم علیہ السلام نے اپنی قوم کو راہ حق کی دعوت دی تو وقت کا بادشاہ نمرود ان کے آڑے آیا جس کا دعویٰ بھی یہی تھا کہ وہ آسمانی خداؤں کا اوتار ہے۔ نمرود بھی اللہ تعالیٰ کے وجود کا منکر نہ تھا اور نہ اس کا دعویٰ یہ تھا کہ زمین و آسمان کا خالق اور کائنات کا مدبر وہ خود ہے اور نہ یہ کہ اسباب عالم کے پورے سلسلے پہ اسی کی حکمرانی چل رہی ہے۔ بلکہ اسے دعویٰ صرف اس امر کا تھا کہ وہ ملک یعنی عراق کا اور اس کی رعیت کا حاکم مطلق ہے اور یہ کہ میری زبان اور میرا حکم ہی ملک کا قانون ہے اور میں کسی اور قوت کے سامنے جوابدہ نہیں ہوں اور عراق کا ہر وہ باشندہ باغی اور خدا ر ہے جو اس حیثیت سے مجھے اپنا رب نہ مانے یا میرے سوا کسی اور کو رب تسلیم کرے۔

چنانچہ جب حضرت ابراہیم علیہ السلام نے نمرود کو دین حق کی دعوت دی تو نمرود نے حیرت اور رعوت کے ساتھ پوچھا کہ تمہارا خدا کون ہے تو حضرت ابراہیم علیہ السلام نے فرمایا کہ میں صرف ایک رب العالمین ہی کو خدا اور معبود جانتا ہوں اور اس کے سوا سب کی خدائی اور ربوبیت کا انکاری ہوں۔ جب نمرود اور اس کے حواریوں نے حضرت ابراہیم علیہ السلام کی دعوت کا ہار کی سے جاتزہ لیا تو انھوں نے جانا کہ ہات صرف قومی مذہب اور مذہبی معبودوں تک محدود نہیں بلکہ اس کی زد براہ راست نمرود کی مملکت اور سیاسی اقتدار پہ بھی پڑتی ہے یہی وجہ ہے نمرود نے حضرت ابراہیم علیہ السلام کو گرفتار کر لیا اور بعد ازاں انھیں آگ میں ڈال دیا گیا جس کی

تفصیلات گزر چکی ہیں۔ آگ سے زندہ نکل آنے کے بعد حضرت ابراہیم علیہ السلام کو اس خدائی سے بھرت کر جاتے ہیں اور اللہ کی وسیع زمین میں نکل جاتے ہیں تاکہ لوگوں کو اس علم خاص سے نوازیں جو اللہ کی طرف سے انھیں عطا کیا گیا تھا۔ حضرت ابراہیم علیہ السلام کی زندگی کا ہر لمحہ اسی تک و دو میں گزرا کہ لوگوں تک اس پیام خیر کو زیادہ سے زیادہ منتقل کیا جائے جو اللہ کی طرف سے ان پہ اتارا گیا تھا۔ اگرچہ اللہ نے انسانوں کی ہدایت کے لیے لاکھوں پیغمبر زمین پر اتارے تاکہ وہ ان کو سیدھی راہ دکھائیں مگر اپنے بعض پیغمبروں کے ساتھ اللہ تعالیٰ کو غیر معمولی محبت تھی اور ہر گاہ الہی میں ان کا خاص مقام تھا۔ حضرت ابراہیم علیہ السلام بھی انھی پیغمبروں میں شامل تھے۔ چنانچہ اللہ تعالیٰ نے قرآن مجید میں کئی مقامات پر اپنے ان احسانات کا ذکر بھی کیا جو اللہ نے ان کے ساتھ اپنی محبت کی وجہ سے کیے۔ چونکہ حضرت ابراہیم علیہ السلام نے بھی اللہ کے لیے ہر مرحلہ پہ اپنی محبت اور استقامت کا ثبوت فراہم کیا اور اللہ کی بندگی کا حق ٹھیک ٹھیک ادا کیا۔ اس لیے اللہ تعالیٰ نے بھی ان کو غیر معمولی رحمتوں سے نوازا مثلاً اللہ تعالیٰ نے ان کو اس وقت جلیل القدر اور صالح اولاد عطا کی جب عام طبعی اصولوں کی رو سے اولاد جیسی نعمت پانے کا وقت گزر چکا ہوتا ہے۔

اللہ نے بڑھاپے میں آپ کو حضرت اسماعیل علیہ السلام اور حضرت اسحاق علیہ السلام جیسی لازوال نعمت سے نوازا جب وہ خود اور ان کی بیوی تک تمام عمر بے اولاد رہ کر اب قطعی طور پہ خوشی کے اس امکان کو رد کر چکے تھے تب اللہ تعالیٰ نے نہ صرف ان کو اولاد عطا کی بلکہ ایسی بے نظیر اولاد عطا کی جس کا ذکر ہر ہمتی دنیا تک محفوظ رہے گا کہ جب تک اس دنیا میں محمد مصطفیٰ صلی اللہ علیہ وسلم پہ ایمان رکھے والا ایک شخص بھی موجود ہے اس وقت تک حضرت ابراہیم علیہ السلام اور آپ کی اولاد کا تذکرہ باقی رہے گا۔ پھر یہ بھی دیکھیں کہ دنیا میں اور کوئی نبی ایسا نہ ہو جن کے ہاں مسلسل چار نسلوں تک انبیاء ہی پیدا ہوتے رہیں یعنی خود حضرت ابراہیم علیہ السلام اللہ کے خلیل اور پیغمبر تھے، ان کے بیٹے حضرت اسماعیل علیہ السلام اور حضرت اسحاق علیہ السلام جیسی جلیل القدر پیغمبر

تھے پھر حضرت اسحاق علیہ السلام کے بیٹے حضرت یعقوب علیہ السلام بھی اللہ کے جلیل القدر پیغمبر تھے اور حضرت یعقوب علیہ السلام کے بیٹے حضرت یوسف علیہ السلام بھی اللہ کے جلیل القدر پیغمبر ہوئے۔ اللہ تعالیٰ نے نہ صرف یہ کہ آپ کو بہت ہی صالح اولاد عطا کی بلکہ ساتھ ہی یہ خوشخبری بھی عطا فرمادی کہ ان کے یہ دونوں بیٹے بہت با برکت ثابت ہوں گے اور ان کی نسل سے بڑی بڑی قومیں آباد ہوں گی اور وہ ان کے جہد اعلیٰ ہوں گے۔ ان کی اولاد کی کثرت کا یہ عالم ہوگا کہ گنی نہ جائے گی۔ چنانچہ حضرت ابراہیم علیہ السلام نے اپنی زندگی میں ہی اپنا ملک اپنے بیٹوں میں تقسیم کر دیا۔

آپ نے شام کا ملک اسحاق علیہ السلام کو عطا فرمایا تاکہ ان کو اپنے ننھیال کا قرب حاصل رہے۔ عرب کا ملک حضرت اسماعیل علیہ السلام کے حوالے کیا تاکہ ان کو بھی قرابتداروں کا تعاون حاصل رہے۔ پھر یہ بھی ہے کہ دونوں بھائی اس طرح آباد ہوئے کہ ان کے درمیان کوئی تیسرا ملک نہ تھا تاکہ وقت پر ایک بھائی دوسرے کی اعانت و امداد کرتا رہے۔ حضرت اسماعیل علیہ السلام کی شادی بنو جرہم کے سردار مضاہ کی بیٹی سے ہوئی تھی۔ بنو جرہم عرب کا قدیم حکمران قبیلہ تھا اور مضاہ اپنے علاقے کا واحد فرمانروا تھا۔ حضرت اسحاق علیہ السلام کی شادی اپنے ننھیال میں ہوئی تھی۔ ایک طویل عرصہ تک ایک ہی باپ کی اولاد مصر اور ہاٹل کے قدیم اور علم و تہذیب کے وارث علاقوں کے حکمران بنے رہے۔ بحر ہند سے لے کر بحر احمر تک کی اہم بندرگاہوں پہ انھی کی اولادوں کا قبضہ تھا اور وہ وقت کی متمدن دنیا کی تجارت پہ اپنا کنٹرول رکھنے کے قابل ہو گئے تھے [19*]۔

*19

حضرت ابراہیم کے بیٹوں نے بہت ترقی کی اور اللہ تعالیٰ نے انہیں اقدار و ثروت سے نوازا۔
قاضی سلیمان سلمان منصور پوری۔
(رحمت للعالمین - جلد اول ص ۲۳)

دوسری طرف عرب کا اندرونی حصہ بھی انھی کے قبضے میں تھا جو ان کے لیے غیر اقوام سے بچاؤ کے لیے ہمیشہ ایک ناقابل تسخیر حصار ثابت ہوا۔ اس طرح اگرچہ حضرت ابراہیم ؑ کی ایک ہی نسل سے پیدا ہونے والی اولادوں میں جسمانی یحد بڑھتا رہا اور وہ اپنے اپنے علاقوں میں مقیم اور مکن رہے۔ تاہم تاریخ بتاتی ہے کہ اللہ تعالیٰ نے کچھ ایسا انتظام فرمایا کہ بہت سے موافقوں پر ان دونوں اقوام کے درمیان باہمی ملاپ اور معاونت کا سلسلہ جاری رہا کہ حضرت موسیٰ ؑ جب فرعون کے خوف سے بھاگے کہ وہ ایک قبلی کے قتل میں ان کو گرفتار کر لے گا تو انھوں نے ملک عرب ہی میں پناہ لی اور دوبارہ جب وہ بنی اسرائیل کو فرعون کی قید سے چھڑا کر لائے تب بھی انھوں نے یہاں عرب میں ہی چالیس سال پناہ دیئے۔

پھر جب حضرت داؤد ؑ بادشاہ سہول کے خوف سے ملک چھوڑنے پہ مجبور ہوئے تو اہل عرب ہی تھے جنھوں نے ان کو پناہ دی تھی۔ پھر جب بخت نصر نے بنی اسرائیل کی سلطنت کو جڑ سے اکھاڑ دیا اور ان کی ایٹھ سے ایٹھ بجا دی تھی تب بھی محد بن عدنان نے ہی ملک عرب میں ان کو عزت و آرام سے رکھا۔ اس طرح اولاد ابراہیم ؑ کو اللہ نے وہ عزت و منزلت عطا فرمائی جس کی دعا حضرت ابراہیم ؑ نے کی تھی کہ ان کی اولاد کو صالح بنا اور ان کو برکت عطا فرما۔ حضرت ابراہیم ؑ کی بیوی حضرت ہاجرہ ؑ نے بہت پہلے انتقال فرمایا کیونکہ بہت سی تاریخی روایات اسی امر کی تصدیق کرتی ہیں۔ سدی سے امام طبریؒ روایت کرتے ہیں کہ جب حضرت ابراہیم ؑ کے دل میں حضرت اسماعیل ؑ سے ملنے کا شوق پیدا ہوا تو انھوں نے اس کا ذکر حضرت سارہ ؑ سے کیا جنھوں نے ان کو اس شرط پہ اجازت دی کہ آپ ان کے ہاں رات نہیں گزاریں گے۔ چنانچہ جب حضرت ابراہیم ؑ مکہ پہنچے تو انھیں معلوم ہوا کہ حضرت ہاجرہ ؑ انتقال فرما چکی ہیں اس لیے تاریخی قرآن سے یہی ثابت ہوتا ہے کہ حضرت سارہ ؑ حضرت ہاجرہ ؑ کی وفات کے بعد کافی عرصہ تک

زندہ رہیں۔ حضرت سارہ رضی اللہ عنہا کا انتقال کنعان کے علاقے جبارہ نامی بستی میں ہوا، حضرت ابراہیم رضی اللہ عنہ نے انھیں اپنی ایک ملکیتی زمین میں دفن کیا۔ حضرت سارہ رضی اللہ عنہا کی وفات کے بعد حضرت ابراہیم رضی اللہ عنہ نے ایک عرب خاتون ”قطورا“ سے شادی کی جن سے اللہ تعالیٰ نے آپ کو چھ مزید بیٹے عطا فرمائے علامہ طبری نے ان کے نام یوں لکھے ہیں۔ ۱۔ اسمان، ۲۔ زمران، ۳۔ عیان، ۴۔ یسعی، ۵۔ سوح، ۶۔ سر [20*]۔

اس کے بعد حضرت ابراہیم رضی اللہ عنہ نے انتقال فرمایا اس وقت آپ کی عمر 175 سال تھی۔ حضرت ابراہیم رضی اللہ عنہ کو ان کے بیٹوں حضرت اسماعیل رضی اللہ عنہ، حضرت اسحاق رضی اللہ عنہ نے مزوہ جردن میں حضرت سارہ رضی اللہ عنہا کے قریب دفن کیا۔

بالبیبل (کتاب پیدائش)

حضرت ابراہیم رضی اللہ عنہ پر اللہ تعالیٰ نے دس صحیفے نازل فرمائے ابو ذر غفاریؓ کہتے ہیں کہ میں نے رسول اللہ صلی اللہ علیہ وسلم سے عرض کیا یا رسول اللہ ﷺ اللہ تعالیٰ نے کتنی کتابیں نازل فرمائیں؟

”جس پہ رسول صلی اللہ علیہ وسلم نے میرے سوال کے جواب میں ارشاد فرمایا

*20

حضرت ابراہیم کی عرب بیوی قطورہ کے بیٹوں کے نام تاریخ طبری سے تحریر کئے گئے۔
علامہ ابی جعفر محمد بن جریر الطبری المتوفی ۳۲۰ھ
تاریخ الامم والملوک (جلد اول - ص ۲۱۲)

کہ اللہ نے چار کتابیں نازل فرمائیں البتہ ان کے علاوہ حضرت آدم علیہ السلام پر دس صحیفے حضرت شیث علیہ السلام پر پچاس صحیفے، حضرت اخنوخ علیہ السلام پہ تیس صحیفے اور حضرت ابراہیم علیہ السلام پر دس صحیفے نازل فرمائے اور کتابیں یہ ہیں تورات، انجیل، زبور اور قرآن مجید۔



حضرت ابراہیم علیہ السلام پہ نازل ہونے والے صحیفے تمام کے تمام امثال تھے جو لوگوں کے لیے خیر کی دعوت سے مزین تھے۔ تاریخ کے بوسیدہ صفحات میں موجود امثال ابراہیم سے چند منتخب امثال ملاحظہ کریں۔

اے ہادشاہ جو غرور میں مبتلا ہو گیا ہے میں نے تجھے دنیا میں اس لیے نہیں بھیجا کہ تو زیادہ سے زیادہ مال جمع کرے بلکہ میں نے تجھے دنیا میں اس لیے بھیجا کہ تو مظلوم کی پکار کو مجھ تک نہ آنے دے (بلکہ مظلوم کو اس سے پہلے ہی انصاف فراہم کرے) اس لیے کہ میں مظلوم کی پکار کو واپس نہیں کرتا خواہ وہ کافر ہی کیوں نہ ہو۔



ظلمت فتنہ جس جب تک مظلوم نہ ہو جائے تو اس کے اوقات اس طرح مقرر ہونے چاہئیں کہ وہ کچھ وقت مناجات میں گزارے کچھ وقت اللہ تعالیٰ کی مخلوقات کے ہارے میں غور و فکر کرنے میں گزارے کچھ وقت اپنے کام کا محاسبہ کرے کہ اس


نے کیا کیا اعمال کیے اور کچھ وقت اپنے کھانے پینے اور دیگر ضروریات کو پورا کرنے میں گزارے۔



➔ عقل مند کو چاہیے کہ وہ صرف تین صورتوں میں سفر کرے، سفر آخرت، تلاش رزق میں، غیر محرم کی لذت سے بھاگنے کا سفر۔



➔ عاقل کو حالات زمانہ معلوم ہونے چاہیں اپنے مرتبہ کا خیال اور اپنی زبان کی حفاظت کرے اور لایعنی باتوں سے اجتناب کرے۔



حضرت اسماعیل علیہ السلام

حضرت ابراہیم علیہ السلام کی ساری زندگی اطاعت اور وفاداری سے عبارت ہے۔ آپ نے بہت کوشش کی کہ آپ کے وطن کے لوگ اس آفاقی پیغام پر ایمان لے آئیں جو اللہ نے آپ کو عطا فرمایا تھا مگر وطن کے لوگ ایمان تو کیا لاتے خود آپ کے گمراہوں نے آپ کی دعوت کو مسترد کر دیا اور آپ کے والد نے آپ سے نہایت سخت رویہ اختیار کیا۔ چنانچہ آپ اپنے وطن سے ہجرت کر گئے تب آپ نے اللہ تعالیٰ سے ایک صالح بیٹے کی دعا فرمائی جو آپ کی آنکھوں کو खुشک عطا فرمائے اللہ تعالیٰ نے آپ کی دعا قبول فرمائی اور آپ کو حضرت اسماعیل علیہ السلام جیسا جمیل القدر بیٹا عطا فرمایا۔ تاریخی روایات کے مطابق جب حضرت اسماعیل علیہ السلام کی عمر تیرہ چودہ سال کی ہو گئی تب اللہ تعالیٰ نے حضرت ابراہیم علیہ السلام کو ایک

آزمائش میں ڈالا۔ آپ نے خواب میں دیکھا کہ آپ حضرت اسماعیل ؑ کو اللہ کی راہ میں قربان کر رہے ہیں۔ تب آپ نے اپنے اس خواب کا ذکر حضرت اسماعیل ؑ سے کیا تو حضرت اسماعیل ؑ نے نہایت خوبصورت جواب دیا جس سے معلوم ہوا کہ اللہ تعالیٰ نے آپ کو واقع ہی صالح اور نیک اولاد عطا فرمائی تھی۔ حضرت اسماعیل ؑ نے فرمایا اے میرے باپ آپ کر گزریئے جس کا آپ کو حکم دیا گیا ہے آپ مجھے صبر کرنے والوں میں سے پائیں گے۔ انشاء اللہ تب حضرت ابراہیم ؑ اس امتحان میں ثابت قدمی سے گزر گئے۔ اللہ تعالیٰ نے نہ صرف یہ کہ آپ کی قربانی کو قبول کر لیا بلکہ اس کو یادگار کے طور پر رہتی دنیا تک جاری کر دیا۔ قبل ازیں اللہ کے حکم سے حضرت ابراہیم ؑ نے فلسطین سے پھر ہجرت کی اور وادی مکہ کی ویران اور بیابان گھائی میں اترے۔ اپنے شیر خوار بیٹے حضرت اسماعیل ؑ اور ان کی والدہ حضرت ہاجرہ ؑ کو وہاں چھوڑا اور واپس چلے گئے۔ حضرت ہاجرہ ؑ اور حضرت اسماعیل ؑ ایک مدت دراز تک وہیں مقیم رہے۔ اللہ تعالیٰ نے حضرت اسماعیل ؑ کی پیاس بجھانے کے لیے مکہ کی اس ویران وادی میں پانی کا ایک چشمہ جاری کر دیا جس کو زم زم کہتے ہیں اور جس سے آج تک لوگ اپنی پیاس بجھاتے چلے آ رہے ہیں۔

پانی کے اس چشمے کو دیکھ کر بنو جرہم کا قبیلہ بھی وہیں آباد ہو گیا اور حضرت ہاجرہ ؑ کی وفات کے بعد حضرت اسماعیل ؑ نے اسی قبیلے میں شادی کر لی تھی۔ حضرت اسماعیل ؑ کی بیوی قبیلہ بنو جرہم کے سردار مضاض کی بیٹی تھی جن کا نام السیدہ بنت مضاض بن عمرو البحر ہی تھا۔ حضرت ابراہیم ؑ اللہ کے حکم سے ایک بار پھر مکہ لوٹے اور اپنے بیٹے اسماعیل ؑ سے کہا کہ اللہ نے مجھے حکم دیا ہے کہ میں اس مقدس جگہ اللہ کا گھر تعمیر کروں اور اس سلسلے میں تمہیں میری مدد کرنی ہے حضرت اسماعیل ؑ نے کہا کہ میں حاضر ہوں۔ چنانچہ حضرت ابراہیم ؑ اور حضرت اسماعیل ؑ نے بیت اللہ کی تعمیر کی اور لوگوں کو اس گھر میں اللہ کی

عبادت کرنے کی طرف بلایا۔ لوگ جوق در جوق حاضر ہونے لگے اور اللہ کا یہ گھر آباد ہوتا چلا گیا اور آج تک اس گھر کی رونق برقرار ہے اور یقیناً روز قیامت تک برقرار رہنے والی ہے۔ اللہ تعالیٰ نے حضرت اسماعیل ؑ کو بہت برکت عطا فرمائی اور آپ کو بارہ بیٹے عطا فرمائے جو عرب کے مختلف حصوں میں آباد ہوئے اور وہ بہت جلد اس طرح پھیل گئے کہ مغرب کی طرف سے اپنے ننھیال کے علاقوں تک چالے اور جنوب کی طرف ان کے خیمے یمن تک پہنچ گئے جہاں ان کے باپ نے ان کے ان بھائیوں کو آباد کیا تھا جو ان کی آخری بیوی قہلورا سے تھے۔ شمال کی طرف ان کی بستیاں شام سے چالیس جہاں ان کے بھائی بنو اسحاق آباد تھے۔ حضرت اسماعیل ؑ کی اولاد میں سے قیدار بہت نامور ہوا۔ قیدار کی اولاد ہمیشہ خاص مکہ ہی میں آباد رہی اور انہوں نے اپنے باپ ہی کی طرح کعبۃ اللہ کی تقدس کا خاص خیال رکھا اور حاجیوں کی خدمت کرنے میں کبھی کوئی کسر نہ اٹھا رکھی۔ انہوں نے اس مقدس مسجد کی دل و جان سے خدمت کی جو دنیا کے لیے توحید کی پہلی درگاہ تھی۔ قیدار کی اولاد سے ستائیس پشت بعد عدنان اول نامی شخص نہایت ارفع و فضیلت گزرا ہے۔ عدنان کے چھوٹے بھائی عک نے یمن میں اپنی سلطنت قائم کر رکھی تھی۔ حضرت اسماعیل ؑ کو اللہ تعالیٰ نے بارہ بیٹے عطا فرمائے علامہ طبری کی تحقیق کے مطابق ان کے نام یہ ہیں

تابت۔ قیدر۔ اوتیل۔ یثا۔ مسع۔ و ما۔ ماس۔ اڈو۔ وطور۔ نفیس۔ طما۔ قیدمان [21]*۔

*21

حضرت اسماعیل کے بیٹوں کے نام تاریخ طبری سے تحریر کئے گئے۔

علامہ ابی جعفر محمد بن جریر الطبری استوفی ۱۳۰ھ

تاریخ الامم والملوک (جلد اول - ص ۳۱۶)

دیگر مورخین نے بھی حضرت اسماعیل ﷺ کے فرزندوں کی تعداد بارہ ہی لکھی ہے۔ تاہم ناموں میں کہیں کہیں معمولی اختلاف ہے۔ بعض نے قیدر کی جگہ قیدار لکھا ہے اور ادبیل کی جگہ ادبال اور یثا کی جگہ یثان لکھا ہے۔ بارہ بیٹوں کے علاوہ اللہ تعالیٰ نے حضرت اسماعیل ﷺ کو ایک بیٹی بھی عطا کی تھی۔ چنانچہ جب حضرت اسماعیل ﷺ کی موت کا وقت قریب آیا تو انہوں نے اپنے چھوٹے بھائی حضرت اسحاق ﷺ کو وصیت کی کہ وہ ان کی بیٹی کی شادی اپنے بیٹے عیسو سے کر دیں۔ چنانچہ انہوں نے ایسا ہی کیا۔ عرب کے کثیر التعداد قبائل حضرت اسماعیل ﷺ کے بیٹوں ثابت اور قیدار کی اولاد ہیں۔ تو راقۃ کتاب پیدائش میں مذکور ہے کہ:

”اس لڑکے کی آواز خدانے سن لی اسی روز ان کا ختنہ کیا گیا اسی روز حضرت ابراہیم ﷺ نے اپنا ختنہ بھی کیا کیونکہ اسی روز یہ حکم ہوا تھا کہ خدانے ابراہیم ﷺ سے کہا کہ تو اور تیرے بعد تیری نسل پشت در پشت میرے عہد کو نگاہ میں رکھیں گے اور میرا عہد جو میرے اور تمہارے درمیان اور تیرے بعد تیری نسل کے درمیان ہے جسے تم یاد رکھو کہ اب تم میں سے ہر ایک فرزند زینہ کا ختنہ کیا جائے گا پس اسماعیل وہ فرزند اولین ہیں جو عہد کا حکم نازل ہونے کے بعد پہلے ہی روز خدانے برتر کے عہد میں داخل ہوئے اور فرزند عہد کہلائے۔“

کتاب پیدائش



حضرت اسماعیل ﷺ کو اللہ نے عجیب غلبہ عطا فرمایا تھا آپ کا وجود مسعود عرب اور غیر عرب کی بہت سی ریاستوں میں اتحاد اور اتفاق کا ذریعہ بھی تھا۔ آپ اگرچہ عرب، حجاز، حضر موت

کے علاقے کے لوگوں کو اللہ کی طرف بلا رہے تھے مگر آپ کی شان و جلالت کے تذکرے عراق سے لے کر شام و فلسطین تک پھیلے ہوئے تھے کہ آپ سیدنا حضرت ابراہیم ؑ کے بڑے بیٹے تھے جو عراق میں پیدا ہوئے اور شام میں سکونت اختیار کی۔ آپ سیدہ ہاجرہ ؑ کے اکلوتے بیٹے تھے جو مصر میں پیدا ہوئیں اور اپنے شوہر کے ساتھ ساہا سال تک شام و فلسطین میں مقیم رہیں اور دم آخر اس مقدس سر زمین عرب میں آباور ہیں جسے کل دنیا کی آنکھ کا تارا بننا تھا۔

حضرت اسماعیل ؑ قبیلہ بنو جرہم کے داماد تھے جو عرب کا حکمران قبیلہ تھا۔ حضرت اسماعیل ؑ کا مسکن ایسی جگہ تھا جس کے ایک طرف مصر ہے جو آپ کا نضیال ہے تو دوسری طرف عراق تھا جہاں آپ کا دوھیال تھا۔ ایک طرف شام تھا جہاں آپ کے بھائی حضرت اسحاق ؑ حکمران تھے تو اس کی الٹی طرف یمن کی ریاست تھی جہاں بنی قہلورا آباد تھے جو اولاد ابراہیم ؑ تھے اور آپ کے بھائی تھے اور پھر یسویں اسحاق تھے جو آپ کے داماد تھے اور دور اٹلی کے ساحلوں تک حکمران تھے۔ حضرت اسماعیل ؑ کی ماوری زبان قبیلہ تھی اور پوری زبان عبرانی تھی۔ جبکہ ان کے سسرال کی زبان عربی تھی اور انھی سے حضرت اسماعیل ؑ نے عربی میں مہارت پیدا کی اور اللہ تعالیٰ نے ان کو مختلف علاقوں میں مقیم مختلف زبانیں رکھنے والوں کی طرف مبعوث کیا اور آپ کی زبان کو دعوت کے لیے روانی عطا کی کیونکہ آپ ہر علاقے کی زبان جانتے تھے اس لیے ان سب زبانوں کے اندر تبلیغ دین اور اشاعت توحید کے مواقع قدرت ربانیہ نے ان کو عطا کیے تھے۔

یہ اس امر کی طرف اشارہ ہیں کہ یہی وہ بزرگ ہیں جن کا نام کل عالم کی ہدایت کے لیے چنا جائے اور آپ کی اولاد پر نبوت کا خاتمہ کیا جائے اور نبی مکرم صلی اللہ علیہ وسلم کو مبعوث کیا جائے تاکہ خدا کے کلام میں اور انسانوں کی زبان سے ان کا لقب ”رحمت للعالمین“ پکارا جائے۔ مگر آسموس کا اہل کتاب ہمیشہ سے بنو اسماعیل ؑ کے درجے کو بنو اسحاق ؑ سے

گھٹا کر بیان کرتے رہے ہیں جو ان کے احساس کمتری پہ دلیل ہے۔ اگرچہ اللہ کے ہاں اسماعیل ؑ اور اسحاق ؑ کے رتبوں یا حضرت سارہ ؑ اور حضرت ہاجرہ ؑ کے رتبوں میں کوئی تفاوت بیان نہیں کیا گیا۔ اس پہ دلیل قرآن وحدیث سے تو ہم بعد میں بیان کریں گے یہاں ہم اہل کتاب کے لیے انھی کی کتاب سے اپنے نظریہ و تصور کلقویت فراہم کرتے ہیں۔ چنانچہ اللہ تعالیٰ کی الہامی کتابوں میں اس طرح کا کوئی استعجاب نہیں پایا جاتا کہ اس نے حضرت اسحاق ؑ کو حضرت اسماعیل ؑ پر یا حضرت سارہ ؑ کو حضرت ہاجرہ ؑ پر کسی بھی قسم کی کوئی فضیلت عطا کی ہو۔

چنانچہ کتاب التوراة میں ارشاد ہوتا ہے کہ:

خداوند خدا نے ہاجرہ کے درد و غم کو سنا اور اس کی اعانت فرمائی

کتاب پیدائش --- (۱۱-۱۶)

○○○○○○

خداوند خدا نے ساری کے درد و غم کو سنا اور اس کی اعانت فرمائی

کتاب پیدائش --- (۱۳-۱۸)

○○○○○○

اور خداوند خدا نے اسماعیل نام رکھا ہاجرہ کے فرزند کا

کتاب پیدائش --- (۱۱-۱۶)

○○○○○○

➔ اور خداوند خدا نے اسحاق نام رکھا ساری کے فرزند کا

کتاب پیدائش --- (۱۷-۱۸)

⦿⦿⦿⦿⦿⦿

➔ خدا نے برکت دی ہاجرہ کے فرزند اسماعیل کو

کتاب پیدائش --- (۱۷-۱۸)

⦿⦿⦿⦿⦿⦿

➔ خدا نے برکت دی ساری کے فرزند اسحاق کو

کتاب پیدائش --- (۱۷-۱۸)

⦿⦿⦿⦿⦿⦿

➔ اور خداوند خدا ساتھ تھا اسماعیل کے

کتاب پیدائش --- (۲۱-۲۲)

⦿⦿⦿⦿⦿⦿

➔ خداوند خدا ساتھ تھا اسحاق کے

کتاب پیدائش --- (۲۶-۲۷)

⦿⦿⦿⦿⦿⦿

➔ اور فرمایا خداوند خدا نے کہ اسماعیل (علیہ السلام) کئی قوموں اور بادشاہوں کا باپ

ہوگا

کتاب سیدائش --- (۱۶ - ۲۵)

○○○○○○

➔ اور فرمایا خداوند خدا نے کہ اسحاق (علیہ السلام) کئی قوموں اور بادشاہوں کا باپ ہو

گا

کتاب سیدائش --- (۱۴ - ۶)

○○○○○○

تورات کے بعد ہم قرآن و سنت سے اولاد ابراہیم کے فضائل پیش کرتے ہیں امام محمد عبد اللہ بخاریؒ اپنی صحیح میں حدیث پاک لائے ہیں کہ:

”جب حضرت ابراہیمؑ بیت اللہ کی تعمیر کے ارادے سے حضرت اسماعیلؑ کے پاس مکہ پہنچے تو وہ اس وقت تیروں کی نبل یعنی لوہے کی وہ کھیاں تیار کر رہے تھے جو تیروں میں استعمال کی جاتی ہیں جس سے ظاہر ہوتا ہے کہ حضرت اسماعیلؑ صنعت عداوی کے بھی ماہر تھے اور حضرت اسماعیلؑ کی زوجہ نے حضرت ابراہیمؑ کو بتایا کہ حضرت اسماعیلؑ اپنی پوری زلیست

صرف پانی اور گوشت پہ گزارہ کیا ہے۔“



قرآن مجید میں اللہ تعالیٰ نے حضرت اسماعیل ؑ کی تعریف ان لفظوں میں کی ہے جس میں اللہ تعالیٰ نے ان کے متعلق اپنی پسندیدگی کا اظہار کیا ہے۔

وَأَذْكُرُنِي فِي الْكِتَابِ إِسْمَاعِيلَ إِنَّهُ كَانَ
صَادِقَ الْوَعْدِ وَكَانَ رَسُولًا نَبِيًّا ۝ وَكَانَ
يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ
مَرْضِيًّا ۝

القرآن الحکیم (سورۃ مریم ۱۹ : ۵۵)

ترجمہ؛

”اور ذکر کر کتاب میں اسماعیل کا کہ وہ وعدے کا سچا تھا اور رسول و نبی تھا وہ اپنے لوگوں کو نماز اور زکوٰۃ (صدقہ اور پاکیزگی) کا حکم دیا کرتا تھا اور وہ اپنے رب کے نزدیک پسندیدہ تھا۔“



حضرت اسماعیل ؑ نے ساری زندگی اللہ کے دین کی تبلیغ و اشاعت میں گزاری۔ لوگوں کو راہ حق کی طرف راغب کیا۔ اللہ نے آپ کو جس برکت اور فراغت سے نوازا تھا اس کی تفصیل اوپر گزر چکی ہے۔ بنی اسماعیل پہ اگرچہ اللہ کے بے پناہ احسانات ہیں مگر میرے نزدیک ان کا سب سے بڑا اعزاز یہ ہے کہ ان کی اولاد سے رونق کائنات حضرت محمد مصطفیٰ

صلی اللہ علیہ وسلم کا ظہور ہوا جن کے بعد نبوت کا دروازہ ہمیشہ کے لیے بند کر دیا گیا تو رات کی ایک روایت کے مطابق حضرت اسماعیل ؑ نے 173 سال کی عمر پائی اور وفات کے بعد اپنی والدہ کے پہلو میں مطاف کعبہ کے اندر مدفون ہوئے۔ اللہ ان سے محبت کی نسبت سے ہمارے گناہ بھی معاف فرمادے۔

آمین

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ اللَّهُمَّ بَارِكْ
عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ ۝



بنو اسماعیل حجاز میں

حجاز میں مقیم بنو اسماعیل کو عرب مستعربہ کہا جاتا ہے۔۔ عرب مستعربہ ان قبائل کو کہا جاتا ہے جو حضرت اسماعیل ؑ کی نسل سے حجاز میں مقیم ہوئے۔ انھوں نے مکہ مکرمہ کو اپنا مرکز قرار دیا اور جزیرۃ العرب کے مختلف علاقوں میں پھیل گئے۔ اگرچہ مورخین نے حضرت ابراہیم ؑ کے دوسرے بیٹے حضرت اسحاق ؑ اور ان کی بیوی قطورہ کی اولاد کو بھی عرب مستعربہ ہی کہا ہے۔ حضرت ابراہیم ؑ کے بھائی ناحور اور یحییٰ لوط ؑ کی اولاد بھی جو حجاز کے علاقوں میں آباد ہو گئے تھے۔ انھیں بھی عرب مستعربہ ہی کہا جاتا ہے۔ حضرت اسحاق ؑ کے بیٹے اور دم کی اولاد کو عرب میں اور دم کی اولاد کہا جاتا ہے۔ حضرت ابراہیم ؑ کی عرب بیوی قطورہ کی اولاد کو بنی قطورہ اور ناحور کی اولاد کو بنی ناحور کہا جاتا ہے۔ تاہم بنی ناحور موآب اور عمان کی اولاد کو ان کے دادا کی نسبت

سے بنو ہاران بھی کہا جاتا جس سے ثابت ہوا کہ تمام عرب مستعرب کی اصلیت ایک ہی ہے۔ بیان کیا جاتا ہے کہ وہ ۲۱۰۰ ق م کا دور تھا جب عراق پر نمرود کے خاندان کی حکومت تھی ان کے دارالحکومت کا نام "أر" تھا۔ جب حضرت ابراہیم ؑ نے نمرود اور اس کی قوم کو دین تو حید کی دعوت دی تو بادشاہ سمیت ساری قوم حضرت ابراہیم ؑ کی دشمن ہو گئی تو آپ نے اللہ کے حکم کے مطابق شام اور فلسطین کو ہجرت کی۔ اس ہجرت میں آپ کی بیوی سارہ ؑ اور بچے لوط ؑ بھی آپ کے ہمراہ تھے۔ حضرت لوط ؑ نے شرق اردن کو اپنی دعوت و تبلیغ کا مرکز بنایا تو حضرت ابراہیم علیہ السلام کی پیغمبرانہ سرگرمیوں کا مرکز فلسطین تھا۔

حضرت ابراہیم ؑ مصر سے واپس آئے تو آپ کو اللہ نے حضرت ہاجرہ ؑ سے حضرت اسماعیل ؑ عطا فرمائے جنہیں آپ نے ان کی ماں سمیت اللہ کے حکم سے مکہ مکرمہ میں لایا چنانچہ حضرت اسماعیل ؑ مکہ ہی میں جوان ہوئے اور وہیں اللہ کے حکم سے اپنے باپ کے ساتھ مل کر بیت اللہ تعمیر کیا۔ حضرت اسماعیل ؑ نے عرب کے ایک مشہور قبیلہ بنو جرہم کے سردار کی بیٹی سے شادی کی۔ اللہ تعالیٰ نے حضرت اسماعیل ؑ کو بارہ بیٹے عطا فرمائے۔ انھی بارہ بیٹوں کی اولاد کو عرب مستعرب کہا جاتا ہے جو عرب کے مختلف علاقوں میں آباد ہوئی۔ جس کی تفصیل مورخین نے یوں بیان کی ہے۔ حضرت اسماعیل ؑ کے بارہ بیٹوں کے نام یہ ہیں نیا بوٹ، بقیدار، اوقیل، مسام، مشماع، دوومہ، مسام، حدو، حمار، طور، تافیش اور قدمہ شامل ہیں۔ [22*]

*22

حضرت اسماعیل ؑ کے بیٹوں کے نام تاریخ طبری سے تحریر کئے گئے۔

علامہ ابی جعفر محمد بن جریر الطبری متوفی ۳۲۰ھ

تاریخ الامم والملوک (جلد اول - ص 312)

چنانچہ سرسید احمد خان نے تحقیق کے بعد حضرت اسماعیل ؑ کی اولاد کے مختلف علاقوں میں سکونت کے بارے میں لکھا ہے کہ!

”حضرت اسماعیل ؑ کا بیٹا نیا بوٹ جزیرۃ العرب کے شمال مغربی حصہ میں آباد ہوا اور اس کی اولاد الحجر کے وسط سے مشرق میں وادی القرئی کے اندر حجاز میں دور تک آباد ہوئی۔ مورخین نے بیان کیا ہے کہ نیا بوٹ کی اولاد کو جزیرۃ العرب میں شہرت اور ناموری حاصل تھی۔ بھر قیدار کی اولاد کا مرکز خاص شہر مکہ اور اس کے ارد گرد حجاز کا علاقہ تھا جس میں مکہ اور مدینہ کے شہر شامل تھے۔ اہل عرب کا مشہور خاندان قریش قیدار ہی کی نسل سے تھا اور نبی اکرم ﷺ کی ولادت اہل قریش کے ہاں ہوئی۔ اس طرح قیدار کو نبی آخر الزماں حضرت محمد ﷺ کے جد امجد ہونے کا شرف بھی حاصل ہے۔ عرب روایات، مشرقی مورخین اور مغربی محققین کے مختلف بیان سے پتا چلا ہے کہ آل قیدار بھی جزیرۃ العرب کی معروف اور نامور قوم تھی۔ قیدار کی قوم کا اصل مسکن ہمیشہ سے حجاز ہی کا علاقہ رہا۔ حضرت اسماعیل ؑ کے ایک اور بیٹے مہماع کے متعلق پتا چلا ہے کہ اس کا ابتدائی مسکن نجد کے نواح میں کہیں تھا۔ دومہ کی اولاد پہلے تو مدینہ اور تہامہ کے قریب وجوار میں بستی رہی مگر بڑھتی آبادی کی وجہ سے ان کے کچھ قبائل شام کی طرف نقل مکانی کر گئے اور دومہ الجدل کا شہر بسایا۔ حضرت اسماعیل ؑ کے ایک اور بیٹے مسا کی اولاد پہلے تو حجاز ہی میں مقیم رہی تاہم بعد میں وہ یمن کی درخت زادیوں کی طرف نکل گئے۔ خیال کیا جاتا ہے کہ یمن میں موسا کا شہر انہی نے بسایا تھا۔ حدود کی اولاد بھی یمن میں جا کر آباد ہو گئی اور یمن کا قبیلہ بنی حدود اسی حدود کی اولاد بیان کی جاتی ہے۔ حدیدہ اسی قبیلہ کا شہر تھا۔ تنہا کی اولاد نے بھی ابتدائی طور پر حجاز ہی میں سکونت اختیار کی مگر بعد میں اس کی اولاد سارے نجد میں پھیل گئی اور جنوب مشرق میں خلیج فارس کے

کناروں تک آباد ہو گئی۔ بطور کی اولاد کا مقام سکونت ضلع جدور تھا جو جبل الشیخ کے شرق اور شاہراہ حجاز کی تجارتی شاہراہ کے مغرب میں واقع تھا۔ نائفش کا علاقہ وادی القرئی تھا اور قدامہ کی اولاد کا مسکن یمن کا نواح بتایا جاتا ہے۔ حضرت اسماعیل ﷺ کے بیٹے مہسام اور اس کی اولاد کے بارے میں عربوں کی تاریخیں خاموش ہیں۔ عربوں کا مشہور مورخ مسعودی کہتا ہے کہ یمن کے شہر ظفار کے دروازے پر سنگ سیاہ کا ایک کتبہ آج تک موجود ہے جس میں حبشی اور فارسی حکمرانوں کے ناموں کے ساتھ ساتھ بنو اسماعیل کے حکمرانوں کے نام بھی درج ہیں۔ کچھ مشرقی محققین کا خیال ہے کہ قریش کے جد امجد عدنان کی اولاد سے اس کا بیٹا تک یمن کو منتقل ہو گیا تھا جہاں اس کی اولاد نے بہت ترقی کی اور انھوں نے وہاں اپنی سرداری قائم کی۔“



ایک مغربی محقق (Ronder Foster) لکھتا ہے کہ: تاریخی امور شاہد ہیں کہ تک ابن عدنان اور دیگر بنو اسماعیل نے جنوبی عرب میں مختلف اوقات میں اپنی سرداریاں اور بادشاہتیں قائم کیں۔ مسعودی نے بھی کچھ اسی طرح کے خیالات کا اظہار کیا ہے تاہم اس نے یہ بھی لکھا ہے کہ بعد میں یہ سرداریاں بڑی مملکتوں میں ضم ہو گئیں۔“



حجاز میں بنو اسماعیل کی سردرایاں

حضرت اسماعیل ؑ کی اولاد نے عرب میں خوب نام پیدا کیا۔ وہ جزیرۃ العرب کے مختلف خطوں میں پھیل گئے اور اپنی حکومتیں بادشاہتیں اور سرداریاں قائم کیں۔ جس کا مختصر بیان یہاں پیش نظر ہے۔ حضرت اسماعیل ؑ کے بڑے بیٹے نابوٹ نے جزیرۃ العرب کے شمال مغربی علاقے الحجر میں اپنی حکومت قائم کی۔ مغربی محقق (Ronder Foster) لکھتا ہے کہ قدیم زمانہ میں صحرائی اور ریگستانی بدوی عرب قبائل پہنچوں کو بہت اثر و رسوخ حاصل تھا۔ اس لیے کہ پہلی ماہر تاجر ہونے کے ساتھ ساتھ اعلیٰ درجے کے جنگجو بھی تھے اور بحیرہ روم کے اردگرد بہت دور تک کی زرخیز زمینوں پر ان کا قبضہ تھا۔ تجارت میں تو پورے عرب میں نابت کی اولاد کا کوئی دانی ہی نہ تھا۔ دمشق سے لے کر الحجر تک سب تجارتی مراکز ان کے قبضے میں تھے۔ اس کے

علاوہ انھوں نے غزہ کی بندرگاہ کو بھی ترقی دی جس کی وجہ سے مشرق اور مغرب کے درمیان تجارت کی اولین بنیاد پڑی۔ ناطقی قوم بہت خوشحال تھی بعد میں ان کی سلطنت کو مزید وسعت ملی اور شام و لبنان کے علاوہ فلسطین حوران اور مدین کے علاقے بھی ناطقی بادشاہت کے تحت آ گئے۔ دریائے نیل سے ملنے والے کچھ کتبوں سے پتا چلا ہے کہ دریائے نیل سمیت مصر کے کچھ علاقے بھی جانے کب تک ناطقی تسلط ہی میں رہے۔ ناطقی قوم نے اپنے لیے ایک عجیب سماج وضع کر رکھا تھا جس کی مثال ان کی ہم عصر قوموں میں نہیں ملتی۔ وہ خانہ بدوشی پہ یقین رکھتے تھے ان کا خیال تھا زمین کا سارا حسن ان کے لیے تخلیق کیا گیا ہے اور زمین کا حسن انسان پہ سفر کرنے ہی سے آشکار ہوتا ہے۔ اس لیے ان کے ہاں باغ لگانا، مکان بنانا اور گندم اگانا ممنوع تھا اور اس جرم کی سزا موت تھی۔ وہ یہ سمجھتے تھے کہ مکان بنانے اور باغ لگانے سے انسان زمین کا قیدی ہو جاتا ہے اور وہ اپنی آزادی کی روش ترک کر دیتا ہے۔

ناطقی قبائل آزاد منش تھے اور صحراؤں اور ریگزاروں کے حسن میں محو کھومتے رہتے تھے۔ مورخین نے ناطقی بادشاہوں کے نام بیان نہیں کیے۔ شاہ تدمور بھی دراصل بنو اسماعیل ہی تھے جن کے اوتوں کے لیے تجارتی قافلے شام کے صحراؤں میں رواں دواں رہتے تدمور کے بنو اسماعیلی قبائل اپنی جنگی صلاحیتوں کی بنیاد پر تاریخ میں جگہ بنائے ہوئے ہیں۔ تدمور اگرچہ نسبتاً ایک چھوٹی سی ریاست تھی مگر ان کے حوصلوں کا یہ عالم تھا کہ وہ شاہ ایران کی فوجوں پہ بلا سوچے سمجھے حملہ کر دیتے۔ اس قبیلہ کا اہم بادشاہ اذنیہ تھا تاہم اصل شہرت اس کی بیوی زینت کے حصے میں آئی جو اذنیہ کے بعد برسر اقتدار آئی۔

اس نے اپنی ریاست کو اشیائے کوچک اور مصر تک وسعت دی مگر بعد میں اسے رومی افواج کے ہاتھوں شکست کا سامنا کرنا پڑا اور اس کی ریاست رومہ لکبری میں ضم ہو گئی۔ تاریخی شواہد سے ثابت ہوتا ہے کہ اہل تدمور نسل اور سیاسی لحاظ سے وہی حیثیت رکھتے تھے جو پہلیوں کو حاصل تھی۔ وہ قریش اور حجاز کے دیگر عرب قبائل سے بہت قریبی تعلق رکھتے تھے اور حضرت اسماعیل ﷺ کی اولاد تھے شاید اسی لیے ڈاکٹر یوسف گورایہ نے تدمور کے حکمرانوں کو بھی عرب المسلمین میں

شامل کیا ہے۔ مورخین نے ریاست مذکورہ کے بارے میں بہت کم معلومات فراہم کی ہیں اس لیے ان کے سماجی، عقائدی اور اخلاقی احوال کی تفصیل میں جانا قدرے مشکل ہے تاہم قیاس لگایا جاسکتا ہے کہ ان کے ہاں بھی شرک کے عقائد موجود تھے اور ان کی اخلاقی قدریں اپنی ہم عصر دوسری ریاستوں جیسی ہی رہی ہوں گی۔ بنو لیان بھی حضرت اسماعیل علیہ السلام ہی کی اولاد تھے جنہوں نے مکہ سے مشرق اور نیپلویوں کے جنوب میں اپنی سرداری قائم رکھی تھی۔ ان کا دارالسلطنت اطلا تھا جو یمن سے بحیرہ روم کے تجارتی راستہ پر واقع تھا۔ مشرقی مورخین نے بنو لیان کا تذکرہ بہت ہی کم کیا ہے۔ تاہم ایک مغربی محقق (Cosskel) نے خاص بنو لیان پر دو کتابیں لکھیں ہیں، بنو لیان بہت ہی قدیم زمانوں میں ہوئے۔ جب آل شموذ اپنی عظمتوں کو دیکھ رہے تھے بنو لیان کا دارالسلطنت یمن اور ہندوستان کو بحیرہ روم کی بندرگاہوں سے ملانے والی شاہراہ پر واقع ایک اہم تجارتی مرکز تھا۔ جب اندرون عرب شموذ کی بادشاہت عام طور پر مشرقی اور وسطی عرب کے تجارتی راستوں پر یعنی تھی تو لیان کی طاقت بحیرہ روم کے ممالک اور مشرق بعید کی درمیانی شاہراہ تجارت پر مرکوز تھی۔ چنانچہ اسلام کے ظہور سے کچھ پہلے بنو لیان مکہ کے قریب آباد تھے اور قریش کے اتحادی تھے۔

تورات میں مذکور ہے کہ حضرت ابراہیم علیہ السلام نے اپنا سارا ملک حضرت اسحاق علیہ السلام کو دے دیا تھا جس کی وجہ سے ان کی عرب بیوی قطورہ کی اولاد جزیرۃ العرب کی طرف منتقل ہو گئی تھی۔ مگر حقیقت یہ ہے کہ حضرت ابراہیم علیہ السلام نے حضرت اسحاق علیہ السلام کو صرف ملک شام اور فلسطین کے علاقے عطا فرمائے تھے۔ جزیرۃ العرب اور اس کے تمام علاقے انہوں نے اپنے بڑے بیٹے حضرت اسماعیل علیہ السلام کو عطا کیے تھے جن کی اولاد نے جزیرۃ العرب میں بہت شہرت اور ناموری حاصل کی اور یہ بھی حقیقت ہے کہ مورخین نے بنی قطورہ کی عرب میں موجودگی کی تصدیق کی ہے۔ جزیرۃ العرب میں یمن کے باوجود بھی بنی قطورہ نے اپنی انفرادیت قائم رکھی اور اپنی ماں کی نسبت سے بنی قطورہ کہلائے۔ ان کے اصل مسکن کے بارے میں بھی مورخین کی آراء مختلف ہیں بعض نے کہا ہے کہ اول اول وہ الحجر کے علاقے میں آباد ہوئے۔ تاہم مورخین کی اکثریت اس

بات پہ متفق ہے کہ بنی تھورہ کا اصل مسکن حجاز کا علاقہ تھا اور ان کی آبادیاں حدود و حجاز سے شروع ہو کر خلیج فارس تک پھیلی ہوئیں تھیں جہاں اب بھی کبھی کبھار ماہرین آثار قدیمہ کو ان کے متعلق کچھ نہ کچھ آثار دستیاب ہوتے رہتے ہیں۔ بعض مفسرین نے خیال ظاہر ہے کہ اصحاب الایکہ اور اہل مدین بنی تھورہ ہی کی اولاد سے تھے تاہم انھوں نے اپنے اس دعوئی میں کوئی ثبوت پیش نہیں کیا۔ پھر بنی عیسو تھے جو حضرت اسحاق علیہ السلام کے بیٹے اور حضرت اسماعیل علیہ السلام کے داماد تھے۔ ان کی شادی حضرت اسماعیل علیہ السلام کی بیٹی سے ہوئی تھی جن کا نام باسنت تھا۔ ان کے بارے میں بھی مورخین کے درمیان اختلاف پایا جاتا ہے۔

کچھ مورخ کہتے ہیں کہ عیسو کی اولاد نے کبھی جزیرہ العرب کا رخ نہیں کیا اور نہ ہی وہ کبھی عرب میں آکر آباد ہوئے۔ جبکہ مورخین کے دوسرے گروہ کا خیال ہے کہ بنی عیسو نے نہ صرف جزیرہ العرب کی طرف مراجعت کی بلکہ انھوں نے عرب علاقوں میں اپنی سرداریاں بھی قائم کیں۔ ان کے مطابق وہ حجاز کی شمالی سرحد کے ساتھ عرب الحجر کے علاقوں میں آباد ہوئے۔ عیسو کا بیٹا رعوئیل تھا جو ان کی بیوی باسنت سے تھا جس نے عرب کے ان علاقوں پر اس وقت حکومت کی جب حضرت ابراہیم علیہ السلام کے پوتے نیاوٹ نے انتقال کیا۔ اس کے بعد ان علاقوں کی سرداری رعوئیل کے پاس آگئی تھی۔ تاہم مجھے مورخین کے پہلے گروہ کا موقف مضبوط نظر آتا ہے اس لیے کہ اہل عرب کے ہاں قبیلے کے سردار کی وفات کے بعد حکومت اس کے بیٹوں کو منتقل ہوا کرتی تھی نہ کہ کسی بھانجے کو۔

چونکہ خود نیاوٹ کے بیٹوں کا ذکر بھی مورخین نے کیا ہے اس لیے یہ بات عجیب ہی لگتی ہے کہ نیاوٹ کے بیٹوں کی موجودگی میں حکومت اس کے بھانجے کو منتقل ہو جائے۔ ایک قیاس یہ بھی کیا جاسکتا ہے کہ رعوئیل اپنے ماموں کے پاس آکر آباد ہو گیا ہو اور اس کی شناخت اپنے نہال کے حوالے سے قائم ہو گئی ہو۔ تاہم پھر بھی یہ بات خارج از امکان ہے کہ نبی عیسو کی حکومت اس کو منتقل ہو گئی ہو کیونکہ یہ بات عرب کی قدیم روایات کی نفی کرتی ہے جس کے لیے کسی ٹھوس جواز کی ضرورت ہے جو ان مورخین نے پیش نہیں کیا جنہوں نے اس بات کو بیان کیا ہے۔ اہل عرب ان

کو او دومی بھی کہا کرتے وہ تعداد میں بہت کم بیان کیے جاتے ہیں اس لیے قیاس بھی ہے کہ وہ اپنی انفرادیت قائم نہ رکھ سکے ہوں گے اور بنو اسماعیلی قبائل میں ہی ضم ہو کر رہ گئے ہوں گے۔ پھر بنی ناحور ہیں جو حضرت ابراہیم علیہ السلام کے بھائی ناحور کی اولاد تھے۔ سرسید احمد خان نے ایک انگریز مورخ کے حوالے سے بیان کیا ہے کہ ناحور کے دو بیٹے تھے جن کے نام عوص اور یوز تھے جن کی اولاد جزیرۃ العرب میں آ کر آباد ہوئی تاہم وہ ان کے بارے میں دیگر معلومات مہیا کرنے سے قاصر رہے ہیں۔ خاص طور پر انھوں نے ان کے مسکن کے بارے میں اشارہ تک نہیں کیا جس کی بنا پر کوئی رائے قائم کی جاسکے۔ عرب مورخین اور قدیم عرب روایات میں ان کا ذکر تک موجود نہیں اور نہ ہی عرب شعرا کے ہاں ان کا تذکرہ ملتا ہے جس کی بنا پر کہا جاسکے کہ بنی ناحور عرب مستعربہ کی کوئی بڑی شاخ تھے۔ پھر حضرت لوط علیہ السلام کے بیٹے مواب اور عمان تھے جنھوں نے جزیرۃ العرب کا رخ کیا تاہم مورخین میں ان کے بارے میں کوئی اختلاف نہیں اور سب نے اس امر کی تصدیق کی ہے کہ حضرت لوط علیہ السلام کی اولاد جزیرۃ العرب میں آباد تھی اور اہل عرب انھیں موابی اور عمانی کہا کرتے۔

وہ جزیرۃ العرب کے شمال میں آباد ہوئے جو بحر لوط کے مشرق میں واقع تھے اور ان کے علاقے کرک اور بلقا کے وسیع و عریض سبزہ زاروں پر مشتمل تھے۔ سرسید احمد خاں نے خیال ظاہر کیا ہے کہ حضرت لوط علیہ السلام کے بڑے بیٹے عمان کی اولاد خلیج فارس کے کناروں پر آباد ہوئی تھی اور آج کی مملکت عمان کبھی اسی قوم کا مسکن تھی۔ اس کے دوسرے بیٹے مواب کی اولاد بلقا اور کرک کے زرخیز علاقوں میں پروان چڑھتی رہی۔ مورخین میں ان کے مسکن کے بارے میں اختلاف موجود ہے مگر یہ بات ضرور ثابت ہوتی ہے کہ بنی قنورہ ہوں یا بنی عیسونی ناحور ہوں یا بنی ہاران ان میں سے کسی نے بھی جزیرۃ العرب میں شہرت اور ناموری کے اس معیار تک سفر نہیں کیا جہاں تک بنو اسماعیل پہنچے۔ تاریخ عرب اور ان کے جاہلی ادب میں عرب المسعر بکے اور بھی کئی بادشاہوں کا ذکر موجود ہے جن میں ایک کا نام وائلہ اور لقب قلب تھا۔ وائلہ بنو عدنان میں سے تھے بعض مشرقی مورخین نے وائلہ کی شاہ یمن سے کئی لڑائیوں کا تذکرہ بھی کیا ہے پھر زہیر ابن خزیمہ اور

قیس ابن زہیر کا ذکر بھی موجود ہے جو نجانے کس زمانے اور کس علاقے میں عربوں کے بادشاہ رہے۔ تاہم عرب کے جاہلی شعرا نے ان کا ذکر محفوظ رکھا ہے قیاس یہ ہے کہ وہ صحرائے عرب کے اندرونی ریگزاروں میں کہیں بادشاہ رہے ہوں گے اس لیے مورخین نے ان کا تذکرہ نہیں کیا۔

مورخین نے ان قبائل کی سرداری کو کبھی قابل اہتمام نہیں جانا جو یونانیوں، رومیوں اور انہوں اور اہل حبشہ سے کہیں دور تھے۔ مغربی مورخین کی تحریروں میں خاص طور پر اندرونی عرب کی سرداریوں کا تذکرہ نہیں ملتا جس کی بڑی وجہ یہ محسوس ہوتی ہے کہ انہوں نے عام طور پر انہی قبائل اور سرداریوں کو اہمیت دی ہے جس کے ساتھ خود ان کی اپنی قوم نے جنگیں لڑی تھیں۔ صحرائے عرب کے بادیہ نشین قبائل اپنے سیاسی استحکام کو کوئی اہمیت نہ دیتے تھے وہ ان متمدن ریاستوں کے سرحدی علاقوں میں صرف لوٹ مار کی غرض سے داخل ہوتے اور اپنا مقصد پورا ہوتے ہی صحرائے عرب کے ریگزاروں کی ان وسعتوں میں گم ہو جاتے جہاں تک ان کا پہنچا کرنے سے روم و ایران کی بڑی طاقتیں بھی بچکھپاتی تھیں۔ اندرونی عرب کے ان حکمرانوں کو مورخین کے نظر انداز کرنے کی ایک وجہ یہ بھی نظر آتی ہے کہ ان بادشاہوں کی سرداری محدود علاقے اور چند قبائل تک محدود رہتی تھی اور ان کا کوئی سیاسی اور تجارتی جھگڑا بھی ان متمدن ریاستوں سے نہ تھا۔ ان کی سرداریاں بھی آئے روز بدلتی رہتی تھیں اور باہم بھی ان کی رزمگاہیں آباد رہتی تھیں۔ اس لیے اگر صحرا کے کسی حصے پر آج کوئی قبیلہ حکمران ہے تو یہ عین ممکن ہے کہ کل کوئی دوسرا قبیلہ اس کی جگہ حکمران ہو۔ چنانچہ عرب مستعرب کے ضمن میں بیان کی گئیں تفصیلات سے ثابت ہوتا ہے کہ ان تمام قبائل میں سے جنہوں نے جزیرۃ العرب کی طرف مراجعت کی ناموری اور شہرت صرف آل اسماعیل کے حصے میں آئی اور حضرت ابراہیم علیہ السلام کی اولاد سے جو کوئی بھی جزیرۃ العرب میں آکر آباد ہوا وہ اپنی شناخت برقرار نہ رکھ سکا اور آخر کار وہ سب بنو اسماعیل ہی میں ضم ہو کے رہ گئے۔ اس لیے بعد کے مورخین اب جب بھی عرب المستعربہ کا ذکر کرتے ہیں تو اس سے مراد صرف آل اسماعیل ہی لی جاتی ہے۔



اجداد العرب

اصل میں تو عرب حضرت اسماعیل ؑ ہی کی اولاد ہیں اگرچہ کچھ قحطانی قبائل کا یہ دعویٰ رہا ہے کہ اُن کا تعلق بنو ادوم سے ہے۔ اگر اُن کا دعویٰ درست تسلیم کر لیا جائے تب بھی اُن کا نسب کچھ زیادہ دور نہیں پڑتا اس لیے کہ اووم بھی تو حضرت اسماعیل ؑ کی طرح حضرت ابراہیم ؑ ہی کی اولاد تھے اور اووم کی ماں تھورہ کا تعلق عرب بانکہہ سے تھا۔ چنانچہ عرب کے صاحب انساب بیان کرتے ہیں کہ عرب معد کے بیٹوں عدنان اور قحطان کی اولاد ہیں۔ اگرچہ اس کتاب میں ہم نے الگ سے بنو قحطان اور بنو عدنان کا ذکر کیا ہے۔ نبوت بنو عدنان کی اولاد کو عطا کی گئی۔ بنو عدنان میں ہی معز بن کنانہ پیدا ہوا جس سے قریش کی بنا پڑی جو رسول اللہ ﷺ کا قبیلہ ہے۔ چنانچہ یہاں عربوں کا جو تذکرہ مقصود ہے اس میں نہ صرف اجداد قریش کا تذکرہ موجود ہے

بلکہ اسی ذیل میں اجداد العرب تذکرہ بھی آ گیا ہے۔ بیان کیا گیا کہ قریش نبی اکرم ﷺ کے آباء تھے آپ ﷺ نے قبیلہ قریش میں جنم لیا اور قریش اہل عرب کا سردار قبیلہ تھا جس کے ذمہ بیت اللہ کی خدمت اور اہل عرب کی مذہبی پیشوائی تھی۔ قبیلہ کی مدحت اور اس کے خصائص کے بارے میں کافی کچھ بیان پیچھے گزر چکا ہے۔ تاریخی تناظر کے حوالے سے اُن کا کچھ تذکرہ ہم یہاں بھی کریں گے کہ اللہ کی سنت رہی ہے کہ وہ اپنے انبیاء کو وقت کے سب سے اعلیٰ گھرانے میں پیدا کرتا ہے اور یقیناً قریش اپنی خوبیوں جیسے کہ سخاوت، شجاعت، مہمان نوازی کے باعث اس کا استحقاق رکھتے تھے کہ نبوت اُن میں ہو اور قدیم زمانوں سے آباء قریش کا شمار اہل عرب کے شرفاء میں ہی کیا جاتا تھا۔ قریش کے لوگ جب کعب بن مالک ہاں کے جمع ہوا کرتے تو وہ ان سے فرمایا کرتے کہ تم اس قبیلے سے ہو جن میں نبوت اترنے والی ہے اس لیے تمہارے اخلاق و اوصاف دوسرے لوگوں کے مقابلے میں زیادہ عمدہ ہونے چاہئیں۔ وہ کہتے کہ وہ نبی انشا اللہ میری اولاد سے ہوگا اور عنقریب یہ عظیم خبر تم تک پہنچ جائیگی۔ جب یہ خبر یعنی اُن کی نبوت کی خبر تم تک پہنچے تو تم پر واجب ہے کہ تم گرم جوشی سے اُن کا استقبال کرو اور اُن کا ساتھ دو۔ اُن کے بارو بنو اور اُن کے مددگار ثابت ہو کیونکہ اُن کی وجہ سے تمہاری عزت و عظمت میں اس قدر اضافہ ہوگا جس کا آج تم تصور بھی نہیں کر سکتے اس کے بعد وہ یہ اشعار پڑھا کرتے۔

عَلَى عَصَاةٍ يَا أَيُّهَا النَّبِيُّ مُحَمَّدٌ

فِي خَيْرِ أَخْبَارٍ صَدُوقٍ خَيْرُهَا

جہالت اور بے خبری کے دور میں محمد رسول اللہ ﷺ تشریف لائیں گے اور اس طرح خبریں تلائیں گے جس طرح کہ ایک جاننے والا بیان کرتا ہے۔



يَا لَيْتَنِي شَاهِدٌ فَجَوَّادٌ دَعْوَتِهِ

حِينَ الْعَشِيرَةَ تَبْفِي الْحَقَّ خُذْنَا

کاش میں اُن کی دعاؤں کا اثر دیکھنے والوں میں اس وقت شامل ہوتا جبکہ اُن کا قبیلہ سچائی کو رسوا کرنے کی کوشش میں مشغول ہوگا۔ [22]



قریش نضر بن کنانہ کی اولاد تھے اور نضر ہی کو آبائے قریش قرار دیا جاتا ہے اگرچہ کچھ مورخین کے مطابق نضر بن مالک سے قریش کی ابتدا ہوئی [23]۔ تاہم پہلے قول کو ہی زیادہ ترجیح دی گئی ہے اور کہا گیا کہ مالک بن نضر بہت خوبصورت اور وجیہ نوجوان تھا اس کا نام تو قیس تھا مگر اس کے حسن کی وجہ سے اس کا لقب نضر پڑ گیا اور وہ اسی نام سے جانا گیا۔ چنانچہ فقہا کے نزدیک وہ قریش کا مورث اعلیٰ تھا اور فقہا کے استدلال کی بنیاد اس قول رسول ﷺ پر رکھی ہے جس میں بیان کیا گیا کہ صحابہ نے آنحضرت محمد ﷺ سے پوچھا کہ قریش کون ہیں تو آپ ﷺ نے جواب

22

حضرت کعب بن مالک سے منسوب یہ اشعار ہم برہان الدین طبری کی تاریخ طبری جلد اول سے درج کیے ہیں۔

برہان الدین حلبی

(تاریخ حلبیہ جلد اول ص 181)

23


علامہ برہان الدین طبری نے سیرۃ حلبیہ میں لکھا ہے کہ قریش کا مورث اعلیٰ نضر بن مالک تھا جب کہ دوسرے مورخین نے کہا کہ وہ نضر بن کنانہ ہیں

علامہ علی ابن برہان الدین حلبی

سیرۃ حلبیہ (جلد اول ص ۷۶)

دیا ”کہ قریش تو نضر بن مالک کی اولاد ہیں“ اس لیے پہلوں میں سے کسی کی اولاد کو قریشی نہیں کہا گیا مگر نضر کی اولاد قریش ہیں۔ نضر کی اولاد اس کے ہونہار بیٹے کنانہ کے نام سے جانی جاتی ہے اس لیے عرب کبھی کبھی المل قریش کو بنو کنانہ بھی کہتے تھے اور بنو کنانہ یعنی المل قریش کو قریش کیوں کہا گیا اس ضمن میں المل علم کے مابین اختلاف پایا جاتا ہے اور اس بارے میں کئی روایات موجود ہیں جن میں ہم ذیل میں پیش کر رہے ہیں۔

➔ جن لوگوں کے خیال میں غالب کا بیٹا نضر قریش کا مورث اعلیٰ تھا انھوں نے بیان کیا ہے کہ چونکہ نضر کے بیٹے ان لوگوں کو تلاش کرتے جو ضرورت مند ہوتے اور ان کی حاجات اپنے مال سے پوری کرتے اس لیے ان کو قریش کہا گیا جس کے معنی تلاش کرنے والے کے ہیں اس لیے لوگوں نے ان کو قریش کہا [24]۔



➔ بعض لوگوں نے بیان کیا ہے کہ نضر کے باپ نے اس کا نام قریش رکھا تھا اور اس کا لقب نضر تھا اور چونکہ اس کی اولاد عربوں میں کثیر تھی اس لیے بعد کے لوگوں نے نضر کی اولاد کو قریش کہا۔



*24

علامہ طبری نے کہا ہے کہ قریش کا جبرائیل بن مالک تھا اور انھیں کو قریش کہا گیا....

سلامہ ابی جعفر محمد بن جریر الطبری

تاریخ طبری تاریخ الامم والملوک جلد دوم

مقداد بن اسود کہتے ہیں جب قصی کو فراغت حاصل ہوئی اور خزاہ اور بنی بکر کے سے نکل چکے تو انھوں نے وادی میں بکھرے ہوئے قریش کو خاص شہر مکہ میں حرم کے ارد گرد جمع کر لیا اور اسی دن سے اس اجتماعی حالت کی بنا پر یہ لوگ قریش کے نام سے موسوم کیے گئے اور تفرش جس سے یہ لفظ قریش نکلا اس کے معنی بھی مجمع یعنی اجتماعی حالت ہی کے ہیں۔



ہشام بن محمد اپنے والد سے روایت کرتے ہیں کہ قریش کی وجہ تسمیہ نقطہ یہ ہے کہ نجر کے تینوں بیٹوں میں سے دو تو ایک ماں سے تھے اور ایک بیٹا دوسری ماں سے تھا یہ سب جدا جدا ہو کے وادی مکہ کے مختلف حصوں میں منتشر ہو گئے جن میں سے کچھ تھامہ کی طرف نکل گئے اور کچھ مکہ کے نغمی علاقوں میں ہی الگ الگ فروکش ہو گئے کچھ زمانے تک ان کا یہی حال رہا تاہم بعد میں جب قصی نے قوت حاصل کر لی تو اس نے قریش کو باہم مجتمع کر لیا بنی بکر نے اس پر کہا:

”لقد تفرش بنو جندلۃ“

جندلہ کی اولاد نے تو پھر تفرش یعنی اجتماع کر لیا۔



علامہ محمد السائب کلبی نے بیان کیا ہے کہ قریش کے معنی تو نسب کا دیوان ہیں یہ نہ کوئی باپ ہے نہ ماں نہ مربی نہ مرید بلکہ اس پر اجتماع نسب ہوتا ہے۔



➔ ارباب میر نے لکھا ہے کہ بنو النضر بن کنانہ کا نام قریش یوں پڑا کہ ایک دن نضر بن کنانہ اپنی قوم کی چوپال میں آیا تو جو لوگ وہاں موجود تھے اُن میں سے کسی نے کہا کہ یہ تو کسی زبردست اونٹ کی طرح لگتا ہے یا قریش کی طرح ہے جو ایک بڑی سمندری مچھلی کا نام ہے جو اپنے قریب تمام چھوٹی مچھلیوں کو نگل جاتی ہے جو بہت زور آور اور طاقت ور ہوتی ہے اور دوسروں پہ چھا جاتی ہے چونکہ نضر بن کنانہ کی اولاد بھی عربوں پہ چھا گئی تھی اس لیے اُن کو قریش کہا گیا جس سے لفظ قریش نکلا۔



➔ علامہ طبری نے کہا کہ چونکہ نضر بن کنانہ لوگوں کے حالات کی تفتیش کر کے اپنے مال سے اُن کی حاجت براری کرتا تھا اور قریش کے معنی چونکہ تفتیش کرنے والے یا کھوج لگانے والے کے بھی ہیں اس لیے چونکہ نضر اور اس کے بیٹے بھی حج کے دنوں میں حاجیوں کے حالات کی تفتیش کیا کرتے اور اپنی استطاعت کے مطابق اُن کی حاجت براری کرتے تھے اس لیے بعد کے لوگوں نے اُن کو قریش کا لقب عطا کیا اور وہ اسی نام سے معروف ہو گئے قریش کے معنی جو تفتیش کے لیے ہیں تو اس پہ عربوں کے کسی شاعر نے اس کی شہادت میں یہ شعر پیش کیا ہے۔

أَيُّهَا النَّاطِقُ الْمَقْرُشُ عَدًّا

عند عمرو فهل لهن انتهاء

اے فصیح! جو ہمیں عمرو کے ہاں دریافت کر رہا ہے اس سے کہہ کہ اسے کچھ ہماری محبوباؤں کی خبر بھی ہے۔



➔ علامہ ابن جریر طبری نے قریش کی وجہ تسمیہ بیان کرتے ہوئے اپنی مشہور عالم تاریخ "تاریخ الامم و الملوک" میں لکھا ہے کہ جب تک قصی بن کلاب نے تمام بنو نضر بن کنانہ کو یکجا نہیں کر دیا یہ بدستور بنو نضر ہی کہلاتے رہے۔ تاہم جب یہ سب جمع ہو گئے تو اب ان کو اس لیے قریش کہا جانے لگا کہ مجمع ہی تفرش ہے۔ اسی بنا پر عربوں نے کہا کہ تفرش بنو نضر کہ تمام بنو نضر پھر سے جمع ہو گئے ہیں، یا یہ بھی کہا گیا کہ بنو نضر کو قریش اس لیے کہا گیا کہ اب انھوں نے غارت گری چھوڑ دی تھی۔



➔ علامہ عبدالرحمان سیحلی نے لکھا ہے کہ نضر بن کنانہ قریش تھا بعض علماء کا نقطہ نظر یہ ہے کہ نضر بن مالک قریش کا جدِ اعلیٰ تھا جس کا نام قریش اور لقب نضر تھا۔ ابو عبد اللہ بکار نے قریش کے نسب میں بخلد بن نضر کا ذکر بھی کیا ہے ابن بکار نے اپنے چچا سے روایت کرتے ہیں کہ بنو بخلد بن نضر کا ذکر بنو عمرو بن حارث بن مالک بن کنانہ میں کیا جاتا ہے قریش بن بدر بن بخلد کا شمار بھی ان میں سے ہوتا ہے۔



➔ تجارت اور اکتساب میں قریش بنو کنانہ کا راہنما تھا اس لیے یہ بھی ایک معروف قول ہے کہ عرب اہل تجارت کو بھی قریش کہا کرتے تھے مثال کے طور پر کہا گیا کہ

قَدِمْتَ جَبْرُ قُرَيْشٍ
یعنی قریش کا تجارتی کارواں پہنچ چکا ہے۔



لفظ قریش کی اس تحقیق کے بعد اب ہم نبی اکرم ﷺ کے آباء میں سے اُن لوگوں کا تذکرہ کریں گے جن کا ذکر باقی رہ گیا ہے۔ بنو ہاشم کا ذکر ہم نے تذکرہ اجداد قریش سے اس لیے الگ رکھا کہ نبی اکرم ﷺ کی سیرت میں بنو ہاشم نے جس طرح اُن کی پشت بنیابی کا فرض ادا کیا قریش اس سے قاصر رہے۔ بلکہ انھوں نے اسی شدت سے نبی اکرم ﷺ کی مخالفت کی جس شدت سے بنو ہاشم نے آپ ﷺ کی موافقت کی۔ جب ہم نبی اکرم ﷺ کی زندگی کے حالات پر نظر ڈالیں گے تو ہم جانیں گے کہ جب اہل قریش کی شدید مخالفت کی وجہ سے نبی اکرم ﷺ کو شعب ابی طالب میں محسوری کے ایام گزارنے پڑے تب ابو لہب کے سوا بنو ہاشم کا کوئی فرد ایسا نہ تھا جو پیچھے رہا ہو بلکہ انھوں نے اپنی خاندانی مصیبت کو پوری قوت سے زندہ رکھا اور بنو ہاشم کے لوگ چاہے وہ نبی اکرم ﷺ پر ایمان لائے تھے یا بدستور اپنے آبائی دین پر قائم تھے وہ سب نبی اکرم ﷺ کے ساتھ شعب ابی طالب میں اٹھ آئے تھے اور انھوں نے اہل قریش پہ یہ بات واضح کر دی تھی کہ اگر نبی اکرم ﷺ کو قریش یا عربوں کے کسی دیگر قبیلے یا گھرانے نے نقصان پہنچانے کی کوشش کی تو بنو ہاشم اُن کا خون پی جائیں گے۔ یہی وجہ تھی کہ مکہ اور اردگرد کے عرب جو اپنے کفر میں سخت اور بت پرستی میں پختہ تھے اپنی شدید خواہش کے باوجود بھی نبی اکرم ﷺ کو کوئی ایذا نہ پہنچا سکے کہ اُن کا خاندان اُن کی پشت پہ موجود تھا۔

﴿﴾

حصہ دوم

قوم بنی اسرائیل

تاریخ قوم بنی اسرائیل



قوم بنی اسرائیل ایک تعارف

اول یاد رکھنے کے قابل بات یہ ہے کہ قوم بنی اسرائیل کبھی مالک کائنات کی نہایت لاڈلی قوم تھی مگر ان کے رویہ انحراف نے آخر کار ان کو ایک مردود قوم قرار دلا دیا۔ ان کا انکار اور اپنی خواہشوں کو اللہ کے حکم پہ بالا رکھنے کی عادت نے ان سے عزت کا وہ مقام چھین لیا جو کبھی ان کا طرہ امتیاز تھا۔ اللہ کے احکامات میں سے انہوں نے جو بات بھی اپنے خیالات اور خواہشات کے خلاف پائی اس کا بے دریغ انکار کیا۔ انہوں نے پوری ڈھٹائی اور سرکشی کے ساتھ اللہ کے انبیاء کو ایذا پہنچائی اور انہیں قتل تک کیا۔

قرآن نے ایک جگہ بیان کیا ہے کہ:

فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا

تَشَابَهُ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا
يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ
يَقُولُونَ آمَنَّا بِهِ كُلٌّ مِّنْ عِنْدِ رَبِّنَا وَمَا
يَذَكِّرُ إِلَّا أُولُو الْأَلْبَابِ ۝

القرآن الحکیم (سورۃ آل عمران ۷۳)

ترجمہ:

”مسو وہ جن کے دلوں میں کجی ہے وہ اس (قرآن) کے اس حصے کے پیچھے ہو جاتے ہیں جو مشتبہ المراد ہیں، دین میں شورش ڈھونڈنے کی غرض سے اور اس کے (غلط) مطلب ڈھونڈنے کی غرض سے، حالانکہ ان کا (اصل) مطلب بھروسہ حق تعالیٰ کے اور کوئی نہیں جانتا، اور جو لوگ علم دین میں پختہ کار اور فہیم ہیں وہ یوں کہتے ہیں کہ ہم اس پہ اجمالاً یقین رکھتے ہیں کہ یہ سب ہمارے پروردگار کی طرف سے ہے اور نصیحت وہی لوگ قبول کرتے ہیں جو اہل عقل ہیں۔“

○○○○○○

عہد حاضر کے عظیم مفسر امام امین احسن اصلاحی تفسیر قرآن میں ان آیات کی تفسیر میں لکھتے ہیں:

”پہلے مذکورہ آیات میں استعمال ہونے والے لفظ زلیغ کی حقیقت کو سمجھ لیں کہ زلیغ کے اصلی معنی میل یعنی جھکنے اور مائل ہونے کے ہیں اور یہ لفظ بیک وقت دو مفہوموں کا حامل ہے۔ ایک کجی اور دوسرے سقوط، کوئی چیز جو کھڑی ہوتی ہے جب جھک جاتی ہے تو گرنے کے قریب ہو جاتی ہے یہ حالت اس رسوخ کے برعکس ہے جو اس آیت میں **الرَّاسِخُونَ فِي الْعِلْمِ** کی بیان ہوئی ہے۔ چنانچہ یہ زلیغ یوں تو اہل منالمت کی عام بیماری ہے لیکن اہل کتاب اس مرض میں سب سے

زیادہ شدت کے ساتھ جتلار ہے ہیں۔ یہود کی تاریخ گواہ ہے کہ وہ شروع ہی سے اس بیماری میں مبتلا ہے۔ اور ان کے زلیخ کا یہ پہلو خاص طور پر نہایت سنگین ہے کہ وہ اپنے پیغمبروں کی موجودگی میں اس بیماری میں مبتلا ہے۔

○○○○○○

چنانچہ یہی وجہ ہے کہ وہ اس کے سبب سے خدا کے غضب میں مبتلا ہوئے۔ قرآن میں دوسری جگہ سورہ صف میں اس کا ذکر اس طرح آیا ہے۔

وَإِذْ قَالَ مُوسَىٰ لِقَوْمِهِ يُقَوْمِ لِمَ تُوذُونَنِي وَقَدْ تَعَلَّمُونَ أَنِّي رَسُولُ اللَّهِ إِلَيْكُمْ فَلَمَّا زَاغُوا أَزَاغَ اللَّهُ قُلُوبَهُمْ وَاللَّهُ لَا يَهْدِي الْقَوْمَ الْفَاسِقِينَ ○

القرآن الحکیم (سورہ الصافات ۲۴، ۲۵)

ترجمہ:

اور یاد کرو جب موسیٰ نے اپنی قوم سے کہا کہ اے میری قوم کے لوگو! تم مجھے کیوں دکھ پہنچا رہے ہو جب کہ تم اچھی طرح جان چکے ہو کہ میں تمہاری طرف رسول بنا کر بھیجا گیا ہوں۔ پس جب وہ کج ہو گئے تو خدا نے بھی ان کے دل کج کر دیئے اور اللہ بد عہدوں کو ہدایت نہیں بخشتا۔“

○○○○○○

چنانچہ یہی یہود تھے جنہوں نے کلمۃ اللہ اور اس قسم کے بعض دوسرے الفاظ کی تحقیق کی تشریح میں فلسفیانہ موٹکائیاں پیدا کر کے ان کو ایک گورکھ دھندا بنا دیا۔ جس سے بعد میں نصاریٰ کے لیے گمراہی کی راہیں کھلیں جو بنی اسرائیل ہی کی ایک شاخ تھے اور وہ حضرت مسیح کی الوہیت کے

عقیدے میں جتلا ہوئے۔ نصاریٰ کی اس گمراہی پہ مزید اضافہ بہت پرست قوموں کی تہذیب سے ہوا۔ پھر آہستہ آہستہ وہ حق سے اتنے دور ہوتے چلے گئے کہ اس سے ان کا رشتہ ہی منقطع ہو کر رہ گیا اور وہ صریح کفر میں جتلا ہو گئے۔

چنانچہ قرآن نے ان کے بارے میں یہ تصریح فرمائی ہے:

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ
بْنُ مَرْيَمَ

القرآن الحکیم (سورۃ المائدہ: ۵، ۷۴)

ترجمہ:

”ان لوگوں نے کفر کیا جنہوں نے یہ کہا کہ اللہ تو وہی مسیح ابن مریم ہے۔“

○○○○○○

یہود و نصاریٰ کی گمراہی کی نوعیت میں بس یہی فرق ہے کہ یہود کی گمراہی اصلاً عملی تھی، جب کہ نصاریٰ کی اعتقادی۔ اس فرق کی وجہ سے حق کی مخالفت میں ان کا رویہ بھی ایک دوسرے سے مختلف رہا۔ یہود تو قرآن کو حق جاننے کے باوجود اس کی مخالفت کرتے تھے۔ جب کہ نصاریٰ جس طرح تو راہ اور انجیل کے تشابہات میں پڑنے کی وجہ سے گمراہ ہوئے تھے اسی طرح قرآن میں بھی ان کی ساری دلچسپی صرف تشابہات کی حد تک تھی اور انہی میں وہ مودتیں لیاں کر کے طرح طرح کے فتنے پیدا کرنے کی کوشش کرتے رہے تھے۔ اس طرح اپنی گمراہی کا بھی سامان کرتے اور دوسروں کو بھی گمراہ کرتے۔ قرآن کے حکمات میں نہ انہوں نے خود دلچسپی لی اور نہ ان لوگوں کو دلچسپی لینے دی جن پہ ان کا بس چلنا تھا۔ الغرض قلب و نظر کے زنج اور تشابہات کی پیروی کے باب میں یہود و نصاریٰ دونوں ایک ہی سطح پہ تھے اور یہ بیماری ان میں مشترک تھی۔ تاہم ان کے ذوقی رجحانات ذرا الگ الگ تھے۔ یہود ابتغاءِ فتنہ سے لگاؤ رکھتے تھے تو نصاریٰ اجتہادِ تاویل

سے۔ یہ گمراہیاں چونکہ دنیا کے تمام گمراہ طبقات میں مشترک ہیں اس وجہ سے قرآن نے اسلوب بیان عام ہی رکھا ہے تاکہ کلام میں وسعت پیدا ہو سکے۔ اگرچہ یہاں یہود و نصاریٰ کی تخصیص نہیں کی گئی لیکن قرآن کا ذوق رکھنے والے جانتے ہیں کہ اشارہ انہی کی طرف ہے۔ یہی انداز سورہ فاتحہ میں بھی اختیار کیا گیا ہے اور وہاں بھی **مغضوب علیہم** اور **ضالین** کے الفاظ ہر چند عام ہیں اور ان کے عام ہونے کی وجہ سے ان میں بڑی وسعت پیدا ہو گئی ہے لیکن ان کا خاص اشارہ یہود و نصاریٰ ہی کی طرف ہے۔ تشابہات کی پیروی کی وجہ سے یہود و نصاریٰ جس قسم کی گمراہیوں میں مبتلا ہوئے اس کو ایک مثال سے واضح کرنا مفید ہوگا۔ یاد رہے کہ قرآن اور انجیل اس امر میں باہم متفق ہیں کہ حضرت مسیح کلمتہ اللہ ہیں اور کلمتہ اللہ کا مفہوم بالکل واضح ہے کہ اس امر سے امر و حکم کی تعبیر کی جاتی ہے۔

حضرت مسیح علیہ السلام کی پیدائش چونکہ فطرت کے عام ضابطے کے خلاف ہوئی تھی اس وجہ سے اللہ تعالیٰ نے ان کو اپنے کلمہ سے تعبیر کیا یعنی ان کی ولادت اللہ تعالیٰ کے کلمہ کن سے ہوئی ہے یہ اس حقیقت کا اظہار تھا کہ اصل شے کسی چیز کے واقع ہونے کے لیے اللہ تعالیٰ کا حکم ہی ہے۔ اسباب محض ظاہر کا پردہ ہیں اور یہ بات قرآن میں نہایت وضاحت سے بیان ہوئی ہے اور اس میں کسی قسم کا شک و شبہ نہیں ہے جس سے کسی صاف ذہن کے آدمی کے اندر کوئی الجھن پیدا ہو سکے۔ چنانچہ قرآن نے حضرت مسیح علیہ السلام کے بارے میں نہایت واضح اور غیر مبہم الفاظ میں فرمایا ہے کہ:

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ
ثُمَّ قَالَ لَهُ كُنْ فَيَكُونُ ۝

القرآن الحکیم۔ (سورہ آل عمران ۳ : ۵۹)

ترجمہ:

”بے شک عیسیٰ کی مثال اللہ کے نزدیک ایسی ہے جیسی آدم کی، آدم کو مٹی سے پیدا

کیا، پھر اس سے کہا کہ ہو جا بس وہ ہو گیا۔“



یعنی آدم کو کلمہ کن کے ذریعے وحی ناطق بتایا۔ اسی چیز کو دوسری جگہ نفع روح سے تعبیر فرمایا ہے۔ یعنی یہ معاملہ حضرت عیسیٰ علیہ السلام کا ہے۔ نصاریٰ نے اس واضح بات میں جو تحریف کی اس کی صورت یہ ہوئی کہ جب ان کو بیت پرست قوموں سے سابقہ پیش آیا اور ان کے ساتھ ان کی مذہبی بحثیں شروع ہوئیں تو انہوں نے ان پر یہ اعتراض شروع کیا کہ تم تو ایک مصلوب خدا کی پرستش کرتے ہو اور ہم تم سے ہزار درجے افضل ہیں، اس لیے کہ ہم آسمانی دیوتاؤں کی پرستش کرتے ہیں۔ چنانچہ نصاریٰ نے اپنے حریفوں کے اس اعتراض سے بچنے کے لیے یہ کوشش کی کہ اپنے عقیدے کو بھی انہی کے سانچے میں ڈھال دے۔ اس مقصد کے تحت انہوں نے یہ دعویٰ کیا کہ مسیح تو ابن اللہ ہیں وہ مخلوق نہیں ہیں۔ اپنے اس نئے عقیدے کی آرائش میں انہوں نے ایک طرف تو یونانیوں، مجوسیوں اور ہندوؤں کے فکر و فلسفہ سے مواد حاصل کیا تو دوسری طرف یہودی متکلمین کے علم کلام سے بھی راہنمائی حاصل کی جو یہود کے آخری دور کی پیداوار تھے جو نہ صرف خالق اور مخلوق کے درمیان وسائل و وسائل کے قائل تھے بلکہ ان کو مستقل ذوات کا درجہ دیتے اور ان کو کلمۃ اللہ کہہ کر پکارتے تھے۔ نصاریٰ نے یعنی یہی عقیدہ حضرت عیسیٰ کے لیے اختیار کر لیا کچھ عرصہ تک تو بات اسی حد تک رہی مگر آہستہ آہستہ گمراہی سے مزید گمراہی پیدا ہوئی شروع ہوئی اور انہوں نے حضرت عیسیٰ علیہ السلام کو خدا کا کھو، اسی کے جوہر سے اور ازل سے اس کے (خدا) کے ساتھ قرار دے دیا اور پھر اس عقیدے کی تائید کے لیے انجیل یوحنا کے آغاز میں تحریف کے چور و واڑے سے بعض عبارتیں بھی داخل کر دیں تاکہ باہر سے برآمد کئے ہوئے اس عقیدے کے لیے گھر سے بھی دلیل فراہم ہو جائے۔ چنانچہ قوم بنی اسرائیل نے اپنے الہامی علوم کو تباہ کرنا شروع کر دیا اور ان نشانات تک کو مٹا دیا جو ان کی عظمت کے نشان تھے قوم بنی

اسرائیل کی داستان جرم نہ صرف طویل ہے بلکہ شرمناک بھی ہے۔ خود ان کی کتابیں ان کی اس سیاہ تاریخ کی شاہد ہیں۔ مثال کے طور پہ ہم بائبل سے چند منتخب اقتباسات کا منہوم پیش کرتے ہیں۔ [25*]

حضرت سلیمان علیہ السلام کے بعد جب بنی اسرائیل کی سلطنت ٹوٹ کر دو حصوں میں تقسیم ہو گئی اور حضرت اسحاق علیہ السلام کی اولاد ایک شاعر اور عروج کے بعد بدترین انتہا اور انارکی کا شکار ہوئی تو ان کی وسیع اور محکم ریاست یروشلم کی دولت یہودیہ اور سامریہ میں منقسم ہو گئی تو اس کے بعد ان کے وارثوں کی آپس میں لڑائیاں شروع ہو گئیں۔ نوبت یہاں تک آئی کہ یہودیہ کی ریاست نے اپنے ہی بھائیوں کے خلاف دمشق کی آرمی سلطنت سے مدد مانگ لی اس پہ خدا کے ایک نبی حزقیل علیہ السلام نے یہودیہ کے فرمانروا آسا کو سخت سنجیدگی کی مگر آسانے ان کی باتوں پہ توجہ دینے کی بجائے اللہ کے اس پیغمبر کو جیل بھیج دیا۔

بائبل (۲۲ تاریخ، باب ۱۷ آیت ۱۷)

○○○○○○

*25

بنی اسرائیل کے ہاں اپنے انبیاء کے احکامات سے انحراف معمول کی بات تھی۔
سید ابوالاعلیٰ مودودی -

تفسیر القرآن (جلد سوم - ص : ۳۰۵)

حضرت الیاس علیہ السلام جنہیں الہ کتاب کے صحیفوں میں ایلیا کے نام سے پکارا جاتا ہے نے جب بعل کی پرستش پر یہودیوں کو ملامت کی اور ان کے کانوں میں ازسرنو دعوتِ توحید کا صور پھونکنا شروع کیا تو سامریہ کے اسرائیلی بادشاہ اخی اب اپنا شرک بیوی کی خاطر ہاتھ دھو کر ان کی جان کے پیچھے پڑ گیا حتیٰ کہ انہیں جزیرہ نما سینا کے پہاڑوں میں پناہ لینا پڑی۔ اس موقع پر حضرت الیاس علیہ السلام نے جس درد بھرے لہجے میں اپنے رب کو پکارا کہ ان کے الفاظ یہودیوں کی بدبختی اور حق ناشناسی پہ دلیل پیش کرتے ہیں۔



آج تک تاریخ اس بات کی شاہد ہے کہ اگرچہ دنیا کی بہت سی قوموں نے اللہ کے انبیاء کو جھٹلایا مگر کسی نے ان پہ ظلم و ستم کے وہ در نہیں کھولے جس کے مرتکب الہ یہود ہوئے۔ حضرت الیاس علیہ السلام کے الفاظ یہودی کتاب سے۔

اے خداوند خدا، بنی اسرائیل نے تیرے عہد کو ترک کیا اور تیرے مذبح کو ڈھلایا اور تیرے نبیوں کو تلوار سے قتل کیا، اور ایک میں ہی اکیلا بچا ہوں سو وہ میری بھی جان لینے کے درپے ہیں، اے خداوند خدا اکیلا تو ہی میرا مددگار اور ہمدرد ہے۔

(اسلامین ۱۹ : ۱۰)



اللہ کے ایک اور نبی حضرت یرمیاہ علیہ السلام کو اخی اب نے حق گوئی کی پاداش میں جیل میں ڈال دیا اور ان کے صیاد کو حکم جاری کیا کہ اس شخص کو مصیبت کی روٹی کھلانا اور مصیبت کا پانی

پلانا۔“

(اسرائیلین باب ۲۲ آیت ۲۶-۲۷)

○○○○○○

پھر جب یہودیہ کی ریاست میں عطا نبیہ بت پرستی اور بدکاری ہونے لگی اور حضرت زکریا علیہ السلام نے اس کے خلاف آواز بلند کی تو شاہ یہوداہ یوآس کے حکم سے انہیں عین بیکل سلیمانی میں ”مقدس“ اور ”قربان گاہ“ کے درمیان سنگسار کر دیا گیا۔

(۲۲ اور باب ۲۳- آیت ۲۱)

○○○○○○

اس کے بعد جب سامریہ کی اسرائیلی ریاست اشوریوں کے ہاتھوں ختم ہو چکی اور یروشلیم کی یہودی ریاست پر تباہی کا طوفان ٹٹا کھڑا تھا تو ”یرمیاہ“ علیہ السلام اپنی قوم کی حالت زار اور زوال پہ ماتم کرنے اٹھے اور کوچہ کوچہ گھوم کر لوگوں کو پکانا شروع کیا کہ سنبھل جاؤ ورنہ تمہارا انجام سامریہ سے بھی بدتر ہوگا تو قوم کے ورد میں جتلا اللہ کے اس نیا قوم بنی اسرائیل نے یوں جواب دیا کہ ہر طرف سے ان پہ لعنت اور پھٹکار کی بارش ہونے لگی وہ پیٹے گئے بتید کئے گئے، رسی سے ہاتھ کر کچھڑ بھرے حوض میں لٹکائے گئے تاکہ بھوک اور پیاس سے سوکھ سوکھ کر مر جائیں قوم بنی اسرائیل نے ان پہ الزام لگایا تھا کہ وہ قوم کے خدا ہیں اور یہودی دشمنوں سے ملے ہوئے ہیں۔

(یرمیاہ، باب ۱۵ آیت ۱۰ - باب ۱۸ آیت ۲۰-۲۳، باب ۲۰ آیت ۱۸-۱۹، باب ۳۶ تا باب ۳۹)

○○○○○○

➔ قوم بنی اسرائیل پہ آئے ایک اور نبی حضرت عاموس علیہ السلام کے بارے میں بیان کیا جاتا ہے کہ جب انہوں نے سامریہ کی اسرائیلی ریاست کو ان کی بدکاریوں اور گمراہیوں پر ٹوکا اور ان کے برے انجام سے خبردار کیا تو قوم نے انہیں ٹوٹس دیا کہ وہ ان کے ملک سے نکل جائیں اور کہیں اور جا کر اپنی نبوت کریں ہمیں ان باتوں کی کوئی ضرورت نہیں جو تم بیان کرتے ہو۔

(عاموس، باب ۷، آیت ۱۰-۱۳)



➔ حضرت یحییٰ علیہ السلام نے جب قوم کی توجہ ان کی بدکاریوں کی طرف مبذول کرنے کی کوشش کی اور ان بد اخلاقوں کے خلاف آواز اٹھائی جو یہودیہ کے فرمانروا ہیرودیس کے دربار میں کھلم کھلا ہو رہی تھیں تو پہلے تو ان کو قید کر دیا گیا اور پھر بادشاہ نے اپنی معشوقہ کی فرمائش پر قوم کے اس صالح ترین آدمی کا سر کاٹ کر ایک تھال میں رکھ کے اپنی اس رقاصہ کی خدمت میں پیش کر دیا جو اس کی معشوقہ بھی تھی۔

(مرقس، باب ۶، آیت ۷۱-۷۲)



➔ آخر میں حضرت عیسیٰ علیہ السلام پہ قوم بنی اسرائیل کے علماء اور سرداران قوم کا غصہ بھڑکا کیونکہ وہ انہیں ان کے گناہوں اور بدکاریوں سے ٹوکتے تھے، ایمان اور راستی کی طرف تلقین کرتے تھے۔ اس قصور پہ ان کے خلاف جھوٹا مقدمہ تیار کیا گیا اور رومی عدالت سے ان کے خلاف قتل کا فیصلہ حاصل کیا گیا اور جب رومی حاکم پیلاطس نے یہود سے کہا کہ آج جمید کے روز میں تمہاری خاطر ایک قیدی رہا کرنا چاہتا ہوں تم یسوع اور براباڈا کو میں سے کسی ایک کو چن لو تو

ساری قوم نے متفقہ فیصلہ دیا کہ اسے بادشاہ تو برابر اباؤ کو چھوڑ دے اور یسوع کو پھانسی پہ لٹکا دے
اسی میں ہماری خوشی ہے۔

(حق باب ۲۷۔ آیت ۲۶۳)



قوم بنی اسرائیل صدیوں انحطاط کا شکار رہے۔ اللہ تعالیٰ نے بارہ ہزار پیغمبر پیام حق پہنچانے لیے
ان میں مامور فرمائے۔ مگر انہوں نے اللہ کے پیغمبروں سے جو رو یہ اختیار کیا وہ بہت ہی پست
تھا۔ انسان کم ہی اس کی توقع کرتا ہے کہ کوئی قوم اتنی محسن کش بھی ہو سکتی ہے، تاریخ عالم سے یہ
بات ثابت ہے کہ لوگ تو عام درجے کے مصلحین، سماجی راہنماؤں، فلاسفہ، سیاسی راہنماؤں اور
حکیموں تک کو عزت کا وہ مقام عطا کرتے رہے ہیں جو قوم بنی اسرائیل نے اپنے انبیاء کو بھی عطا
نہ کیا۔ وہ نہ صرف اللہ کے پیغمبروں سے تعرض کرتے بلکہ ان کے مقابلے پہ اٹھ کھڑے ہوتے اور
ان کو ایذا پہنچاتے، توہین کرتے، انکار کرتے، قید کرتے اور آخر میں ان کو قتل کرنے سے بھی نہ
کترتے۔ صدیوں کے اس مسلسل اخلاقی انحطاط نے ہی انہیں آخر کار نبی اکرم صلی اللہ علیہ وسلم
پہ ایمان لانے سے بھی محروم رکھا۔

ورنہ اصولاً تو ان کا دین اسلام ہی تھا اور وہ کبھی اللہ کے مسلم بھی رہے تھے۔ دراصل ان کے عقائد
میں بہت سے غیر اسلامی عناصر کی آمیزش ہو گئی تھی جن کے لیے تو راہ میں کوئی سند موجود نہ تھی۔
پھر ان کی عملی زندگی میں بکثرت رسوم اور طریقے رواج پائے گئے جو ان کے اصل دین کا حصہ نہ
تھے۔ پھر یہ بھی تھا کہ نزول قرآن کے وقت حضرت موسیٰ ﷺ کو گذرے تقریباً انیس صدیاں
گذرنے کو آئی تھیں۔ خود اسرائیلی روایات کے حساب سے حضرت موسیٰ نے ۱۲۷۲ قبل مسیح میں
وفات پائی تھی، اور نبی اکرم صلی اللہ علیہ وسلم ۶۱۰ء بعد مسیح منصب نبوت پہ سرفراز ہوئے۔ اس
طویل دور میں قوم بنی اسرائیل نے تو راہ کو انسانی کلام کے اندر غلط ملط کر دیا تھا اور خدا کا کلام
جس حد تک لفظاً یا معنوی طور پہ ان کے ہاں محفوظ تھا اس کو بھی انہوں نے اپنی من مانی تاویلوں
اور تفسیروں سے مسخ کر رکھا تھا۔ دین کی حقیقی روح ان میں سے نکل چکی تھی اور ظاہری مذہبیت کا

محض ایک بے جان ڈھانچہ تھا جس کو وہ سینے سے لگائے پھرتے تھے۔ ان کے علماء مشائخ ان کے سرداران قوم اور ان کے عوام سب کی اعتقادی، اخلاقی اور عملی حالت بری طرح بگڑ چکی تھی اور اپنے اس بگاڑ سے ان کو ایسی محبت تھی کہ وہ اصلاح کی کسی صورت کو قبول کرنے کو تیار نہ تھے۔ صدیوں اللہ کے مقرر کردہ محترم انبیاء ان کے اس بگاڑ کا رد کرتے چلے آئے مگر ان کا اصرار اپنی جگہ برقرار رہا۔ صدیوں ایسا ہوتا رہا کہ جب بھی اللہ کا کوئی بندہ انہیں دین کا سیدھا راستہ دکھانے کو آتا تو وہ اسے اپنا سب سے بڑا دشمن قرار دیتے اور ہر ممکن طریقے سے کوشش کرتے کہ وہ اپنے مقصد میں ناکام ہو جائے۔ یہ لوگ حقیقت میں بگڑے ہوئے مسلمان تھے جن کے ہاں بدعتوں، تحریفوں، مویشکانیوں، فرقہ بندیوں، استخواں گیری، مغز انگلی، خدا فراموشی اور دنیا پرستی کی بدولت انحطاط اس حد کو پہنچ چکا تھا کہ وہ اپنا اصل نام مسلم تک بھول گئے تھے۔ وہ محض یہودی بن کے رہ گئے تھے اور اللہ کے دین کو انہوں نے محض بنی اسرائیل کی آبائی وراثت سمجھ لیا تھا۔ علمائے یہود کا سب سے بڑا قصور یہ تھا کہ انہوں نے کتاب اللہ کے علم کی اشاعت کے بجائے اس کو ریوں اور مذہبی پیشہوروں کے ایک محدود طبقے میں مقید کر رکھا تھا۔ حامد و خلاق تو درکنار خود یہودی عوام تک کو اس کی ہوانہ لگنے دی۔ پھر جب عام جہالت کی وجہ سے قوم بنی اسرائیل میں عمومی جہالت اور گمراہیاں پھیلیں تو اہل یہود کے علماء نے نہ صرف یہ کہ ان کی اصلاح کی کوئی کوشش نہ کی بلکہ عوام میں اپنی مقبولیت برقرار رکھنے کے لیے ہر اس ضلالت اور بدعت کو جو ان کے ہاں رواج پا جاتی اپنے قول و عمل یا سکوت سے سب جواز عطا کرنے لگ جاتے۔ اس کے علاوہ انہوں نے اپنی عوام میں اس عقیدے کو بھی رواج دے رکھا تھا کہ صرف اہل یہود ہی اللہ کی محبوب قوم ہیں اور اللہ کی نعمتیں اور جنتیں صرف انہی کے لیے ہیں اور گروہ یہود سے باہر تمام لوگ عنقریب جہنم کا ایسٹمن بننے والے ہیں۔

﴿﴾

قوم بنی اسرائیل، تاریخ کے آئینوں میں

جیسا کہ اوپر ذکر ہو چکا کہ حضرت ابراہیم علیہ السلام کے صاحبزادے حضرت اسماعیل علیہ السلام کی نسل کو بنو اسماعیل کہا جاتا ہے جس میں نبی کریم محمد صلی اللہ علیہ وسلم پیدا ہوئے۔ جن پر رسالت اور نبوت کا اہتمام کر دیا گیا اور قرآن کو اس دنیا کے لوگوں کی راہنمائی کے لیے محفوظ کر دیا گیا تا کہ قیامت تک انسانوں کی راہنمائی کے لیے کام دے اور ان پر حجت قائم ہو جائے۔ حضرت ابراہیم علیہ السلام کے چھوٹے صاحبزادے حضرت اسحاق علیہ السلام کی اولاد کو بنو اسحاق یا بنی اسرائیل کہا گیا جن پہ اللہ نے بے پناہ انعام اکرام جاری رکھے اور انہیں دنیا کی راہنمائی کے لیے جن لیا اور ان میں ہارہ ہزار سے زائد انبیاء کو مبعوث کیا تاہم جب قوم بنی اسرائیل اللہ کی ان عنایات کا بوجھ نہ سہار سکی تو ان کو دنیا کی راہنمائی اور منصب

خلافت سے اتار کر یہ منصب بنو اسماعیل کو سونپ دیا گیا جس کی جلن اور حسد کی بنا پر بنی اسرائیل نے نہ صرف حق سے منہ موڑا بلکہ اپنے تمام وسائل اس کی مخالفت میں جمو تک دیئے۔ جس کا نتیجہ اس کے سوا کچھ بھی نہ نکلا کہ حضرت محمد مصطفیٰ صلی اللہ علیہ وسلم کے ماننے والوں کی تعداد بڑھتی رہی اور قوم بنی اسرائیل سمٹتی چلی گئی۔ آج یہ حال ہے کہ ایک ارب ساٹھ کروڑ مسلمانوں کے مقابلے میں قوم بنی اسرائیل چند لاکھ نفوس پر مشتمل اہل عرب کے نرغے میں ایک مختصر سی جگہ پہ سمٹی ہوئی ہے اور اسرائیل کی اس نام نہاد ریاست کو قائم رکھنے کے لیے یہود و ہنود اور نصاریٰ اپنی تمام تر توانائیاں بروئے کار لارہے ہیں۔ تاہم ان کے مقدر میں در بدری اور ذلت لکھ دی گئی ہے اس لیے ظاہر کے پردے میں جو کچھ نظر آ رہا ہے وہ نہایت عارضی ہے اور یہودی انشاء اللہ پھر سے در بدر ہونے کو ہیں کہ عزت و ثبات خالق کائنات کے قول کو ہے نہ کہ امریکہ یا برطانیہ کی اس پشت پناہی کو جو آج اس یہودی ریاست کو حاصل ہے۔

آج کی یہ یہودی ریاست اور اس کے وسائل یا اہل عرب کی کمزوری اور نااہلی ہمارے موضوع سے قدرے ہٹ کے ہے اس لیے ہم اپنا رخ تاریخ بنی اسرائیل کی طرف موڑتے ہیں تاکہ ہم جان سکیں کہ اللہ کی اس لاڈلی قوم کے وہ کون سے اعمال تھے جنہوں نے اس کو اللہ کے ہاں مردود قرار دے دیا اور ذلت ان کے مقدر میں لکھ دی گئی اور منصب خلافت ارضی چھین لیا گیا اور مسلمانوں کا قبلہ تک بدل دیا گیا۔ دنیا کی زمام کار بنو اسماعیل کے ہاتھ میں دے دی گئی اور قیامت تک اس پہ اپنی تصدیق کی مہر ثبت کر دی کہ اب جو کوئی بھی محمد رسول اللہ پہ ایمان نہیں لائے گا اللہ کے ہاں اس کے کسی عمل کا کوئی درجہ نہیں۔ تب بنو اسرائیل کے حصے میں صرف انکار، غم، خالق کے در سے لعنت کا طوق اور حسد کا وہ جذبہ آیا جس میں وہ آج تک جل رہے ہیں۔ ابتدا میں بنی اسرائیل کو عبرانی کہا جاتا تھا۔ لفظ عبرانی کا مادہ عبر ہے جس کا معنی ہے عبور کرنا۔ چونکہ سیدنا ابراہیم علیہ السلام دریائے یروں کو عبور کر کے فلسطین

میں داخل ہوئے تھے اس روایت سے ان کی قوم کو عبرانی کہا گیا۔ بنی اسرائیل کی ایک روایت کے مطابق سیدنا حضرت ابراہیم علیہ السلام بمیریا کے شہر اُر سے اپنے قافلے کے ہمراہ فلسطین کی زمین پر اترے تھے جس کو اس وقت ملک کنعان کہا جاتا تھا۔ مورخین بیان کرتے ہیں سیدنا حضرت ابراہیم علیہ السلام نے ۲۲۰۰ ق م کے لگ بھگ ملک فلسطین میں بودوہاش اختیار کی تھی اور ان کا زمانہ حضرت موسیٰ ﷺ سے ایک ہزار سال پہلے کا بتایا جاتا ہے۔ چنانچہ جب سامی خانہ بدوشوں کا یہ قافلہ جس کا اصل وطن عرب تھا زرخیز علاقوں کی تلاش میں فلسطین پہنچا تو اہرام مصر کی تعمیر پر ایک ہزار سال گزر چکے تھے۔ مصر بابل و نینوا کے تمدن نقطہ عروج کو پہنچ کر زوال پذیر ہو رہے تھے۔ تاہم یہ بھی ایک حقیقت ہے کہ اس ابتدائی دور کے حالات قدرے تاریخ کے اندھیرے میں گم ہیں جس کی وجہ سے مورخین کو عموماً ان روایات پہ اعتبار کرنا پڑتا ہے جو بنی اسرائیل کی کتابوں میں مذکور ہیں۔ عہد نامہ قدیم کی روایات کے مطابق سیدنا حضرت ابراہیم علیہ السلام کی عمر اس وقت چھتر سال تھی جب خداوند خدا نے انہیں ملک کنعان کی طرف کوچ کا حکم دیا تھا کتاب مقدس میں مذکور ہے کہ!

”اور خدا نے اس سے ہم کلام ہو کر فرمایا کہ دیکھو میرا عہد تیرے ساتھ ہے اور تو بہت سی قوموں کا باپ ہو گا اور تیرا نام پھر ابراہیم نہیں کہلائے گا بلکہ تیرا نام ابراہام ہو گا کیونکہ میں نے تجھے بہت سی قوموں کا باپ ٹھہرا دیا ہے اور میں تجھے بہت آبرو مند کروں گا۔۔۔ میں تجھ کو اور تیری نسل کو کنعان کا تمام ملک جس میں تو پر ویسی ہے ایسا دوں گا کہ وہ تیری دائمی ملکیت ہو جائے اور میں اس کا خدا ہوں گا۔“

(کتاب پیدائش)



مورخین لکھتے ہیں کہ سیدنا حضرت ابراہیم علیہ السلام کے ملک کنعان میں یودوہاش اختیار کرنے سے بہت پہلے تقریباً نو سو برس قبل جزیرہ کریمٹ کے دارالسلطنت کنوس کو دشمنوں نے تباہ کر دیا تو وہاں کے باشندے بھاگ کر بحیرہ روم کے ساحلوں پہ آباد ہونے لگے۔ مصری انہیں فلسطائن کہتے تھے چنانچہ انہوں نے اپنے نئے وطن کا نام فلسطیہ رکھا جو بعد میں فلسطین کہلانے لگا۔ جب سیدنا حضرت ابراہیم علیہ السلام فلسطین پہنچے تو انہوں نے سب سے پہلے بئیر شیبہ کے مقام پر اپنے ڈیرے ڈالے۔ وہیں انہوں نے خداوند خدا کی قربان گاہ بنائی۔ مورخین نے خیال ظاہر کیا ہے کہ یہ وہی علاقہ تھا جہاں کبھی فلسطین کا ایک بڑا شہر سالم آباد تھا۔

مگر وہ وقت کی راکھ میں تباہ ہو چکا تھا اور جہاں سیدنا حضرت ابراہیم علیہ السلام نے ڈیرے ڈالے تھے وہیں بعد میں مشہور شہر یروظلم آباد ہوا جو آج تک موجود ہے۔ یہ علاقہ ہیمسون نامی پہاڑی سلسلہ کہلاتا تھا جن میں سے ایک کی چوٹی پر یروظلم کا شہر آباد ہے۔ اللہ تعالیٰ نے حضرت ابراہیم علیہ السلام کو تین بیویوں سے اولاد فرمائی حضرت ہاجرہ علیہ السلام کے بطن سے حضرت اسماعیل علیہ السلام پیدا ہوئے اور حضرت سارہ ؑ کے بطن سے حضرت اسحاق علیہ السلام پیدا ہوئے اور ان کی آخری اور عرب بیوی قطورا کے بطن سے اللہ نے آپ کو چھ فرزند عطا فرمائے۔

حضرت اسماعیل علیہ السلام کی پیدائش کے بعد حضرت سارہ علیہ السلام کے اصرار پر حضرت ہاجرہ علیہ السلام کو حضرت اسماعیل علیہ السلام کے ساتھ فاران کی جانب ہجرت کرنا پڑی۔ حضرت ابراہیم علیہ السلام کی وفات پر ان کی اولاد حضرت اسماعیل اور حضرت اسحاق ؑ نے انہیں مکفیلہ کے غار میں دفن کیا۔ اس کے بعد حضرت اسماعیل علیہ السلام تو ملک عرب کے حکمران بنے اور حضرت اسحاق علیہ السلام کے پاس فلسطین و شام کا سارا علاقہ تھا۔ حضرت اسحاق علیہ السلام کو اللہ نے بارہ بیٹے عطا فرمائے تھے۔ جن میں سے حضرت

عیسوا اور حضرت یعقوب علیہ السلام بہت نامور ہوئے۔ حضرت یعقوب کا شمار اللہ کے محبوب پیغمبروں میں کیا جاتا ہے۔ ان کا لقب بعد میں اسرائیل پڑ گیا تھا۔ چنانچہ آپ کی اولاد کو بنی اسرائیل کہا جانے لگا۔ حضرت یعقوب علیہ السلام کے محبوب بیٹے حضرت یوسف علیہ السلام تھے۔ جو اللہ کے نبی تھے اور جن کو اللہ نے بہت رفعتیں عطا کی تھیں۔ وہ بعد میں مصر کے حاکم ہوئے۔ بنی اسرائیل مصر میں بھلتے پھولتے رہے۔ حضرت اسحاق ؑ کی طرح حضرت یعقوب ؑ کو اللہ نے بارہ بیٹے عطا فرمائے تھے۔ حضرت یوسف ؑ اور حضرت بن یامین ایک ماں سے تھے۔ حضرت یعقوب علیہ السلام حضرت یوسف ؑ سے بہت محبت کرتے تھے جس کو ان کے بڑے بھائی ناپسندیدگی کی نگاہ سے دیکھا کرتے۔

بعد میں ان کا یہ حسد جب حد سے بڑھا تو حضرت یوسف ؑ کے سوتیلے بھائیوں نے انہیں ایک اندھے کنویں میں گرا دیا۔ وہاں سے گزرنے والا ایک قافلہ انہیں کنویں سے نکال کر مصر لے گیا اور انہیں غلام بنا کر بیچ ڈالا۔ حضرت یوسف ؑ کو شاہ مصر ہکسوس نے خریدا اور انہیں اپنے ساتھ لے گئے۔ بعد میں جب وہ ان کی خیر اور اعلیٰ صلاحیتوں سے آگاہ ہوا تو اس نے یوسف ؑ کو مصر کی حکومت عطا کر دی۔ جس کے بعد حضرت یوسف ؑ کے والد اور دوسرے بھائی بھی مصر چلے آئے جہاں ان کی خوب آؤ بھگت کی گئی۔ حضرت یوسف علیہ السلام کی وفات کے بعد بنی اسرائیل پہ بڑا وقت آپڑا تھا۔ مصریوں میں اب قوم پرست فرعون حکمران تھے جنہوں نے ہکسوس سے حکومت چھینی تھی۔ چنانچہ فرعون نے بنی اسرائیل کے لیے مصر میں جینا مشکل کر دیا اور حکمرانوں نے جبر و تشدد سے بنی اسرائیل کا خاتمہ کرنے کی کوشش کی۔ فرعون نے حکم جاری کیا کہ بنی اسرائیل کے ہاں پیدا ہونے والے ہر بیٹے کو قتل کر دیا جائے اور بیٹیوں کو زندہ رہنے دیا جائے تاکہ بنی اسرائیل کی نسل بتدریج ختم ہو جائے۔

بائبل میں اس کی طرف اشارات موجود ہیں چنانچہ بیان کیا گیا کہ:

”تب مصر میں ایک نیا بادشاہ ہوا جو یوسف کو نہیں جانتا تھا اور اس نے اپنی قوم کے لوگوں سے کہا کہ دیکھو اسرائیلی ہم سے تعداد میں زیادہ اور قوی ہو گئے ہیں سو آؤ ہم ان کے ساتھ حکمت سے پیش آئیں ایسا نہ ہو کہ جب وہ زیادہ ہو جائیں اور اس وقت جنگ چھڑ جائے تو وہ ہمارے دشمنوں سے مل کر ہم سے لڑیں اور ملک سے نکل جائیں اس لیے انہوں نے ان پر بیگار لینے والے مقرر کر دیئے، جو ان سے سخت کام لے کر ان کو ستائیں۔ سو انہوں نے فرعون کے لیے ذخیرے کے شہر حوم اور رعیمس بنائے۔۔۔۔ اور مصریوں نے بنی اسرائیل پر تشدد کر کے ان سے کام کروایا اور انہوں نے ان سے سخت محنت اور بیگاری، گارے سے ایتھیں بنوا بنوا کر کھیت کے سخت کام لے کر ان کو تنگ کیا ان کی زندگیوں کو تلخ بنا دیا۔۔۔۔ ان سب کی خدمت میں جو وہ ان سے کراتے تھے سب تشدد کی تھیں۔۔۔ تب مصر کے بادشاہ نے عبرانی دایوں۔۔۔۔ سے باتیں کیں اور کہا کہ جب عبرانی یعنی اسرائیلی عورتوں کے تم بچہ جناؤ۔۔۔۔ اور ان کو پتھر کی پیمٹھکوں پہ بیٹھی دیکھو تو اگر بیٹا ہو تو اسے مار ڈالنا اور اگر بیٹی ہو تو جھیتی رہنے دینا۔“

(خروج، باب ۱۶-۱۸)



مورخین بیان کرتے ہیں کہ حضرت یوسف علیہ السلام کا دور گزر جانے کے بعد مصر میں ایک قوم پرستانہ انقلاب آیا تھا جس کی بنا پر اقتدار دوبارہ قبطیوں کے ہاتھ آ گیا تھا اور اس قوم پرست حکومت نے بنی اسرائیل کا زور توڑنے کی کوشش کی تھی اور اس سلسلے میں صرف اتنے

پہ ہی اکتفاء نہ کیا کہ اسرائیلیوں کو ذلیل و خوار کیا جائے اور انہیں ادنیٰ درجے کی خدمات کے لیے مختص کر دیا جائے بلکہ اس سے بھی آگے بڑھ کر یہ پالیسی اختیار کی گئی کہ بنی اسرائیل کی تعداد کو کم کیا جائے۔ ان کے ہاں پیدا ہونے والے ہر لڑکے کو قتل کیا جائے اور ہر لڑکی کو زندہ رہنے دیا جائے تاکہ رفتہ رفتہ ان کے ہاں مردوں کی تعداد نہایت کم ہو جائے اور ان کی عورتیں بدستور قبیلوں کی دسترس میں آتی رہیں جس سے ان کے ہاں قبلی نسل پیدا ہوتی رہتی اور بنی اسرائیل کی نسل معدوم ہو کے رہ جاتی۔ تلمود میں اس کے متعلق مزید تفصیلات مذکور ہیں جن کے مطابق حضرت یوسف ؑ کی وفات پر ایک صدی گزر جانے کے بعد یہ انقلاب رونما ہوا تھا۔

نئی قوم پرست حکومت نے پہلے تو بنی اسرائیل کو ان کی زرخیز زمینوں سے بے دخل کیا ان کی جائیدادیں اور مکانات چھینے۔ انہیں حکومت کے ہر کلیدی عہدے سے برطرف کیا جس پہ بنی اسرائیل بے بس سے ہو کے رہ گئے۔ اس کے باوجود بھی قبیلوں کو احساس تھا کہ بنی اسرائیلی بہت بڑی تعداد میں ان کے درمیان موجود ہیں اس لیے انہوں نے ان سے سخت بیگار لیتی شروع کر دی اور ان کو معاشرے کا ذلیل طبقہ قرار دے دیا گیا۔ قرآن بھی اس بات کا شاہد ہے کہ آل فرعون نے بنی اسرائیل کو سخت عذاب میں مبتلا کر رکھا تھا۔ تاہم قرآن اور بائبل دونوں نے ان اسرائیلی روایات کی نفی کی ہے جن کے مطابق فرعون کو کوئی خواب آیا تھا یا اس کو کسی نجومی نے بتایا تھا کہ بنی اسرائیل کے ہاں کوئی بچہ جنم لینے والا ہے جو اس کا اقتدار چھین لے گا اس لیے اس نے بنی اسرائیل کے بیٹوں کو قتل کرانا شروع کر دیا۔

تاریخ کے تناظر میں اصل بات یہی معلوم ہوتی ہے کہ قبلی بنو اسرائیل کی تعداد سے پریشان تھے اس لیے انہوں نے ان کی نسل کشی کی کوشش کی تھی اسی دوران بنی لاوی گھرانے کے ایک شخص کے گھرا ایک بیٹا ہوا جسے اس کی ماں نے فرعون کے جبر سے بچانے کے لیے سر کنڈوں کی ایک ٹوکری میں ڈال کر دریائے نیل میں بہا دیا۔ حسن اتفاق سے فرعون کی بیوی (

اسرائیلی روایات کے مطابق وہ فرعون کی بیٹی تھی) کی نظربیر کرتے ہوئے اس ٹوکری پر پڑی اس نے ٹوکری کو پانی سے نکلوا کر دیکھا تو اس میں ایک خوبصورت بچہ اپنا انگوٹھا چوس رہا تھا۔ اس کا دل پہنچ گیا اور وہ اسے اپنے محل میں لے گئی۔ اُس نے اس بچے کا نام موسیٰ رکھا جو ایک قبیلی نام تھا جس کا معنی ہے پانی سے نکالا گیا۔ اس نے فرعون کو اس بچے کے قتل سے باز رکھا۔ ہائیکل اور تلمود کے بیان کے مطابق حضرت موسیٰ حضرت یعقوبؑ کے بیٹے لاوی کی اولاد میں سے تھے۔ ان کے باپ کا نام تلمود اور ہائیکل میں عیرام لکھا گیا ہے مگر قرآن نے ان کو عمران کہہ کر پکارا ہے اس لیے ہم عمران ہی کو درست سمجھتے ہیں۔ عمران کے ہاں حضرت موسیٰؑ سے پہلے ایک لڑکی مریم اور ایک لڑکا ہارونؑ جنم لے چکے تھے۔ جناب موسیٰؑ علیہ السلام نے فرعون کے محل میں پرورش پائی مگر جب وہ جوان ہوئے تو انہیں اس بات کا شدت سے احساس ہوا کہ ان کے بھائیوں بنی اسرائیل کی حالت نہایت دگر دوں ہے۔ حضرت موسیٰؑ اپنی قوم کی حالت زار سے پریشان رہنے لگے۔ اسی پریشانی میں ایک دن ایک جھاڑی کی اوٹ سے آگ کا ایک شعلہ لپکا اور حضرت موسیٰؑ سے ہم کلام ہوا آواز آئی کہ ہم تمہیں اور تمہاری قوم کو مصریوں کی غلامی سے آزاد کر کے ملک کنعان لے جائیں گے جہاں دودھ اور شہد کی نہریں بہتی ہیں حضرت موسیٰؑ نے اپنی قوم تک یہ خوشخبری پہنچائی اور ان کی آزادی کے لیے جدوجہد شروع کر دی۔

حضرت موسیٰؑ علیہ السلام کو اللہ نے بہت سے معجزوں سے نوازا تھا۔ موسیٰؑ علیہ السلام فرعون کے پاس اپنے رب کا پیام لے کر پہنچے اور اسے حکم دیا کہ بنی اسرائیل کو میرے حوالے کر دے میں انہیں یہاں سے لے جاؤں گا۔ فرعون کے انکار پر اس کی قوم عذاب کی کئی قسموں میں مبتلا ہو کے رہ گئی۔ ان پہ مینڈکوں، مڈیوں اور پھوڑے پھنسیوں کے عذاب نازل کئے گئے۔ حضرت موسیٰؑ اور فرعون کے چادروں میں عظیم مقابلہ طے پایا جس میں فرعون کو حضرت موسیٰؑ کے ہاتھوں شکست کا سامنا کرنا پڑا۔ آخر ایک طویل کشمکش کے بعد جناب

موسیٰ ﷺ نے اپنی قوم کے ساتھ مصر سے خروج کیا جب وہ دریائے نیل کے ساحل پہ پہنچے تو فرعون کی فوجیں ان کے تعاقب میں تھیں۔ اللہ کے حکم سے حضرت موسیٰ ﷺ نے اپنا عصا پانی پہ مارا تو دریا نے حضرت موسیٰ ﷺ اور آپ کی قوم کو راستہ دے دیا۔ بنی اسرائیل اسی راستے سے گذر کر دریا سے پار چلے گئے تو ان کے پیچھے آنے والے لشکر فرعون نے جب دیکھا کہ دریا نے ان کو راستہ دے دیا ہے تو وہ ان کے تعاقب میں دریا میں جا اترے مگر دریا نے صرف قوم بنی اسرائیل کو راستہ دیا تھا چنانچہ جو نبی فرعون کی فوجیں دریا میں داخل ہوئیں تو دریا کی موجیں آپس میں مل گئیں اور لشکر فرعون دریا میں ڈوب کر تباہ ہو گیا۔ خروج کے بعد کے حالات قدرے تاریخ کی روشنی میں آجاتے ہیں چنانچہ مصر اور اشوریا کے مآخذ میں بنی اسرائیل کی اس ہجرت کی تفصیلات موجود ہیں۔ اگرچہ تو جہات مختلف ہیں مشہور مغربی مورخ (Well Deuran) اس ضمن میں رقم طراز ہے کہ

”جوڈفس نے ایک مصری مورخ ”سینتو“ کے حوالے سے لکھا ہے کہ فائدہ زدہ اسرائیلی غلاموں میں طاعون کی وبا پھوٹ پڑی تھی اس لیے مصری حکومت نے انہیں اپنے ملک سے نکال دیا تھا۔ موسیٰ ایک قبیلہ پر وہت تھے جو یہودی جذا میوں کے پاس گئے اور انہیں مصری حفظانِ صحت کے طریقوں سے آشنا کرایا۔ یونانی مورخ سٹرابو اور رومی مورخ لئسانٹس نے بھی ہجرت کی یہی توجیہ کی ہے۔“



تاہم قوم بنی اسرائیل کی مصر سے ہجرت کی یہ توجیہ نہایت بودی ہے اس لیے کہ اس کی تفصیلات بیان قرآن کے خلاف ہیں اور بیان قرآن کے خلاف کوئی بھی بیان چاہے وہ

کتنے ہی معتبر نام کے ساتھ ملے ہمارے لیے قطعاً کوئی اہمیت نہیں رکھتا اور کسی صورت بھی قابل قبول نہیں ہو سکتا۔ اس لیے کہ قرآن میں اس بات کی صاف تصریح موجود ہے کہ قوم بنی اسرائیل کی فراہمیں مصر سے نجات اللہ کی طرف سے ان پہ ایک احسان تھا۔ اگرچہ خالق نے قوم بنی اسرائیل پر سینکڑوں دیگر احسانات بھی کئے تھے جو قوم بنی اسرائیل نے بھلا دیئے اور ناشکری کی اس راہ پہ چل نکل جس پہ فلاح کی کوئی منزل نہ تھی۔

قرآن حکیم میں اللہ پاک قوم بنی اسرائیل سے مخاطب ہو کے فرماتا ہے ا

يَا بَنِي إِسْرَائِيلَ اذْكُرُوا نِعْمَتِيَ الَّتِي
 أَنْعَمْتُ عَلَيْكُمْ وَأَنِّي فَضَّلْتُكُمْ عَلَى
 الْعَالَمِينَ ۝ وَاتَّقُوا يَوْمًا لَا تَجْزِي نَفْسٌ
 عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا
 يُؤْخَذُ مِنْهَا عَدْلٌ وَلَا يُمْرُّ نَصْرُونَ ۝ وَإِذْ
 نَجَّيْنَاكُمْ مِنْ آلِ فِرْعَوْنَ يَسُومُونَكُمْ
 سُوءَ الْعَذَابِ يُدَبِّحُونَ أَبْنَاءَكُمْ
 وَيَسْتَحْيُونَ نِسَاءَكُمْ وَفِي ذَلِكَ بَلَاءٌ
 مِنْ رَبِّكُمْ عَظِيمٌ ۝ وَإِذْ فَرَقْنَا بِكُمْ
 الْبَحْرَ فَأَنْجَيْنَاكُمْ وَأَغْرَقْنَا آلَ فِرْعَوْنَ
 وَأَنْتُمْ تَنْظُرُونَ ۝

(القرآن الحکیم (سورة البقرة ۱۲-۴۷-۵۰))

ترجمہ:

اے بنی اسرائیل! یاد کرو میری اس نعمت کو جس سے میں نے تمہیں نوازا تھا اور اس بات کو کہ میں نے تمہیں دنیا کی ساری قوموں پر فضیلت عطا کی تھی اور ڈرو اس دن سے جب کوئی کسی کے ذرا کام نہ آئے گا نہ کسی کی سفارش قبول ہوگی، نہ کسی کو فدیہ لے کر چھوڑا جائے گا اور نہ مجرموں کو کہیں سے مدد مل سکے گی، یاد کرو وہ وقت جب ہم نے تم کو فرعونوں کی غلامی سے نجات بخشی، انہوں نے تمہیں اس سخت عذاب میں مبتلا کر رکھا تھا کہ وہ تمہارے لڑکوں کو ذبح کرتے تھے اور تمہاری لڑکیوں کو زندہ رہنے دیتے تھے اور اس حالت میں تمہارے رب کی طرف سے بڑی آزمائش تھی، یاد کرو وہ وقت جب ہم نے سمندر پھاڑ کر تمہارے لیے راستہ بنایا پھر اس میں سے تمہیں بچیریت گزار دیا پھر وہیں تمہاری آنکھوں کے سامنے قوم فرعون کو خرقاب کیا۔“



سید مودودیؒ تفہیم القرآن میں قوم بنی اسرائیل کی صحرا نوردی کے متعلق رقم طراز ہیں!

”حضرت موسیٰ علیہ السلام بنی اسرائیل کو مصر سے لے کر جزیرہ نما سینا میں مارہ اہلیم اور ریدم کے راستے کوہ سینا کی طرف آئے اور ایک سال سے زائد مدت تک وہیں ٹھہرے رہے۔ یہیں تو رات کے بیشتر احکام آپ پر نازل ہوئے۔ پھر آپ کو حکم ہوا کہ اپنی قوم (بنی اسرائیل) کو لے کر فلسطین کی طرف جاؤ اور اسے فتح کر لو کہ وہ تمہاری میراث میں دے دیا گیا ہے۔ چنانچہ حضرت موسیٰ علیہ السلام قوم بنی اسرائیل کو لیے ہوئے حجیر اور حجیرات کے

راستے دشت فاران میں تشریف لائے اور یہاں سے آپ نے ایک وفد فلسطین کے حالات کا مطالعہ کرنے کے لیے روانہ کیا۔ قادس کے مقام پر اس وفد نے آکر اپنی رپورٹ پیش کی۔ حضرت یوشع اور کالب کے سوا پورے وفد کی رپورٹ نہایت حوصلہ شکن تھی جسے سن کر بنی اسرائیل چیخ اٹھے اور انہوں نے فلسطین کی مہم پر جانے سے انکار کر دیا۔ تب اللہ تعالیٰ نے حکم دیا کہ اب یہ چالیس برس تک اس علاقے میں بسکتے رہیں گے اور ان کی موجودہ نسل سے یوشع اور کالب کے سوا کوئی فلسطین کی شکل نہ دیکھ پائے گا۔ اس کے بعد بنی اسرائیل دشت فاران بیابان شور اور دشت سین کے درمیان مارے مارے پھرتے رہے اور اعمانقہ، اموریوں مدائنیوں اور موآب کے لوگوں سے لڑتے بھڑتے رہے۔ جب چالیس سال گزرنے کے قریب آئے تب اودوم کی سرحد کے قریب کوہ ہو پر حضرت ہارون علیہ السلام نے وفات پائی۔ تب حضرت موسیٰ علیہ السلام بنی اسرائیل کو لیے ہوئے موآب کے علاقے میں داخل ہوئے اور پورے علاقے کو فتح کرتے ہوئے حسیون اور شطمیم تک پہنچ گئے۔ یہاں کوہ عباریم پر حضرت موسیٰ علیہ السلام کا انتقال ہوا ان کے بعد ان کے خلیفہ اول یوشع بن نون نے مشرق کی جانب سے دریائے اردن کو پار کر کے یریکو اور اریحہ کے شہروں کو فتح کیا جو ان کے پہلے فلسطینی شہر تھے پھر ایک قلیل مدت بعد ہی قوم بنی اسرائیل نے پورا فلسطین فتح کر لیا۔“



اب ہم دیگر مورخین کے حوالے سے ان تفصیلات کو بیان کرتے ہیں جن کا براہ راست تعلق قوم بنی اسرائیل کی تاریخ اور ان کے رویہ انحراف سے ہے جس کے باعث ان کو منصب

خلافت سے معزول کیا گیا تھا۔ قوم بنی اسرائیل مصر کی کئی صدیوں تک غلامی کے باعث وحشی پستی کی حالت میں تھی جس کے باعث وہ حضرت موسیٰ ﷺ کی عظمت تک کو پہچاننے سے عاری تھے اور نہ ہی ان کو خالق کے ان احسانوں کا ادراک حاصل تھا جو ایک تسلسل کے ساتھ ان پہ نازل کیے جا رہے تھے۔ صحرائے سینا میں ان کے قیام کے دوران اللہ نے ان کے لیے من و سلوئی کا اہتمام کیا۔ من جو دھنیے کے بیج کی طرح سفید تھا اور شہد سے زیادہ میٹھا تھا اور یہ اللہ کی طرف سے بنی اسرائیل کی وہ ضیافت تھی جو ان کے لیے ایک ایسا اعزاز تھا جس کی مثال تاریخ انسانی میں دستیاب نہیں۔ مگر انہوں نے اس پہ بھی ناک بھوں چڑھایا اور اپنے نبی سے پیاز اور گڑی جیسی اونٹنی سبزیوں کی فرمائش کر دی۔ اس دشت نوروی کے دوران جب وہ کوہ سینا کے پاس سے گزرے تب خداوند خدا یہواہ شعلے کی شکل میں اتر کے ان کے پاس آیا اور اس نے جناب موسیٰ ﷺ کو پہاڑ کی چوٹی پہ طلب کیا تو رات میں اس واقعہ کو یوں بیان کیا ہے۔

”تب موسیٰ پہاڑ کے اوپر گیا اور پہاڑ کی چوٹی پہ گھٹا چھا گئی اور خدا کا جلال کوہ سینا پہ آ کے ٹھہرا اور چھ دن تک گھٹا اس پہ چھائی رہی اور ساتویں دن اس نے گھٹا میں سے موسیٰ کو بلایا اور بنی اسرائیل کی نگاہ میں پہاڑ کی چوٹی پر خداوند خدا کا جلال بھسم کرنے والی آگ کی مانند تھا اور موسیٰ گھٹا کے بیچ میں سے ہو کر پہاڑ پہ چڑھ گیا اور پہاڑ پہ چالیس دن اور راتیں رہا۔“

توراة (کتاب خروج)



اس دروان خداوند یہواہ نے اپنے احکام کی دو الواح جناب موسیٰ ﷺ کو دیں اور خیمہ اجتماع

شہادت کا صندوق، قریان گاہ اور محمد ان وغیرہ بنانے کی دعوت دی۔ جناب موسیٰ ﷺ پہاڑ سے نیچے اترے تو انہوں نے دیکھا کہ قوم بنی اسرائیل نے پوجا کے لیے خدا کی بجائے سونے کا چمچڑا ڈھال لیا ہے۔ یہ منظر کسی بھی پیغمبر کے لیے ایک خوفناک منظر ہوتا۔ چنانچہ جناب موسیٰ ﷺ غصے سے بیتاب ہوا ٹھے الواح کو بیخ دیا اور حضرت ہارون علیہ السلام سے شکوہ کیا کہ میری غیر موجودگی میں تم نے قوم کی حفاظت نہ کی۔ حضرت ہارون علیہ السلام نے کہا کہ میں ان کی اس حرکت سے بری الذمہ ہوں اور میں نے ان کو بہت سمجھایا قریب تھا کہ یہ لوگ مجھ پہ غالب آجاتے اور قوم فرقہ فرقہ ہو جاتی۔ اس لیے میں نے ان کو ان کے حال پہ چھوڑ دیا۔ قوم بنی اسرائیل کی طرف سے اس حرکت پہ خود خالق کی ناراضگی بھی بجا تھی۔ تاہم حضرت موسیٰ علیہ السلام کی التجا اور دعاؤں کی بدولت ان پر سے عذاب کا خطرہ ٹل گیا۔ تب نئی الواح پر احکام عشرہ کندہ کئے گئے اور قوم بنی اسرائیل کی شریعت ان کے حوالے کر دی گئی۔ پھر جناب موسیٰ علیہ السلام نے تابوت سیکھنے بنوایا اور اس میں الواح شریعت من کا مرتبان اور اپنا عصا رکھا اور اس کو بند کر دیا تب قوم بنی اسرائیل نے حضرت موسیٰ علیہ السلام کی قیادت میں وہاں سے کوچ کیا۔ اس سفر میں یہوادی بنی اسرائیل کو سورج کی روشنی سے بچانے کے لیے بادل کے بلند ستونوں کی صورت ان کے سر پہ سایہ فگن رہتا اور رات کو ایک شعلہ کی صورت منزل کی طرف ان کی راہنمائی کرتا۔ کتاب التوراة میں بیان کیا گیا ہے:

”اور بنی اسرائیل کے سارے سفر میں یہ ہوتا رہا کہ جب وہ ابر مسکن کے اوپر اٹھ جاتا تو وہ آگے بڑھتے پر اگر وہ ابر نہ اٹھتا تو وہ اس دن تک سفر نہ کرتے جب تک وہ اٹھ نہ جاتا کیونکہ خداوند خدا کا ابر اسرائیل کے سارے گھرانے کے سامنے اور ان کے سارے سفر میں دن کے وقت تو مسکن کے اوپر رہتا اور رات کو اس میں آگ لگی رہتی۔“

(باب الخروج)

○○○○○○

بنی اسرائیل بہ حیثیت قوم نہایت ہت دھرم اور جھگڑا الوتھے۔ ہر وقت شورش اور سرکشی پہ تلے رچے تھے۔ وہ پرلے درجے کے بزدل ہو چکے تھے اسی لیے انہوں نے حضرت موسیٰ علیہ السلام کے ساتھ فلسطین پہ حملہ کرنے سے انکار کر دیا تھا۔ ان کا نقطہ نظر یہ تھا کہ فلسطین میں بسنے والے لوگ بڑے بہادر قوی اور جسیم ہیں اس لیے ہم تو یہیں بیٹھے ہیں اور فلسطین فتح کرنے کے لیے تم جاؤ اور تمہارا خدا جائے۔ چنانچہ خالق نے ان کے نصیب میں چالیس سال کی در بدری لکھ دی۔ قوم بنی اسرائیل چالیس سال تک صحرائے سینا میں ایک بے منزل مسافرت کے آزار میں مبتلا رہی اور جب تک ان میں لوگوں کی نئی نسل پروان نہ چڑھی اور حضرت موسیٰ ﷺ سے انکار کرنے والے تمام لوگ ہلاک نہ ہو گئے قوم بنی اسرائیل کو اس ابتلاء سے نجات نمل سکی۔

توراة میں ارشاد ہے کہ!

”خداوند خدا کا تہرا اسرائیل پہ بھڑکا اور اس نے ان کو چالیس برس تک آوارہ پھرایا جب تک کہ ان کی اس پشت کے سب لوگ جنہوں نے خداوند کے رو برو گناہ کیا تھا نابود نہ ہو گئے۔“

(توراة... کنی)

○○○○○○

تب اللہ کے حکم سے قوم بنی اسرائیل نے پھر سے ملک فلسطین کی طرف کوچ کیا اور وہ

حضرت موسیٰ ﷺ کی قیادت میں دریائے یرون کے کنارے پہنچ گئے تب خداوند خدا نے
حضرت موسیٰ ﷺ سے کہا کہ!

”جب تم دریائے یرون کو عبور کر کے ملک کنعان میں داخل ہو تو تم اس ملک
کے باشندوں کو وہاں سے نکال دینا اور ان کی شبیہ دار پتھروں کو اور ان کے
ڈھالے ہوئے ہتوں کو توڑ ڈالنا اور ان کے سب سے اونچے مقاموں کو مسمار
کر دینا اور تم اس ملک پہ قبضہ کر کے اس میں بسنا کیوں کہ میں نے وہ ملک تم
کو دیا ہے تاکہ تم اس کے مالک بنو۔“

(توراة... کئی)



”قوم بنی اسرائیل کو خداوند خدا نے یہ حکم جاری کیا کہ ملک فتح کرنے بعد تم
ان کے تمام مذہبی مقامات کو مسمار کر دینا ان کے بت توڑ ڈالنا ان کے مذبح
خانوں کو تباہ کر دینا اور ان سے کوئی عہد نہ کرنا اور نہ ان پہ کوئی رحم کرنا اور ان کی
تراشی ہوئی صورتوں کو آگ میں جلا دینا کیونکہ تو ”خداوند اپنے خدا کے لیے
ایک مقدس قوم ہے خداوند تیرے خدا نے تجھ کو روئے زمین کی اور سب
قوموں میں سے چن لیا ہے اور وہ اس قسم کو جو اس نے تمہارے باپ دادا سے
کھائی تھی پورا کیا۔“

(توراة... باب استقام)



تب موآب کے میدان میں جناب موسیٰ ﷺ کو پیغام اجل آ پہنچا اور انہیں بیت فغور کے

مقابلہ دُن کیا گیا۔ زمانہ گزرنے کے ساتھ ان کی قبر کے نشانات معدوم ہوتے چلے گئے۔ قوم اپنے نبی کی وفات پر تیس دن تک ماتم کرتی رہی۔ جناب موسیٰ ﷺ کی وفات کے بعد خداوند خدا نے نون کے بیٹے یوشع کو مامور کیا کہ وہ دریائے یرون کو عبور کریں اور کنعانیوں پر حملہ آور ہوں۔ چنانچہ بنی اسرائیل کا لشکر یوشع بن نون کی قیادت میں دریائے یرون کے پار اتر گیا اور یریکو کے قلعہ بند شہر کا محاصرہ کر لیا۔

”تب خداوند خدا نے یوشع سے کہا کہ دیکھ میں نے یریکو کو اور اس کے بادشاہ اور زبردست سوراخوں کو تیرے ہاتھ میں کر دیا ہے سو تم سب جنگی مرد شہر کو گھیر لو اور ایک دفعہ اس کے گرد گڑبڑ کرو چھ دن تک تم ایسا ہی کرنا اور سات کاہن صندوق کے آگے سینڈھوں کے سینگوں کے زنگے لیے ہوئے چلیں اور ساتویں دن تم شہر کے گرد سات بار گھومنا اور کاہن زنگے پھونکیں اور تم زنگے کی آواز سنو تو سب نہایت زور سے لکارنا تب شہر پناہ گر جائے گی اور تم اس میں داخل ہو جانا اور وہ شہر میں داخل ہو گئے اور انہوں نے ان سب کو جو شہر میں تھے کیا مرد کیا عورت کیا بوڑھے کیا جوان کیا بیل بھیڑ کیا گدھے سب کو کھوار کی دھار سے نابود کر دیا۔“

(یوشع)



زنگیوں کی آواز نے اپنا اثر دکھایا اور یریکو کی شہر پناہ زمین بوس ہو گئی۔ اموریوں کے خلاف خداوند نے بنی اسرائیل کی فیسی مدد کی اور اموریوں کو آسانی پتھروں سے ہلاک کرنا شروع کر دیا۔ جب اموری شکست کھا کر بھاگ رہے تھے تو یوشع نے خدا سے درخواست

کی کہ اسے خداوند خدا سورج کو ٹھہرا دے تاکہ وہ اس کی روشنی میں رات سے پہلے دشمن کا قلع قمع کر سکے۔ تب ان کی دعا قبول کی گئی اور سورج ٹھہر گیا اور بنی اسرائیل نے تمام امور یوں کو تہ تیغ کر دیا۔ اس طرح خداوند خدا یہاں بنی اسرائیل کی طرف سے لڑتا رہا اور فتح یاب ہوا اللہ کی جانب سے ان کو یہ خوشخبری بھی سنائی کہ:

”تب خداوند خدا نے کہا کہ تمہارا ایک ایک مرد ایک ایک ہزار کو رہ گیدے گا کیونکہ خداوند خدا ہی تمہاری طرف سے لڑتا ہے جیسا کہ اس نے تم سے کہا تھا۔“

(یشوع)



یشوع کے بعد جدمون، اقماع، سمسون وغیرہ مدیانون اعمالیق اور افرامیوں وغیرہ سے نبرد آزما رہے اور اکثر غالب رہے۔ تاہم جب غیر اقوام سے بنی اسرائیل کا میل جول بڑھا اور وہ ان میں شادیاں بھی کرنے لگے تب ان میں بت پرستوں جیسی رسوم اور عبادات رواج پا گئیں تو خداوند خدا نے بھی ان کی نصرت سے ہاتھ کھینچ لیا اور وہ ذلیل و خوار ہونے لگے۔ تب ان کے ہاں سیموئیل نبی کو مامور کیا سیموئیل نبی کے ظہور کے ابتدائی دور میں بنی اسرائیل سخت انتشار میں مبتلا تھے۔ اگرچہ تعداد کے لحاظ سے یہ اس وقت تین لاکھ سے زیادہ تھے لیکن بدعات اور شرک کے غلبے کی وجہ سے ان کی مذہبی و اخلاقی حالت بڑی خراب تھی اور اجتماعی قومی نظم کے منتشر ہو جانے کی وجہ سے وہ ہلاکت کے قریب تھے۔

”فلسطی لڑے اور بنی اسرائیل نے شکست کھائی، اور ہر ایک اپنے ڈیرے کو

بھاگا اور وہاں نہایت خون ریزی ہوئی کیونکہ تیس ہزار اسرائیلی پیادے وہاں
کھیت رہے، اور خدا کا صندوق ان سے چھن گیا۔“

(سیموئیل باب ۳، ۱۰-۱۱)



”اس خبر لانے والے نے جواب دیا کہ اسرائیلی فلسطیوں کے آگے سے
بھاگے اور لوگوں میں بڑی خون ریزی ہوئی اور تیرے دونوں بیٹے بھی اور فیحاص
بھی مر گئے اور خدا کا صندوق چھن گیا جب اس نے خدا کے صندوق کا ذکر کیا
تو وہ کرسی سے پچھاڑ کھا کر پھاٹک کے کنارے گر اور اس کی گردن ٹوٹ گئی
۔۔۔۔ اور کہنے لگے کہ شمت اسرائیل سے جاتی رہی اس لیے کہ خدا کا
صندوق چھن گیا، اور اس کا خسر اور خاوند جاتے رہے تھے سو اس نے کہا کہ
شمت اسرائیل سے جاتی رہی۔“

(سیموئیل باب ۳، ۱۷-۱۸)



”اور جس دن سے صندوق قریمت معریم میں رہا تب سے ایک مدت ہو گئی یعنی بیس برس گذر
گئے اور اسرائیل کا سارا گھرانہ خداوند خدا کے پیچھے نوحہ کرتا رہا، اور سیموئیل نے اسرائیل
کے سارے گھرانے سے کہا کہ تم اگر اپنے سارے دل سے خداوند کی طرف رجوع لاتے ہو
تو اجنبی دیوتاؤں اور عمارات کو اپنے بیچ سے دور کر دو اور خداوند خدا کے لیے اپنے دلوں کو
مستعد کر کے فقط اسی کی عبادت کرو تو وہ فلسطیوں کے ہاتھ سے تمہیں رہائی دلائے گا۔ تب

بنی اسرائیل نے بعظیم اور عثمات کو دور کیا اور فقط خداوند خدا کی عبادت کرنے لگے پھر
سیموئیل نے کہا کہ سب اسرائیل کو مصفاہ میں جمع کیا اور ان کے لیے خداوند خدا سے
درخواست کرو۔“

(سیموئیل باب ۲-۶)

○○○○○○

”جب سیموئیل نبی بنی اسرائیل کے لیے دعا کرتا رہا اور خداوند خدا نے اس کی فریاد سنی، اور
جس وقت سیموئیل اس سوختی قربانی سے گزر رہا تھا اس وقت فلسطی اسرائیلیوں سے جنگ
کرنے کو نزدیک آئے لیکن خداوند فلسطیوں کے اوپر اس دن بڑی کڑک کے ساتھ گر جا اور
ان کو گھبرایا اور انہوں نے اسرائیلیوں کے آگے شکست کھائی اور اسرائیل کے لوگوں نے
مصفاہ سے نکل کر فلسطیوں کو رگیدا اور بیت کر کے نیچے تک انہیں مارتے چلے گئے۔۔۔ سو
فلسطی مغلوب ہوئے اور اسرائیل کی سرحد میں پھرتے آئے اور سیموئیل کی زندگی بھر خداوند
خدا کا ہاتھ فلسطیوں کے خلاف ہی رہا اور عقرون سے جات تک کے شہروں کو فلسطیوں نے
اسرائیلیوں سے لے لیا تھا اور وہ پھر اسرائیلیوں کے قبضے میں آئے اور اسرائیلیوں نے ان کی
نواحی بھی فلسطیوں سے چھڑائی۔“

(سیموئیل باب ۷-۱۴)

○○○○○○

اللہ کے نبی سیموئیل نے قوم بنی اسرائیل کے اندر تجدید و اصلاح کا جو کام شروع کیا تھا اس
سے بنی اسرائیل کے اندر کچھ زندگی تو ضرور پیدا ہوئی اور وہ فلسطیوں کے خلاف اٹھ کھڑے
ہوئے اور انہوں نے ان سے اپنے کئی شہر بھی واپس لے لیے مگر ابھی قوم ہر طرف سے بہت سے

دشمنوں میں گھری ہوئی تھی اور ان کے بہت سے شہر ہنوز دشمنوں کے قبضے میں تھے۔ فلسطیوں کے علاوہ موآب، اودوم اور ضوباہ کے بادشاہوں سے بھی ان کو ہر وقت خطرہ تھا۔ پھر سیموئیل نبی بوڑھے ہو چکے تھے اور انہوں نے بنی اسرائیل کی قیادت کی ذمہ داریاں اپنے بیٹوں کے سپرد کر دی تھیں۔

مگر قوم بنی اسرائیل اپنی عادت کے مطابق ان سے تعاون کرنے کو تیار نہ تھی اور اپنے نبی سے مطالبہ کر رہی تھی کہ کسی شخص کو ان کا امیر مقرر کیا جائے جس کی ماتحتی میں وہ جہاد کریں مگر اللہ کے نبی اپنی قوم کی اخلاقی حالت سے واقف تھے اور اپنے سابقہ تجربات کی بنا پر جانتے تھے کہ بنی اسرائیل کی اصل کمزوری یہ نہیں ہے کہ میدان جنگ میں راہنمائی کرنے کے لیے ان کے پاس کوئی لیڈر نہیں ہے بلکہ ان کی اصل کمزوری یہ ہے کہ جنگ کے خطرات کا مقابلہ کرنے کے لیے ان کے اندر عزم و ایمان نہیں ہے۔ اس وجہ سے اللہ کے نبی نے جیسا کہ تورات میں بھی بیان ہوا ہے ان کے اس مطالبے کی مخالفت کی اور ان کی توجہ ان کی اصل کمزوری کی طرف مبذول کرائی۔ مگر قوم اپنی ضد پہ اڑی رہی اور آخر کار اللہ کے نبی کو ان کے لیے سربراہ مقرر کرنا پڑا۔ چنانچہ انہوں نے طالوت کو ان کا سربراہ مقرر کر دیا (تورات میں ان کا نام ساؤل لکھا گیا ہے مگر ہم قرآن ہی کے بیان کو ترجیح دیں گے) تورات میں ان کے غیر معمولی طور پر قد آور ہونے کا ذکر خاص طور پر کیا گیا ہے۔

بیان کیا جاتا ہے کہ ساؤل قبیلہ بنیامین کا تیس سالہ نوجوان تھا۔ بنی اسرائیل میں اس سے خوبصورت شخص اور کوئی نہ تھا وہ اتنا قد آور تھا کہ لوگ اس کے کندھوں تک آتے تھے۔ وہ اپنے باپ کے گمشدہ گدھے ڈھونڈنے کے لیے نکلا تھا راستے میں جب وہ سیموئیل نبی کی قیام گاہ کے قریب سے گذرا تو اللہ نے اپنے نبی کو اشارہ کیا کہ یہی وہ شخص ہے جس کو ہم نے بنی اسرائیل کی قیادت کے لیے منتخب کیا ہے۔ چنانچہ حضرت سیموئیل طالوت کو بازو سے پکڑ کر اپنے گھر لے آئے اور جیل کی کچی لے کر اس کے سر پہ اٹھیل دی اسے چوما اور اسے کہا

کہ خدا نے تجھے مسیح کیا تا کہ تو نبی کی اس میراث کا پیشوا ہو۔ اس کے بعد انہوں نے بنی اسرائیل کے اجتماع میں اس کی بادشاہی کا اعلان کر دیا اور قوم بنی اسرائیل میں یہ دوسرا شخص تھا جس کو خدا کے حکم سے ”مسیح“ کر کے پیشوائی کے منصب پر مقرر کیا گیا اس سے پہلے حضرت ہارون علیہ السلام کو سردار کی حیثیت سے مسیح کیا گیا تھا اس کے بعد تیسرے مسوح داد علیہ السلام ہوئے اور حضرت عیسیٰ علیہ السلام کے چوتھے مسیح تھے تاہم یاد رکھنے کی بات یہ ہے کہ طالوت کے متعلق قرآن یا حدیث یا توراہ میں کوئی ایسی تصریح نہیں کہ وہ نبوت کے منصب پر بھی فائز تھے اور محض بادشاہی کے لیے نامزد کیا جانا اس بات کے لیے کافی نہیں کہ انہیں نبی بھی تسلیم کیا جائے۔

”اور جب وہ لوگوں کے درمیان کھڑا ہوا تو ایسا قد آور تھا کہ لوگ اس کے کندھے تک آتے تھے۔“

توراہ (باب سموئیل ۱۰-۳۳)



کچھ بعید نہیں کہ اپنے اس غیر معمولی قد و قامت کی وجہ سے وہ لوگوں میں طالوت کے لقب سے مقبول ہوں اس لیے کہ عبرانی میں ”لیبے ترنگے کو طالوت“ کہا جاتا تھا۔ عربی اور عبرانی دونوں زبانیں قریب قریب ہیں اس وجہ سے دونوں میں بہت سے مادے مشترک ہیں۔ گمان ہوتا ہے کہ توراہ میں ان کا ذکر نام سے کیا گیا ہے اور قرآن میں ان کے لقب کا ورنہ یہ ماننا پڑے گا کہ ان کے نام کے بارے میں توراہ کا بیان غلط ہے اور ان کا اصل نام طالوت ہی ہے۔ تاہم اللہ کے نبی کا اندازہ ہی درست ثابت ہوا اور ان کے اپنے ہی مطالبے پر جب ان کے اوپر سردار بھی مقرر کر دیا گیا اور جہاد کا حکم بھی دے دیا گیا تب قوم

بنی اسرائیل نے حسب عادت عین وقت پر کندھا ڈال دیا اور نبی کے انتخاب پہ نقطہ چینی کرنے لگے اور بجائے اس کے کہ وہ اللہ کے نبی کے انتخاب کو ترجیح دیتے اور خوشی سے اس کی پیروی کرتے انہوں نے حسب عادت اللہ کے نبی پہ اعتراض جڑ دیا کہ یہ ہمارا سردار کیسے ہو سکتا ہے، جس کا قبیلہ بھی چھوٹا ہے اور گھرانہ بھی۔ اس سے زیادہ تو ہم خود اس منصب کے حق دار ہیں۔ ان کے اعتراض کی بنیاد یہ تھی کہ طالوت کوئی مالدار آدمی نہ تھا علاوہ ازیں ان کا تعلق قبیلہ بنیامین سے تھا جو بنی اسرائیل کا سب سے چھوٹا قبیلہ تھا۔ پھر طالوت اس قبیلے کے تمام گھرانوں سے چھوٹے گھرانے کا فرد تھا۔

توراة کے بیان سے معلوم ہوتا ہے کہ خود طالوت کو بھی اس بات کا احساس تھا کہ ان کا قبیلہ اور خاندان چھوٹا ہے مگر وہ اس امر سے بھی آگاہ تھے کہ ان کی سرداری کا فیصلہ اللہ کے نبی نے کیا ہے اور یقیناً اللہ کے اشارے پہ کیا ہے اس لیے انہوں نے خوشی سے اس منصب کو قبول کیا۔ چنانچہ جب سہوئیل نے ان کا انتخاب کیا تو انہوں نے بڑی اگلساری سے یہ الفاظ اللہ کے نبی سے کہے:

”ساؤل نے جواب دیا کیا میں بنیامین یعنی اسرائیل کے سب سے چھوٹے

قبیلے سے نہیں کیا میرا گھرانہ بنیامین کے قبیلے کے سب گھروں سے چھوٹا نہیں“

توراة (باب سہوئیل ... ۱۷-۱۸)



تاہم بنی اسرائیل نے اپنی روش نہ بدلی اور ان پہ اعتراض کرتے گئے یہ جانتے ہوئے بھی کہ ان کا انتخاب اللہ کے نبی نے کیا ہے چنانچہ انہوں نے کہا:

”پر شریروں میں سے بعض کہنے لگے یہ شخص ہم کو کس طرح بچائے گا سوانہوں نے اس کی حقیر کی اور اس کے لیے نذرانے نہ لائے پروہ ان سنی کر گیا اور لوگ سیموئیل سے کہنے لگے یہ کس نے کہا تھا کہ سداؤل ہم پہ حکومت کرے گا۔“

توراۃ (باب سیموئیل ۱۱-۱۲)



تاہم اللہ کے نبی سیموئیل نے قوم کا اعتراض رد کر دیا اور کہا کہ طالوت میرا انتخاب نہیں ہے اس کو تمہاری سربراہی پہ خود خداوند خدا نے مقرر کیا ہے۔ تم سرداری کو رسوخ اور مال کے پیمانوں سے ناچتے ہو مگر اللہ اسے علم اور عمل کے پیمانے سے ناچتا ہے۔ طالوت کے پاس اگرچہ خاندان کی شوکت اور مال و زر کی فراوانی نہیں ہے مگر وہ علم کی وسعتوں اور عمل کی قوتوں سے مالا مال ہے اور خدا کے انتخاب میں انہی پیمانوں کو اہمیت حاصل ہے نہ کہ خاندان اور اور جاہ و چشم کو۔

اس کے بعد فرمایا!

اقتدار و اختیار خدا کی دین ہے اور وہ جس کو چاہتا ہے بخشتا ہے اور جس کو بخشتا ہے اپنی حکمتوں کے تقاضوں کے تحت بخشتا ہے اس کا اقتدار تمام اقتداروں کو محیط ہے اور اس کا علم ہر چیز پہ حاوی ہے اس کے پاس نہ بخشنے کے لیے کوئی کمی ہے نہ بخش کر واپس لینے میں کوئی چیز مانع ہے۔ چنانچہ اللہ کے نبی سیموئیل نے طالوت کو سردار مقرر کرنے کے موقع پر جو وعظ قوم اسرائیل کو دیا تھا اس کا کچھ حصہ توراۃ سے نقل کیا جاتا ہے ارشاد ہوتا ہے کہ!

”پھر سیموئیل لوگوں سے کہنے لگا وہ خداوند ہی ہے جس نے موسیٰ و ہارون کو مقرر کیا تھا اور تمہارے باپ و دادا کو ملک مصر سے نکال لایا تھا سو اب تمہارے

رہوتا کہ میں خداوند کے حضور ان سب نیکیوں کے بارے میں جو خداوند نے تم سے اور تمہارے باپ دادا سے کہیں گفتگو کروں۔ جب یعقوب مصر میں گیا اور تمہارے باپ دادا نے خداوند سے فریاد کی تو خداوند نے موسیٰ اور ہارون کو بھیجا جنہوں نے تمہارے باپ دادا کو نکال کر اس جگہ بسایا پر وہ خداوند کو بھول گئے۔ سو اس نے حضور کی فوج کے سپہ سالار سیرا کے ہاتھوں اور فلسطیوں کے ہاتھ اور شاہ موآب کے ہاتھ سے ڈالا اور وہ ان سے لڑے پھر انہوں نے خداوند سے فریاد کی اور کہا کہ ہم نے گناہ کیا اس لیے کہ ہم نے خداوند کو چھوڑ کر اور عظیم اور معارت کی پرستش کی پر اب تو ہم کو ہمارے دشمنوں کے ہاتھ سے چھڑا تو ہم تیری پرستش کریں گے سو خداوند نے یہ بل اور بدان اور اقلان اور سیموئیل کو بھیجا اور تمہارے دشمنوں کے ہاتھ سے جو تمہارے چاروں طرف تھے رہائی دی اور تم جہنم سے رہنے لگے اور جب تم نے دیکھا کہ بنی عمون کا بادشاہ ناحس تم پہ چڑھا آیا ہے تو تم نے مجھ سے کہا کہ ہم پر کوئی بادشاہ سلطنت کرے حالانکہ خداوند تمہارا بادشاہ ہے سو اب اس بادشاہ کو دیکھو جسے تم نے جنم لیا ہے اور جس کے لیے تم نے درخواست کی تھی دیکھو خداوند سے ڈرتے اور اس کی پرستش کرتے اور اس کی بات مانتے رہو اور خداوند کے حکم سے سرکشی نہ کرو اور تم اور وہ بادشاہ بھی جو تم پہ سلطنت کرتا ہے خداوند اپنے خدا کے پیرو بنے رہو تو خیر پر تم اگر خداوند کی بات نہ مانو بلکہ خداوند کے حکم سے سرکشی کرو تو خداوند کا ہاتھ تمہارے خلاف ہوگا جیسے وہ تمہارے باپ دادا کے خلاف ہوتا تھا سو اب ٹھہرے رہو اس بڑے کام کو دیکھو جسے خداوند تمہاری آنکھوں کے سامنے کرے گا۔

توراہ (سیموئیل باب ۱۳۔۔۔ ۶۔۱۶)



اوپر ذکر ہو چکا ہے بنی اسرائیل کے دور انحطاط میں دشمن ان سے قوم کی متبرک ترین چیز تابوت سکی نہ کو ان سے چھین کر لے گئے تھے اور اس دور میں جب طالوت کا تقرر ہوا تو قوم بنی اسرائیل کا سب سے بڑا مسئلہ یہ تھا کہ اس تابوت کو واپس کیسے حاصل کیا جائے۔ اس بنا پہ جب حضرت سیموئیل نے طالوت کا انتخاب کیا تو طالوت کے انتخاب کو خدائی انتخاب کی نشانی یہ ٹھہرائی کہ ان کی بیعت کے بعد قوم کو تابوت سکی نہ خود بخود واپس مل جائے گا۔ چنانچہ آپ کی یہ پیش گوئی حرف بہ حرف پوری ہوئی اور فلسطیوں نے اس صندوق کو ایک گاڑی پر رکھ کر اس کو بنی اسرائیل کے علاقے کی طرف ہانک دیا۔ توراۃ کے باب سیموئیل میں اس کا ذکر اس طرح ہوا ہے:

”اب تم ایک نئی گاڑی بناؤ اور دو دودھ والی گائیں جن کے جوانہ لگا ہو لو اور ان گایوں کو ایک گاڑی میں جو تو اور ان کے بچوں کو گمر لوٹا لاؤ اور خدا کا صندوق لے کر اس گاڑی پہ رکھو اور سونے کی چیزوں کو جن کو تم حرم کی قربانی کے طور پہ ساتھ کرو گے، ایک صندوقچے میں کر کے اس کے پہلو میں رکھ دو اور اسے روانہ کرو کہ چلا جائے اور دیکھتے رہنا۔۔۔۔۔ سوان لوگوں نے ایسا ہی کیا اور دودھ والی گائیں لے کر ان کو گاڑی میں جو تو اور ان کے بچوں کو گمر میں بند کر دیا اور خداوند کے صندوق۔۔۔۔ اور صندوقچے کو گاڑی پہ رکھ دیا، ان گایوں نے بیت شمس کا سیدھا راستہ لیا وہ سڑک ہی سڑک ڈکارتی گئیں اور دائیں یا بائیں ہاتھ نہ مٹیں اور فلسطی سردار بیت شمس کی سرحد تک اس کے ساتھ گئے اور وادی شمس کے لوگ گیسوں کی فصل کاٹ رہے تھے اور انہوں نے جو آنکھیں اٹھائیں تو اپنے صندوق کو دیکھا اور دیکھتے ہی خوش ہو گئے۔“

تورہ (کتاب سموئیل باب ۶ --- ۱۳-۷)



اس کے بعد طالوت بنی اسرائیل کو لے کر دشمن سے جنگ کرنے نکلے۔ تاریخی شواہد سے معلوم ہوتا ہے کہ ان کی یہ جنگ فلسطین کے خلاف تھی جس کی قیادت جاتی کر رہا تھا۔ قرآن نے اسے چالوت لکھا ہے اس لیے ہم بھی اس کو چالوت ہی لکھیں گے طالوت اور قوم بنی اسرائیل کے راستے میں ایک دریا آیا قوم یاس سے ہانپ رہی تھی مگر طالوت نے قوم کو کہا کہ اس وقت تک کوئی ندی کا پانی نہ پئے جب تک کہ وہ ندی پار نہ کر لے اور یہ تمہاری آزمائش ہے اللہ کی طرف سے۔ دراصل طالوت اپنی قوم کی اخلاقی حالت کو جانتا تھا اس لیے اس نے چاہا کہ بزدلوں کو الگ کر دے تاکہ وہ اطمینان سے میدان میں اتر سکے۔ قوم کی اکثریت نے اسی کنارے پہ پانی پی لیا اور گر کر ہلچل مچا لی اور اپنے سردار سے کہا کہ چالوت بہت بہادر اور اس کا لشکر بہت ظالم ہے اس لیے آج تو ہم میں اس سے لڑنے کی سکت نہیں ہے۔ ظاہر ہے جو لوگ اپنے سردار اور قائد کے حکم سے چند گھنٹے کی یاس برداشت کرنے کے قابل نہ ہوں میدان جنگ میں ان سے کیا توقع کی جاسکتی ہے۔ تاہم کچھ لوگوں نے اپنے آپ کو روکا اور صبر کیا طالوت نے ساری قوم کو پیچھے چھوڑا اور ان چند سولوگوں پر بھروسہ کیا جنہوں نے صبر کیا تھا اور اپنے حکمران یا سالار کی بات کو غور سے سنا تھا اور عمل کیا تھا قرآن نے بھی واقعے کو اپنے مخصوص انداز سے پیش کیا ہے اور ان لوگوں کی خصوصیات بیان کی ہیں جنہوں نے اپنے سردار سے وفاداری کی۔ اس کے بعد قرآن نے وہ دعا پیش کی جو طالوت نے دشمن کے سامنے اترنے سے قبل اپنے اللہ کے حضور کی۔

قرآن حکیم میں ارشاد باری تعالیٰ ہے!

قَالَ الَّذِينَ يَظُنُّونَ أَنَّهُمْ مُتَّكِفُوا لِلَّهِ كَمَا تَسْتَكْفِفُونَ قَلِيلًا ۖ فَكَذَّبُوا بِآيَاتِنَا وَلِئَامًا ۗ
 قَالُوا لَوْلَا جَاءَنَا جُنُودُهُ قَالَوا إِنَّنا أفرغ علينا صبراً وثبتت أقدامنا وانصرنا على القوم الكافرين ۗ فَهَزَمُوا بِإِذْنِ اللَّهِ وَقَتَلَ دَاوُدُ جَالُوتَ وَآتَاهُ اللَّهُ الْمُلْكَ وَالْحِكْمَةَ وَعَلَّمَهُ مِمَّا يَشَاءُ ۚ

القرآن الحکیم (سورۃ البقرہ ۲: ۵۰، ۲۳۹)

ترجمہ:

”لیکن جو لوگ یہ سمجھتے تھے کہ انہیں ایک دن اللہ سے ملنا ہے انہوں نے کہا! ہا رہا ایسا ہوا ہے کہ ایک گلیل گروہ اللہ کے اذن سے ایک بڑے گروہ پہ غالب آ گیا ہے اور اللہ صبر کرنے والوں کا ساتھی ہے اور جب وہ جالوت اور اس کے لشکروں کے مقابلے پہ نکلے تو انہوں نے اپنے رب سے دعا کی ہم پہ صبر کا فیضان کر ہمارے قدم جمادے اور اس کا فر گروہ پہ ہمیں فتح نصیب فرما آخر کار اللہ کے اذن سے انہوں نے کافروں کو مار بھگایا اور داؤد نے جالوت کو قتل کر دیا اور اللہ نے اسے سلطنت اور حکومت سے نوازا اور جن جن چیزوں کا چاہا اسے علم عطا فرمایا۔“

○○○○○○

چنانچہ جب طالوت ندی کے پار اتر تو اس کے ساتھ بہت ہی کم ساتھی تھے۔ تاہم اس کو

اطمینان تھا کہ وہ اس سے مخلص ہیں اور پیٹھ دکھانے والے نہیں ہیں۔ چنانچہ حق اور باطل کی وہ جنگ کچھ اسی طرح کی تھی جس طرح کی جنگ بدر کے میدان میں مسلمانوں نے آنحضرت محمد رسول اللہ صلی اللہ علیہ وسلم کی قیادت میں قریش کے خلاف لڑی تھی۔ بعض تاریخی روایات کی بنیاد پر یہ بات بھی بیان کی جاتی ہے کہ جس طرح حضرت محمد صلی اللہ علیہ وسلم کے ساتھیوں کی تعداد تین سو تیرہ تھی اسی طرح طالوت کے ساتھ بھی تین سو تیرہ لوگ ہی تھے مگر چونکہ وہ مخلص تھے اس لیے اس میدان میں بھی غالب رہے جو چالوت نے سجایا تھا اور اس میدان میں بھی غالب رہے جو ابو جہل نے سجایا تھا۔

توراة کے باب ۲۵ سوئیل میں اس لڑائی کا ذکر اس طرح آیا ہے:

”پھر فلسطیوں نے جنگ کے لیے اپنی فوجیں جمع کیں اور یہواہ کے شہر شوکہ میں فراہم ہوئے اور شوکہ اور عزریقہ کے درمیان افسیدمیم میں خیمہ زن ہوئے اور ساؤل اور اسرائیل کے لوگوں نے جمع ہو کر ایلہ کی وادی میں ڈیرے ڈالے اور لڑائی کے لیے فلسطیوں کے مقابل صف آرائی کی اور ایک طرف کے پہاڑ پر فلسطی اور دوسری طرف کے پہاڑ پر بنی اسرائیل کھڑے ہوئے اور ان دونوں کے درمیان وادی تھی۔“

توراة (باب ۲۵ سوئیل ۱۷-۱۳)



میدان جنگ سج چکا تھا دونوں فوجیں آمنے سامنے تھیں بنی اسرائیل کی قیادت طالوت کر رہا تھا اور فلسطیوں کا سردار چالوت تھا۔ چالوت بڑا دیوبند کل گراڈیل اور ماہر جنگجو اور اعلیٰ سپہ سالار کے طور پر جانا جاتا تھا۔ چہار سو دشمنوں پر اس کا رعب طاری تھا خاص طور پر بنی

اسرائیل اس سے بری طرح مرعوب تھے۔ تب بنی اسرائیل کی طرف سے حضرت داؤدؑ کی جالوت کے مقابلے میں اپنے ہتھیار سجا کر نکلے۔ یہ داؤدؑ ہی حضرت داؤدؑ ہیں جن کو اللہ تعالیٰ نے منصب نبوت سے سرفراز فرمایا اور جن کی صلب سے حضرت سلیمان علیہ السلام پیدا ہوئے تھے۔ ان کی ابتدا امانت خانی غریبانہ مگر انتہا نہایت شاعرانہ ہوئی تھی۔ انہوں نے خود اپنے ہارے میں فرمایا ہے کہ خداوند نے مجھے بھیڑ سارے سے نکالا اور اسرائیل کے تخت پر لا بٹھایا۔ یہ طالوت کی اس فوج میں شامل تھے جس کا ذکر چلا آ رہا ہے۔ ان کی شمولیت کے متعلق تو رات میں دو مختلف روایتیں درج ہیں ایک سے تو یہ ثابت ہوتا ہے کہ اس جنگ کے پیش آنے سے پہلے ہی حضرت داؤدؑ طالوت کی مجلس مشاورت کے رکن تھے اور درپردہ یہ سیموئیل کے مسموح اور مستقبل کے بادشاہ بھی تھے۔ دوسری روایت سے ظاہر ہوتا ہے کہ جب جنگ شروع ہونے والی تھی اسی وقت اتفاق سے حضرت داؤدؑ لشکر گاہ میں پہنچے اور ان کی بکریاں چراگاہ میں چر رہی تھیں۔ وہ اپنے باپ کے حکم پر اپنے بھائیوں کو جو اس جنگ میں شریک تھے کھانے کی کچھ چیزیں دینے آئے تھے انہوں نے دیکھا کہ جنگ شروع ہونے لگی ہے اور فلسطیوں کا سردار جالوت اپنی لشکر گاہ سے نکل آیا ہے۔

تب جالوت نے بنی اسرائیل سے اپنے مقابل کے لیے پکارا مگر اس کی دہشت اتنی زیادہ تھی کہ بنی اسرائیل کے جنگ جو اس کے مقابلے پر جانے سے ہچکچاتے تھے اور اسرائیل کی لشکر گاہ سے کوئی اس سے مقابلے کو نہ نکلتا تھا۔ یہ دیکھ کر حضرت داؤدؑ کی غیرت نے جوش مارا اور انہوں نے اپنے سردار سے جالوت کا مقابلہ کرنے کی اجازت طلب کی۔ طالوت نے دیکھا کہ حضرت داؤدؑ ایک نوخیز سرخ رو اور خوش قامت نوجوان ہیں تاہم طالوت کو ان کی ناتجربہ کاری اور کم عمری کی وجہ سے ان کو اجازت دینے میں تردد ہوا اس لیے کہ جنگ میں پہلا وار ہی کبھی کبھی جنگ کا فیصلہ کر دیا کرتا ہے۔ تب حضرت داؤدؑ نے طالوت کے

قرب جا کر ان کو پکارا اور کہا کہ میں وہ نوجوان ہوں جو اپنی بکریوں پہ حملہ کرنے والے شیروں اور رنچوں کے جڑے چیر دیا کرتا ہوں بھلا اس نامختوں فلسطینی کی میرے سامنے کیا حیثیت ہے کہ یہ میرے مقابلے میں زندہ رہے اور خدا خدا کی فوجوں کو رسوا کرے۔ تب طالوت کو اس نوجوان کے عزم و ہمت اور دھوے نے متاثر کیا اور اس نے حکم دیا کہ اس نوجوان کو جنگی لباس پہنا دیا جائے اور اس کو ہر قسم کے اسلحہ سے لیس کیا جائے۔ حضرت داؤدؑ جالوت کا مقابلہ کرنے کے لیے پوری شان سے بنی اسرائیل کی لشکر گاہ سے نکلے تب جالوت نے ان کا مذاق اڑایا اور مسکراتا ہوا اپنی لشکر گاہ کی طرف چل دیا۔ حضرت داؤدؑ کی ساری زندگی چونکہ بکریاں چرانے میں گزری تھی اس لیے وہ بھی اپنی لشکر گاہ میں واپس آئے اور اپنے سردار سے ایک اجازت طلب کی کہ اس کو یہ جنگ اپنے انداز سے لڑنے کی اجازت دی جائے۔ طالوت نے حیرت سے ان کی طرف دیکھا اور مسکرا کر رہ گئے مگر ان کو اجازت دے دی کہ وہ اپنے انداز سے لڑ سکتے ہیں۔ حضرت داؤدؑ نے اپنا سارا جنگی لباس اتار دیا اور اسلحہ ایک طرف رکھ دیا کیونکہ انہیں اس جنگی لباس اور جنگی اسلحہ کا کوئی خاص تجربہ نہ تھا اور وہ اسے پہن کر کچھ بندھا بندھا سا محسوس کر رہے تھے۔ تب وہ بغیر کسی جنگی ہتھیار کے لشکر گاہ سے نکلے اور پوری آواز میں جالوت کو مقابلے کے لیے پکارا۔ وہ لشکر گاہ کو چھوڑ کر میدان کے صحیح پہنچ گئے اور جالوت کا انتظار کرنے لگے۔ تب جالوت بھی آ پہنچا۔ حضرت داؤدؑ نے چراہوں کی طرح اپنی فلاخن اٹھائی چادر کے ایک کونے میں کچھ پتھر رکھے اور وقت کے سب سے بڑے پہ سالار کے مقابلے میں جم گئے۔ اب کی بار پھر جالوت نے آپ کا مذاق اڑایا مگر حضرت داؤدؑ کے ترکی بہ ترکی جواب سے وہ رک گیا اور کہا کہ اچھا تیری یہی مرضی ہے تو آتیرا گوشت چیلوں اور کوڑوں کو کھلاتا ہوں۔ اس نے حضرت داؤدؑ پہ حملہ کیا حضرت داؤدؑ طرح دے گئے اور اپنی فلاخن میں پتھر رکھ کے پوری طاقت سے جالوت پہ حملہ آور ہوئے۔ حضرت داؤدؑ کی فلاخن نے جالوت کا سر

ادھیڑ کر رکھ دیا وہ وہیں ڈھیر ہو گیا۔ اتنے بڑے سپہ سالار کا ایک چرواہے کے ہاتھوں مارا جانا ظاہر ہے کہ ایک عظیم واقعہ تھا۔ چنانچہ فلسطینی فوج میں بھگدڑ مچ گئی اور بنی اسرائیل کی عورتوں کی زبان پر یہ گیت جاری ہو گیا۔

”ساؤل نے تو ہزاروں کو مارا پر داؤد نے لاکھوں کو مارا“



اس واقعہ کے بعد حضرت داؤد علیہ السلام کی اس زندگی کا آغاز ہوا جس میں وہ تاریخ بنی اسرائیل کے بلند ترین مقام پر فائز ہوئے اور ان پر اللہ کے بہت سے انعامات ہوئے۔ طاقت نے حضرت داؤدؑ کو اپنا داماد بنا لیا اور وہ بنی اسرائیل کے بادشاہ بن گئے۔ علاوہ ازیں ان کو حکمت کا وہ خزانہ بھی عطا ہوا جس کا مظہر زبور ہے۔ درحقیقت یہی حکمت ہے جس کا جوڑ جب بادشاہی کے ساتھ ملتا ہے تو وہ بادشاہی زمین میں خدا کی خلافت کا درجہ حاصل کرتی ہے یہ نہ ہو تو بادشاہی چنگیزی ہے۔ بادشاہی اور درویشی کا یہی احتراج ہے جو اللہ کی نظروں میں پسندیدہ ہے، اور حضرت داؤد، حضرت سلیمان، حضرت ابوبکر، حضرت عمر اور حضرت عمر بن عبدالعزیزؓ سب درویش بادشاہ تھے اس لیے کہ ان کی بادشاہی کا تخت سونے چاندی سے نہیں بلکہ حکمت و فضل و گہر سے آراستہ ہوا تھا۔ حضرت داؤد علیہ السلام پر اللہ نے بے شمار انعامات فرمائے اور آپ کو بے مثال بادشاہی عطا فرمائی۔ لوہے کو آپ کے ہاتھ میں موم کر دیا گیا جس سے آپ نہایت ہار یک زرہ بنتے جس کی مثال تاریخ کے کسی دور میں نہیں ملتی۔ پھر آپ کو خاص سوز و گمن عطا فرمایا گیا جس کی بنا پر جب آپ اللہ کی حمد و ثنا کرتے تو پہاڑ شجر و حجر بھی آپ کے ساتھ اللہ کی حمد کرتے۔ اللہ نے آپ کو بہت سی اولادوں سے نوازا جن میں سے حضرت سلیمان علیہ السلام اللہ کے نامور نبی ہوئے اور جن کے دور میں

قوم بنی اسرائیل اپنی ترقی کی اہمیت تک پہنچی۔ اللہ تعالیٰ اپنے نبی سلیمانؑ سے بھی بہت خوش تھے اور انہیں ایسی نعمتوں سے نوازا جن کی مثال نہیں ملتی۔ ہوائیں حضرت سلیمانؑ کے مطبخ تھیں تو پردے ان کے خادم تھے۔ اللہ نے ان کو اپنے خاص علوم سے نوازا تھا جس کی بنا پر ملکہ سہا کا تخت ہل بھر میں ہزاروں میل کا سفر طے کر کے ان کے حضور حاضر کر دیا جاتا ہے اور جن ان کے حکم سے ہاندھے رہتے ہیں ان کے لیے بڑے بڑے لگن تیار کرتے ہیں اور ان کے حکم سے ہیکل تیار کرتے، حضرت سلیمان علیہ السلام کے زمانے میں فلسطین کو شاہراہوں کی سر زمین کہا جاتا اس لیے کہ جب اشوری اور مصری آپس میں برسر پیکار ہوتے تو ان کی فوجیں فلسطین ہی سے گزر کر اسے پامال کرتی ہوئی ایک دوسرے پر حملہ آور ہوتیں۔ چنانچہ اپنی سلطنت کو مضبوط کرنے کے لیے جناب سلیمانؑ نے مصر اور کنعان کے حکمرانوں کی بیٹیوں سے شادی کی اور انہیں اپنا حلیف بنایا۔ جب اس طرف سے انہیں اطمینان حاصل ہو گیا تو انہوں نے ہیکل کی تعمیر پر کمر بستہ ہاندھی۔ صور کے بادشاہ جبرام سے کہہ کر دیودار کی لکڑی فراہم کی۔ صور اور صیدا کے شہروں سے ماہر فن معمار طلب کئے گئے۔ ہیکل کی اندرونی دیواروں پر دیودار کی لکڑی استعمال کی گئی۔ تاہم فرش پہ صنوبر کے تختے استعمال کئے گئے۔ الہام گاہ میں ہاتھ چوڑی اور بیس ہاتھ لمبی تھی جس پہ خالص سونا منڈھا گیا تھا۔ قربان گاہ کے تخت دان بھی خالص سونے سے بنوائے گئے تھے۔

الہام گاہ میں ریتوں کی لکڑی سے تراشے ہوئے دو فرشتے دس دس ہاتھ اونچے بنوائے گئے۔ فرشتے کے ایک بازو سے دوسرے بازو کے درمیان دس ہاتھ کا فاصلہ تھا ان کے پھلے ہوئے بازوؤں کے نیچے تابوت سیکنہ رکھا گیا۔ جس میں جناب موسیٰ ﷺ کے تبرکات الواح اور حضرت موسیٰ ﷺ کا عصا رکھا تھا۔ سال میں صرف ایک مرتبہ قربان گاہ کا دروازہ کھلتا اور سفید لباس پہنے کاہن اعظم اس میں داخل ہوتا اس کے ایک ہاتھ میں طلائی بخور دان ہوتا اور دوسرے ہاتھ میں سنہری پیالہ جس میں سفید تیل کا خون ہوتا وہ اس خون کو فرش پر چھڑکتا اور

قربانی کی رسم ادا کرتا جس کے بعد بادشاہ اور دوسرے لوگ قربان گاہ میں قربانی کرتے اور سارے میں مقدس، بخور جلائے جاتے جن سے نضا مہک جاتی تھی۔ یہ مکمل کی یہ عمارت سات برسوں میں تعمیر ہوئی تو حضرت سلیمان علیہ السلام نے اس خوشی میں بائیس ہزار بتیل اور ایک لاکھ بیس ہزار بھٹریں قربان کیں۔ حضرت سلیمان کی دانش و حکمت ضرب المثل بن گئی تھی۔ حضرت سلیمان کی اصل مخاطب ملک سہا کی قوم تھی جس کی ملکہ کا نام بلقیس تھا۔ مورخین بتاتے ہیں کہ حضرت سلیمان کی دعوت سے قبل بھی قوم سہا میں ایک ایسا عنصر موجود تھا جو دوسرے معبودوں کی بجائے خداوند واحد کو مانتا تھا۔ موجودہ زمانے کی عصری تحقیقات سے بھی یہی بات پایہ ثبوت کو پہنچی ہے اور یمن کے قدیم کھنڈروں سے جو کتبہات ملے ہیں ان میں سے بعض اس قلیل عنصر کی نشاندہی کرتے ہیں۔

مثال کے طور پر ۶۵۰ ق م کے لگ بھگ زمانے کے بعض کھنڈروں سے جو کتبہات ملے ہیں ان میں سے بعض کتبہات بتاتے ہیں کہ مملکت سہا کے متعدد مقامات پر ایسی عبادت گاہیں بنی ہوئیں تھیں جو ڈسموی یا ڈوسماوی یعنی (رب السماء) کی عبادت کے لیے مخصوص تھیں۔ بعض مقامات پر اس معبود کا نام ملکن ڈسموی (وہ بادشاہ جو آسمانوں کا مالک ہے) بھی لکھا گیا ہے۔

یہ عنصر مسلسل صدیوں تک یمن میں موجود رہا۔ چنانچہ ۸۷۳ ق م کے ایک کتبے میں بھی الہدو سموی کے نام سے ایک عبادت گاہ کی تعمیر کا ذکر ملتا ہے۔ پھر ۶۶۵ ق م کے ایک کتبے میں یہ الفاظ تحریر کئے پائے جاتے ہیں ”بنصر و رد اللہن بعل سمین و ارضین“ یعنی اس کی مدد اور تائید سے جو زمین و آسمانوں کا مالک ہے۔ اسی زمانے کے ایک اور کتبے میں جس کی تاریخ ۴۵۸ ق م ہے اسی خدا کے لیے رحمان کا لفظ بھی استعمال کیا گیا ہے۔ مورخین نے قوم سہا کی تاریخ کے اکثر حصے بیان کئے ہیں تاریخ کے مطابق ”سہا“ جنوبی عرب کی ایک بہت بڑی قوم کا نام ہے جو چند بڑے بڑے قبائل پر مشتمل تھی۔ امام احمد

ابن جریر طبری، ابن ابی حاتم، ابن عبد البر اور امام ترمذی نے رسول اللہ صلی اللہ علیہ وسلم سے یہ روایت نقل کی ہے کہ سہا عرب کے ایک شخص کا نام تھا جس کی نسل سے عرب میں درج ذیل قبیلے پیدا ہوئے: کندہ، حمیر، ازد، اشعرین، مذحج، انمار، خثعم، بجیلہ، عالمہ، جذام، لخم اور غسان۔ بہت قدیم زمانے سے عرب کی اس قوم کا شمار تھا ۲۵۰۰ ق م میں مقام اُرسے ملنے والے کتبہات میں اس قوم کا ذکر ساہوم کے نام سے آیا ہے۔ اس کے بعد ہابل اور آشور (اسیریا) کے کتبہات میں بھی ان کا ذکر ملتا ہے۔ اسی طرح ہائیکل میں بھی کثرت سے اس قوم کا ذکر آیا ہے۔ بحر روم اور یونان میں بھی صدیوں ان کا ذکر موجود رہا ہے۔ ان کا وطن عرب کا جنوب مغربی کونہ تھا جو آج یمن کے نام سے مشہور ہے۔ اس قوم کے عروج کا دور گیارہ سو برس قبل مسیح تھا حضرت داؤد علیہ السلام کے زمانے میں ایک دولت مند قوم کی حیثیت سے اس کا شمار دور دور تک میں پھیل چکا تھا۔ آغاز میں یہ ایک آفتاب پرست قوم تھی، شرک اور بت پرستی ان کے اندر کوٹ کوٹ کر بھری ہوئی تھی۔ ان کے دیوتاؤں میں المذہ (چاند) مشترہ (زہرہ) ذات حمیم اور ذات القمہ شامل ہیں۔

بعد میں یہ لوگ (سورج دیوتا) ہو بس حرم اور ایسے ہی دوسرے بہت سے دیوتا اور دیوتیوں کی پوجا کرتے تھے۔ المذہ اس قوم کا سب سے بڑا دیوتا تھا اور قوم سہا کے بادشاہ اپنے آپ کو اسی بادشاہ کے دیوتا یا وکیل کی حیثیت سے اطاعت کا حق دار قرار دیتے تھے۔ یمن سے بکثرت ایسے کتبہات ماہرین آثار قدیمہ کے ہاتھ لگے ہیں جن سے معلوم ہوتا ہے کہ ان کا سارا ملک ان دیوتاؤں خصوصاً القمہ کے مندروں سے بھرا ہوا تھا۔ ہر اہم واقعہ پر انہیں مندروں میں قربانی یا شکرے کی دوسری رسوم ادا کی جاتیں۔ آثار قدیمہ کی جدید تحقیقاتی مہموں نے ان قدیم اقوام سے متعلق ہزاروں کتبہات فراہم کئے ہیں جو اس دور کی تہذیبی معاشی سماجی اور عقائدی اقدار پر بھرپور روشنی ڈالتے ہیں۔ اگر ان تاریخی کتبوں سے حاصل کردہ معلومات کو عربی روایات اور رومی و یونانی مورخین کی فراہم کردہ معلومات سے ملا لیا

جائے تو اس قوم کے اہم ادوار کی تفصیلات سامنے آجاتی ہیں۔ قوم سہا کا اولین دور ۶۵۰ ق م سے شروع ہوتا ہے۔ اس زمانے میں ملوک سہا کا لقب مکر ب سہا تھا۔ اغلب یہ ہے کہ یہ لفظ مقرب کا اہم معنی تھا اور اس کا مطلب یہ تھا کہ یہ بادشاہ انسانوں اور خداؤں کے درمیان خود کو واسطہ قرار دیتے تھے۔

دوسرے الفاظ میں یہ کاہن بادشاہ (Priest Kings) تھے۔ اس زمانے میں ان کا پایہ تخت صروح تھا جس کے کھنڈر آج بھی مارب سے مغرب کی جانب ایک دن کی مسافت پر پائے جاتے ہیں اور خربہ کے نام سے مشہور ہیں۔ ان کا دوسرا دور (۶۵۰ ق م سے ۱۱۵ ق م) تک کا دور گنا جاتا ہے اس دور میں سہا کے بادشاہوں نے مکر ب کا لقب چھوڑ کر ملوک (بادشاہ) کا لقب اختیار کر لیا تھا جس کے معنی یہ ہیں کہ حکومت میں مذہبیت کی جگہ سیاست اور سیکولر ازم کا رنگ غالب آ گیا تھا۔ اس زمانے میں ملوک سہا نے صروح کو چھوڑ کر مارب کو اپنا دارالسلطنت قرار دے دیا تھا اور اس شہر نے بے مثال ترقی کی تھی۔ یہ مقام سطح سمندر سے 3900 فٹ بلند تھا اور منشاء سے ساٹھ میل مشرق کی جانب واقع ہوا تھا۔ اس شہر کے کھنڈرات آج تک موجود ہیں اور اس امر کی شہادت فراہم کرتے ہیں کہ یہ شہر کبھی ایک بہت متمدن قوم کا مرکز تھا۔ ان کا آخری دور (۱۱۵ ق م سے ۳۰۰ ق م) تک قرار دیا جاتا ہے۔

اس زمانے میں سہا کی مملکت پر حمیر کا قبیلہ غالب تھا جو قوم سہا کا ایک قبیلہ تھا اور تعداد میں دوسرے قبائل سے بڑھا ہوا تھا۔ اس دور میں مارب کو اجاڑ کر ریدان کو پایہ تخت بنایا گیا جو قبیلہ حمیر کا مرکز تھا۔ بعد میں یہ شہر ظفار کے نام سے موسوم ہوا آج کل موجودہ شہر یریم کے قریب موجود ایک پہاڑی پر اس شہر کے کچھ کھنڈرات ملتے ہیں اور اسی کے قریبی علاقہ میں ایک قبیلہ حمیر کے نام سے آج بھی آباد ہے جسے دیکھ کر کوئی شخص یہ تصور بھی نہیں کر سکتا کہ یہ اسی قوم کی یادگار ہے جس کے ڈنکے کبھی دنیا بھر میں بجتے تھے۔ اسی زمانے میں سلطنت کے

ایک حصے کی حیثیت سے پہلی مرتبہ لفظ یمن کا استعمال ہوا اور رفتہ رفتہ اس پورے علاقے کا نام یمن ہو گیا۔ جو عرب کے جنوب مغربی کونے عمیر سے عدن تک اور باب مندب سے حضرموت تک پھیلا ہوا ہے۔ قرآن حکیم کے بیان سے معلوم ہوتا ہے کہ حضرت سلیمان علیہ السلام کی دعوت پر قوم سہا کی ایک ذہین ملکہ بلقیس (۹۶۵ ق م سے ۹۲۶ ق م) نے اس حقیقت کو جان لیا کہ سلیمان ہی دین حق پہ ہیں اور وہ طاقتور بھی ہیں اس لیے اس نے اپنے اعمامدین قوم کی مشاورت سے حضرت سلیمان کا دین قبول کر لیا اور اغلب یہی ہے کہ اس قوم کی غالب اکثریت مسلمان ہو گئی تھی بعد میں کیا ہوا کب یہ قوم پھر سے شرکیہ عقائد میں مبتلا ہوئی اس کی تفصیلات گذشتہ باب میں گزر چکی ہیں جس میں بیان کیا گیا تھا کہ حضرت سلیمان کی اولاد ان کی عظیم سلطنت کی حفاظت کی اہل ثابت نہ ہوئی اور یہ سلطنت ٹکروں میں بٹ گئی۔

اسلام کی آمد سے تین سو سال قبل کے ایام اس قوم کی حضوری کی داستان بیان کرتے ہیں اس دور میں ان کے ہاں مسلسل خانہ جنگیاں ہوئیں بیرونی قوموں کی مداخلت شروع ہوئی جس سے ان کی تجارت برباد ہو گئی پھر ان کی زراعت نے دم توڑا اور آخر ان کی آزادی بھی چھین گئی۔ تاہم ایک محکوم قوم کی حیثیت سے قوم سہا ابھی زندہ تھی کہ ان کا بنایا ہوا مشہور بند سد کارب ٹوٹ گیا جس کے بعد یہ قوم ایسی بکھری کہ اس کی پراگندگی ضرب اللیل بن کہ رہ گئی اور جب اہل عرب کسی گروہ کے انتشار کا ذکر کرتے تو کہتے کہ ”تفرقوا ایلی سہا“ یعنی وہ تو ایسے بکھر گئے جیسے قوم سہا بکھری تھی۔ چنانچہ اللہ تعالیٰ کی طرف سے زوال نعمت کا دور شروع ہوا تو سہا کے مختلف قبیلے اپنا وطن چھوڑ کر عربوں کے مستقل علاقوں میں چلے گئے غسانیوں نے اردن اور شام کا رخ کیا اوس اور خزرج کے قبیلے یشرب میں جا بسے۔ بنو خزاعہ نے جدہ کے قریب تہامہ کے علاقہ میں سکونت اختیار کر لی۔ ازد کا قبیلہ عمان میں جا کر آباد ہوا۔ لحم ہذا م اور کندہ بھی نکلنے پر مجبور ہوئے حتیٰ کہ سہا نام کی کوئی قوم دنیا میں باقی نہ رہی اور

اس کا ذکر صرف افسانوں میں رہ گیا۔ حضرت سلیمان علیہ السلام کے بعد بنی اسرائیل پر پھر سے دنیا پرستی حاوی ہو گئی اور ان کی سلطنت ٹکڑے ٹکڑے ہو گئی۔ سیاسی نظم اتھری کا شکار ہوا اور ساتھ ہی اسرائیلی ریاست کے فرمانروا اور باشندے ہمسایہ قوموں کے شرکانہ عقائد اور اخلاقی فساد سے متاثر ہونے لگے اور جلد ہی اپنی نظریاتی اساس سے دور ہٹ گئے۔ انہوں نے مشرک خاندانوں میں شادیاں کر لیں اور حکومتیں اپنی طاقت کے ذریعے اپنے معاشروں میں فسق و فجور اور شرک و بت پرستی کو رواج دینے لگیں۔ اگرچہ حضرت الیاس علیہ السلام اور حضرت ایسح علیہ السلام نے اس سیلاب کو روکنے کی از حد کوشش کی مگر قوم جس تہزل کی طرف اپنا سفر شروع کر چکی تھی اس سے باز نہ آئی اور اپنے منطقی انجام کی طرف بڑھتی رہی جو اللہ تعالیٰ نے ان کے لیے مقرر کر رکھا تھا۔ آخر اللہ کا غضب اشوریوں کی شکل میں دولت اسرائیل کی طرف متوجہ ہوا اور نویں صدی قبل مسیح سے فلسطین پر اشوری فاتحین کے حملے شروع ہو گئے اس دور میں بھی اللہ کا احسان ان پر جاری رہا مگر اس بد قسمت قوم نے اسے نظر انداز کر دیا یا طاقت کے زور پر اللہ کے انبیاء کو رسوا کیا۔

اسی دور میں اللہ کے نبی عاموس علیہ السلام اور ہوشع علیہ السلام نے اپنی قوم کو خواب غفلت سے جگانے کی کوشش کی مگر ان انبیاء کی تنبیہ نے ان پہ کوئی اثر نہ کیا اور قوم بنی اسرائیل نے اپنی تہزلی کا سفر جاری رکھا۔ انہوں نے اللہ کے نبی عاموس علیہ السلام کو اپنے ملک سے نکال دیا جس کے بعد پھر سے وہ اللہ کے غضب کا شکار ہوئے اور ۲۱ ق م میں اشور کے سخت گیر فرمانروا سارگون نے سامریہ کو فتح کر کے اسرائیلی ریاست کا خاتمہ کر دیا۔ ہزاروں اسرائیلی تہ تیغ کر دیئے گئے اور ستائیس ہزار سے زیادہ بااثر اسرائیلیوں کو ملک سے نکال کر اشوری سلطنت کے مشرقی اضلاع میں تہتر ہتر کر دیا گیا اور دوسرے علاقوں سے غیر اسرائیلی قوموں کو اس علاقے میں بسا دیا گیا جن کے درمیان بچا کھچا اسرائیلی عنصر بھی اپنی قومی تہذیب اور عقائدی اساس سے بیگانہ ہوتا چلا گیا۔ بنی اسرائیل کی دوسری ریاست جس پہ

حضرت سلیمان علیہ السلام کا دوسرا بیٹا حکمران تھا اور جو جنوبی فلسطین میں قائم تھی وہ بھی اگرچہ جلد ہی شرک اور بد اخلاقی میں مبتلا ہو گئی تھی مگر ان کے یہاں اسرائیل کی نسبت اخلاقی اور اعتقادی زوال کی رفتار سست تھی اس لیے ان کو مہلت بھی زیادہ دی گئی اور اشوری حملے اسرائیل کی طرح یہودیہ پر بھی جاری تھے مگر وہ اس کو زیادہ نقصان نہ پہنچا سکے پھر جب اللہ کے نبیوں، مسیحا اور یرمیاہ علیہ السلام کی کوششوں کے باوجود بھی یہودیہ کے باشندے شرک اور بت پرستی سے باز نہ آئے تو ہابیل کے بادشاہ بخت نصر نے یروشلم سمیت پوری یہودیہ ریاست کو سخر کر لیا اور یہودیہ کے بادشاہ کو قید کر لیا گیا تاہم اس پہ بھی قوم بنی اسرائیل کی بد اعمالیوں کا سلسلہ ختم نہ ہوا اور حضرت یرمیاہ کی درد بھری دعوت کے باوجود وہ اپنے اعمال کو درست کرنے کو تیار نہ ہوئے۔

چنانچہ اللہ کے غضب نے انہیں آلیا اور بخت نصر نے ان پر آخری اور بڑا حملہ کر کے یہودیہ کے تمام چھوٹے بڑے شہروں کی اینٹ سے اینٹ بجا کے رکھ دی۔ یروشلم اور دیگر سلیمانی کو اس طرح پامال کیا گیا کہ ان کی کوئی دیوار تک کھڑی نہ رہنے دی گئی یہودیوں کی اکثریت کو ریاست سے نکال دیا گیا اور جو یہودی اپنے علاقوں میں رہ گئے وہ ہمسایہ قوموں کے ہاتھوں ذلیل و خوار ہو کے رہ گئے اس بڑی تباہی کے باوجود اس قوم کو ایک مہلت اور دی گئی اور یہ وہ مہلت تھی جو یہودیوں کو ہابیل کی اسیری کے بعد دی گئی۔ جہاں تک سامریہ اور اسرائیل کی ریاست کا تعلق ہے وہ تو اخلاقی اور اعتقادی پستیوں میں گرنے کے بعد دوبارہ نہ اٹھ سکے مگر یہودیہ کے باشندوں میں ایک گروہ ایسا موجود تھا جس نے اپنی اساس کو مضبوطی سے تھامے رکھا اور مشکل سے مشکل وقت میں بھی وہ اپنے بنیادی عقائد سے انحراف کی طرف مائل نہ ہوئے اس گروہ نے ان لوگوں میں بھی دعوت اور اصلاح کا کام جاری رکھا تھا جو یہودیہ میں ہی بچے رہ گئے تھے اور ان لوگوں کو بھی تو بہ و انابت کی ترغیب دی جو ہابیل اور دوسرے علاقوں میں جلا وطن کر دیئے گئے تھے۔ آخر کار اللہ کی رحمت ان کی مدد کو آئی اور

ہائل کی سلطنت زوال آشنا ہوئی اور ۵۳۹ ق م میں ایرانی فاتح سائرس نے ہائل کو فتح کر لیا۔ اس نے یہودیوں سے اچھا سلوک کیا اور نہ صرف ان کی رہائی کا حکم جاری کیا بلکہ ان کو اپنے علاقوں میں آباد ہونے کی اجازت بھی دے دی جس پہ یہودیوں کے قاتلوں کے قافلے یہودیہ کی طرف جانے شروع ہو گئے جن کا سلسلہ مدتوں جاری رہا۔ سائرس نے یہودیوں کو ہیکل سلیمانی کی دوبارہ تعمیر کی اجازت بھی دے دی مگر ایک عرصے تک ہمسایہ قومیں جو اس علاقے میں آباد ہو گئیں تمہیں مزاحمت کرتی رہیں۔ آخر دار یوس جس کو دار اول بھی کہا جاتا ہے نے یہودیہ کے آخری بادشاہ کے پوتے کو یہودیہ کا گورنر مقرر کیا اور تب اس نے اللہ کے نبی ذکر یا علیہ السلام اور سردار کاہن یسوع کی ذریعہ نگرانی ہیکل مقدس کو نئے سرے سے تعمیر کیا اس کے بعد ایک جلاوطن گروہ کے ساتھ حضرت عزیر علیہ السلام بھی یہودیہ پہنچے اور شہنشاہ ایران ارغشٹا جسے اردشیر بھی کہا جاتا ہے نے ایک فرمان کی رو سے ان کو مجاز کیا جس کا ذکر توراہ میں بھی موجود ہے۔

”تو اپنے خدا کی اس دانش کے مطابق جو تجھ کو عنایت ہوئی ہے حاکموں اور قاضیوں کو مقرر کرتا کہ دریا پار کے سب لوگوں کا جو تیرے خدا کی شریعت کو جانتے ہیں انصاف کریں اور تم اس کو جو نہ جانتا ہو سکھاؤ اور جو کوئی تیرے خدا کی شریعت پر اور بادشاہ کے فرمان پر عمل نہ کرے اس کو بلا تکلف قانونی سزا دی جائے خواہ وہ موت ہو یا جلا وطنی یا مال کی ضبطی یا قید“

(باب استثناء)



چنانچہ اس طاقت سے فائدہ اٹھا کر حضرت عزیر علیہ السلام نے دین موسوی کی تجدید کا بہت

بڑا کارنامہ انجام دیا انہوں نے یہودی قوم کے تمام اہل خیر و صلاح کو ہر طرف سے جمع کر کے ایک مضبوط نظام قائم کیا۔ بائبل کی کتاب غصہ کو مرتب کر کے شائع کیا اور یہودیوں کے لیے علم کی اصلاحات نافذ کیں۔ حضرت عزیر علیہ السلام نے قوانین شریعت نافذ کیے اور ان کی اخلاقی اور اعتقادی برائیوں کو دور کرنے کی کوشش کی جو ان کے اندر غیر قوموں سے میل ملاپ کی وجہ سے درآئی تھیں۔ انہوں نے ان تمام عورتوں کے نکاح بنی اسرائیل کے مردوں سے منسوخ کر دیے جو غیر اقوام سے تھیں اور بنی اسرائیل سے ازسر نو خدا کی بندگی اور اس کے آئین کی پیروی کا بیٹاق لیا۔ پھر ۳۳۵ ق م میں نحمیاہ کے زیر قیادت ایک اور جلا وطن گروہ یہودیہ واپس آیا اور شاہ ایران نے نحمیاہ کو پروہٹم کا حاکم مقرر کر کے اسے اس امر کی اجازت دی کہ وہ اس کی شہر پناہ تعمیر کرے اس طرح ڈیڑھ سو سال بعد بیت المقدس پھر سے آباد ہوا اور یہودی مذہب و تہذیب کا مرکز بن گیا۔

مگر شمالی فلسطین اور سامریہ کے اسرائیلیوں نے حضرت عزیر علیہ السلام کی اصلاح و تجدید سے کوئی فائدہ نہ اٹھایا بلکہ ان کا رویہ الٹ تھا۔ انہوں نے بیت المقدس کے مقابلے میں اپنا ایک مذہبی مرکز کوہ جزیم پر تعمیر کر کے اس کو اہل کتاب کا قبلہ بنانے کی کوشش کی اس طرح یہودیوں اور سامریوں میں متحد اور زیادہ بڑھ گیا۔ ایرانی سلطنت کے زوال اور سکندر اعظم کی فتوحات اور پھر یونانی حکومت کے عروج سے یہودیوں کی سلطنت کو شدید جھٹکا لگا اور وہ غیر ملکی دباؤ میں آ گئی۔

یہ اسی دباؤ کا نتیجہ تھا کہ سکندر کی وفات کے بعد یہ یہودی ریاست تین حصوں میں تقسیم ہو گئی تھی ان میں سے شام کا علاقہ اس سلطنت کے حصے میں آیا جس کا پایہ تخت اٹلاکہ تھا اور اس کے فرمانروا انٹیوکس ثالث نے ۱۹۸ ق م میں فلسطین پر قبضہ کر لیا یہ یونانی فاتح جو مذہباً مشرک اور اخلاقاً باحیث پسند تھا یہودی مذہب اور تہذیب کو سخت حقارت کی نگاہ سے دیکھتا تھا اس لیے اس نے یہودیت کے مقابلے میں اپنا سیاسی اور معاشی دباؤ استعمال کرنا

شروع کیا جس کا اثر یہودیوں کے ایک طبقے نے بڑی شدت کے ساتھ قبول کیا اور ایک اچھا خاصا عنصر ان کا آلہ کار بن گیا۔ اس خارجی مداخلت نے یہودیت میں پہلی بار تفرقہ کو جنم دیا۔ ایک گروہ نے یونانی لباس یونانی زبان یونانی طرز معاشرت اور یونانی کھیلوں حتیٰ کہ ان کے بعض عقائد تک کو اپنالیا اور دوسرا گروہ اپنی قدیم تہذیب چھوڑنے کو تیار نہ تھا اولڈ کر فریسی اور تانی الذکر صدوقی کہلائے۔ ۵۷۱ ق م میں نیا بادشاہ انٹیوکس چہارم جس کا لقب مظہر خدا تھا تخت نشین ہوا وہ یہودیت کا اپنے پیش رو سے بھی زیادہ دشمن تھا اس لیے اس نے سلطنت کے تمام وسائل یہودیت کی بیخ کنی میں جھونک دیئے اس نے بیت المقدس کے ہیكل میں زبردستی بت رکھ دیئے اور یہودیوں کو مجبور کیا کہ ان کو سجدہ کریں۔

اس نے قرآن گاہ پہ قربانی بند کرادی اور یہودیوں کو مجبور کیا کہ وہ ان کی مشرکانہ قربان گاہوں پہ قربانی کریں اس نے ان سب لوگوں کے لیے سزائے سموت تجویز کی جن کے گھر سے توراہ کا نسخہ لیا جائے یا وہ سبت کے احکامات پہ عمل کریں یا اپنے بچوں کا خنقہ کرائیں۔ تاہم حیرت کی بات یہ ہے یہودیوں نے اس کے جبر کے سامنے جھکنے سے انکار کر دیا اور حکومت کے جبر سے مغلوب نہ ہوئے بلکہ وہ اس جبر کے مقابلے میں اٹھ کھڑے ہوئے اور یہودیوں کی تاریخ کی مشہور تحریک مکابی کے نام سے اٹھی۔ اگرچہ اس کشمکش میں یونانیت زدہ یہودیوں کی ساری ہمدردیاں حکومت یعنی یونانیوں کے ساتھ تھیں اور انہوں نے عملاً تحریک مکابی کے خلاف یونانی بادشاہوں کا ساتھ دیا اور ان کا ہر قدم اظہار کیہ کے ظالموں کے ساتھ اپنے ہی ہم قوموں کے خلاف اٹھتا لیکن ان کی تعداد نسبتاً کم تھی اور لوگوں کی اکثریت میں ابھی حضرت عزیر علیہ السلام کی پھونگی ہوئی دینداری کی روح زندہ تھی جس کے زیر اثر وہ حکومت کے بے پناہ دہاؤ کے آگے ڈٹے ہوئے تھے۔ یہی وجہ ہے کہ وہ مکابی تحریک اپنے اولین مقصد کو حاصل کرنے میں کامیاب ہو گئی اور انہوں نے یونانیوں کو اپنے علاقے سے نکال باہر کیا اور ایک آزاد یہودی ریاست قائم کرنے میں کامیاب رہے جو ۱۶۷ ق م تک قائم

رہی دولت مکابہ رفتہ رفتہ وسعت اختیار کرتی رہی اور جلد ہی اس کے زیر سایہ وہ تمام علاقے آتے چلے گئے جو کبھی بکھری ہوئی یہودی ریاستیں تھیں اور وہ فلسطیہ کے بھی بہت بڑے حصے پہ قابض ہو گئے۔ تاہم ایک بار پھر قوم بنی اسرائیل نے اپنی روایتی بے حسی کا ثبوت دیتے ہوئے اپنے بنیادی اساس سے منہ موڑ لیا اور مکابی تحریک کی کامیابی کے بعد آپس میں متحد نہ رہ سکے۔ جلد ہی ان کے درمیان پھوٹ پڑ گئی کیونکہ مکابی تحریک جس اخلاقی و دینی روح کے ساتھ اٹھی تھی وہ بتدریج فنا ہوتی چلی گئی اور اس کی جگہ خالص دنیا پرستی اور ظاہر داری نے لے لی۔ ایک گروہ نے دوسرے گروہ کے مقابلے کے لیے رومی حکومت سے مدد مانگ لی۔ چنانچہ رومی فاتح پمپی ۶۳ ق م میں فلسطین کی جانب متوجہ ہوا اور جلد ہی اس کی فوجیں بیت المقدس کے دروازوں پہ کھڑی تھیں اس نے یہودی ریاست کا ایک بار پھر سے خاتمہ کر دیا اور یہ وحلم میں اپنا گورنر مقرر کر دیا۔

اس نے یہودیوں کی مذہبی آزادی کا خاتمہ کر دیا۔ تاہم رومی حکمران اپنے مفتوحہ علاقوں میں براہ راست اپنا نظم و نسق قائم کرنے کی بجائے بہتر سمجھتے تھے کہ مقامی حکمرانوں کے ذریعے سے ہی اپنا مقاصد حاصل کیے جائیں اس لیے رومیوں نے جلد ہی اپنے زیر سایہ وہاں ایک دہلی ریاست قائم کر دی۔ یہ ریاست جب ایک شاطر یہودی حکمران ہیرود کے قبضے میں آئی تو اس نے پھر سے یہودیت کو سہارا دیا وہ ایک نہایت کامیاب حکمران تھا۔ ایک طرف اس نے یہودیوں کی ترویج نو کا کام جاری رکھا تو دوسری طرف اس نے رومی حکمرانوں کو بھی راضی رکھا۔ اسی لیے تقریباً پینتیس برس تک فلسطین سے شرق اردن تک اس کی حکمرانی قائم رہی۔

تاہم ایک بار پھر یہودیوں کی اخلاقی حالت اپنی تنزلی کی آخری حدوں کو چھو رہی تھی اس لیے ہیرود کے انتقال کے فوراً بعد یہودی ریاست ایک بار پھر سے ٹوٹ پھوٹ کا شکار تھی تاہم ہیرود کے بیٹے خلاؤس نے سامریہ اور یہودیہ پہ رومی حکمرانوں کے تحت حکومت کرنی شروع

کردی۔ قیصر آگسٹس اس انتظام سے مطمئن نہیں تھا اس لیے اس نے کسی بھی یہودی سے حکمرانی کا حق چھین لیا اور پوری یہودی ریاست کو اپنا ایک ماتحت صوبہ قرار دے کر اپنا گورنر وہاں مقرر کر دیا جس کے بعد یہودی پچاس برس تک ذلت کی زندگی بسر کرتے رہے۔ یہی وہ زمانہ تھا جب حضرت مسیح علیہ السلام بنی اسرائیل کی اصلاح کے لیے اٹھے مگر یہودیوں کے تمام مذہبی پیشواؤں نے مل کر ان کی مخالفت کی رومی حکومت کو اس بات پہ آمادہ کرنا چاہا کہ وہ حضرت مسیح کو موت کی سزا دیں۔

حضرت عیسیٰ علیہ السلام نے ان کے سامنے اپنے آپ کو نبی اور آسمانی بادشاہت کے نمائندے کی حیثیت سے پیش کیا اور اسی حیثیت سے یہودیوں کو اپنی اطاعت کی دعوت دی ان کے متعدد اقوال سے معلوم ہوتا ہے کہ جب انہوں نے اپنے وطن ناصرہ سے اپنی دعوت کا آغاز کیا تو ان کے اپنے ہی بھائی بندان کے دشمن ہو گئے اور تمام اہل شہر ان کی مخالفت میں اٹھ کھڑے ہوئے۔

”حتی، ہرتس، لوقا کی متفقہ روایت ہے کہ انہوں نے فرمایا

”نبی اپنے وطن میں مقبول نہیں ہوتا“

(حتی، ہرتس، لوقا)

○○○○○○

اور پھر جب یروشلیم میں آپ کے قتل کی سازشیں ہونے لگیں اور لوگوں نے آپ کو مشورہ دیا کہ آپ کہیں اور چلیں جائیں تو آپ نے جواب دیا کہ:

”ممکن نہیں کہ نبی یروشلیم سے باہر ہلاک ہو“

(لوقا ۱۳ : ۲۳)

○○○○○○

آخری مرتبہ جب حضرت عیسیٰ علیہ السلام پر وہلم میں داخل ہو رہے تھے تو ان کے شاگردوں نے بلند آواز سے کہنا شروع کیا کہ ”مبارک ہے وہ بادشاہ جو خداوند کے نام سے آتا ہے“ اس پر یہودی علماء ناراض ہو گئے اور انہوں نے حضرت مسیح سے مطالبہ کیا کہ اپنے شاگردوں کو چپ کرائیں مگر اس پر حضرت مسیح نے جواب دیا کہ

”اگر یہ چپ رہیں گے تو پتھر پکارتیں گے“

(لوقا : ۱۹ : ۲۸-۳۰)



ایک اور موقع پر آپ نے فرمایا کہ!

”اے محنت اٹھانے والو اور بوجھ سے دبے ہوئے لوگو سب میرے پاس آؤ
میں تم کو آرام دوں گا میرا بوجھ اپنے اوپر اٹھا لو۔۔۔۔۔ میرا بوجھ اطمینان ہے اور میرا
بوجھ ہلکا ہے“

(متی : ۱۱ : ۲۸-۳۰)



یہودی حضرت مسیح پر چھوٹے چھوٹے اور گھٹیا قسم کے الزام لگاتے۔ ان علماء نے آپ پر اعتراض کیا کہ آپ کے شاگرد دیزرگوں کی روایات کے خلاف ہاتھ دھوئے بغیر کھانا کیوں کھا لیتے ہیں۔ اس پر حضرت مسیح نے فرمایا کہ تم ریاکاروں کی حالت وہی ہے جس پر یہ یسعیاہ نبی نے کہا تھا کہ اس امت کی زبان تو میری تعظیم کرتی ہے مگر ان کے دل مجھ سے دور ہیں

کیونکہ یہ انسانی احکام کی تعلیم دیتے ہیں تم لوگ خدا کے حکم کو تو باطل کرتے ہو اور اپنے گمراہ ہوئے قوانین پر ترار رکھنا چاہتے ہو۔ خدا نے تو رات میں حکم دیا تھا کہ ماں باپ کی عزت کرو مگر تم کہتے ہو کہ جو شخص اپنی ماں یا باپ سے یہ کہہ دے کہ میری جو خدمات تمہارے کام آسکتی تھیں انہیں میں خدا کی نظر کر چکا ہوں اس لیے اب میرے لیے جائز ہے کہ میں ماں باپ کی خدمت نہ کروں اور پھر ان ظالموں نے حضرت عیسیٰ علیہ السلام پر وہ الزام لگایا جو رہتی دنیا تک ان کی عداوت کے لیے کافی ہے اگر وہ انصاف پسند ہوں۔

قرآن نے ان کی اس ذلیل حرکت کا ذکر ان الفاظ میں کیا ہے!

وَيَكْفُرُ بِمُوقَوْلِهِمْ عَلِي مَرِيَمَ بُهْتَانًا
عَظِيمًا ۝ وَقَوْلِهِمْ إِنَّا قَتَلْنَا الْمَسِيحَ عِيسَى
ابْنَ مَرِيَمَ رَسُولَ اللَّهِ وَمَا قَتَلُوهُ وَمَا صَلَبُوهُ
وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ
لَفِي شَكٍّ مِّنْهُ مَا لَهُمْ بِهِ مِنْ عِلْمٍ إِلَّا اتِّبَاعَ
الظَّنِّ وَمَا قَتَلُوهُ يَقِينًا ۝ بَل رَفَعَهُ اللَّهُ إِلَيْهِ
وَكَانَ اللَّهُ عَزِيزًا حَكِيمًا ۝

القرآن الحکیم (سورۃ النساء ۱۳، ۱۵۸، ۱۵۷، ۱۵۶)

ترجمہ:

پھر وہ اپنے کفر میں اتنے بڑھے کہ (حضرت) مریم پہ سخت بہتان لگایا اور خود کہا کہ ہم نے مسیح، عیسیٰ ابن مریم رسول اللہ کو قتل کر دیا ہے۔۔۔ حالانکہ فی الواقع انہوں نے اس کو قتل کیا نہ صلیب پہ چڑھایا بلکہ معاملہ ان کے لیے مشتبہ

کر دیا گیا، اور جن لوگوں نے اس بارے میں اختلاف کیا وہ بھی دراصل شک میں جتلا ہیں ان کے پاس اس معاملہ میں کوئی علم نہیں محض گمان ہی کی پیروی ہے، انہوں نے حضرت مسیح کو یقیناً قتل نہیں کیا بلکہ اللہ نے اس کو اپنی طرف اٹھالیا کہ اللہ زبردست طاقت رکھنے والا اور حکیم ہے۔“



نیوں کے معاملے میں قوم بنی اسرائیل ہمیشہ سے ظالم رہی ہے اور ان کی تاریخ پہ اس امر کے سیاہ دھبے جا بجا کھمرے پڑے ہیں وہ پیغمبروں کو قتل کرنے تک سے نہ چوکتے تھے۔ اس لیے ان کا حوصلہ بڑھا ہوا تھا جس کی بنا پہ ان ظالموں نے حضرت عیسیٰ کی والدہ پر زنا کا الزام عائد کیا۔ حقیقت یہ ہے کہ حضرت عیسیٰ علیہ السلام کی پیدائش کا معاملہ یہودی قوم میں فی الواقع ذرا برابر بھی مشتبہ نہ تھا بلکہ جس روز وہ پیدا ہوئے اسی روز اللہ تعالیٰ نے پوری قوم کو اس بات پہ گواہ بنا دیا تھا کہ یہ ایک غیر معمولی شخصیت کا بچہ ہے جس کی ولادت معجزے کا نتیجہ ہے نہ کہ کسی اخلاقی جرم کا نتیجہ۔ کیونکہ آپ کی پیدائش بنی اسرائیل کے ایک شریف ترین اور مشہور مذہبی گھرانے میں ہوئی تھی اس لیے جب اس مذہبی گھرانے کی ایک بن بیابھی لڑکی ایک بچہ گو میں اٹھائے بہستی میں داخل ہوئی تو قوم کے چھوٹے اور بڑے ہزاروں کی تعداد میں اس کے گھر میں ہجوم کر کے آگے اور لڑکی سے اس بچے کی بابت استفسار کیا تو اس لڑکی نے ان کے اٹلتے ہوئے سوالات کے جواب میں بچے کی طرف اشارہ کیا کہ تمہارے تمام سوالات کا جواب یہ بچہ ہی دے سکتا ہے۔ مجمع نے حیرت سے پوچھا ہم اس نوزائیدہ سے کیا پوچھیں جو خود گھوارے میں لیٹا ہوا ہے مگر گھوارے میں لیٹے ہوئے اس بچے نے نہ صرف ان کو جواب دیا بلکہ پورے جواب دیا۔

قرآن کی زبانی سنئے!

قَالَ إِنِّي عَبْدُ اللَّهِ آتَانِيَ الْكِتَابَ وَجَعَلَنِي
 نَبِيًّا ۝ وَجَعَلَنِي مُبَارَكًا أَيْنَ مَا كُنْتُ
 وَأَوْصَانِي بِالصَّلَاةِ وَالزَّكَاةِ مَا كُنْتُ حَيًّا
 ۝ وَنَرًّا أَبُوبَدْتِي وَلَمْ يُجْعَلْنِي جَبَّارًا شَقِيًّا
 ۝ وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ
 وَيَوْمَ أُبْعَثُ حَيًّا ۝ ذَلِكَ عِيسَى ابْنُ مَرْيَمَ
 قَوْلَ الْحَقِّ الَّذِي فِيهِ يَمْتَرُونَ ۝

القرآن الحکیم (سورۃ المریم ۱۹ : ۲۳-۲۴)


ترجمہ:

(گہوارے سے) بچہ بول اٹھا! میں اللہ کا بندہ ہوں اس نے مجھے کتاب دی ہے اور نبی بنایا ہے، اور بارگت کیا ہے جہاں بھی میں رہوں نماز اور زکوٰۃ کی پابندی کا حکم دیا ہے جب تک میں زندہ رہوں اپنی والدہ کا حق ادا کرنے والا بنایا، اور مجھ کو جبار اور شکلی نہیں بنایا سلام ہے مجھ پر جبکہ میں پیدا ہوا اور جب کہ مروں اور جب کہ زندہ اٹھایا جاؤں، یہ عیسیٰ ابن مریم اور یہ ہے اس کے بارے میں وہ سچی بات جس میں لوگ شک کر رہے ہیں۔“

○○○○○○

اس طرح اللہ تعالیٰ نے وہ جزئی کاٹ دی جو ولادت مسیح کے بارے میں پیدا ہو سکتی تھی یہی

وجہ ہے کہ حضرت عیسیٰ علیہ السلام کے سن شباب کو پہنچنے تک کبھی کسی نے مریمؑ پر زنا کا الزام نہ لگایا تھا نہ حضرت عیسیٰؑ کو ناجائز ولادت کا طعن دیا تھا، لیکن جب تیس برس کی عمر کو پہنچ کر آپ نے نبوت کے کام کی ابتداء فرمائی اور جب آپ نے یہودیوں کی بد اعمالیوں پہ ملامت کرنا شروع کی اور ان کے علماء و فقہاء کو ان کی ریا کاریوں پر ٹوکا ان کے عوام اور خواص سب کو اس اخلاقی زوال پہ متنبہ کیا جس میں وہ مبتلا ہو گئے تھے اور اس پر خطر راستے کی طرف قوم کو دعوت دی جس میں خدا کے دین کو عملاً قائم کرنے کے لیے ہر قسم کی قربانیاں برداشت کرنا پڑتی تھیں اور ہر محاذ پر شیطانی قوتوں سے لڑائی کا سامنا تھا تو یہ بے باک مجرم صداقت کی آواز کو دبانے کے لیے ہر ناپاک سے ناپاک ہتھیار استعمال کرنے پر اتر آئے اس وقت انہوں نے وہ بات کہی جو تیس سال تک نہ کہی تھی۔ حقیقت یہ ہے قوم بنی اسرائیل اسی ذلت کی مستحق تھی جس میں اُسے مبتلا کر دیا گیا۔



تاریخ انبیاء بنی اسرائیل

جب حضرت اسماعیل ؑ کو اللہ کی راہ میں قربان کرنے کا حتمی فیصلہ کر لیا اور اپنے محبوب لخت جگر کو زمین پر لٹا کر اس کی گردن پہ چھری چلا دی تو اللہ نے فرمایا کہ اے ابراہیم ؑ اب بس کہ اللہ نے تمہاری قربانی کو قبول کر لیا ہے، تمہاری نیت کو جانچ لیا ہے، تمہارے خلوص کو آزما لیا ہے۔ اللہ نے تمہارے درجے کو بلند فرمایا ہے اور تمہیں بلند منصب عطا فرمایا ہے۔ اس کے بعد اللہ کے فرشتے جب قوم لوط پہ عذاب لے کر اترے تو وہ پہلے حضرت ابراہیم ؑ کے گھر میں اترے اور انہیں اس معاملہ سے آگاہ کیا۔ تب حضرت ابراہیم ؑ فرشتوں سے جھگڑا کرنے لگے کہ عذاب کو موخر کر دیا جائے۔ مگر فرشتوں نے کہا کہ اس بابت تو فیصلہ ہو چکا تاہم تمہیں اللہ کی طرف سے بشارت ہو کہ اس نے تمہیں ایک اور فرزند عطا کرنے کا

فیصلہ کیا ہے جو صالح ہوگا اور نبی ہوگا۔ تب حضرت ابراہیم ؑ کی عمر ایک سو بیس سال اور حضرت سارہ ؑ کی عمر نوے سال سے کچھ زیادہ تھی۔ حضرت سارہ ؑ نے اس امر پر حیرت کا اظہار کیا تو فرشتوں نے ان سے کہا اللہ کے فیصلوں پہ حیران مت ہو اللہ تمہیں ضرور ایک بیٹے سے نوازے گا۔ چنانچہ حضرت ابراہیم ؑ کو اللہ نے حضرت اسحاق ؑ کی خوشی عطا کی۔ حضرت اسحاق ؑ کی اولاد کو ہی بنی اسرائیل کہا جاتا ہے۔ چونکہ کتاب ہذا میں نبی مکرم صلی اللہ علیہ وسلم کی سیرت بیان کرنا مقصود ہے جو بنو اسماعیل کی اولاد تھے مگر خود نبی اکرم صلی اللہ علیہ وسلم کے مخاطبین میں بھی بنو اسحاق ؑ شامل تھے اور قرآن نے بھی بنو اسحاق ؑ یا قوم بنی اسرائیل کا ذکر تفصیل سے کیا ہے اور ان کی کمیوں اور کوتاہیوں سے بحث کی ہے۔ انہیں ہر قدم پہ ان کی ناشکری کے رویے سے آگاہ کیا ہے۔ اس لیے بنو اسماعیل کا ذکر تو اس کتاب کا عنوان ہے ہی مگر بنو اسرائیل کی تاریخ کا اجمالی جائزہ لیے بغیر منظر کی وسعت کو درست طور پہ پیش نہیں کیا جاسکتا اس لیے اس موقع پر ہم قوم بنی اسرائیل کی تاریخ انبیائے بنی اسرائیل کی دعوت اور قوم بنی اسرائیل کی احسان ناشناسی کا تفصیلی جائزہ لیں گے۔

جس ملک کو کتاب مقدس میں کنعان کہا گیا ہے وہ قدیم زمانوں میں ملک شام کا ایک صوبہ تھا۔ یونانیوں نے اس کو فینیقیہ کا نام دیا اور آج کل اسے لبنان کہا جاتا ہے۔ اس لیے کہ عربی میں دودھ کو لبن کہتے ہیں اور اس وادی کے پہاڑوں کی چوٹیاں سارا سال دودھ جیسی سفید برف سے ڈھکی رہتیں تھیں اس لیے عرب اسے لبنان کہنے لگے۔ ملک کنعان بحیرہ روم کے مشرقی ساحلی میدانوں پہاڑوں اور وادیوں پر مشتمل تھا۔ بیشتر علاقہ کوہستانی ہے جس میں ہزاروں فٹ بلند کہساروں کا سلسلہ ہے مگر اصل کنعان اس علاقے کو کہا جاتا ہے جو پہاڑی دیوار اور سطح مرتفع کا درمیانی علاقہ ہے مغربی سلسلہ کوہ کے درمیان گہری وادیاں ہیں جو دراصل آبی گذرگاں ہیں۔ قادسیہ کی مقدس وادی میں بلند و بالاد دیوار کے جنگلات کا وسیع سلسلہ ہے جس کے چند میل جنوب میں نہر ابراہیم بہتی ہے جس سے وادی کا حسن گھر کے رہ

جاتا ہے۔ کتاب مقدس میں ملک کنعان کے دیودار کے ان وسیع جنگلوں کا ذکر آیا ہے جس کی قدامت حیرت انگیز ہے۔ کہتے ہیں کہ ان میں کچھ سلسلے تین ہزار سال سے زمین کے حسن کو نکھارے ہوئے ہیں۔ زیتون لبنان کا خاص درخت ہے جسے وہاں کے رہنے والے قدیم زمانوں سے مقدس درخت تصور کرتے آئے ہیں اور بادشاہوں کی تاجپوشی کے وقت ان کا مسح زیتون کے تیل ہی سے کیا کرتے تھے۔ لبنان میں زیتون کے جھنڈ ہر سمت دکھائی دیتے ہیں۔ ماہرین آثار قدیمہ کے خیال میں کنعان میں قدیم پتھر کے دور کے انسان بستے تھے۔ اس کے مختلف مقامات سے پتھروں کے ہتھیار اور اوزار برآمد ہوئے ہیں۔ زمانہ ماقبل کے تاریخی شواہد بتاتے ہیں کہ اول اول ان علاقوں میں کنعان اور جنوبی شام میں سامی نسل کے لوگ آباد ہوئے تھے جنہیں بنی اسرائیل کنعانی اور یونانی فنیقی کہا کرتے۔ اس دور میں ان علاقوں میں کیریوں کا خط میخی اور مصریوں کا ہیرو گلیفی دونوں ہی رواج پذیر تھے۔ بتایا جاتا ہے کہ فرعون مصر کی جہاز سازی کے لیے کنعان سے ہی دیودار کی لکڑی جاتی تھی۔ کنعانی بھی دوسرے سامی قبائل اموریوں اور بابلیوں کی طرح عرب کے ریگستانوں سے نکل کے بحیرہ روم کے مشرقی ساحلوں پہ آباد ہونے لگے۔ شروع شروع میں سارے شام اور فلسطین پر ملک کنعان ہی کا اطلاق ہوتا تھا اسی لیے عہد قدیمہ میں فلسطین کو ملک کنعان ہی لکھا گیا ہے۔

علامہ طبری نے بیان کیا ہے کہ حضرت ابراہیم علیہ السلام نے جب عراق سے ہجرت کی تو آپ مصر میں مقیم ہوئے۔ تاہم کچھ عرصے بعد آپ مصر سے فلسطین منتقل ہو گئے جسے اس وقت ملک کنعان کہا جاتا تھا۔ چنانچہ جب حضرت ابراہیم علیہ السلام نے حضرت اسحاق علیہ السلام کو شام کے علاقوں کی طرف لوگوں کی اصلاح کے لیے مقرر کیا تو پھر آپ نسل در نسل انہی علاقوں میں پھلتے پھولتے رہے۔ یہی وہ علاقہ ہے جہاں قوم بنی اسرائیل میں سب سے زیادہ انبیاء مبعوث ہوئے۔ حضرت اسحاق علیہ السلام بھی یہیں سکونت پذیر تھے اور یہیں ان کی شادی ہوئی۔

ان کی بیوی کا نام ”رفقاء بنت ہزویل بن الیاس“ تھا۔ حضرت اسحاق ﷺ کو اللہ تعالیٰ نے عیصو اور حضرت یعقوب ﷺ جسے بیٹوں سے نوازا۔ علامہ طبرئی نے لکھا ہے کہ آپ کے یہ دونوں بیٹے جڑواں تھے۔ حضرت عیص یا عیصو کی شادی اپنے چچا کے گھر یعنی حضرت اسماعیل ﷺ کی بیٹی ”ہسمہ بنت اسماعیل ﷺ“ بن امراہیم ﷺ سے ہوئی۔ ان کے لڑکے روم بن عیص پیدا ہوئے۔ چنانچہ بنو صفر یعنی رومی سب انہی کی اولاد تھے اور حضرت اسحاق ﷺ کے دوسرے بیٹے حضرت یعقوب ﷺ کی نسل کو بنو اسرائیل کہا جاتا ہے جن میں بکثرت انبیاء مبعوث ہوئے اور جن کا آبائی وطن کنعان تھا جن کی تاریخ یہاں بیان کی جا رہی ہے۔ سیریا اور ہائل کی طرح کنعان کی ریاست میں بھی متعدد شہری ریاستیں قائم ہو گئیں تھیں۔

تاریخی لحاظ سے ان میں سے چار ریاستوں کو شہرت حاصل ہوئی جن کا تذکرہ تاریخ کے ایوانوں میں زندہ رہا اور وہ وقت کی راکھ میں دفن ہونے سے محفوظ رہیں۔ شمال میں ہلوس اور ارداد جنوب میں صیدا (سڈن) اور صور (ناز) کی شہری ریاستوں نے تہذیب و تمدن کے کئی مدارج طے کئے۔ ان میں سے قدیم ترین شہر ہلوس کا ہے جس کے کھنڈر کھدائی سے برآمد کر لیے گئے ہیں جن کی مدد سے ان کی تہذیب و معاشرت عقائد اور دیگر سرگرمیوں پر روشنی پڑتی ہے۔ یہ شہر مصریوں کے پیازس کی تجارت کا مرکز تھا اور یونانیوں نے پیازس کی رعایت سے ہی اس کا نام ہلوس رکھا تھا۔ کتاب مقدس کا یونانی نام ہائل اسی امر سے یادگار ہے۔ چنانچہ ہائل ہی کی ایک روایت کے مطابق ہلوس نامی شہر کو خدا خدا ال یا ایل نے بسایا تھا اور یہ تمام کنعانیوں کا مقدس تیرتھ تھا جس میں عھطار دیوی کا عظیم الشان مندر ساحل سمندر پر واقع تھا ازین کئی میڑھیاں چڑھ کر مندر کے وسیع و عریض محن میں داخل ہوتے تھے جہاں عھطار دیوی کا مجسمہ نصب تھا۔ اس معبد میں ”تموؤ“ کے تہوار پر بہت رونق ہوتی

تھی کہتے ہیں کہ اسی مسجد کے قریب ہی نہر ابراہیم سمندر میں گرتی تھی۔ حٹھار دیویو کا یہ مشہور مسجد شاہ بیلوس سنی راس نے تعمیر کرایا تھا اور شہنشاہ قسطنطین کے حکم سے مسمار کر دیا گیا۔ فلسطین کا مرکزی علاقہ جہاں آج کے مشہور شہر بیروت وغیرہ آباد ہیں، بہت بعد میں بسائے گئے تھے۔ ملک کنعان صدیوں تک مصریوں جیتیوں اور اشوریوں کی ماتحت و تاراج کی آماج گاہ بنا رہا۔ [26]*

پھر تقریباً ۱۴۰۰ ق م میں جب مصری اقتدار کا خاتمہ ہوا تو آرامیوں نے ملک پہ قبضہ کر لیا اور ان کی زبان آرامی ہی پورے ملک شام کی زبان بن گئی۔ چنانچہ حضرت عیسیٰ ﷺ کی مادری زبان بھی آرامی ہی تھی۔ پھر تیرویں صدی قبل مسیح کے اواخر میں بحیرہ احمر کے آریائی نسل کے لوگ جنہیں فلسطی کہا جاتا تھا ان ساحلوں پہ آباد ہو گئے جس سے ملک کنعان کے ساحلی علاقوں کو فلسطین کہا جانے لگا۔ یہ لوگ اپنے ساتھ لوہے کے ہتھیار لائے تھے اور ان کی آمد کے بعد ہی ملک کنعان میں لوہے کے ہتھیاروں نے رواج پایا۔

آرامیوں اور فلسطیوں کی آمد کے ساتھ ہی عبرانیوں نے بھی ان علاقوں کا رخ کیا۔ عبرانیوں کے جد امجد جناب سیدنا ابراہیم ﷺ کی مادری زبان آرامی ہی تھی۔ مگر کنعان پہنچ کر حضرت ابراہیم ﷺ اور ان کی اولاد نے بھی عبرانی زبان سیکھ لی تھی اور اسی زبان میں اپنے مذہبی صحائف تحریر کئے اگرچہ علامہ طبری کے مطابق حضرت ابراہیم ﷺ کی عبرانی زبان سیکھ جانا ان کا ایک معجزہ تھا کہ چونکہ حضرت ابراہیم ﷺ کا پہلا قدم سرزمین فلسطین پہ پڑا تو اللہ کی

*26

وادی کنعان کے لوگوں کی مقامی بستی کے حالات سید علی عباس جلالپوری کی کتاب "روایات تمدن قدیم" سے تحریر کئے گئے۔

سید علی عباس جلالپوری - روایات تمدن قدیم (ص : ۶۴)

قدرت سے ہی آپ کی زبان بدل گئی کیونکہ اب آپ کے مخاطب عبرانی تھے عبرانیوں کی اکثریت نے حضرت اسحاق علیہ السلام کا دین قبول کر لیا تھا۔ حضرت اسحاق علیہ السلام کے بعد حضرت یعقوب علیہ السلام ان کے جد اعلیٰ قرار پائے چونکہ آپ کا نام اسرائیل تھا اس لیے آپ کی قوم کو بنو اسرائیل کہا گیا۔ کتاب مقدس میں حضرت یعقوب علیہ السلام کو اسرائیل کہنے کی وجہ یہ بیان کی گئی ہے۔ ایک دفعہ آپ نے اللہ سے کشتی لڑی جس کی بنا پر آپ کو اسرائیل کا نام عطا کیا گیا۔

”اور یعقوب اکیلا رہ گیا اور پو پھٹنے کے وقت تک ایک شخص وہاں اس سے کشتی لڑتا رہا جب اس نے دیکھا وہ اس پہ غالب نہیں ہوتا تو اس کی ران کو اندر سے چھوا اور یعقوب کی ران کی نس اُس کے ساتھ کشتی لڑنے میں چڑھ گئی اور اس نے کہا مجھے جانے دے کیونکہ پو پھٹ چلی ہے یعقوب علیہ السلام نے کہا جب تک تو مجھے برکت نہ دے میں تجھے نہیں جانے دوں گا تب اس نے پو چھا کہ تیرا نام کیا ہے اس نے جواب دیا ”یعقوب“ اس نے کہا کہ تیرا نام آگے سے یعقوب نہیں بلکہ اسرائیل ہو گا کیونکہ تو نے خدا اور آدمیوں سے زور آزمائی کی اور غالب ہوا تب یعقوب نے اس سے کہا کہ میں تیری منت کرتا ہوں کہ تو مجھے اپنا نام بتا دے، اس نے کہا تو میرا نام کیوں پو چھتا ہے اور اس نے اسے وہاں برکت دی اور یعقوب نے اس جگہ کا نام فی ایل رکھا اور کہا کہ میں نے خدا کو رو رو دیکھا تو بھی میری جان بچی رہی“

بالبیبل (باب خروج)



عبرانیوں نے اموریوں اور کنعانیوں سے جنگ و جدل کے بعد اپنی مستقل سلطنت کی بنیاد

رکھی اور حضرت داؤدؑ تک ان کی سلطنت نہایت مستحکم ہو چکی تھی۔ حضرت داؤدؑ اور حضرت سلیمانؑ کا دور بنی اسرائیل کے عروج کا دور کہلاتا ہے۔ حضرت داؤدؑ اور حضرت سلیمانؑ کو اللہ نے بہت بلند درجات عطا فرمائے تھے۔ حضرت داؤدؑ اور حضرت سلیمانؑ کے مناصب کی طرف قرآن حکیم میں چابجا اشارات موجود ہیں مثلاً!

إِنَّا سَخَّرْنَا الْجِبَالَ مَعَهُ يُسَبِّحْنَ بِالْعُشِيِّ
وَالْإِشْرَاقِ ۝ وَالطَّيْرَ مَحْشَرَةً كُلٌّ لَهُ
أَوَّابٌ ۝

القرآن الحکیم (سورۃ ص ۳۸: ۱۸)

ترجمہ:

”اور ہم نے اس کے ساتھ پہاڑوں کو سخر کر دیا تھا کہ وہ صبح و شام تسبیح کرتے تھے، اور پرندے بھی سخر کر دیئے تھے جو اکٹھے ہو جاتے تھے، سب اس کی تسبیح کو دوہراتے۔“

○○○○○○

ایک اور جگہ ارشاد ہوتا ہے:

يَا جِبَالُ أَوِّبِي مَعَهُ وَالطَّيْرُ ۝

القرآن الحکیم (سورۃ الاسما ۳۳)

ترجمہ:

”اور پہاڑوں کو ہم نے حکم دیا کہ اس کے ساتھ تسبیح کرو اور یہی حکم ہم نے پرندوں کو دیا۔“



پھر ارشاد ہوتا ہے کہ:

وَدَاوُودَ وَسُلَيْمَانَ إِذْ يَحْكُمَانِ فِي
 الْحَرْبِ إِذْ نَفَشَتْ فِيهِ غَمُّ الْقَوْمِ وَكُنَا
 لِحُكْمِهِمْ شَايِدِينَ ۝ فَفَهَّمْنَاهَا سُلَيْمَانَ
 وَكَلَّا آتَيْنَاهَا حُكْمًا وَعِلْمًا وَسَخَّرْنَا مَعَ
 دَاوُودَ الْجِبَالَ يُسَبِّحْنَ وَالطَّيْرَ وَكُنَا
 فَاعِلِينَ ۝ وَعَلَّمْنَاهُ صَنْعَةَ لَبُوسٍ لَكُمْ
 لِتُحْصِنَكُمْ مِنْ بَأْسِكُمْ فَهَلْ أَنْتُمْ
 شَاكِرُونَ ۝ وَلِسُلَيْمَانَ الرِّيحَ عَاصِفَةً
 تَجْرِي بِأَمْرِهِ إِلَى الْأَرْضِ الَّتِي بَارَكْنَا
 فِيهَا وَكُنَّا بِكُلِّ شَيْءٍ عَالِمِينَ ۝ وَمِنَ
 الشَّيَاطِينِ مَنْ يَغُوصُونَ لَهُ وَيَعْمَلُونَ عَمَلًا
 دُونَ ذَلِكَ وَكُنَالَهُمْ حَافِظِينَ ۝

القرآن الحکیم (سورۃ الانبیاء ۲۱، ۸۴-۸۷)

ترجمہ:

اور اسی نعمت سے ہم نے داؤد و سلیمان کو سرفراز کیا یا دکر وہ موقع جب کہ وہ
 دونوں ایک کھیت کے مقدمے کا فیصلہ کر رہے تھے جس میں رات کے وقت

دوسرے لوگوں کی بکریاں پھیل گئیں اور ہم ان کی عدالت کو خود دیکھ رہے تھے۔ اس وقت ہم نے صحیح فیصلہ سلیمان کو سمجھا دیا حالانکہ علم اور حکم ہم نے دونوں کو عطا کیا تھا اور داؤد کے ساتھ ہم نے پہاڑوں اور پرندوں کو مسخر کر دیا تھا جو تسبیح کرتے تھے، اس فعل کے کرنے والے ہم ہی تھے اور ہم نے اس کو تمہارے نام کے لیے زرہ بنانے کی صنعت سکھا دی تھی تاکہ تم کو ایک دوسرے کی مار سے بچائے پھر کیا تم شکر گزار ہو اور سلیمان کے لیے ہم نے تیز ہوا کو مسخر کر دیا تھا جو اس کے حکم سے اُس سر زمین کی طرف چلتی تھی جس میں ہم نے برکتیں رکھیں ہیں اور شیطاں میں سے ایسے بہت سوں کو ہم نے اس کا تابع بنا دیا تھا جو اس کے لیے غوطے لگاتے اور اس کے سوا دوسرے کام کرتے تھے اور ان سب کے ٹکراؤں ہم ہی تھے۔“



اللہ پاک کے کلام میں حضرت داؤدؑ کے متعلق ان ارشادات سے جو بات سمجھ میں آتی ہے وہ یہ ہے کہ حضرت داؤدؑ جب اللہ کی حمد و ثنا کے گیت گاتے تھے تو ان کی بلند اور سریلی آواز سے پہاڑ تک گونج اٹھتے تھے۔ پرندے ٹھہر جاتے تھے، ہادل رک جاتے تھے اور شجر لہک اٹھتے تھے۔ اور اک سماں تھا جو ان کی حمد و ثنا سے بندھ جاتا تھا۔ اس معنی کی تائید اس حدیث سے بھی ہوتی ہے جس میں ذکر آیا ہے کہ!

”ایک مرتبہ جب ابو موسیٰ اشعریؓ جو غیر معمولی طور پر خوش آواز صحابی تھے قرآن کی تلاوت کر رہے تھے تو اسی اثنا میں نبی اکرم صلی اللہ علیہ وسلم ادھر سے گزرے تو ان کی خوبصورت تلاوت سن کر کھڑے ہو گئے اور دیر تک ان کی

حلاوت سنتے رہے چنانچہ جب حضرت ابو موسیٰ اشعریؓ نے قرآن پڑھنا ختم کیا تو آپ صلی اللہ علیہ وسلم نے فرمایا: "نقد اوتی مزماراً من مزامیر اہل داؤد" یعنی اس شخص کو داؤد کی خوش آوازی کا ایک حصہ ملا ہے۔



حضرت داؤدؑ پہ اپنے مزید احسانوں کا ذکر کرتے ہوئے اللہ تعالیٰ فرماتے ہیں کہ اور ہم نے لوہے کو اس کے لیے نرم کر دیا اور اس کو ہدایت کی کہ پوری پوری زرہیں بنا اور ٹھیک انداز سے ان کی کڑیاں جوڑ۔ اس سے معلوم ہوتا ہے کہ اللہ تعالیٰ نے حضرت داؤدؑ کو لوہے کے استعمال پہ قدرتِ عطا کی تھی اور خاص طور پہ جنگی اغراض کے لیے زرہ سازی کا فن سکھایا تھا۔ موجودہ زمانے کی تاریخی و اثری تحقیقات سے یہ بات معلوم ہو چکی ہے کہ دنیا میں لوہے کے اولین استعمال کے دور جس کو (Iron age) کہا جاتا ہے۔ اس کا زمانہ ہزار بارہ سو سال قبل مسیح میں شروع ہوا۔ اور یہی دور حضرت داؤدؑ کا زمانہ حکومت ہے۔ اول شام اور ایشیائے کوچک کی "ہیتی" قوم جس کو (Hittites) بھی کہا جاتا ہے کا بھی دور عروج تھا جو بارہ سو قبل مسیح سے لے کر دو ہزار سال قبل مسیح تک محیط ہے۔ انھی کو سب سے پہلے لوہا پھلانے کا فن معلوم ہوا جو قدرے پیچیدہ اور مشکل امر تھا۔ وہ ایک مدت تک بڑی محنت سے اپنے اس فن کی حفاظت کرتے رہے اور دنیا کو اس کی کانوں کا ان خبر نہ ہونے دی۔

تاہم یہ بھی حقیقت ہے کہ ہیوں کا لوہا پھلانے کا فن اتنا مہنگا تھا کہ سونا چاندی محسوس ہونے لگا۔ اس لیے وہ عمومی استعمال سے باہر تھا اور عام لوگوں کی پہنچ سے دور تھا۔ بعد میں فلسطیوں نے بھی لوہے کو پھلانے کا راز معلوم کر لیا۔ مگر وہ بھی اسے راز ہی رکھتے رہے اس لیے طاقت کی پیدائش سے پہلے ہیوں نے فلسطیوں اور قوم بنی اسرائیل کو پے در پے

گھستیں دیں۔ انہوں نے ان اقوام کو فلسطین سے تقریباً بے دخل کر دیا تھا اور ہائبل کے بیان کے مطابق اس کی اہم وجہ یہ تھی کہ وہ لوہے کے رتھ استعمال کرتے تھے اور ان کے دوسرے ہتھیار بھی وزنی اور تیز تھے جس کی بڑی وجہ ان کا لوہے کے استعمال پہ عبور تھا۔ لوہے کے بھاری ہتھیاروں کی وجہ سے طاقت کا توازن ان کی طرف جھکا ہوا تھا۔ پھر جب ۱۰۳۰ ق م میں اللہ کے حکم سے طالوت بنو اسرائیل کا فرمانروا ہوا تو اس نے حیوں اور فلسطیوں کو پیہم گھستیں دیں اور ان سے فلسطین کا بیڑا حصہ واپس لے لیا۔ حضرت داؤد علیہ السلام (۹۶۵ سے ۱۰۰۴ ق م) نے نہ صرف فلسطین و شرق اردن بلکہ شام کے بھی بہت بڑے حصے پر قبضہ کر لیا اور بنی اسرائیل کی سلطنت کو استحکام بخشا۔ اس زمانے میں آہن سازی کا وہ راز جو پہلے حیوں اور فلسطیوں کے قبضے میں تھا بے نقاب ہو گیا اور اللہ تعالیٰ نے اپنی خاص حکمت سے حضرت داؤد علیہ السلام کو لوہے پہ وہ دسترس بخشی جو نہ اس سے پہلے کسی کو حاصل تھی نہ ان کے بعد کوئی ایسی مثال ملتی ہے کہ کسی ہاتھ کو یہ ملکہ عطا کیا گیا ہو کہ وہ لوہے کی اتنی باریک اور ہلکی زرہیں تیار کر سکے۔

اب اس علاقے میں لوہے کو پگھلانے کا فن عام ہو گیا تھا اور لوہے کی سستی چیزیں تیار ہونے لگیں تھیں۔ لوہا اب عام آدمی کی دسترس میں تھا اور وہ کافی سستا بھی ہو گیا تھا کیونکہ فلسطین کے جنوبی علاقہ ”اودم“ میں خام لوہے (Iron ore) کے بے شمار ذخائر موجود تھے جس سے وہ لوگ اب فائدہ اٹھانے لگے تھے اور حال ہی میں آثار قدیمہ نے اس علاقے میں جو کھدائیاں کی ہیں ان سے بکثرت ایسی جگہوں کے آثار ملے ہیں جہاں لوہا پگھلانے کی بھٹیاں لگیں ہوئیں تھیں۔ عقبہ اور ایلہ سے متصل حضرت سلیمان علیہ السلام کے زمانے کی بندر گاہ ”حیصیون جاہر“ کے جو کھنڈرات ملے ہیں اس میں لوہا پگھلانے کی ایک بھٹی کے جائزہ کے دوران یہ بات کھلی ہے کہ وہ لوگ بھی خام لوہے کو پگھلانے میں بعض وہ اصول اختیار کرتے تھے جو آج کے جدید زمانے کی (Blast Frnace) میں استعمال ہوتے

ہیں۔ خیال کیا جاتا ہے کہ اس صنعت پہ حضرت داؤد ؑ ہی کی اچارہ داری رہی ہوگی اور انہوں نے اپنی افواج کو لوہے کے بھاری اور مضبوط ہتھیاروں سے مزین کر کے اپنے آس پاس کی ان قوموں کو شکست دی ہوگی جنہوں کو حوزہ اعرصہ قبل ہی اپنے لوہے کے ہتھیاروں کی وجہ سے قوم بنی اسرائیل پر عرصہ حیات تک کیا ہوا تھا۔ حضرت اسماعیل ؑ پہ اللہ نے یہ احسان کیا کہ ہوا کو ان کے لیے مسخر کر دیا جس کی تفصیلات بنی اسرائیل کے صحائف کے علاوہ قرآن میں بھی مذکور ہیں۔ چنانچہ سورۃ الاسما میں ارشاد ہوتا ہے:

وَلِسُلَيْمَانَ الرِّيحُ غَدُوَهَا شَهْرًا وَرَوَّاحَهَا
شَهْرًا ○

(القرآن الحکیم (سورۃ الاسما ۳۳)

ترجمہ :

”اور سلیمان کے لیے ہم نے ہوا کو مسخر کر دیا تھا ایک مہینے کی راہ تک اس کا چلنا
صبح کو اور ایک مہینے کی راہ تک اس کا چلنا شام کو۔“

○○○○○○

قرآن میں بہت تفصیل سے اللہ تعالیٰ نے ان احسانات کا ذکر کیا ہے جو انہوں نے قوم بنی اسرائیل پہ کئے تھے ایک اور جگہ سلیمان ؑ پہ کیے گئے اس احسان کا ذکر اللہ پاک یوں کرتے ہیں،

فَسَخَّرْنَا لَهُ الرِّيحَ تَجْرِي بِأَمْرِهِ رُخَاءً
حَيْثُ يَشَاءُ ○

القرآن الحکیم (سورۃ ص ۲۸)

ترجمہ:

”ہم نے اس کے لیے ہوا کو مسخر کر دیا جو اس کے حکم سے پہ سہولت چلتی تھی
جدھر وہ جانا چاہتا تھا۔“



اس سے معلوم ہوتا ہے کہ اللہ تعالیٰ نے ہوا کو اس طرح سے حضرت سلیمان ﷺ کے تابع
امر کر دیا تھا کہ ان کی مملکت سے ایک مہینے کی راہ تک کے مقامات کا سفر پہ سہولت اختیار کیا جا
سکتا تھا۔ جانے میں بھی ہمیشہ ہوائیں ان کی مرضی کے موافق چلتی تھیں اور واپسی پہ بھی ان کو
باد موافق ہی ملتی تھی۔ بائبل اور جدید تاریخی تحقیقات سے اس امر پہ جو روشنی پڑتی ہے وہ یہ
ہے کہ حضرت سلیمان ﷺ نے اپنے دور سلطنت میں بہت بڑے پیمانے پر بحری تجارت کا
سلسلہ شروع کر رکھا تھا۔ ایک طرف سے عیسویں جاہر کی بندرگاہ سے ان کا تجارتی بیڑہ جس
کو بائبل میں ترسیسی بیڑہ کہا گیا ہے مغربی ممالک کی طرف جایا کرتا تھا۔ عیسویں جاہر میں
اس زمانے کی جو لوہا پگھلانے کی بھٹی ملی ہے اس کے مقابلے کی کوئی بھٹی مغربی ایشیا اور
مشرق وسطیٰ میں ابھی تک دریافت نہیں ہو سکی۔ آثار قدیمہ کے ماہرین کا اندازہ ہے کہ
یہاں اودوم کے علاقہ عربہ کی کانوں سے خام لوہا اور تانبا لایا جاتا تھا اور اس بھٹی میں اس کو
پگھلا کر دوسرے کاموں کے علاوہ اسے جہاز سازی میں بھی استعمال کیا جاتا ہوگا۔ سورہ
سہا میں حضرت سلیمان ﷺ کو اللہ پاک اپنا یہ احسان بیان کرتے ہیں کہ ”ہم نے تمہارے
لیے پگھلی ہوئی دھات کا چشمہ بہا دیا“ اور ہواؤں کو بھی اللہ نے ان کے لیے مسخر کر دیا تھا
جس سے یہ بات سمجھ میں آتی ہے کہ ایک مہینے کی راہ تک ہوا کو ان کی مرضی کے تابع بنانے کا
مطلب یہ تھا کہ اس زمانے میں بحری سفر کا سارا انحصار باد موافق پہ تھا۔ حضرت سلیمان

کے بڑے کوچا تے ہوئے بھی اور الہی پہ بھی ہمیشہ با موافق ملتی جس سے انہوں نے تجارت میں بے پناہ ترقی کی اور سلطنت بنی اسرائیل کو استحکام بخشا۔ اللہ تعالیٰ نے بنی اسرائیل پہ ایسے ایسے احسانات فرمائے تھے جن کو پڑھ کے انسان ششدر رہ جاتا ہے کہ اللہ تعالیٰ کے اتنے قرب اور رحمت کے باوجود بنی اسرائیل کے انحراف کا رویہ سمجھ سے بالاتر ہے۔ بیان کی صریح تسمیٰ ہے کہ بالآخر اللہ کو ان سے کہنا پڑا کہ وہ نہایت ناشکرے اور سخت جگڑا لو قوم ہیں۔ اللہ تعالیٰ بنی اسرائیل پہ اپنے مزید احسانات کا تذکرہ کرتے ہوئے قرآن حکیم میں فرماتے ہیں کہ ہم نے تو طاقتور جنوں کو بھی تیرا (حضرت سلیمان ﷺ) کا مطیع و فرما بردار بنا رکھا تھا۔ سورہ سہاء میں اس کی تفصیلات یوں بیان ہوئی ہیں:

وَمِنَ الْجِنَّ مَن يَعْمَلُ بَيْنَ يَدَيْهِ بِإِذْنِ رَبِّهِ
وَمَن يَنزِعُ مِنْهُمْ عَنْ أَمْرِنَا نَذِقُهُ مِنْ عَذَابِ
السَّعِيرِ ۝ يَعْمَلُونَ لَهُ مَا يَشَاءُ مِنْ مَّحَارِبَ
وَتَمَاثِيلَ وَجِفَانٍ كَالْجَوَابِ وَقُدُورٍ
رَّاسِيَاتٍ اعْمَلُوا آلَ دَاوُدَ شُكْرًا وَقَلِيلٌ
مِّنْ عِبَادِيَ الشَّاكِرُونَ ۝ فَلَمَّا قَضَيْنَا عَلَيْهِ
الْمَوْتَ مَا دَلَّهُمْ عَلَىٰ مَوْتِهِ إِلَّا دَابَّةُ الْأَرْضِ
تَأْكُلُ مِنْسَأَتَهُ فَلَمَّا خَرَّ تَبَيَّنَتِ الْجِنُّ أَن
لَّو كَانُوا يَعْلَمُونَ الْغَيْبَ مَا لَبِثُوا فِي
الْعَذَابِ الْمُهِينِ ۝

القرآن الحکیم (سورۃ الاسما ۲۳، ۱۱-۱۲)

ترجمہ:

اور جنوں میں سے ایسے جن ہم نے اس کے لیے (سلیمان علیہ السلام) مسخر کر دیئے تھے جو اس کے رب کے حکم سے اس کے آگے کام کرتے تھے، اور جو ہمارے حکم سے کوئی ان میں سے انحراف کرتا تو ہم اس کو بھڑکتی ہوئی آگ کا مزا چکھا دیتے، وہ اس کے لیے جیسے وہ چاہتا تھا قصر اور مجستے اور حوض جیسے بڑے بڑے لگن اور بھاری جچی ہوئی دیکھیں بناتے تھے۔۔۔ پھر جب ہم نے سلیمان (علیہ السلام) کو وفات دے دی تو ان جنوں کو اس کی موت پہ مطلع کرنے والی کوئی چیز نہ تھی مگر زمین کا کیڑا (یعنی گھن) جو اس کے (حضرت سلیمان علیہ السلام) عصا کو کھار رہا تھا، پس جب وہ گر پڑا تو جنوں کو پتہ چل گیا کہ اگر وہ واقعہ ہی غیب دان ہوتے تو اس ذلت کے عذاب میں اتنی دیر جہلانہ رہتے۔

○○○○○○

حضرت الیاسؑ بھی تو انبیائے بنی اسرائیل ہی میں سے تھے۔ جنہیں کتاب مقدس میں ایلیاہ کے نام سے یاد کیا جاتا ہے۔ قرآن پاک نے بھی ان کا ذکر کیا ہے۔ موجودہ دور کے محققین نے ان کے زمانے کا تعین کرنے کی کوشش کی ہے۔ بتایا جاتا ہے کہ وہ جلعاد کے رہنے والے تھے۔ اگر آج کے جغرافیے پہ نظر ڈالی جائے تو ان کا علاقہ موجودارون کے شمالی علاقوں پہ مشتمل ہے اور دریائے یرموک کے جنوب میں واقع تھا۔ کتاب مقدس میں حضرت الیاسؑ کا ذکر (Elijah the Tishbite) ایلیاہ تیشبی کے نام سے کیا گیا

ہے۔ انہوں نے حضرت سلیمان ﷺ کے بعد قوم بنی اسرائیل کو دعوت تو حید دی جو حضرت سلیمان ﷺ کے بعد پھر سے شرک کی راہوں پہ چل نکلے تھے دراصل حضرت سلیمان ﷺ کی وفات کے بعد ان کے بیٹے اس بلند منصب اور وسیع ریاست کو سنبھالنے کے اہل ہی نہ تھے اس لیے حضرت سلیمان ﷺ کی ریاست مکروں میں بٹ گئی تھی۔ حضرت سلیمان ﷺ کا بڑا بیٹا رحام سخت نا اہل فرزند ثابت ہوا تھا جس کی وجہ سے سلطنت بنی اسرائیل تباہ ہو گئی سلطنت کے دو ٹکڑے ہو گئے تھے اس کا ایک حصہ جو بیت المقدس اور جنوبی فلسطین پر مشتمل تھا آل داؤد کے قبضے میں رہا۔ دوسرا حصہ جو شمالی فلسطین پر مشتمل تھا اس میں ایک مستقل ریاست اسرائیل کے نام سے قائم ہو گئی تھی۔ ایک مدت کے استحکام کے بعد حضرت اسحاق ﷺ کا آبائی وطن پھر سے ابتلاء کا شکار تھا۔

اس اسرائیلی ریاست کا صدر مقام سامریہ تھا۔ ریاست کی تقسیم کے بعد اس کے دونوں حصے وگروں حالت میں تھے۔ تاہم اسرائیل نامی ریاست روز اول سے ہی سخت بگاڑ کی راہ پہ چل نکل تھی۔ اس کے لوگ شرک بت پرستی ظلم و ستم اور فسق و فجور کا شکار ہو گئے تھے۔ پھر یہ فتنہ و فساد اس وقت اپنی انتہا کو پہنچ گیا جب اسرائیل کے بادشاہ ”انخی اب (Akhab) نے صیدا کے بادشاہ کی لڑکی سے شادی کر لی۔ صیدا کو اب لبنان کہا جاتا ہے۔ بادشاہ کی لڑکی ایزبل (Jezebel) مشرک تھی جس کے حسن و جمال کے اثر میں آکر خود انخی بھی مشرک ہو گیا اور سامریہ میں بعل دیوتا کا مندر اور مذبح تعمیر کر لیا گیا۔ انخی نے لوگوں کو ایزبل کے شرک آلود نظریات کی طرف مائل کرنے کی بھرپور کوشش کی اور خدائے واحد کی پرستش کے بجائے بعل کی پرستش کو رواج دینا شروع کیا۔ اسرائیل کے ہر شہر میں علانیہ بعل دیوتا کے نام پہ قربانیاں کی جانے لگیں اور یہ ایک بدیہی حقیقت ہے جس کی طرف قرآن مجید میں بھی اشارات موجود ہیں مثلاً

وَإِنَّ الْيَأْسَ لَمِنَ الْمُرْسَلِينَ ○ إِذْ قَالَ لِقَوْمِهِ
 الْآتِقُونَ ○ اتَّذَعُونَ بَعْلًا وَتَذَرُونَ أَحْسَنَ
 الْخَالِقِينَ ○ اللَّهُ رَبُّكُمْ وَرَبُّ آبَائِكُمُ
 الْأُولَى ○

(سورة الصافات ۲۴: ۱۲۳-۱۲۶)

ترجمہ :

”اور الیاس (علیہ السلام) بھی یقیناً مرسلین میں سے تھا یا دیکرو جب اس نے
 اپنی قوم سے کہا تھا کہ لوگو تم ڈرتے کیوں نہیں، کیا تم بعل کو پکارتے ہو اور
 احسن الخالقین کو چھوڑ دیتے ہو اس اللہ کو جو تمہارا اور تمہارے اگلے پچھلے اور آباؤ
 اجداد کا رب ہے۔“



مورخین نے بیان کیا ہے کہ یہی وہ زمانہ ہے جب حضرت الیاس ؑ منظر عام پہ نمودار
 ہوئے اور انہوں نے جلعاد سے آکر اسرائیل کے بادشاہ انخی کو اس کے مشرکانہ عقائد پہ متنبہ
 کیا۔ مگر بادشاہ اپنی بیوی کے حسن و جمال کے زیر اثر تھا اس لیے اس نے حضرت الیاس ؑ
 کی عمدہ نصیحت پہ چنداں نگاہ نہ کی۔ جب حضرت الیاس ؑ نے بادشاہ اسرائیل اور اس کے
 لوگوں پہ بددعا کی اور لوگوں کی موجودگی میں انخی کو متنبہ کیا کہ میرے جانے کے بعد اب
 تیرے اس ملک پہ ہارش کا ایک قطرہ بھی نہ برے گا حتیٰ کہ اوس بھی نہ پڑے گی جب تک تو
 اپنی اس روش سے باز نہیں آجاتا۔ چنانچہ اللہ کے نبی کا یہ قول حرف بہ حرف درست ثابت ہوا
 اور لوگ آسمان کی طرف دیکھتے مگر سالوں پہ سال گزرنے لگے اور کوئی آوارہ بادل بھی ان

کے آسمانوں کا رخ نہ کرتا۔ حتیٰ کہ اس خشک سالی میں چار سال گزر گئے۔ جب کہیں جا کے بادشاہ افی کے کچھ ہوش ٹھکانے آئے اور اس نے حضرت الیاسؑ کو تلاش کرنا شروع کیا اور ان کے آنے کے بعد ان کی منت سماجت شروع کر دی کہ وہ اللہ سے دعا کریں تاکہ بارش ہو کہ لوگ خشک سالی اور قحط سے مرنے لگے ہیں۔

حضرت الیاسؑ نے کہا کہ وہ ضرور اپنے اللہ سے دعا کریں مگر اس سے قبل اسرائیل کے باشندوں اور بادشاہ پر اللہ رب العالمین اور بعل دیوتا کا فرق ضرور واضح کریں گے۔ چنانچہ اس غرض کے لیے انہوں نے حکم دیا کہ ایک مجمع عام میں بعل کے پجاری بھی آ کر اپنے دیوتا کے نام کی قربانی کریں گے اور میں بھی اللہ کے نام پہ قربانی کروں گا۔ دونوں میں سے جس کی قربانی بھی انسان کے ہاتھ لگائے بغیر آسانی آگے چلے گی اس کو حق پہ تصور کیا جائے گا اور اس کے معبود کی سچائی کو ساری قوم اپنائے گی۔ افی نے بھی یہ بات قبول کر لی اور کوہ کرمل پر بعل کے ایک ہزار پجاری حضرت الیاسؑ کے مقابلے پر اترے اور قوم اسرائیل کی موجودگی میں بعل کے پجاریوں اور حضرت الیاسؑ کا مقابلہ شروع ہوا۔ دونوں نے اپنی قربانی پہاڑ کی چوٹی پہ رکھ دی۔ خلق خدا کی نظریں اسی طرف تھیں، لوگوں کی سانسیں رک رہی تھیں پھر اللہ کے نبی کو اللہ کی نصرت آ پہنچی اور اس نے حضرت الیاسؑ کی قربانی کو قبول کر لیا۔ بعل پرستوں نے شکست کھائی اور حضرت الیاسؑ نے سب کے سامنے ثابت کر دیا کہ بعل ایک جھوٹا خدا ہے اور اس کے پجاری محض ایک ڈھونگ ہیں۔ چنانچہ حضرت الیاسؑ نے اسی وقت بعل کے تمام پجاریوں کو ہلاک کرنے کا حکم دے دیا اور لوگوں کا جھوم ان پہ ٹوٹ پڑا۔

اس کے بعد اسی مجمع عام میں حضرت الیاسؑ نے اللہ رب العالمین سے بارش کی دعا کی جو فوراً قبول ہوئی اور ہر طرف سے ہادل اللہ آ کر آئے یہاں تک کہ پورا ملک اسرائیل سیراب ہو گیا۔ تاہم قابل افسوس امر یہ ہے کہ ان تمام حالات کے مشاہدے کے باوجود بھی

زن مرید اخی اپنی بت پرست بیوی کے شکنجے سے نہ نکل سکا۔ اس کی بیوی ایزابل حضرت الیاسؑ کی دشمن ہو گئی اور اس نے قسم کھالی کہ جس طرح اس کے ساتھی بعل کے پجاریوں کو قتل کیا گیا ہے وہ اسی طرح حضرت الیاسؑ کو قتل کرائے گی۔ ان حالات میں حضرت الیاسؑ کے گرد گھیرا تنگ کر دیا گیا اور انہیں اپنی جان بچا کے ملک چھوڑنا پڑا۔ وہ کئی سال تک کوہ سینا کے دامن میں پناہ گزیں رہے۔ چنانچہ اس موقع پر انہوں نے اپنے اللہ سے جو فریاد کی اس کھوراۃ کی زبان میں پیش کیا جاتا ہے:

”اے خداوند خدا، بنی اسرائیل نے تیرے عہد کو ترک کیا اور تیرے مذبح کو ڈھایا اور تیرے نبیوں کو گوار سے قتل کیا، اور ایک میں ہی اکیلا بچا ہوں سو وہ میری بھی جان لینے کے درپے ہیں، اے خداوند خدا اکیلا تو ہی میرا مددگار اور ہمدرد ہے“

(۱۔ باب سلاہین ۱۹: ۱۰)



اسی زمانے میں بیت المقدس کی یہودی ریاست کے فرمانروا ”ایہورام Jenoram نے بنی اسرائیل کے بادشاہ اخی اب کی بیٹی سے شادی ہو گئی اور اس مشرقی شہزادی کے اثر سے وہی تمام خرابیاں جو اسرائیل کی ریاست میں پھیلی ہوئیں تھیں یہودیا کی ریاست میں بھی پھیلنے لگیں تو حضرت الیاسؑ نے یہاں بھی اپنا فریضہ نبوت ادا کیا اور ایہورام کو ایک تفصیلی خط لکھا جو توراۃ میں محفوظ رہا اس کا متن پیش خدمت ہے۔

”خداوند تیرے باپ دادا کا خدا یوں فرماتا ہے؛ اس لیے کہ تو نہ اپنے باپ

یہوسف کی راہوں پر ہے اور نہ یہودا کے بادشاہ آسا کی راہوں پر چلا بلکہ اسرائیل کے بادشاہوں کی راہوں پر چلا ہے اور یہوداہ اور یروشلم کے باشندوں کو زنا کار بنایا جیسا کہ انخی اب کے خاندان نے کیا تھا اور اپنے باپ کے گھرانے میں سے اپنے بھائیوں کو جو تجھ سے اچھے تھے کو قتل بھی کیا سو دیکھ خداوند تیرے لوگوں کو اور تیری بیویوں کو اور تیرے سارے مال کو بڑی آفتوں سے مارے گا اور تو انتڑیوں کے مرض سے سخت بیمار ہو جائے گا یہاں تک کہ تیری انتڑیاں اس مرض کے سبب روز بروز ٹٹکتی چلی جائیں گی“

بالتیل (تواریخ ۳۱ : ۱۲-۱۵)



اس خط میں اللہ کے نبی حضرت الیاس علیہ السلام نے جو فرمایا تھا وہ اسی طرح پورا ہوا اور یہورام کی ریاست بیرونی حملہ آوروں کی تاخت سے تباہ ہو گئی اور دشمن ان کی بیویوں تک کو اٹھا کر لے گئے۔ اس کے بعد یہورام خود حضرت الیاس علیہ السلام کی پیش گوئی کے مطابق انتڑیوں کے مرض میں مبتلا ہوا اور اذیت ناک موت مرا۔ چند سال بعد حضرت الیاس علیہ السلام پھر واپس تشریف لائے اور اسرائیل کے بادشاہ انخی اب اور اس کے بیٹوں اخیابہ وغیرہ کو راہ راست پر لانے کی کوشش کی مگر جو بدی سامریہ کے شاہی خاندانوں کے خون میں سرایت کر چکی تھی وہ ان کے سینوں سے نہ نکل سکی۔ آخر کار حضرت الیاس کی بددعا سے انخی اب کا گھرانہ زمین کے سینے سے نابود ہو گیا اور اس کے بعد اللہ تعالیٰ نے حضرت الیاس علیہ السلام کو بھی زمین سے اٹھالیا۔ حضرت الیاس علیہ السلام کے بعد لوگوں میں بعل پرستی کو بہت عروج حاصل ہوا بعل کے لغوی معنی ہیں آقا۔ سردار یا مالک، مگر خاص اس دور کے لوگ یعنی زمانہ قدیم کی سامی

اقوام اس لفظ کو اللہ یا خدا کے مترادف کے طور پہ استعمال کرتے تھے اور انہوں نے اپنے خاص دیوتا کو اس نام سے موسوم کر رکھا تھا۔ خصوصیت کے ساتھ لبنان کی قطعی اقوم کا سب سے بڑا نژد دیوتا بعل ہی تھا اور اس کی بیوی عشتارات ان کی سب سے بڑی دیوی تھی۔ محققین اور مورخین اس بات کو طے نہیں کر سکے کہ آیا بعل سے مراد سورج ہے یا مشتری اور عشتارات سے مراد چاند ہے یا زہرہ۔

بہر حال یہ بات تاریخی طور پہ ثابت ہے کہ بابل سے لے کر مصر تک اور پورے مشرق اوسط میں بعل پرستی پھیلی ہوئی تھی خصوصاً لبنان، شام اور فلسطین کی مشرک اقوم بری طرح سے بعل پرستی میں مبتلا تھیں۔ بنی اسرائیل جب مصر سے نکلنے کے بعد جب فلسطین اور شرق اردن میں آکر آباد ہوئے اور توراہ کے سخت امتناعی حکم کے باوجود وہ اردگرد کی مشرک اقوم سے رابطے بڑھانے لگے اور ان سے شادی بیاہ کرنے لگے تو ان کے اندر بھی یہ مرض تیزی سے پھیلنے لگا۔ بائبل کا بیان ہے کہ حضرت موسیٰ علیہ السلام کے بعد ان کے خلیفہ اول یوشع بن نون کی وفات کے بعد ہی بنی اسرائیل میں اخلاقی اور دینی زوال رونما ہونا شروع ہو گیا تھا۔ جس کی طرف قرآن میں بھی اشارات موجود ہیں اور کتاب توراہ بھی اس مرپہ شہادت پیش کرتی ہے۔

➔ اور بنی اسرائیل نے خدا کے آگے بدی کی اور عظیم (بعل) کی پرستش کرنے لگے۔۔۔۔۔ اور وہ خدا اور خدا کو چھوڑ کر بعل اور عشتارات کی پرستش کرنے لگے“

(قضایا ۲ : ۱۱-۱۳)



سوتنی اسرائیل کی کھانسیوں اور چھوٹیوں اور اموریوں اور فرزیوں اور حویلوں اور
 بیویوں کے درمیان بس گئے اور ان کی بیٹیوں سے وہ لوگ نکاح کرنے لگے اور اپنی
 بیٹیاں ان لوگوں کو دینے لگے اور ان کے دیوتاؤں کی پرستش کرنے لگے“

(فضائل - ۲ : ۶۵)



اس زمانہ میں بعل پرستی قوم بنی اسرائیل میں اس طرح کھس چکی تھی کہ ہائیکل میں جا بجا اس
 کا تذکرہ ملتا ہے۔ ہائیکل کے بیان کے مطابق شمالی فلسطین کی مشرقی ریاست کے ہر شہر میں
 بعل دیوتا پر قربانی کے لیے مذبح خانے قائم ہو چکے تھے اور لوگ بعل دیوتا پر قربانی کرنے
 لگے تھے۔ انہوں نے اپنے اللہ کے احسانات اور اپنے انبیاء کی تعلیمات کو یکسر پس پشت ڈال دیا
 تھا۔ حضرت الیاس علیہ السلام کی زندگی میں قوم بنی اسرائیل نے انکے ساتھ جو سلوک کیا تھا
 اس کا ذکر ابھی گزرا ہے۔ مگر حیرت کی بات یہ ہے کہ ان کے پردہ فرمانے کے بعد وہ ان
 کے ایسے گرویدہ اور شیخہ ہوئے کہ حضرت موسیٰ علیہ السلام کے بعد کم ہی لوگوں کو انہوں نے
 وہ رتبہ اور مقام عطا فرمایا جو اب ان کی نظر میں حضرت الیاس علیہ السلام کا تھا۔ ان کے ہاں
 مشہور ہو گیا تھا کہ حضرت الیاس علیہ السلام کو ہوا کا ایک بگولا اپنے ساتھ آڑا کر آسمانوں میں
 لے گیا ہے اور یہ کہ وہ پھر دنیا میں تشریف لائیں گے۔ چنانچہ کتاب مقدس ہائیکل میں ان
 کے متعلق یہ لکھا ہوا ہے کہ:

دیکھو، خداوند خدا کے بزرگ اور ہولناک دن کے آنے سے پہلے میں ایلیاہ بنی کو
 تمہارے پاس پھر سے بھیجوں گا“

بالیبیل (مکتب ملاحی ۴ : ۵)



چنانچہ بیان کیا جاتا ہے کہ حضرت یحییٰ علیہ السلام اور حضرت عیسیٰ علیہ السلام کی بعثت کے زمانہ میں اہل کتاب کا یہ گروہ جس نے خود کو یہود کہلانا شروع کر دیا تھا ان دنوں تکن آنے والوں کے منتظر تھے ایک حضرت الیاس دوسرے حضرت مسیح علیہ السلام اور تیسرے وہ نبی جن کا ذکر ان کی کتابوں میں بکثرت موجود تھا یعنی نبی اکرم (صلی اللہ علیہ وسلم)۔

”پھر جب حضرت یحییٰ علیہ السلام نے لوگوں کو اپنی نبوت سے آگاہ کیا اور لوگوں کو پیغام حق کی طرف پکارا تو یہودیوں کے مذہبی پیشواؤں نے ان کے پاس جا کر پوچھا کہ کیا تم وہی نبی ہو جن کا ذکر ہماری کتابوں میں موجود ہے، حضرت یحییٰ علیہ السلام نے کہا نہیں میں وہ نہیں ہوں۔ اس پر انہوں نے پوچھا کیا تم ایلیاہ ہو حضرت یحییٰ علیہ السلام نے کہا نہیں میں وہ بھی نہیں ہوں۔ اس پر اہل کتاب کے مشائخ نے پوچھا پھر کیا تم مسیح ہو انہوں نے پھر کہا نہیں میں وہ بھی نہیں ہوں، اس پر اہل یہود کے علماء نے ان پر اعتراض کیا اگر تم مسیح بھی نہیں ہو ایلیاہ بھی نہیں ہو اور نہ تم وہ نبی ہو جن کے ہم منتظر تھے تو پھر تم لوگوں کو چسما کیوں دیتے ہو، پھر کچھ مدت بعد جب حضرت عیسیٰ علیہ السلام کا غافلہ بلند ہوا تو یہودیوں میں یہ خیال پھیلتا چلا گیا کہ شاید اب ایلیاہی آگئے ہیں خود حضرت مسیح علیہ السلام کے حواریوں میں بھی یہ خیال پھیلا ہوا تھا کہ ایلیاہ نبی آنے والے ہیں مگر حضرت عیسیٰ علیہ السلام نے خود ان سے یہ فرما کر ان کی غلط فہمی دور کر دی کہ ایلیاہ تو آچکا اور لوگوں نے اسے نہیں پہچانا بلکہ جو کچھ اس کے

ساتھ چاہا کیا اس سے حواری خود جان گئے کہ دراصل آنے والے حضرت یحییٰ علیہ
السلام ہی تھے نہ کہ حضرت ایلیاہ جن کو گذرے آٹھ صدیاں ہونے کو آئیں تھیں۔
تفصیلات کے لیے دیکھیں۔

پائیل (یوحنا - ۱۹: ۱ - ۳۶) - (مرقس - ۶: ۱۳ - ۵۱)

(متی - ۱۱: ۱۳) (متی - ۱۷: ۱۷ - ۱۳)

﴿﴾

اہل کنعان کے قدیم مذاہب

حضرت ابراہیم علیہ السلام نے اپنے اہل وطن کو دین حق کی دعوت پہنچائی مگر انہوں نے اس شدت سے آپ کی دعوت کا انکار کیا کہ آپ کو وہاں سے ہجرت کرنا پڑی۔ ہجرت کے بعد آپ کچھ عرصہ مصر میں مقیم رہے تاہم بعد میں آپ نے فلسطین کو اپنا مستقل ٹھکانہ بنا لیا اور یہیں آپ کی اولاد سے حضرت اسحاق علیہ السلام اور ان کے بیٹے حضرت یعقوب علیہ السلام نے اپنا فریضہ نبوت ادا کیا۔ ان کی مخاطب اقوام اور ان کے مجموعی رد عمل سے حتیٰ آگاہی کے لیے ضروری معلوم ہوتا ہے کہ اس دور کی تاریخ سماجی روایات مذاہب اور ان کے قدیمی عقائد پہ بھی ایک اجمالی نظر ڈال لی جائے تاکہ قوم بنی اسرائیل کی داستان عروج و زوال کو درست طور پہ سمجھا جاسکے۔ قدیم زمانوں میں دوسری سامی اقوام کی طرح

اہل کنعان اور اس کے اردگرد آباد دیگر انسانی بستیاں بھی مظاہر فطرت کی پوجا کرتی تھیں اور مظاہر فطرت ان کے دیوتاؤں کی صورت ان کی زندگیوں میں دخل تھے تاہم ان کے سب سے بڑے اور معزز معبود وہی تھے ایک آسمان کا دیوتا جسے وہ اپنا باپ کہتے تھے ان کے دوسرے دیوتا کا تعلق دھرتی سے تھا ان کا آسمانی دیوتا آسمان سے ان کے لیے بارشیں برساتا اور ان کی زمینوں کو سیراب کرتا اور اس کی زرخیزی میں اضافہ کرتا تو دھرتی ماں ان کے لیے اچھی کوکھ سے فصلیں اُگاتی۔ شہر افاریت میں آسمانی دیوتا کو ایل کہا جاتا جسے ملک شام کے پر وہت خداوند خدا مانتے تھے۔

ان کے ہاں دھرتی مائی کا نام اشیرت تھا اور ایل کے بعد دیوتا علیان کو مقدس خیال کیا جاتا اور یہی علیان دیوتا تھا جس کو بعد میں بعل دیوتا قرار دے دیا گیا۔ جس کا ذکر قرآن حکیم اور دیگر آسمانی کتابوں میں موجود ہے کہ کنعان اور بہت سے دوسرے علاقوں میں لوگوں کی بے شمار اکثریت بعل پرستی میں مبتلا تھی۔ بعل دیوتا کو ان کے ہاں شہروں کا محافظ اور دریاؤں کی روانی کا نگران تصور کیا جاتا تھا تاہم یہ امر بھی دلچسپی سے خالی نہیں کہ ملک کنعان کے ہر شہر کا بعل دیوتا مختلف تھا۔ بعل دیوتا کو ان کے بادشاہوں کا جد امجد بھی خیال کیا جاتا تھا اور زمین کی زرخیزی اور شادابی کا باعث بھی۔ حلبک کے مشہور شہر کو بعل دیوتا کی پوجا کے حوالے سے مرکزی مقام خیال کیا جاتا [27] ہے۔

*27

اہل کنعان کے عقائد شریک تھے انہوں نے بلک شہر میں بعل دیوتا کا بہت بڑا معبد تعمیر کیا تھا۔
سید علی حساس جلالپوری -

روایات تہذیبیہ قدیم (ص : ۶۹)

شروع میں آرامیوں کا دیوتا حد گرج و چمک کا دیوتا تھا تاہم جب اردگرد کی قوموں میں بعل دیوتا کو فیصلہ کن معبود کی حیثیت حاصل ہو گئی تو مرد و زمانہ سے ان کا خداوند خدا بھی بعل ہی قرار پایا۔ اہل کھان ستونوں چٹانوں اور مخروطی پتھروں کو بھی دیوتاؤں کے نشانات سمجھ کر نقش کی نگاہ سے دیکھا کرتے۔ ان کی مشہور دیوی عشارت کو بار آوری اور تولد و متاسل کی دیوی تصور کیا جاتا۔ کئی دیگر علاقوں میں اسی دیوی کو حسن و عشق اور چاند کی ملکہ دیوی بھی قرار دیا جاتا تھا اور اس کے القاب بعلہ یا ملکہ بعل کے تھے۔ ان کے دیگر دیوتاؤں میں دیوتا ملکرت کو بھی خاص اہمیت حاصل تھی اور وہ شہر صور کے لوگوں کا معبود تھا جس کا ذکر عہد نامہ قدیم میں بھی موجود ہے۔ تاہم اسے وہاں ملکرت کی بجائے مولک کہہ کر پکارا گیا ہے۔ مولک نہایت خوفناک دیوتا تھا اور اس کا بت دعوات سے بتایا جاتا اس بلند و بالا بت کے دامن میں ہمہ وقت آگ کے شعلے بھڑکتے رہتے [28*]۔ اس پہ ننھے اور محصوم بچوں کو قربان کیا جاتا جو ان اقوام کی جاہلیت اور سنگ دلی پہ دلیل پیش کرتی ہے۔ مولک دیوتا کے پجاری ہر اس عورت پہ نگاہ رکھتے جو پہلی دفعہ حاملہ ہوئی ہو۔ کیونکہ ان کے عقائد کے مطابق مولک دیوتا پلوٹھے کے بچے کی قربانی پسند کرتا ہے جو نبی وہ عورت بچہ جنتی تو اگر لڑکا ہوتا تو مولک کے پجاری اسے چھین کر لے جاتے اور اسے بعل کے شکم میں بھڑکنے والی آگ میں ڈال دیتے۔ تاریخ کے درپچوں میں اگر چہ انسانی کردار کے بہت سے پست پہلو مل جاتے

*28

محصوم بچوں کی قربانی کا رواج صرف اہل کھان ہی کے ہاں نظر آتا ہے۔ تاریخ کے صفحات میں صرف یہی قوم حکمت کی اس حد تک گئی۔

سید علی عباس جلالپوری - روایات و تمدن قدیم (ص : ۷۰)

ہیں مگر اس طرح کی ہمیت کی مثال کم ہی نظر آتی ہے کہ ماں خود اپنے بچے کو بعل کے شکم کی آگ میں جھلتا دیکھتی ہے مگر اسے اتنی بھی اجازت نہیں ہوتی کہ اس کی آنکھ سے آنسوؤں کے چند قطرے ہی گر سکیں۔ بچوں کی چیخوں کی آواز کو مٹانے کے لیے زور زور سے نثارے پیٹے جاتے اور نفیریاں بجائی جاتیں۔ تاکہ معصوم بچوں کی چیخوں سے کوئی کم حوصلہ شخص متاثر نہ ہو جائے یا کسی ماں کے ضبط کا بندھن نہ ٹوٹ جائے یا کوئی فرد ہمیت کے اس رواج سے بغاوت کی راہ نہ چل سکے۔

کسی بڑی قومی ابتلاء کے موقع پر بعل دیتا ہے اجتماعی قربانی کا رواج بھی موجود تھا جس کے بعد علاقے بھر کی ماؤں کی گود سے بچے چھین لیے جاتے اور بعل کے بھڑکتے شکم کی نظر کر دیے جاتے۔ تب دور دور تک ماؤں کی سسکیاں جاتیں اور جبر و خوف کے وہ مناظر تاریخ کی اندھی راہوں کا سفر طے کرتے ہوئے ہم تک پہنچے، کہا جاتا ہے ایک دفعہ جب کارٹیج کی ریاست پہ رومی افواج حملہ آور ہوئیں تو اس ابتلاء سے بچنے کے لیے بعل کے خالم بچاریوں نے صرف ایک دن میں تین سو ماؤں کی گودا چاڑھی اور امراء کے بچے تک نہ چھوڑے صبح و شام تک بعل کے بھڑکتے شکم کو بچوں کی قربانی پیش کی جاتی رہی [29]۔

دور دور تک جلتے گوشت کی بو تھی اور چربی کی سراند تھی اس کے باوجود ان کا بعل دیتا بے بسی سے کھڑا رومی افواج کو شہر میں داخل ہوتا دیکھتا رہا اور کچھ نہ کر سکا کہ وہ کر ہی کیا سکتا تھا۔ یہ

*29

بعض اوقات وہ بچوں کی اجتماعی قربانی بھی کرتے جس کا تصویر ہی انسان کو لرزادینے کے لیے کافی

ہے۔

سید علی عباس جلالپوری - روایات تمدن قدیم (ص : ۷۰)

انسانی عقائد کی وہ ہستی ہے جس نے تاریخ کے کسی بھی دور میں انسان کا چہرہ نہیں چھوڑا اور انسان خالق کی تلاش میں تذبذب کا شکار ہی رہا۔ اس بات کے شواہد بھی ملے ہیں کہ اہل کنعان کے بعض لوگ اپنے پلوٹھے کے بیٹے کو زندہ ہی دفن کر دیتے تھے۔ بعد کے زمانوں میں ان شہروں کی کھدائی کے دوران ماہرین آثار قدیمہ کو کچھ ایسے مرتبان ملے ہیں جن میں چھوٹے چھوٹے بچے دفن تھے۔ ہلوس شہر میں تو ایک جگہ ان مرتبانوں کا بڑا ذخیرہ دریافت ہوا تھا جس کا تعلق یقیناً ان کے بوسیدہ عقائد سے تھا جن کے تحت وہ اپنے بڑے بیٹے کو زندہ دفن کرتے تھے بعل اور مولک کے علاوہ ان کے کئی دیگر علاقوں میں انشو دیوتا، رنور دیوتا اور وجون دیوتا کی پوجا کے شواہد بھی ملے ہیں۔

دیوتا اشمون شفا کا دیوتا تھا اور اس کا نشان یہ تھا کہ ایک عصا کے آخری سرے پہ دو سانپ کنڈلی مارے ہوئے دکھائی دیتے ہیں۔ دنیا میں کہیں کہیں اور خود ہمارے ہاں بھی طب کا یہ نشان کبھی کبھی جیکموں کے ہاں دکھائی دے جاتا ہے۔ دیوتا وجون کا مندر اعاریت کی کھدائی کے دوران برآمد ہوا ہے جو کبھی قدیم فلسطیوں کے غلوں کا دیوتا تھا اور بلا شرکت غیرے ان کا معبود تھا۔ اہل کنعان کے ہاں قربانی کو بڑا اہم سمجھا جاتا تھا۔ ان کے ہاں گائے بیل اور بکریوں کی قربانی کی جاتی تھی۔ زمین کی فصل سے بھی ایک حصہ دیوتاؤں کے لیے مختص تھا۔ قربانیاں عام طور پہ بلند چٹانوں پہ چاکے کی جاتی تھیں۔ قربانی کی یہ رسمیں بعد میں کسی نہ کسی صورت میں بنی اسرائیلی مذہب میں بھی جاری رہیں۔ قدیم کنعانی مذہب کی بنیاد نشو و نما اور تولد و تناسل کی قوتوں کی پوجا پر تھی۔ وہ مقدس کھمبوں اور ستونوں کو لنگ کی علامت سمجھ کر ان کی پوجا کرتے تھے۔

زرخیری کا یہ مت قدیم میسریا بابل اور مصر سے لیا گیا تھا۔ ان کی دیو مالا میں اس مت کا مشہور قصہ درج کیا گیا ہے جس میں ان کے دیوتاؤں تموز اور عشتار کے معاشرے کا ذکر ہے۔ کنعانی میسریوں کے اسی دیوتا تموز کو آذون کہتے تھے اور یونانی اسی تموز کو اودونس کہہ کر

پکارتے تھے۔ بیان کیا جاتا ہے کہ پانچویں صدی عیسوی قبل مسیح میں تموز کا یہ مت تمام یونان میں پھیل چکا تھا۔ یہ الگ بات ہے کہ ان کے ہاں دیوی عشتارات کو فردا سنی کہا جاتا تھا۔ اہل کھان بیان کرتے ہیں کہ ان کی دیوی عشتارات اس دنیا کے ایک حسین آدمی تموز پہ فریفت ہو گئی اس نے اپنا آسمانی مسکن چھوڑ دیا اور اسی تموز کے ساتھ وادیوں اور جنگلوں میں گھومتی پھری جہاں وہ شکار کھیلا کرتا تھا۔ پھر ایک دن شکار کے دوران تموز کو جنگلی شیروں نے بہت زخمی کر دیا اور وہ عشتارات کی گود میں ہی دم توڑ گیا۔ عشتارات غم سے بے حال ہو گئی اور اس کی نوحہ خوانی نے زمین و آسمان کو ہلا کر رکھ دیا۔

موت کے بعد تموز زمین و مملکت کو چلا گیا۔ عشتار یا عشتارات (دونوں الفاظ ہی دیو مالا اور مورخین کے زیر استعمال رہے ہیں) اس کی تلاش میں زمین و مملکت میں اس کے پیچھے چلی گئی اور بہت سی مشکلات اٹھانے کے بعد اسے زمین کے اوپر لانے میں کامیاب رہی۔ زخمی ہونے کے بعد جس جگہ تموز کا خون گرا تھا وہاں لالہ کے پھول اُگ آئے تھے۔ عربی زبان میں تموز کو نعمان کہا جاتا تھا۔ اس لیے گل لالہ کو عربی زبان میں شقائق العمان یعنی نعمان کے زخم کہا جاتا ہے اور انگریزی زبان میں گل لالہ کے لیے (Anemone) کا جو لفظ زیر استعمال ہے وہ العمان ہی کی بگڑی ہوئی شکل ہے۔

تموز اور اس کی موت اور اس کے دوبارہ زندہ ہونے کا واقعہ فطرت ہر برس دوہراتی ہے کہ جب تموز جوشونما کا دیوتا ہے زیر زمین چلا جاتا ہے تو اس کے ساتھ ہی زمین کی زرخیزی اور شادابی بھی رخصت ہو جاتی ہے اور خزاں کا دور دورہ ہو جاتا ہے اور جب عشتار اسے اپنے ہمراہ واپس اس دنیا میں لے آتی ہے تو بہار کا موسم آ جاتا ہے چاروں طرف پھول کھلتے ہیں اور کلیاں چمکتی ہیں۔ تموز کی موت اور بازیافت کے یہ واقعات تہوار کی صورت منائے جاتے تھے۔ موسم خزاں میں تموز کی موت پر عورتیں نوحہ خوانی اور سینہ زنی کرتیں اور ماتمی جلوس نکالتیں تھیں وہ تموز کے بہت کوریشی لباس پہنا کر کوچہ و بازار میں گشت کرتیں اور درونک

مرمے پڑھتیں۔ عورتیں اس زور سے ماتم کرتیں کہ درو دیوار لرز اٹھتے تب بہار نمودار ہوتی اور تموز کی بازیافت کا تہوار منایا جاتا یہ خوشی اور طرب کا سماں ہوتا۔ جس کو سات روز تک منایا جاتا اور اس جوش و سرور میں عورتیں از خود رفتہ ہو کر بلا تکلف اجنبیوں سے ہم کنار ہو جاتیں۔ مشہور مغربی مورخ ملٹن (Melton) ان کے بارے میں لکھتا ہے کہ:

”ان کے بعد تموز آ رہا تھا جس کے لبنان میں زخمی ہونے کی یاد میں شامی دو شیزائیں گریہ و ماتم کرتیں اس کے بعد محبت کے پر جوش گیت گائے جاتے، اور یہ سب کچھ موسم گرما میں ایک خاص دن ہوتا، ادونس اپنے پہاڑی مسکن سے ارغوانی رنگ میں سمندر کی طرف دوڑتا ہوا خیال کیا جاتا تھا۔“



اس روایت میں اس بات کی طرف اشارہ ہے کہ نہراہ اہم جسے قدیم زمانوں میں ادونس کہا جاتا تھا۔ اس کا رنگ موسم خزاں میں سرخ ہو جاتا تھا موسم بہار میں ہلکے کے شہر میں دیوی عشتار کا تہوار پوری عقیدت اور جوش کے ساتھ منایا جاتا تھا۔ اس میں شہر بھر کی عورتیں مقبول عاشق تموز کی یاد میں ماتمی جلوس نکالا کرتی تھیں۔ دیوی کے بچھوے اور پجاری انھیروں کے بے پناہ شور اور ڈھولوں کی تھاپ میں ایک بڑا ہنگامہ برپا کرتے اور دیوی کے کئی پجاری دارفتہ ہو کر خود کو گھائل کر لیتے جس کے لیے وہ چھریاں اور زنجیریں استعمال کرتے۔ بعض تماشائی اس منظر سے جوش میں آجاتے اور بے اختیار اپنے اعصائے تاسل کاٹ کر دیوی کے چرنوں میں ڈال دیتے۔ شام کے وقت دیوی کے پھر سے زندہ ہو جانے کی بشارت دی جاتی اور پروہت سرگوشی میں کہتے کہ ”تم بھی قبر میں دوبارہ جی اٹھو گے“ اس کے بعد پھر سے جوش و طرب کا ہنگامہ شروع ہو جاتا۔ دیگر علاقوں میں روایات قدرے مختلف تھیں۔ مثلاً

فریگیہ میں آئیں کی پوجا تموز کے رنگ میں کی جاتی جو آئیں کی دیوی سیلیسی کا عاشق تھا اور جو عین عالم شباب میں شکار کھیلتا ہوا ایک خنزیر کے ہاتھوں مارا گیا تھا تب آئیں کے پجاری جنہیں گلانی کہا جاتا تھا آئیں کا ماتم کرتے ہوئے چھریوں سے اپنے آپ کو گھائل کر لیتے تھے۔ حزقیل نبی نے جب ایک دفعہ اسرائیلی عورتوں کو تموز کا ماتم کرتے ہوئے دیکھا تو سخت تعجب کا اظہار کیا تھا مشہور مغربی مورخ (Freaser) نے اپنی مذہبی دیو مالوں کی کتاب (The Golden Bough) میں لکھا ہے کہ:

”بیکرہ روم کے مشرقی ساحل پہ جو ممالک آباد تھے، ان میں تموز، آئیں اور نس کی پوجا کی جاتی تھی ان کے یہ دیوتا زرعی نشوونما کی قوت کے علامتی مظاہر تھے، ہر سال خزاں اور بہار میں ان کا تہوار پورے جوش و عقیدت کے ساتھ منایا جاتا تھا جس کا مرکزی خیال یہ تھا کہ خزاں میں زمین کی قوت نمو زوال پذیر ہو جاتی ہے، جس کی وجہ دیوتا کی موت ہے مگر اس کے پھر سے جی اٹھنے کی صورت میں زمین کی روئیدگی دوبارہ لوٹ آتی ہے اور بہار کے موسم میں زمین کا از سر نو احیاء ہوتا ہے، وہ خزاں میں اور نس کی موت کا تہوار مناتے اور بہار میں اس کے دوبارہ زندہ ہونے کی خوشی منائی جاتی۔ ان کا خیال تھا کہ زمین بھی ان کے دیوتا کی دوبارہ حیات کی خوشی میں مرگ و بار نکالتی ہے اور رنگ رنگ کے پھول سرچمن اپنے حسن کی بہار دکھا کر ان کی خوشی میں شامل ہوتے ہیں، اس دیوتا کا اصل نام تموز تھا جو بائبل اور شام کی سامی اقوام کا دیوتا تھا۔ اور نائی کا معنی سامی زبان میں میرے آقا کے ہیں مگر یونانی اس کے اصل نام کی بجائے اسے اس کے لقب یعنی اور نس کہنے لگے، اہل بائبل کی مذہبی تحریروں میں تموز جنسی افزائش زرخیزی اور بار آوری کی دیوی چھٹار کا عاشق تھا، اور ہر

سال خزاں میں تموز کی موت واقع ہو جاتی اور اس کی محبوبہ عشتار اس کی تلاش میں زمین دوز مملکت کا رخ کرتی اور بالآخر اسے تلاش کر لاتی جس سے زمین پہ ہر طرف بہار پھیل جاتی تموز کی موت پر عورتیں دروناک نوے پر ہتی تھیں جو بائبل کی ادبیات کی اہم صنف تھے۔ یونانیوں کے ہاں اونٹس کا یہ تہوار مدتوں باقی رہا حتیٰ کہ انبیائے نبی اسرائیل اللہ کا پیام لے کر ان اقوام تک پہنچے۔



کھانہوں کے ہاں بار آوری کے مت کا ایک پہلو مقدس عصمت فروشی بھی تھا کیونکہ وہ عمل کشاورزی اور جنسی فعل کو ایک ہی نوع کا عمل خیال کیا کرتے تھے۔ اس لیے ملک کھان کے شہروں میں جہاں کھیں بھی عشتار کے معبد تھے وہاں دیوداسیاں اجنبیوں سے بلا تکلف جنسی ملاپ کرتی تھیں۔ مورخین نے بیان کیا ہے کہ بیلوس کے معبد میں ہر کنواری لڑکی کو اپنے سر کے بال کٹوا کر دیوی کی نظر کرنا پڑتے تھے۔ جو لڑکی دیوتا پہ اپنے بال بھینٹ کرنے کو تیار نہ ہو اس کے لیے ضروری تھا کہ معبد میں جا کر کسی اجنبی کو پناہ جسم سونپے اور اس سے ہمکنار ہو۔ عشتار کے معبدوں میں سینکڑوں دیوداسیاں ہار سٹھار کر کر کے مسافروں اور زائرین کے لیے چشم برآہ رہتیں [30]۔

*30

مذہب کے نام پہ یہ مقدس عصمت فروشی اہل کھان کے ساتھ دیگر باہر معاشرہ میں بھی مروج تھی۔

سید علی عباس جلالپوری - روایات تہذیب و تمدن قدیم (ص : ۷۲)

عشکار کی پوجا کرنے والے بعض علاقوں میں یہ رواج بھی پایا جاتا تھا کہ ہر دلہن سسرال جانے سے پہلے سات روز تک عشکار کے معبد میں پروہتوں اور پجاریوں اور زائریں کے تصرف میں رہے۔ علاقے کے روساء اور امراء تک اس اخلاقی غلاظت میں مبتلا تھے اور اوپر سے لے کر نیچے تک معاشرے کی ہر سطح زنا کاریوں میں ملوث رہا کرتی۔ امراء اور روساء بھی اپنی بیٹیوں کو مندروں اور معبدوں کی بھینٹ کرتے رہتے۔ تاکہ اس سے عام آدمی کو ہمیز حاصل ہو۔

لوگ پورے ذوق شوق سے ان معبدوں کا رخ کرتے جہاں مقدس زنا کے متعدد مواقع ان کو حاصل تھے۔ اگرچہ انسان پہ اخلاقی پستی کے بہت سے ادوار گزرے ہیں مگر بعل دیوتا اور عشکار دیوی کو پوجنے والے معاشروں کی اخلاقی حالت دیگر معاشروں کی نسبت قدرے پست تھی۔ اس لیے کہ زنا اگرچہ ہر جگہ موجود تھا مگر مقدس زنا صرف انھی کے ہاں پایا جاتا تھا۔ ان کی اخلاقی پستی کا اندازہ اس امر سے کیا جاسکتا ہے کہ بادشاہ وقت ”سنی راس“ کی بیٹیاں بھی عشکار کے معبد میں کھلم کھلا عصمت فروشی کرتی تھیں اور خود بادشاہ دیوداسیوں کی خلوت میں جانے کو عین عبادت تصور کرتے تھے دیوی عشکار کا سالانہ تہوار موسم بہار کا خصوصی تہوار تھا۔ اس میں خصوصی ناچوں کا اہتمام کیا جاتا تھا اور پھر ہزاروں کی تعداد میں عورتیں اور مرد شراب کے نشے میں بے خود ہو کر تمام معروف انسانی حدود سے باہر نکل جاتے اور رات بھر گندگی اور غلاظت کا یہ کھیل جاری رہتا۔


وہ شہر صدوم کی اس عادت بد کا شکار بھی تھے جس سے قوم لوط کو منع کیا گیا تھا۔ مگر انہوں نے حضرت لوط علیہ السلام کی دعوت کو ٹھکرا دیا اور اللہ کے حکم سے ان کو نابود کر دیا گیا۔ چنانچہ ان کے بعض معبدوں میں سادہ عذار اور خوش گل آمد بھی موجود رہے تھے جو کھانیوں کے صدومی ذوق کی پرورش کرتے تھے۔ گورہ کے علاقے صدوم اور کارجج میں ہم جنس پرستی معمول کی بات تھی بلکہ بہت سے لوگ تو اسے مردانگی کا لازمہ تصور کیا کرتے۔ لفظ

صدومیت شہر صدوم ہی سے یادگار ہے۔ مورخین کے خیال میں یہ جنسی میلان جزیرہ قریط سے لے کر یونان اور کنعان کے دیگر علاقوں تک پھیلا ہوا تھا [31*]۔

*31

اہل کنعان ہم جنسی پرستی کی عادت بد میں بھی ملوث تھی۔ اُن کے معاشرے میں ہم جنس پرستی جرم تصور نہ کیا جاتا تھا۔

سید علی عباس جلالپوری - روایات تمدن قدیم (ص : ۷۴)



قوم بنی اسرائیل، عقائدی تنزل

تاریخی منظر پر نمودار ہونے سے پہلے بنی اسرائیل بھی معاصر اقوام کی طرح کئی دیوتاؤں کی پوجا کرتے تھے۔ وہ پہاڑوں، چٹانوں، فاروں اور بدروحوں کی پرستش کرتے تھے۔ وہ لعل دیوتا کی پوجا ایک مخروطی پتھر کی صورت کرتے تھے اور سانپ کو دانش و حکمت کی علامت سمجھ کر اسے مقدس مانتے تھے۔ بعد میں انہوں نے آتش فشاں پہاڑوں کے یعنی دیوتا یہواہ کے نام سے اپنا قومی اور ملی خدا بنا لیا۔ تاہم یہواہ کے اشتقاق کے بارے میں مورخین کے مابین اختلاف پایا جاتا ہے۔ ایک مغربی مورخ (Spygel) کا خیال ہے کہ یہواہ کا معنی ہونا ہے تاہم بعض اہل تحقیق لفظ یہواہ کو فارسی الاصل مانتے ہیں اور کہتے ہیں کہ یہواہ اور اہوارا کا مادہ ایک ہی ہے۔ بعض کے خیال میں بنی اسرائیل اپنے خدا کا نام نہیں لیتے تھے اس لیے

انہوں نے سو کے شروع میں یائے نداء یہ لگا کر یہواہ بنا لیا۔ یہواہ کا معنی اہل لغت کے نزدیک یہاں ریڑھ کی ہڈی ہے۔ تاہم دین کے مورخین کے نزدیک ابتدا میں یہواہ کڑک و چمک کا دیوتا تھا چنانچہ عہد قدیمہ میں بیان کیا گیا ہے کہ!

”خداوند خدا کی راہ گرد ہا د اور آمد می ہے ہا دل اس کے پاؤں کی گرد ہیں وہ امر کے ستون اور کالے ہا دل میں برق و رعد کے ساتھ اترتا ہے۔“

(عہد قدیم)



اور اسی امر خاص کے متعلق ہائیکل میں بیان کیا گیا کہ!

”جب تیسرا دن آیا تو صبح ہوتے ہی ہا دل گر جنے اور بجلی چمکنے لگی اور پہاڑ پہ کالی گھٹا چھا گئی اور قرنا کی آواز بہت بلند ہوئی اور سب لوگ ڈیروں میں کانپ گئے اور موسیٰ لوگوں کو خیمہ گاہ سے باہر لایا کہ خدا سے ملنے اور پہاڑ سے نیچے آکھڑے ہوئے اور کوہ سینا اوپر سے نیچے تک دھوئیں سے بھر گیا کیونکہ خداوند شعلے میں ہو کر اس پہ اتر اور دھواں تیز کے دھوئیں کی طرح اوپر کو اٹھ رہا تھا اور وہ سارا پہاڑ زور سے بل رہا تھا۔“

(اب خروج)



آگے بیان کیا گیا کہ وہ خیمہ اجتماع پر امر میں سے ہو کر نمودار ہوتا ہے!

”تب خیمہ اجتماع پہ ابر چھا گیا اور مسکن خداوند کے جلال سے مامور ہو گیا اور
موسیٰ خیمہ اجتماع میں داخل نہ ہو سکا کیونکہ ابر اس پہ ٹھہرا ہوا تھا۔“

(باب خروج)

○○○○○○

”اور خداوند ابر کے ستون میں ہو کر اتر اور خیمے کے دروازے پر کھڑے ہو کر
ہارون اور مریم کو بلایا۔“

(باب خروج)

○○○○○○

”اور جب موسیٰ خیمے کے اندر چلا جاتا تو ابر کا ستون اتر کر خیمہ پر ٹھہرا رہتا اور
خداوند موسیٰ سے باتیں کرنے لگتا اور سب لوگ ابر کے ستون کو خیمے کے
دروازے پر کھڑا ہوا دیکھتے تھے اور سب لوگ اٹھ اٹھ کر اپنے ڈیرے کے
دروازے پر اسے سجدہ کرتے تھے۔“

(باب خروج)

○○○○○○

یہواہ جناب موسیٰ کو آگ کے شعلے سے مخاطب کرتا ہے اور دھوئیں کا ستون بن کر بنی
اسرائیل کی راہبری کے لیے آگے آگے چلتا ہے اور قوس و قزح کو اپنے اور انسان کے
درمیان بطور عہد کے نشان کے رکھتا ہے۔

”میں اپنی کمان کو ہادل میں رکھتا ہوں وہ میرے اور زمین کے درمیان عہد کا نشان ہوگی اور ایسا ہوگا کہ جب میں زمین پر ہادل لاؤں گا تو میری کمان ہادل میں دکھائی دے گی اور میں اپنے عہد کو جو میرے اور تمہارے اور ہر چاند ار کے درمیان ہے یاد کروں گا“

(باب پیدائش)



یہ وہاں خالصتاً شخص اور تشبیہی خدا ہے جس نے انسان کو اپنی صورت پر پیدا کیا ہے وہ رب الافوج ہے جو لڑائیوں میں یہودیوں کی مدد کرتا ہے اور ان کی جانب سے لڑتا ہے۔

”سنوے اسرائیلیو! تم آج کے دن اپنے دشمنوں کے لیے معرکہ جنگ میں آئے ہو سو تمہارا دل ہراساں نہ ہو تم خوف نہ کرو نہ کانپو نہ ان سے دہشت کھاؤ کیونکہ خداوند خدا تمہارا خدا تمہارے ساتھ چلتا ہے تاکہ تم کو بچانے کو تمہاری طرف سے دشمنوں سے جنگ کرے“

(باب پیدائش)



چنانچہ ان کی مدد ہی دیو مالا میں بیان کیا جاتا ہے کہ جب اشوریا کے بادشاہ سحر اب نے یہوواہ پر حملہ کیا تو خدا نے فرشتہ بھیج کر ان کا لشکر جاہ کر ڈالا۔

”سو اسی رات خداوند خدا کے فرشتے نے نکل کر اشور کی لشکر گاہ میں ایک لاکھ پچاس ہزار آدمی مار ڈالے اور صبح کو جب لوگ سو میرے اٹھے تو دیکھا کہ وہ

سب مرے پڑے ہیں تب شاہ اشور سحر اب وہاں سے چلا گیا اور لوٹ کر غینوا
میں رہنے لگا۔
(باب پیدائش)

○○○○○○

تب خداوند یہواہ نے اپنے ہارے میں کہا!
”میں شاہ عظیم ہوں اور قوموں میں میرا نام مہیب ہے“
(باب پیدائش)

○○○○○○

چنانچہ عہد نامہ قدیم میں ارشاد ہوتا ہے کہ خداوند خدا جب سدوم کی بے ہادی کا عزم کر کے آتا
ہے تو پہلے جناب امہ ہام کے پاس ٹھہرتا ہے اور ان کے ہاں کھانا بھی کھاتا ہے۔

”پھر خدا مرے کے بلوطوں میں اسے نظر آیا اور وہ دن کی گرمی کے وقت
اپنے خیمے کے دروازے پہ بیٹھا تھا اور اس نے اپنی آنکھیں اٹھا کر نظر کی اور کیا
دیکھتا ہے کہ تین مرد اس کے سامنے کھڑے ہیں وہ ان کو دیکھ کر خیمے کے
دروازے سے ان کو ملنے کو دوڑا اور زمین تک جھکا اور کہنے لگا اے میرے
خداوند اگر مجھ پر آپ نے کرم کی نظر کی ہے تو اپنے خادم کے پاس سے چلے نہ
جائیں بلکہ تھوڑا سا پانی لایا جائے اور آپ اپنے پاؤں دھو کر اسی درخت کے
نیچے آرام کریں میں کچھ روٹی لاتا ہوں کہ آپ تازہ دم ہو جائیں۔“

(عہد نامہ قدیم)

○○○○○○

پھر جناب امہام نے پھڑا ذبح کیا اور اس کا گوشت بھون کر مہمانوں کو کھلایا خداوند خدا نے ایک دن جناب یعقوب سے کشتی بھی لڑی تھی۔

”اور یعقوب اکیلا رہ گیا اور پو پھٹنے کے وقت تک ایک شخص وہاں اس سے کشتی لڑتا رہا جب اس نے دیکھا کہ وہ اس پہ غالب نہیں ہوتا تو اس کی ران کو اندر سے چھوا اور یعقوب کی ران کی نس اس کے ساتھ کشتی لڑنے میں چڑھ گئی اور اس نے کہا کہ مجھے جانے دے کیونکہ پو پھٹ چلی ہے یعقوب نے کہا جب تک تو مجھے برکت نہ دے میں تجھے نہیں جانے دوں گا تب اس نے اس سے پو چھا تیرا نام کیا ہے اس نے جواب دیا یعقوب، اس نے کہا آئندہ سے تیرا نام یعقوب نہیں بلکہ اسرائیل ہوگا کیونکہ تو نے خدا اور آدمیوں کے ساتھ زور آزمائی کی اور غالب ہوا تب یعقوب نے اس سے کہا کہ میں تیری منت کرتا ہوں کہ تو مجھے اپنا نام بتا دے، اس نے کہا تو میرا نام کیوں پو چھتا ہے اور اس نے اسے وہاں برکت دی اور یعقوب نے اس جگہ کا نام فی ایل رکھا اور کہا کہ میں نے خدا کو رو برو دیکھا تو بھی میری جان بچی رہی“

بائبل (باب پیدائش)

○○○○○○

بائبل میں حرید بیان کیا جاتا ہے کہ جناب موسیٰ ﷺ کو خدا کی صورت دکھائی نہ دیتی تھی بلکہ صرف آواز سنائی دیتی تھی۔

”پھر خدا نے کہا دیکھ قریب ہی ایک جگہ ہے سو تو اس چٹان پر کھڑا ہوا اور جب

تک میرا جلال گذرتا رہے گا میں تجھے اس چٹان میں رکھوں گا اور جب تک
میں نکل نہ جاؤں تجھے اپنے ہاتھ سے ڈھانکے رکھوں گا اس کے بعد میں اپنا
ہاتھ اٹھا لوں گا اور تو میرا پچھا دیکھے گا لیکن میرا چہرہ دکھائی نہ دے گا۔“

بائبل (باب خروج)



مورنٹن نے بیان کیا ہے کہ دوسری سامی اقوام کی طرح یہودی بھی بعض اوقات خدا کے
لیے ال یا ایل کا لفظ استعمال کرتے تھے۔ اشوریوں کا الہ بہ معنی معبود تھا آرامی زبان میں
جس کا معنی ہوتا ہے ”قوی“ اس لیے ان کے تعظیمی معبود کے جذبات بھی قدرتا انسانوں
جیسے ہوتے تھے۔ چنانچہ وہ اپنی برگزیدہ امت بنی اسرائیل کو ملک کنعان کی بشارت دیتا ہے
اور ان کے دشمنوں کو پامال کرتا ہے لیکن جب وہ سرکشی کفر اور شرک پہ اتر آتے ہیں تو انہیں
سخت سزا بھی کرتا ہے کیونکہ بقول خود وہ ”خداے غیور“ ہے اور یہ برداشت نہیں کر سکتا کہ
اس کی پرستش میں کسی اور معبود کو بھی شریک کیا جائے۔

”سو خیر دار رہنا کہ جس ملک کو تو جاتا ہے اس کے باشندوں کے ساتھ کوئی عہد
نہ باندھنا ایسا نہ ہو کہ وہ تیرے لیے پھندہ ٹھہرے بلکہ تم ان کی قربان گاہوں کو
ڈھا دینا اور ان کے ستونوں کو کھرے کھرے کر دینا ہے اور ان کی بسیرتوں کو
کاٹ ڈالنا کیونکہ تجھ کو کسی دوسرے معبود کی پرستش نہیں کرنی ہوگی اس لیے کہ
خداوند جس کا غیور ہے سو ایسا نہ ہو کہ تو اس ملک کے باشندوں سے کوئی عہد
باندھ لے۔“

بائبل (باب خروج)



اور یہ کہ خداوند اسی دنیا میں فرمانبرداری کا معاوضہ اور نافرمانی کی سزا دیتا ہے۔

”اگر تم میرے حکموں کو جو آج میں تم کو دیتا ہوں دل لگا کر سنو اور خداوند خدا سے محبت رکھو اور اپنے سارے دل اور ساری جان سے اس کی بندگی کرو تو میں تمہارے ملک میں عین وقت پر پہلا اور پچھلا مہینہ برساؤں گا تا کہ تو اپنا غلہ اور بے اور تیل جمع کر سکے اور میں تیرے چوپائیوں کے لیے میدانوں میں گھاس پیدا کروں گا اور تو کھائے گا اور سیر ہوگا سو تم فرمانبردار رہنا تا کہ ایسا نہ ہو تمہارے دل دھوکا کھا جائیں اور تم جھک کر معبودوں کی عبادت اور پرستش کرنے لگو اور خداوند کا غضب تم پہ بھڑکے اور وہ آسمان بند کر دے تا کہ مینہ نہ برے اور زمین سے کچھ پیدا نہ ہو دیکھو میں آج کے دن تمہارے آگے برکت اور لعنت دونوں رکھے دیتا ہوں برکت اس حال میں تم خداوند اپنے خدا کے حکموں کو جو آج میں تم کو دیتا ہوں مانو اور لعنت اس وقت جب تم خداوند اپنے خدا کی فرمانبرداری نہ کرو اور اس کو جس کی ہایت میں آج تم کو حکم دیتا ہوں چھوڑ کر اور معبودوں کی پیروی کرو جن سے تم اب تک واقف ہو۔“

بائبل (باب خروج)



تب بنی اسرائیل بار بار سرکشی کرتے ہیں اور غیر اقوام کے دیوتاؤں کی پوجا کر کے شرک کا ارتکاب کرتے تو اس خداوند کا غصہ بھڑک اٹھتا ہے اور وہ شمشناک لہجے میں انہیں دھمکاتا

۴-

”یہ تیری ان بد اعمالیوں کے سبب سے ہو گا جن کو کرنے کی وجہ سے تو مجھ کو چھوڑ دے گا خداوند ایسا کرے گا کہ وہاں تجھ سے لپٹی رعی گی جب تک کہ وہ تجھ کو اس ملک سے جس پر قبضہ کرنے کو وہاں چاہا ہے، فنانہ کر دے خداوند تجھ کو تپ دق اور بخار اور سوزش اور شدید حرارت اور تلوار اور بادِ سموم اور گبروتی سے مارے گا اور یہ تیرے پیچھے پڑے رہیں گے جب تک تو فنانہ ہو جائے اور آسمان جو تیرے سر پہ ہے مٹل کا اور زمین جو تیرے نیچے ہے لوہے کی ہو جائے گی خداوند مینہ کے بدلے تیری زمین پہ خاک اور دھول برسائے گا یہ آسمان سے تجھ پہ پڑتی رہے گی جب تک کہ تو ہلاک نہ ہو جائے۔۔۔۔۔

خداوند تجھ کو مصر کے چھوڑوں اور لواء اور کھلی اور خارش میں ایسا جتلا کرے گا کہ تو کبھی اچھا نہیں ہونے کا خداوند تجھ کو جنون اور نابینائی اور دل کی گھبراہٹ میں مبتلا کر دے گا۔“

بائبل (باب استنا)



اور یسعیاہ میں مزید آیا ہے کہ

”اور خداوند فرماتا ہے چونکہ صیون کی بیٹیاں منکبر ہیں اور شوخ چشمی سے خرامہ ہوتی ہیں اور اپنے پاؤں سے ناز رفتاری کرتی اور گھٹکر و بجاتی جاتی ہیں اس لیے خداوند صیون کی بیٹیوں کے سر گنجه اور یہواہ ان کے بدلے بے پردہ کرے گا تب خداوند زمین پر انسان کو پیدا کرنے سے طول ہوا اور دل میں غم کیا اور خداوند نے کہا کہ میں انسان کو جسے میں نے پیدا کیا روئے زمین سے مٹا ڈالوں گا انسان سے لے کر حیوان اور ریچکنے والے جانور اور ہوا کے

پر مڑے تک کیونکہ میں ان کے بنانے سے ملول ہوا ہوں۔“

بائبل (باب استنا)



اسی طرح وہ سارول کو بادشاہ بنا کر بھی بعد میں پشیمان ہوا تھا۔ ایک دن ایسا بھی ہوا کہ خداوند یہوواہ نے غضبناک ہو کر بنی اسرائیل کو نیست و نابود کرنے کا ارادہ کیا اور جناب موسیٰ ﷺ کے سمجھانے بجھانے سے وہ اپنے اس ارادے سے باز رہا۔

”تب خداوند نے موسیٰ کو کہا نیچے جا کیونکہ تیرے لوگ جن کو تو ملک مصر سے نکال لایا بگڑ گئے ہیں وہ اس راہ سے جس کا میں نے ان کو حکم دیا تھا بہت جلد پھر گئے ہیں انہوں نے اپنے لیے ڈھالا ٹھنڈا اور اسے پوجا اور اس کے لیے قربانی چڑھا کر یہ بھی کہا کہ میں اس قوم کو دیکھتا ہوں کہ یہ گردن کش قوم ہے اس لیے اب تو مجھے چھوڑ دے کہ مصر غضب ان پہ بھڑکے اور میں ان کو بھسم کر دوں اور میں تجھے ایک بڑی قوم بناؤں گا تب موسیٰ نے خداوند اپنے خدا کے آگے منت کر کے کہا اے خداوند کیوں تیرا غضب اپنے لوگوں پر بھڑکتا ہے جن کو تو قوت عظیم اور دست قوی سے ملک مصر سے نکال لایا ہے مصری لوگ کیوں یہ کہنے پائیں کہ وہ ان کو برائی کے لیے نکال لے گیا تا کہ پہاڑوں میں مار ڈالے اور ان کو روئے زمین پر سے فنا کر ڈالے سو تو اپنے قہر و غضب سے باز رہ اور اپنے لوگوں سے برائی کرنے کا خیال چھوڑ دے تو اپنے بندوں ابرہام اور اسحاق اور یعقوب کو یاد کر جن سے تو نے اپنی ہی قسم کھا کے کہا تھا کہ میں تیری نسل کو آسمان کے ستاروں کی مانند بڑھاؤں گا اور یہ سارا ملک جس کا

میں نے ذکر کیا ہے تمہاری نسل کو بخشوں گا کہ وہ سدا اس کے مالک رہیں جب
خداوند نے اپنی برائی کرنے کا خیال چھوڑ دیا جو اس نے کہا کہ اپنے لوگوں
سے کروں گا“

باجبل (باب خروج)



بنی اسرائیل کی مذہبی کتابیں جب تحریف کا شکار ہوئیں تو اس بات میں پہچان کرنا مشکل
ہو گیا کہ کلام الہی کون سا ہے اور ان کے علماء کے فرمودات کون سے ہیں۔ اس لیے سابقہ
آسمانی کتابیں پڑھتے ہوئے اگرچہ کبھی کبھی یہ احساس ہوتا ہے کہ روشنی کی یہ کرنیں اسی منبع کا
ایک حصہ ہیں جہاں سے قرآن جیسی عظیم کتاب نازل ہوئی۔ تاہم اکثر اوقات یہ احساس
بھی حاوی رہتا ہے کہ اس طرح کے الفاظ یا اتنی بے سرو پا باتیں اللہ سے منسوب کرنا ایک
جرم ہے، ظلم ہے جس کی ہمت صرف بنی اسرائیل ایسی اخلاقی طور پر بگڑی ہوئی قوم ہی کر سکتی
ہے۔ مگر ہم چونکہ ان کے عمومی عقائد سے بحث کر رہے ہیں جن کو جاننے کا بھی واحد ذریعہ
وہی کتابیں ہیں جن کو اتنی بار تحریف کی سان پہ چڑھایا گیا کہ اب تو ڈر لگتا ہے کہ کوئی ایسی
بات خدا کی طرف منسوب نہ ہو جائے جو اس کے بلند رتبے سے فرورہ ہو۔ اس لیے کوشش
یہی کی گئی ہے کہ مثالیں انہی کی کتابوں سے دی جائیں تاکہ ان کی اصل حقیقت اور عقائد
کھل کر سامنے آجائیں اگرچہ اب خود قوم بنی اسرائیل کا کوئی فرد بھی اس بات کا دعویٰ نہیں
کر سکتا کہ کتاب کا یہ حصہ خالص ہے اور یہاں ملاوٹ کی گئی ہے۔ چنانچہ اس بات سے قطع
نظر کہ ان کتابوں کا اسلوب الہامی کتابوں کے معیار سے کتنی مطابقت رکھتا ہے ہم نے ان کو
ہی پیش نظر رکھا ہے اس لیے کہ ان کا معیار بہر حال مورخین کے معیار سے ہر حال میں ارفع
ہے۔ قرآنی کا تصور بھی قوم بنی اسرائیل میں موجود تھا جس کا تذکرہ ان کی کتابوں میں جا بجا

مسا ہے مثال کے طور پہ ارشاد ہوتا ہے کہ!

”تب نوح نے خداوند کے لیے ایک مذبح بنایا اور سب پاک چوپایوں اور پاک پرندوں میں سے تھوڑے سے لے کر اس مذبح پر سوختی قربانیاں چڑھائیں اور خدا نے ان کی راحت انگیز خوشبو لی۔“

(سبیاء)



خداوند یہوداہ بھی بنی اسرائیل کے اعمال و کردار سے بالائے تہاجس کی جھلک بھی ان کی کتابوں میں جا بجا پائی جاتی ہے اور بعض اوقات یہوداہ کالب و لہجہ اس قدر تند و تیز ہو جاتا کہ حیرت ہوتی ہے مثلاً:

”لیکن تم اے جادوگرنی کے بیٹو! اے زانی اور فاحشہ کے بچو! ادھر تم کس پہ ٹھٹھا مارتے ہو تم کس پہ منہ پھاڑتے ہو اور زبان نکالتے ہو کیا تم باغی اولاد اور وقاباز نسل نہیں ہو۔“

(سبیاء)



”خداوند بہادر کی مانند نکلے گا اور وہ جنگی مرد کی مانند اپنی غیرت کھائے گا اور نعرہ مارے گا ہاں وہ لکارے گا وہ اپنے دشمنوں پہ غالب آئے گا میں بہت مدت چپ رہا میں خاموش رہا اور ضبط کرتا رہا پر اب میں دروزہ والی کی طرح چلاؤں گا۔“

(کتاب اشعیا)

○○○○○○○

”میں اپنے تیروں کو خون پلا پلا کر مست کروں گا اور میری تلوار ان کا گوشت
کھائے گی“

(کتاب یسعیاہ)

○○○○○○○

”اُس فرعون سے کہتا کہ خداوند عبرانیوں کے خدا نے مجھے تیرے پاس بھیجا
ہے کہ میں خداوند اسرائیل کا خدا ہوں“

(کتاب یرمیاہ)

○○○○○○○

”اور جس طرح دلہا دلہن میں راحت پاتا ہے اسی طرح تیرا خداوند خدا تجھ میں
مسرور ہوگا“

(کتاب خروج)

○○○○○○○

”میں خود اپنی بھیڑوں کی تلاش کروں گا اور ان کو ڈھونڈ نکالوں گا جس طرح
چرواہا اپنے گلہ کی تلاش کرتا ہے“

(حزقی ایل)

○○○○○○○

جب سب سے پہلے یسوع مسیح کے قہقہے کی تصویر میں وسعت پیدا ہوئی اور پال ولی نے اس تصویر کو اپنا لیا کہ خدا صرف بنی اسرائیل کا ملی معبود نہیں ہے بلکہ جملہ اقوام عالم کا خداوند اور پروردگار ہے۔ یہودواہ کے تصور میں یہ ہمہ گیر وسعت اسیری بائبل کی دین ہے جہاں سے واپس آ کر یہودیوں کا ملی خدا خداوند عالم بن گیا۔ تاہم سب سے پہلے کا خداوند مغلوب الغلب اور منہزم نہیں ہے بلکہ رحیم و کریم ہے اور تمام بنی نوع انسان کا شفیع باپ ہے۔ یہودیوں نے سب سے پہلے نبی کی اس تعلیم کو کبھی درخور اعتناء نہ سمجھا۔ انہیں جزئی ایل کا ملی خدا اپنے خدا سے زیادہ قریب محسوس ہوتا تھا کیونکہ وہ انہیں برگزیدہ امت کہتا اور ان کی بہبود میں خاص دلچسپی لیتا تھا۔ ایلیاہ، عموس، ہوشع، میکاہ وغیرہ سب اللہ کے نبی تھے جو بنی اسرائیل کی اصلاح کے لیے گاہے بگاہے مبعوث ہوتے رہے اور ان کو یاد دلاتے رہے کہ یہودواہ ہی بنی اسرائیل کا واحد خدا ہے۔ تاہم تاریخ اس امر کو بھی ظاہر کرتی ہے کہ جس طرح بنی اسرائیل نے توحید کا ایک خاص تصور پیش کیا تھا اسی طرح ان کے ہاں نبوت کا بھی خاص تصور پایا جاتا ہے۔ چنانچہ ابتداء میں ان کے ہاں غیب کی خبر دینے والے ہر شخص کو نبی کہا جاتا۔ چاہے وہ ادنیٰ درجے کا کاہن ہی کیوں نہ ہو۔ شاید اسی لیے عہد نامہ قدیم میں جاہلانہ نبی کا اطلاق لعل کے کاہنوں قال گیروں اور غیب بینوں پر بھی کیا گیا ہے۔ اس کے علاوہ ان کے ہاں سلسلہ نبوت میں عورتوں کے نام بھی ملتے ہیں اور بنی اسرائیل کی مشہور نبیہ ”دیورہ“ تھی جس نے ایک لڑائی میں بنی اسرائیل کے ایک لشکر کی قیادت کر کے دشمنوں کی کثیر تعداد کو شکست دی تھی۔ ان کے ہاں اگرچہ سچے نبیوں کی بھی کوئی کمی نہ تھی مگر جعلی مدعیان نبوت بھی ان میں کثرت سے پیدا ہوتے رہے۔

”اور خداوند خدا کا کلام مجھ پر نازل ہوا کہ اے آدم زاد! اسرائیل کے نبی جو نبوت کرتے ہیں ان کے خلاف نبوت کر اور جو اپنے دل سے بات بنا کر

نبوت کرتے ہیں ان سے کہہ کہ خداوند کا کلام سنو! خداوند یوں فرماتا ہے کہ
 احمق نبیوں پر غموس جو اپنی ہی روح کی پیروی کرتے ہیں اور انہوں نے کچھ
 نہیں دیکھا، اے اسرائیل! حیرے نبی ان لوٹریوں کی مانند ہیں جو ویرانوں
 میں رہتی ہیں۔۔۔۔۔ انہوں نے باطل اور جھوٹا شگون دیکھا ہے جو کہتے ہیں
 کہ خداوند فرماتا ہے اگرچہ خداوند نے انہیں نہیں بھیجا اور لوگوں کو امید دلاتے
 ہیں کہ ان کی بات پوری ہوگی! کیا تم نے باطل رویا نہیں دیکھی؟ کیا تم نے
 جھوٹی غیب دانی نہیں کی؟ کیونکہ تم کہتے ہو خداوند نے فرمایا ہے اگرچہ میں
 نے نہیں فرمایا ہوتا، اس لیے خداوند یوں فرماتا ہے کہ چونکہ تم نے جھوٹ کہا
 ہے اور بطلان دیکھا ہے اس لیے خداوند فرماتا ہے کہ میں تمہارا مخالف ہوں
 اور میرا ہاتھ ان نبیوں پر جو بطلان دیکھتے ہیں اور جھوٹی غیب دانی کرتے ہیں
 چلے گا“

(حزقی ایل)



ان کتابوں میں بعض اوقات ان کے معاشروں کی حقیقی عکاسی بھی کی گئی ہے جو اس بات کا
 ثبوت ہے کہ ان کی کتابوں میں کم ہی سہی مگر خیر کی روشنی ہوتی ہے مثلاً!

”تمہارے لوگ جھوٹی نبوت کرتے ہیں اور کاہن ان کے وسیلے سے تم پہ
 حکمرانی کرتے ہیں“

(یرمیاہ)



پھر ان کی کتابوں میں اس معرکہ کا بھی ذکر ہے جس میں بعل کے جھوٹے نبی اور ایلیاہ کے درمیان مقابلہ ہوا کہ دیکھیں خداوند خدا کس کی ترہانی قبول کرتا ہے۔

”اور بعل کے نبی بلند آواز سے پکارنے لگے اور اپنے دستور کے مطابق اپنے آپ کو چھریوں اور نشتروں سے گھائل کر لیا یہاں تک کہ وہ لہو لہان ہو گئے وہ دوپہر ڈھلے پر بھی شام کی ترہانی چڑھا کر نبوت کرتے رہے پر کچھ آواز ہوئی اور نہ کوئی جواب دینے والا تھا نہ کوئی توجہ کرنے والا۔“

(سلاطین)



اس کے برعکس ایلیاہ کی ترہانی پر آسمان سے آگ نازل ہوئی جو اس بات کی علامت تھی کہ ایلیاہ کے نبی کی ترہانی قبول کر لی گئی۔ بعل کے نبی ہار گئے اور ان کو قتل کر دیا گیا۔ عہد نامہ قدیم کے مطالعے سے معلوم ہوتا ہے کہ خداوند یہود اور مختلف زمانوں میں مختلف طریقوں سے اپنے برگزیدہ بندوں اور نبیوں سے رابطہ کرتا رہا۔ جناب امیراہیم علیہ السلام کے سامنے وہ انسانی شکل میں ظاہر ہوا ان سے باتیں کیں اور ان کا کھانا کھایا۔ جناب موسیٰ علیہ السلام کے سامنے وہ امیر میں سے مخاطب ہوا۔ آخری دور کے انبیاء کے پاس فرشتہ (جبرائیل) خدا کا کلام لاتا رہا۔ دانی ایل کے پاس بھی جبرائیل علیہ السلام ہی اللہ کا کلام لائے۔

”کیا دیکھتا ہوں کہ میرے سامنے کوئی انسانی صورت کھڑا ہے اور میں نے اولائی میں سے آدمی کی آواز سنی جس نے بلند آواز سے کہا کہ جبرائیل اس

فخص کو اس رویا کے معنی سمجھا دے۔ چنانچہ جہاں وہ کھڑا تھا نزدیک آیا اور اس کے آنے سے میں ڈر گیا اور منہ کے بل گر پڑا اس پر اس نے مجھ سے کہا اے آدم زاد! سمجھ لے کہ یہ رویا آخری زمانے کی ہا بہت ہے اور جب وہ مجھ سے باتیں کر رہا تھا میں گہری نیند میں منہ کے بل زمین پہ پڑا تھا لیکن اس نے مجھے سیدھا کیا۔۔۔۔ میں رویا ہی میں یہ کہہ رہا تھا کہ وہی فخص جبرائیل جیسے میں نے شروع رویا میں دیکھا تھا حکم کے مطابق تیز پرواز کرتا ہوا آیا اور شام کی قربانی گزارنے کے وقت کے قریب مجھے چھوا اور اس نے مجھے سمجھایا اور مجھ سے باتیں کیں۔“

(سلاطین)



دانی ایل کے پاس میکائیل کے آنے کا ذکر بھی ہے۔
”پھر میکائیل جو مقرب فرشتوں سے تھا میری مدد کو پہنچا اور میں شاہ فارس کے پاس رکارہا۔“

(سلاطین)



خدا اور اس کے نبیوں میں بعض اوقات حالت رویا میں مکالمہ کی صورت میں بھی رابطہ قائم ہو جاتا تھا۔

”میں نے رات کو رویا دیکھا کہ ایک شخص سرخ گھوڑے پر سوار مندی کے درختوں کے درمیان نشیب میں کھڑا تھا اور اس کے پیچھے سرنگ اور کیت اور نقرہ گھوڑے تھے تب میں نے کہا اے میرے آقا یہ کیا ہیں اس پر فرشتہ نے جو مجھ سے گفتگو کرتا تھا کہا کہ میں تجھے دکھاؤں گا کہ یہ کیا ہیں“

(حزقی ایل)



تب خواب کی تعبیر بھی نبوت کا لازمہ سمجھی جاتی تھی جیسا کہ حضرت یوسف اور حضرت یعقوب کے سلسلہ میں مذکور ہے۔ چنانچہ حضرت یوسف علیہ السلام نے فرعون مصر کے ماہنائی اور ساتی کے خوابوں کی ترجمانی کی تھی۔ اسی طرح دانی ایل نے شاہ بنو کد نصر کے خواب کی تعبیر بیان کر کے اسے حیرت زدہ کر دیا تھا۔ جناب یعقوب کا خواب مشہور ہے۔

”اور اس نے اس جگہ کے پتھروں میں سے ایک اٹھا کر اپنے سر ہانے دھریا اور اسی جگہ سونے کو لیٹ گیا اور خواب میں کیا دیکھتا ہے کہ ایک بیڑی زمین پر کھڑی ہے اور اس کا سر آسمان تک پہنچا ہوا ہے اور خدا کے فرشتے اس پر سے چڑھتے اترتے ہیں اور خدا اس کے اوپر کھڑا کہہ رہا ہے کہ میں خداوند تیرے باپ ابرہام کا خدا اور اسحاق کا خدا ہوں اور یہ زمین جس پہ تو لیٹا ہے تجھے اور تیری نسل کو دوں گا۔“

(کتاب پیدائش)



ان کی کتابوں میں ذکر ہے کہ بعض اوقات خداوند خدا کی روح انسانوں میں حلول کر جاتی اور وہ نبوت کرنے لگتے۔

”تب خداوند خدا ابرہ میں ہو کر اتر اور اس نے موسیٰ (علیہ السلام) سے خطاب کیا اور اس روح میں سے جو اس میں تھی کچھ لے کر اسے ان ستریز رگوں میں ڈالا چنانچہ جب روح ان میں آگئی تو وہ بھی نبوت کرنے لگے۔“
(کئی)



انبیاء کونشانیاں یا معجزات بھی عطا کئے جاتے تاکہ وہ مکررین کو قائل کر سکیں جناب موسیٰ، حضرت ایشع حضرت ایلیاہ اور حضرت یسوع وغیرہ کے معجزات کا تفصیلی ذکر عہد نامہ قدیم میں ملتا ہے۔ اگرچہ بطل کے کاہن بھی نبوت یعنی خبر گیری کرتے تھے۔ ان میں سے بعض فال گیر تھے جو مستی و بے خودی میں کاہنوں کی طرح پیش گوئیاں کرتے تھے۔ اللہ کے نبی یرمیاہ نے ان کے بارے میں حقارت سے کہا کہ!

”بعض پاگل آدمی اپنے آپ کو اللہ کا نبی ظاہر کرتے ہیں“
(حزقی ایل)



انبیاء میں سے بعض گوشہ نشین عابد تھے جیسے ایجا، بعض مجرد تھے اور کچھ شادی شدہ عیال دار تھے۔ ان میں سے کئی نبی عوامی اخلاق کے محافظ تھے اور محتسب کے فرائض انجام دیتے تھے۔ کچھ خطیب تھے جو اپنی آتش بیانی سے عوام میں آگ لگا دیتے تھے اور کچھ سیاست دان

تھے۔ جیسے نائن اور یا ہو۔ یہ انبیاء پیش گوئی کرنے کی بجائے حالات حاضرہ پر تبصرہ کرتے تھے۔ وہ امراء کے جبر و تشدد کے خلاف احتجاج کرتے اور مساکین کی حمایت میں سرگرمی دکھاتے تھے۔ بعض انبیاء مرد میدان تھے اور سپہ سالاری کے فرائض انجام دیتے رہے تھے۔

﴿﴾

زبان و ادب

تاریخ عالم میں جا بجا بکھرے مختلف قوموں کے حالات کے مطالعہ سے یہ بات واضح ہوئی ہے کہ قدیم زمانوں سے ہی انسان نے سماجی اور معاشی امور پہ اپنی بھرپور توجہ مرکوز رکھی ہے جس سے ایک مضبوط طرز تمدن ابھر کے سامنے آیا۔ البتہ اکثر ادوار میں روحانی اور اخلاقی گمراہی ان معاشروں کا طرہ امتیاز رہی ہے اور لوگ اعتقادی پستی کا شکار رہے۔ اگرچہ اللہ کے انبیاء ان تک پیام خیر پہنچاتے رہے مگر کم ہی لوگ ان پہ ایمان لانے کو تیار ہوتے۔ جس کی وجہ ان معاشروں کے مضبوط سماجی بندھن بھی تھے اور عوام الناس کی جہالت بھی۔ ان کی عقائد کی ناچنگلی کا ذکر اوپر گزر چکا ہے مگر ہر معاشرے میں ایک سطح پر تعمیری عوامل بھی ہمیشہ متحرک رہتے ہیں۔ جن کی کچھ تفصیل یہاں بنی اسرائیل کے آبائی وطن کنعان کے حوالے

سے بیان کرنا مقصود ہے۔ کنعانیوں نے البغالیحی حروف تہجی (ALPHABET) ایجاو کر کے نوع انسانی پہ احسان عظیم کیا ہے۔ اہل کنعان سمیریوں کے رسم تحریر سے واقف تھے مگر سمیری رسم الخط لکھنے میں قدرے مشکل تھا اور مختصر بیان لکھنے کے لیے بھی خاصا وقت درکار ہوتا تھا جو تاجر پیشہ کنعانیوں کے لیے وبال سر تھا۔ چنانچہ انہوں نے ایک نیا رسم الخط ترتیب دیا جو سمیریوں کے رسم الخط سے بہت آسان تھا۔ اس کے لیے انہوں نے کچھ تصویری علائق میں مصریوں سے لیں کچھ معنی شکلیں سمیریوں سے اڑائیں۔ انہیں مختصر کیا اور حروف تہجی کی خوبصورتی کو قدرے نظر انداز کرتے ہوئے ان میں ایسی تبدیلیاں کیں کہ آدمی انہیں جلد ضبط تحریر میں لاسکے۔ اس طرح کئی ہزار تصویری علامتوں اور شکلوں کو کانٹ چھانٹ کر کل بائیس حروف کی ایک ابجد تیار کی گئی اور ایک ایسا رسم الخط تیار کر لیا گیا جو ان کی ضروریات کو بخوبی پورا کرتا تھا۔ کچھ عرصے بعد ہی شدہ شدہ یہ حروف ابجد بحیرہ اٹھکین عبور کر کے یونان پہنچے جس میں یونانیوں نے اپنی طرف سے چند حروف کا اضافہ کیا اور نئی ابجد لے کر اطالیہ پہنچے۔ وہاں پہ رومیوں نے اس ابجد میں پھر اضافہ اور تبدیلیاں کیں اور یہی ابجد مغربی یورپ کے وحشی قبائل میں رواج پا گئی اور یہی وحشی قبائل انگریزوں فرانسیسوں اور جرمنوں کے آباؤ اجداد تھے اور یہی ابجد بعد میں انگریزی فرانسسی اور جرمن زبانوں کی بنیاد بنی۔ شاید یہی وجہ ہے کہ انگریزوں کی کتابیں مصریوں کے ہیر و غلیف یا سمیریوں کے معنی حروف کی بجائے کنعانیوں کی ایجاو کردہ حرف ابجد میں لکھیں جاتی تھیں۔ پھر عربوں نے کنعانی ابجد میں چھ حروف (ث، ذ، ظ، ض، خ، غ) کا اضافہ کیا کنعانی دائیں سے بائیں کو لکھتے تھے۔

ابتداء میں عربوں نے بھی یہی طریقہ اختیار کیا تھا مگر آریائی اقوام اور ہندو یونانی اور رومی بائیں سے دائیں لکھنے لگے۔ بائیں طرف سے دائیں طرف لکھنے کا رواج اس وقت ہوا جب قلم اور روشنائی سے لکھنے کا زمانہ آیا۔ کنعانی ابجد مشرق و مغرب میں دور دور تک رواج پا

گئی۔ چنانچہ عبرانی، آرامی، عربی، یونانی، لاطینی، یونانی، سنسکرت، انگریزی، جرمن، فرانسیسی اور اطالوی وغیرہ تمام زبانوں میں کھانی حروف ابجد ہی مستعمل رہے ہیں۔ اس لیے یونانی زبان میں، الف، بیٹا، گاما اور اصل وہی حروف ہیں جو عربوں کے، ا، ب، ج ہیں۔ ابتدا میں تہل کی ب (گھر) کی اور ج حمل (اونٹ) کی علامتیں تھیں۔ ہاتھ کوید کہتے تھے اور اس کے لیے ی مقرر کی گئی تھی، پانی کو میم یا م کہتے تھے اور اس کے لیے م کی علامت استعمال کی جاتی تھی۔ سر کے لیے کھانی ریش کا لفظ بولتے تھے اور اس کے لیے ر کی علامت رکھی گئی تھی کھانیوں کے مذہبی رسوم، ادبیات، موسیقی اور شاعری نے بنی اسرائیل کے مذہب اور ادبیات و فنون پر گہرے اثرات ثبت کئے جن کا ذکر کرتے ہوئے مشہور برطانوی مورخ (Philp Huatie) لکھتا ہے کہ:

”واضح رہے کہ عبرانی یعنی یہودی بدویوں کی حیثیت سے ملک کھان میں وارد ہوئے آہا دکاری کے ابتدائی دور میں ان کے سامنے مقامی بودوہاش کے علاوہ اور کوئی نمونہ نہ تھا جس کی وہ پیروی کرتے۔ اس لیے انہوں نے زبان اور ابجد کھانیوں سے ہی لے لی تھی۔ پھر انہوں نے اپنے ہمسایوں سے فن تحریر سیکھا اور اس میں اپنی ادبیات تخلیق کرنے کے اہل ہوئے۔ اس لیے یہودیوں نے جو ابتدائی دنیوی قوانین بنائے وہ کھانی الاصل ہی تھے۔ کھانیوں ہی سے یہودیوں نے زراعت سیکھی اور تمدنی زندگی کی دوسری ضروریات سے آگاہی حاصل کی۔ کھتی ہاڑی اور باہم شادی بیاہ کا نتیجہ یہ نکلا کہ کھانیوں کے مذہبی طریق یہودیوں میں رواج پانے لگے اور وہ بھی شدہ شدہ ان امور کی پیروی کرنے لگے جو ہار آوری اور فصلوں کی افزائش کے لیے ان کے ہاں رائج تھے۔ اس طرح پرانی ریتیں رمیں اور ادارے قوم بنی

اسرائیل کے ہاں قبولیت اختیار کرنے لگے اور وہ اپنے آباء کی تعلیمات سے دور ہوتے چلے گئے۔ تاہم راسخ العقیدہ یہود اور بعل کے پیچاریوں کے درمیان سخت کشمکش شروع ہو گئی جو ایک مدت تک جاری رہی اور اس سرد جنگ کے آخر میں یہودیوں کے یہواہ کو فتح نصیب ہوئی اور اسے خدائے عزوجل مان لیا گیا تھا۔ مگر اس کا مطلب یہ نہیں تھا کہ ہر جگہ ان مقامی دیوتاؤں کو ترک کر دیا گیا تھا جو ان کی بار آوری اور زمین کی زرخیزی کے منصب پہ فائز تھے چنانچہ بعض اوقات یہودیوں کے معبود سے بھی وہی صفات منسوب کر دی جاتی تھیں جو بعل دیوتا سے خاص تھیں۔ مثلاً آسمانوں کا خدا ہارش بھیجنے والا اور طوفانوں کو قبضے میں کرنے والا اور یہودی بھی بعض اوقات اپنے پلوٹھے بیٹے کا نام یہودہ کے نام پر رکھتے تھے تو دوسرے بیٹے کے نام کے ساتھ بعل کا نام شامل کر لیا جاتا تھا۔ جو سامی گروہ ہلال زرخیز میں آباد تھے ان کا عام عقیدہ یہ تھا کہ عبادت کا صحیح طریقہ جانوروں کی قربانی ہے یا زمین کی پیداوار اور جانوروں کے گلوں سے مقدس تحائف اپنے معبودوں تک پہنچانا۔ حضرت سلیمان علیہ السلام کا بیکل ہی کنعانیوں کا تجویز کردہ نہ تھا بلکہ اس میں عبادت کے مراسم کا ایک حصہ بھی انہوں نے بھی مقرر کیا تھا اس لیے ان کی عبادت گاہوں میں جو گیت گائے جاتے تھے یا ان کے لیے جو لے اختیار کی جاتی تھی وہ کنعانیوں ہی سے ماخوذ تھی۔“



یہودیوں کے مذہب کے علاوہ کنعانیوں نے ان کی لسانیات اور ادبیات کو بھی متاثر کیا تھا۔ یہودیوں نے مذہبی ریتوں اور رسموں کے ساتھ گیت اور نظمیں بھی کنعانیوں ہی سے مستعار

لیں تھیں۔ ان کے ہاں دیگر اسالیب بیان اور تہذیبہ و تمدن کا ماخذ بھی یہی تھا۔ غزل الغزلات زیور اور امثال میں ان کے آثار بطور خاص موجود ہیں۔ افاربت کنعان کا مشہور شہر تھا۔ جس کے کھنڈرات 1929ء میں ایک فرانسیسی عالم شینفر نے دریافت کیے۔ اس شہر کی کھدائی سے جو ادبی تحریریں ملیں ہیں ان میں اور صحیفہ ایوب کے اسلوب بیان میں مشابہت بہت نمایاں ہے۔ ادبیات افاربت میں بادلوں کا سوار بعل کی ایک صفت ہے۔ یہودیوں نے یہی صفت یہواہ کے لیے اختیار کی

(زیور ۳۸۔۔۔ آیت ۳۰)

○○○○○○

افاربت کی ایک تحریر میں بعل کی کڑک کو بعل کی صدا قرار دیا گیا ہے تو صحیفہ ایوب میں بعل کی کڑک کو خدا کی آواز قرار دیا گیا۔ زیور کے بہت سے گیت کنعانی الاصل ہیں۔ علاوہ میں ان کے ہاں کنعانی ادبیات کے ذریعے سے مصر کے ادبی نمونے اور نصیحت آمیز تحریریں بھی ختم ہوئیں۔ اس لیے بعد میں بہت سی چیزیں ان امثال میں غلط ملط ہو گئیں۔ خود مصری ادب میں تیرویں صدی قبل مسیح تک اجنبی لفظوں کی بھرمار تھی۔ فلپ حتی (Philep Hatei) جن کا تعلق مورینیوں کے قبیلے سے ہے۔ خود کو کنعانی الاصل بتاتے ہیں اور اس پہ فخر بھی کرتے ہیں۔ ملک کنعان کا تمدنی احوال بیان کرتے ہوئے رقم طراز ہیں کہ:

”فن تعمیر، شاعری اور موسیقی کے علاوہ اہل کنعان سنگ تراشی میں بھی ماہر تھے۔ ایک روایت ہے کہ قبرص کے ایک کنعانی بادشاہ (پگ ملیان) نے حسن کی دیوی کا ایک مجسمہ تراشا تو وہ اس قدر حسین تھا کہ خود بادشاہ اس پہ فریفت ہو گیا اور اپنے دیوتاؤں سے التجا میں مصروف ہو گیا کہ اے خداوند بعل اس کو

زندگی عطا کر دے۔ چنانچہ اس کی برسوں کی ریاضت رنگ لائی اور اس کی دعا قبول کر لی گئی۔ اس کے بستے میں روح پھونک دی گئی تب بادشاہ پگ ملیان نے اس سے نکاح کیا اور اسے اولاد عطا کی گئی۔ اس کے علاوہ اس دور کے اہل کنعان کو علم فلسفہ سے بھی شغف حاصل تھا۔ بیان کیا جاتا ہے کہ فلسفہ روایت کا بانی زینوفنس کا دور 261 ق م سے لے کر 333 ق م تک ہے کا تعلق بھی ملک کنعان ہی سے تھا۔ تاہم فلسفہ روایت نے کنعان کی بجائے سلطنت رومہ کے ادوار میں ہمہ گیر مقبولیت حاصل کی اس کے علاوہ "مارکس آربلیس، ایپک ٹیٹس اور پروڈیسیر سید کا بھی مشہور روایتی فلسفی ہو گزرے ہیں، ان سب کا تعلق ملک کنعان ہی کے مختلف علاقوں سے تھا۔ پھر فلاطونس کے شاگردوں میں فروریوس کو بہت مقبولیت حاصل ہوئی، یہ بھی کنعانی تھا اور اس کا شاگرد ہیبل پیٹس بھی کنعانی الاصل ہی تھا۔ ان فلاسفہ نے نو اشراقیت کی تحریک و اشاعت میں بھی نمایاں کردار ادا کیا تھا۔ یہ ایک تاریخی حقیقت ہے کہ ان فلاسفہ کے نو اشراقی افکار سے مسلمان فلسفی بھی متاثر ہوئے بغیر نہ رہ سکے۔ حروف ابجد، فن تحریر اور فکر و فلسفہ کے علاوہ بھی قدیم اہل کنعان نے تمدن نوع انسانی میں قابل قدر اضافے کیے تھے جن میں ان کی جہاز سازی کے فن اور جہاز رانی کے اصولوں کو کسی صورت نظر انداز نہیں کیا جاسکتا۔ انہوں نے جہاز رانی کو بے پناہ ترقی عطا کی اور طویل بحری سفروں کے لیے نئے نئے اسلوب وضع کئے۔



کئی دیگر مورخین بھی اس امر پر شہادت فراہم کرتے ہیں کہ اہل کنعان بڑے پائے کے

جہاز راں تھے۔ قدیم زمانوں میں بڑے مہم جو اور خطر پسند بحری مسافر تھے اور ان کی یہی افتاد طبع تھی جس نے اول اول بحری راستوں سے بین الاقوامی تجارت کی بنیاد رکھی۔ انہوں نے چین ہند ہا بل اور مصر وغیرہ کی بندرگاہیں دریافت کیں اور طویل بحری راستے طے کئے جس کی وجہ سے ہا بل کنعان اور مصر کی مصنوعات سے مغربی ممالک کو آشنائی حاصل ہوئی۔ انہی کی وساطت سے اہل مغرب کی تمدن سے عاری وحشی اقوام مشرق کے درخشاں تمدن سے آشنا ہوئیں۔ اس کے علاوہ قدیم کنعانی مذہبی عقائد اور رسم و رواج نے بھی قوم بنی اسرائیل کے مذہبی شعائر اور رسوم و عبادات پر اپنے گہرے نقش ثبت کئے جو یہودیت کی وساطت سے کسی حد تک پہلے عیسائیت اور پھر اسلام پر بھی اثر انداز ہوئے۔ بحری سفروں میں نقشوں کا استعمال طول بلد اور عرض بلد کی دریافت اور جہاز رانی میں ان اصولوں کا استعمال بھی تحقیقوں اور کھائیوں کی اولیات میں سے ہے [32]۔ یہ کنعانی ہی تھے جنہوں نے سب سے پہلے دس کے ہندسے کی بجائے بارہ کے ہندسے کو رواج دیا اور اسے حساب کتاب میں مرکزی حیثیت دلوائی۔ چنانچہ ہم آج تک فنٹ میں بارہ انچ اور ایک درجن وغیرہ کی اصطلاحیں استعمال کرتے آئے ہیں۔ جو دراصل کنعانیوں ہی کا حسابی نقطہ نظر تھا شلنگ کے بارہ پنس بھی انہی کی وساطت سے اہل مغرب میں رواج پذیر ہوئے۔ یہ بھی بیان کیا گیا ہے کہ براعظم یورپ کا نام بھی ان کی ایک شہزادی یوروپا کے نام پر رکھا گیا تھا۔

*32

اہل کنعان جہاز رانی کے فن سے بھی آگاہ تھے۔ ان کے تجارتی کارواں دور دور تک جاتے تھے۔

سید علی عباس جلالپوری -

روایات تمدن قدیم (ص : ۷۸)

رسم الخط میں مستعمل لفظ (Phonetics) بھی قدیم کنعانی لفظ (Phoenician) ہی کی بدلی ہوئی صورت ہے اور ان کی لسانی برتری کی دلیل یہ ہے کہ تمام سامی رسوم الخط کنعانی یا فونیقی رسم الخط ہی سے نکلے ہیں۔ چنانچہ مشہور عرب مورخ اسٹاذ احمد حسن "تاریخ ادبیات عربی" میں لکھتے ہیں کہ آرامی رسم الخط فونیقی رسم الخط سے ماخوذ ہے پھر آرامی رسم الخط سے حوران میں خط نبطی اور عراق میں سطرنجیلی یا سریانی رسم الخط نکلا اور یہی دو رسوم الخط عربی رسم الخط کی اصل ہیں اول الذکر سے خط شخ پیدا ہوا اور ثانی الذکر سے خط کوفی پیدا ہوا جس کو قبل اسلام تک حمیری رسم الخط کہا جاتا رہا اور بعد از اسلام عربوں کی تکسالی زبان قرار پایا۔



قانون و شریعت

بنی اسرائیل کو اللہ نے حضرت موسیٰ ﷺ کے ذریعے جو احکام عشرہ تفویض فرمائے تھے۔ وہی قوم بنی اسرائیل کا شریعت و قانون تھا۔ اگرچہ انہوں نے اس پہ کم ہی عمل کیا۔ یہ احکام ان الواح پہ کندہ تھے جو سینا کے پہاڑ پر یہودواہ نے جناب موسیٰ ﷺ کو عطا فرمائی تھیں۔ مورخین نے بھی ان احکام کی تفصیلات کو محفوظ رکھا اور عہد نامہ قدیم میں بھی یہ احکام عشرہ محفوظ ہیں۔ تاہم اصول کے مطابق ہم نے یہ احکام عشرہ مورخین کی بجائے عہد قدیم سے تحریر کئے ہیں۔

۱۔ میرے حضور تو غیر معبود کو نہ ماننا۔

۲۔ تو اپنے لیے کوئی تراشی ہوئی صورت نہ بنانا۔ نہ کسی چیز کی صورت بنانا جو اوپر آسمان میں

یا نیچے زمین پر یا زمین کے نیچے پانی میں ہے تو اس کے آگے سجدہ نہ کرنا اور نہ ان کی عبادت کرنا کیونکہ میں تیرا خداوند تیرا خدا غیر خدا ہوں اور جو مجھ سے عداوت رکھتے ہیں ان کی اولاد کو تیسری اور چوتھی پشت تک باپ دادا کی بدکاری کی سزا دیتا ہوں اور ہزاروں جو مجھ سے محبت رکھتے ہیں اور میرے حکموں کو مانتے ہیں میں ان پر رحم کرتا ہوں۔

۳۔ تو خداوند اپنے خدا کا نام بے فائدہ نہ لینا کیونکہ جو اس کا نام بے فائدہ لیتا ہے خداوند اس کو بے گناہ نہ ٹھہرائے گا۔

۴۔ یاد کر کے تو سبت کے دن کو پاک ماننا چھ دن تک کو محنت کر کے اپنا سارا کام کاج کرنا لیکن ساتواں دن تیرے خداوند خدا کا سبت ہے اس میں نہ تو کوئی کام کرے نہ تیرا بیٹا نہ تیری بیٹی نہ تیری جو رو نہ تیرا چوپایہ نہ کوئی مسافر جو تیرے ہاں پھاں گوں کے اندر ہو کیونکہ خداوند نے چھ دن میں آسمان اور زمین اور سمندر اور جو کچھ ان میں ہے وہ سب بنایا اور ساتویں دن آرام کیا اس لیے خداوند نے سبت کے دن کو رکت دی اور اسے مقدس ٹھہرایا۔

۵۔ تو اپنے باپ اور ماں کی عزت کرنا تاکہ تیری عمر اس ملک میں جو خداوند تیرا خدا تجھے دے دراز ہو۔

۶۔ تو خون نہ کرنا

۷۔ تو زنا نہ کرنا

۸۔ تو چوری نہ کرنا

۹۔ تو اپنے پڑوسیوں کے خلاف جھوٹی گواہی نہ دینا

۱۰۔ تو اپنے پڑوسی کے گھر کا لالچ نہ کرنا تو اپنے پڑوسی کی بیوی کا لالچ نہ کرنا اور نہ اس کے غلام اس کی لوطی اور اس کے بیل اور اس کے گدھے اور نہ اپنے پڑوسی کی کسی اور چیز کا لالچ کرنا۔

○○○○○○

چنانچہ معلوم ہوا کہ بنی اسرائیل کی فقہ، قانون، جرم و سزا اور الہامیات وغیرہ انہی احکام پر مبنی ہیں جو ان کے انبیاء پر اللہ تعالیٰ نے ان کے لیے اتارے۔ اس لیے کہا جاسکتا ہے کہ بنی اسرائیل کا قانون شریعی ہے اور اس کی بنیاد قصاص پر رکھی ہے۔

”اگر نقصان ہو جائے تو جان کے بدلے جان لے اور آنکھ کے بدلے آنکھ، دانت کے بدلے دانت، ہاتھ کے بدلے ہاتھ، پاؤں کے بدلے پاؤں اور جلانے کے بدلے جلانا ہے اور زخم کے بدلے زخم اور چوٹ کے بدلے چوٹ ہے“

(کتبی)



شرک، ارتداد، ماں باپ کی نافرمانی، چوری، اغوا، زنا، اغلام، جانوروں سے جھفتی، اولاد کو مولک دیوتا کی نظر کرنا اور محرمات کی بے حرمتی سنگین جرائم ہیں جن کی سزا موت ہے۔ چادوگرنی کو زندہ جلانے کا حکم ہے اور جس جانور سے جھفتی کی جائے اسے بھی مارنے کا حکم ہے اور سزا دینے میں یہ ہواہ بڑا سخت گیر ہے۔

”اور وہ مجرموں کو ہرگز ہرگز بری نہ کرے گا بلکہ باپ دادا کے گناہ کی سزا ان کے بیٹوں اور پوتوں اور تیسری اور چوتھی پشت تک دیتا ہے“

(کتبی)



شریعت موسوی میں کنبے اور ذاتی املاک کے تحفظ کا اہتمام کیا گیا ہے اور قاتل سے دیت لینا بھی ممنوع ہے۔

”اگر کوئی کسی کو مار ڈالے تو قاتل گواہوں کی شہادت پر قتل کیا جائے پر ایک گواہ کی شہادت سے کوئی نہ مارا جائے اور تم اس قاتل سے جو واجب القتل ہو دیت نہ لینا بلکہ وہ ضرور ہی مارا جائے“

(سختی)



پھر شریعت موسوی میں ماں باپ کے احترام پر اصرار بلیغ کیا گیا ہے اور ان کے ہاں ماں باپ سے سرکشی کی سزا موت ہے۔

”اگر کسی آدمی کا ضدی اور سرکش بیٹا ہو جو اپنے ماں باپ کی بات نہ مانتا ہو اور ان کی تنبیہ کرنے پر بھی ان کی نہ سنتا ہو تو اس کے ماں باپ اسے پکڑ کر اور نکال کر اس شہر کے بزرگوں کے پاس اس جگہ کے پھانک پر لے جائیں اور وہ اس شہر کے بزرگوں سے عرض کریں کہ یہ ہمارا بیٹا ضدی اور گردن کش ہے ہماری بات نہیں مانتا اور اڑا اور شرابی ہے تب اس کے شہر کے سب لوگ اس کو سنگسار کریں حتیٰ کہ وہ مر جائے یوں تو ایسی برائی کو اپنے درمیان سے دور کرنا“

(استقام)



زنائے محصنہ کی سزا موت ہے اور زنا بالجبر کی صورت میں صرف ذاتی کو مارنے کا حکم ہے لیکن کنواری لڑکی سے جس کی کسی سے نسبت نہ ہوئی ہو سے زنا کرنے کا حکم مختلف ہے۔

”اگر کسی آدمی کو کوئی کنواری لڑکی مل جائے جس کی نسبت نہ ہوئی ہو اور وہ اسے پکڑ کر اس سے صحبت کرے اور دونوں پکڑے جائیں تو وہ مرد جس نے اس سے صحبت کی ہو لڑکی کے باپ کو پچاس مشمال دے اور وہ لڑکی اس کی بیوی بنے کیونکہ اس نے اسے بے حرمت کیا اور وہ اپنی زندگی بھر اسے طلاق نہ دینے پائے“

(استیخار)



چنانچہ یہ عمر قید بعض حالات میں سنگساری سے بھی زیادہ سخت ثابت ہوتی تھی۔ قوم بنی اسرائیل میں رواج تھا کہ اگر وہ کسی چور کو رنگے ہاتھوں پکڑ لیتے تو اس کو لوگ موقع پہ ہی تشدد کر کے ہلاک کر دیتے اور اس امر کو خوش آئند قرار دیا جاتا اور نہ اسے کوئی جرم قرار دیا جاتا۔ سبت کے حکم کی خلاف ورزی بھی بہت بڑا جرم تھا جس کی سزا موت تھی۔ حضرت موسیٰ ﷺ نے جب سبت کے دن ایک شخص کو کلڑیاں چننے پایا تو اسے پکڑ کر سنگسار کر دیا۔ یہودی سبت کا اس قدر احترام کرتے تھے کہ ایک جنگ کے دوران رومی جرنیل پوپھی کو کسی نے بتا دیا کہ یہودی سبت کے دن ہتھیار نہیں اٹھاتے تو اس نے شہت کے دن بنی اسرائیل پر حملہ کر دیا۔ بنی اسرائیل نے اگرچہ حملہ آوروں کو دیکھ لیا تھا مگر وہ خاموشی سے بیٹھے عبادت کرتے رہے اور رومی افواج ان کا قتل عام کرتے رہے۔ انہوں نے بارہ ہزار یہودیوں کو قتل کر دیا لیکن انہوں نے انگلی تک نہ اٹھائی۔ جبکہ اس سے قبل وہ کئی بار رومی افواج کو ہلست دے چکے

تھے۔ شریعت موسوی میں عورت سے محبت کے بعد غسل جنابت کا حکم ہے۔ جانہ عورت سات روز تک ناپاک رہتی اور اگر کوئی مرد اسے چھولینا تو وہ شام تک ناپاک رہتا۔ چنانچہ عورتوں کو حکم تھا کہ وہ حیض و نفاس کے ایام میں مقدس مقامات کا رخ نہ کریں۔ بنی اسرائیل کی سماجی تعمیر کے لیے ان کو مفصل احکام شریعت عطا کئے گئے تھے اس لیے ان کے قانون میں خون حرام ہے کیونکہ یہ زندگی کی علامت ہے اور اسے کھانا گویا کسی ذمی حیات کو کھانے جیسا ہے۔

”تو خون نہ کھانا کیونکہ خون ہی تو جان ہے سو تو گوشت کے ساتھ خون یعنی
زندگی کو ہرگز نہ کھانا“

(اشنا)



ان کے ہاں مردار کھانا بھی حرام تھا اور چوپایوں میں جن کے پاؤں چرے ہوئے ہوں اور وہ جگالی بھی کرتے ہوں ان کا کھانا حلال تھا۔ ان کی شریعت میں اونٹ اور خرگوش کو کھانا بھی حرام تھا کیونکہ یہ جگالی تو کرتے ہیں مگر ان کے پاؤں چرے ہوئے نہیں۔ سوران کے لیے اس وجہ سے حرام تھا کہ اگر چہ اس کے پاؤں چرے ہوئے ہوتے ہیں مگر وہ جگالی نہیں کرتا۔ آبی جانوروں میں جن کے پر اور تھلکے ہوں وہ حلال ہیں مگر پر دار ریگنے والے جاندار حرام ہیں۔ دوسرے بہت سے مذاہب کی طرح قربانی بھی قوم بنی اسرائیل کی اہم عبادت تھی۔ ان کے ہاں قربانی صرف مقدس میں دی جاسکتی ہے۔ ذبح پر سوتنی قربانی دینے کا حکم ہے اور ذبیحہ میں انتڑیوں سے لگی ہوئی چربی کو ذبح میں جلانے کا حکم ہے۔ باقی گوشت پہ کاہنوں کا حق تسلیم کیا جاتا تھا۔ قربانی کے جانور کے لیے ضروری تھا کہ وہ ہر حوالے سے بے

عیب ہو۔ قوم بنی اسرائیل میں خطا کی قرہانی، عذر کی قرہانی اور جرم کی قرہانی کا رواج بھی تھا۔ اس کے علاوہ یہودیوں کے شعائر میں ختنہ بھی بہت اہمیت کا حامل تھا۔ چنانچہ ان کی مقدس کتاب میں ارشاد ہوتا ہے کہ!

”میرا عہد جو میرے اور تیرے درمیان اور تیرے بعد کی نسل کے درمیان ہے

اور جسے تم مانو گے سو یہ ہے کہ تم میں سے ہر ایک فرزند زینہ کا ختنہ کیا جائے“

(باب استنا)



مورخین بیان کرتے ہیں کہ سیدنا حضرت ابراہیمؑ نے ننانوے برس کی عمر میں خود اپنے ہی کلہاڑے سے اپنا ختنہ کیا اور اس کے بعد اپنے بیٹے اسماعیل علیہ السلام کا ختنہ کیا جن کی عمر تیرہ سال تھی۔ اس طرح دونوں باپ بیٹے کا ختنہ ایک ہی دن اور ایک ہی وقت ہوا۔ بنی اسرائیل غیر اقوام کو حقارت سے نامختون کہا کرتے اور ان کو اپنی بیٹیوں کا رشتے نہ دیتے۔ ان کا داخلہ مقدس میں بھی ممنوع تھا تاہم جب بعد میں قوم بنی اسرائیل اخلاقی حوصلی کا شکار ہوئی اور اپنی کتاب میں تحریف کے عمل کو اپنایا تو انہوں نے سبت اور ختنہ جیسے اہم احکامات کو بھی پس پشت ڈال دیا۔ ان کے مذہب میں جب پال ولی نے تحریف کی تو رہی سہی کسر بھی نکل گئی اور ان کے ہاتھ سے دین کی بنیادی اساس کھو گئی۔ پال ولی نے شریعت موسوی سے ختنہ اور سبت کو خارج کر دیا تا کہ غیر یہودی اقوام عیسائیت قبول کر سکیں۔ بنی اسرائیل نے کم و بیش اسی سال اہل بابل کی اسیری میں گزارے جس نے ان کے مذہب پہ گہرے منفی اور مثبت اثرات ڈالے۔ چنانچہ مشربی محققین کا خیال ہے کہ یہودیوں کی الہیات میں عبودیت کا تصور مجموعی روایات سے ماخوذ ہے۔ اس لیے کہ اہل بابل کی اسیری سے پہلے وہ شیطان کے

وجود کے قائل نہیں تھے۔ وہ خیر و شر دونوں کو یہودہ سے منسوب کرتے تھے۔ مگر مجوسیوں میں چونکہ خیر اور شر کا نمائندہ الگ الگ ہے اور ان کے ہاں اہور مزدا خیر اور اہرمن شر کا نمائندہ ہے اس لیے بعد میں یہودیوں نے بھی اہرمن کو شیطان کا نام دے دیا جس کا معنی باغی اور سرکش کا ہے۔ مزید بیان کیا گیا کہ وقت کے حقیقی ہونے کا تصور اور مخط مستقیم پہ حرکت کا نظریہ بھی مجوسی الاصل ہے جسے اسیری کے بعد یہودیوں نے بھی اپنالیا۔ ایام اسیری سے پہلے یہودی اسی دنیا میں نیکی کا اجر پانے اور برائی کی پاداش بھگتنے کا عقیدہ رکھتے تھے اور جنت و دوزخ کا تصور بھی انہوں نے مجوسی اساطیر سے مستعار لیا مگر یہاں شاید مغربی محققین سے چوک ہو گئی اور ان کا یہ نظریہ اس لیے قابل قبول نہیں کہ بنی اسرائیل کی کتب میں بے شمار جگہ پہ قیامت اور حشر نشر کا ذکر موجود ہے مثال کے طور پہ چند مقامات درج کرتا ہوں جو قیامت کے بارے میں ہیں۔

”آسمان طومار کی طرح لپیٹے جائیں گے اور ان کی تمام افواج تاک اور انجیر کے مرجھائے ہوئے چوں کی مانند گر جائیں گی“

○○○○○○

”آسمان دھوئیں کی طرح قائب ہو جائے گا اور زمین پڑے کپڑے کی طرح پرانی ہو جائے گی اور اس کے باشندے مغمروں کی طرح مرجائیں گے۔“


○○○○○○

”اس سے بیشتر کہ خداوند خدا کا خوفناک روز عظیم آئے آفتاب سب تاریک

اور مہتابِ خون ہو جائے گا تب جو کوئی خداوند خدا کا نام لے گا نجات پائے گا

—“

(عہد نامہ قدیم)



صحائف بنو اسرائیل

قوم بنی اسرائیل نے ملک کنعان کو فتح کیا اور کنعانی حروف ابجد کے موجد تھے۔ چنانچہ ان کے ترتیب دیئے ہوئے یہ حروف سمیریا کی پیکانی علامت کے ساتھ ہائل میں رواج پا گئے۔ پھر اہل ہائل کے تاجروں کی وساطت سے یہ حروف مشرق و مغرب کے اکثر تمدن ممالک میں شائع ہو گئے اور ان کی روزمرہ کا حصہ بن گئے۔ قوم بنی اسرائیل نے بھی اول بابلیوں ہی سے پڑھنا لکھنا سیکھا تھا جس کے بعد دوسری سامی زبانوں کی طرح عبرانی بھی کنعانی حروف ابجد میں لکھی جانے لگی۔ گذرتے وقت کے ساتھ عبرانی میں کلدانی، آرامی، سریانی اور حبشہ کی زبانوں کی تراکیب بھی رواج پا گئیں۔ مغربی محققین کے خیال میں توراہ ۱۵۰۰ ق م میں لکھی گئی تھی۔ عہد نامہ قدیم پہلے کے پانچ صحیفوں کو یہودی توراہ یا قانون کہا کرتے

تھے جس میں یہ پانچ صحیفے شامل تھے، پیدائش، خروج، احبار، کئی اور استثناء۔ عہد نامہ قدیم کے بعد کے ادوار میں قوم بنی اسرائیل نے اپنے دین میں بے پناہ تبدیلیاں کیں اور آسمانی کتابوں میں تحریف کی روایت ڈالی۔ چنانچہ بیان کیا جاتا ہے کہ موجودہ عہد نامے میں کتابیں کتابیں ہیں اگرچہ ان کے علاوہ بھی ان کے ہاں کئی صحیفے پائے جاتے ہیں تاہم ان کو کیسا کی تائید حاصل نہیں۔ زبور حضرت داؤد علیہ السلام پہ نازل ہوئی تھی یہودیوں کے عقائد کے مطابق تو یہ ان کی الہامی کتابیں ہیں تاہم نہ جانے کیوں مغربی محققین ان کو اسیر بائبل کی یادگار قرار دیتے ہیں۔

کتاب یعقوب میں جس درجے کی قنوطیت پائی جاتی ہے جس سے اس خیال کو تقویت حاصل ہوئی کہ یہ بھی قید بائبل کی یادگار ہے جس کی نسبت اس دور کے ساتھ ہے جب قوم بنی اسرائیل میں اپنی زلوں حالی اور بدبختی کا تلخ احساس پوری شدت کے ساتھ پایا جاتا تھا۔ ان کے مطابق امثال، واعظ اور غزل الغزلات معاصر یونانی اقوام کھانیوں اور مصریوں سے ماخوذ ہیں تو رات کا ایک نسخہ ہمیشہ ہیکل میں سخت پہرے کے اندر محفوظ رکھا جاتا اور ہر سات سال بعد اسے کھولا جاتا لوگوں کو پڑھ کر سنایا جاتا تاہم بعد کے ادوار میں جب قوم بنی اسرائیل پہ زوال آیا اور وہ مختلف اقوام کے ہاتھوں شکست سے دوچار ہونے لگی تو توراہ کے اوراق پریشاں بھی منتشر ہوتے رہے۔ بھران کی سلطنت کو ایسا زوال آیا کہ اتنا ہی وقت اس قوم نے اس سے قبل نہ دیکھا تھا۔ بخت نصر نے ان کی بساط الٹ کے رکھ دی تھی اور تمام یہودی ہابلیوں کے قیدی بن کے رہ گئے تھے۔ ان کی ایک پوری نسل اسی قید کے دوران گذر گئی۔

اسی سالہ دور اسیری کے خاتمے پہ یہودی احبار نے بڑی کاوش سے ادھر ادھر سے توراہ کے اوراق کے اکٹھے کئے اور اسے از سر نو مرتب کیا۔ اسی بنا پہ اس خیال نے عمومی طور پہ تقویت پائی کہ تورات میں بہت کچھ تحریف ہو گئی تھی اور اس کے بہت سے حصے اب محض الحاقی تھے۔

تاہم بہت سے مورخین اور علماء اس بات کے قائل ہیں کہ تورات تحریف سے پاک رہی۔ خود مسلمان علماء میں سے بھی بعض کا یہی خیال ہے جن میں امام ابو عبد اللہ بن محمد بخاری اور سر سید احمد خاں شامل ہیں۔ تاہم قوم بنی اسرائیل کا اصل ورثہ عہد نامہ قدیم ہی تصور کیا جاتا ہے اور درست تصور کیا جاتا ہے اس لیے کہ عہد نامہ قدیم ادب و حکمت کا ایک عظیم شاہکار ہے۔ اس کا اردو ترجمہ کرنے والوں نے بھی قلم توڑ کے رکھ دیا۔ بیان کیا جاتا ہے کہ جس طالب علم نے عہد نامہ قدیم اور محمد حسین آزاد کی کتابوں کا مطالعہ نہیں کیا وہ اردو زبان کی لطافتوں سے کبھی بہرہ ور نہیں ہو سکتا۔ عہد نامہ قدیم کی ضمنیات، علم انسان لوگ ورثہ، تقابل مذہب، ہندو معتقد اور دانش و خرد کا ایک پیش بہا خزانہ ہیں اور اس کے جملے اہل مغرب کے ہاں ضرب الامثال بن کر ان کی زبانوں میں رواج پا گئے۔ عہد نامہ قدیم سے علم و معرفت کے چند موتی بطور نمونہ پیش خدمت ہیں۔

”انہوں نے ہوا پتی گروہ گرد ہاد کا ٹکس گے“

”ہم سایہ جو نزدیک ہو اس بھائی سے بہتر ہے جو دور ہو“

”انسان کے لیے اس سے بہتر کچھ نہیں کہ وہ کھائے پئے اور مزے کرے“

”جو اپنی چھڑی کو بچائے رکھتا ہے وہ اپنے بیٹے سے کینہ رکھتا ہے“

”جو خدا کے خوف کے ساتھ حکومت کرتا ہے وہ صبح کی روشنی کی مانند ہوگا“

جب سورج نکلتا ہے ایسی صبح جس میں ہا دل نہ ہوں

جب نرم نرم گھاس زمین سے

بارش کے بعد چمک دمک کے نکلی ہو“



”تجھے اس مسئلے ہوئے سر کٹڈے کے عصا یعنی مصر پہ بھروسہ ہے
میں نے ان کو کوٹ کوٹ کر زمین کی گرد کی مانند کر دیا ہے
میں نے ان کو گلی کو چوں کی کچھڑ کی طرح روند روند کر چاروں طرف پھیر دیا ہے“



”تو پوری عمر میں اپنی قبر میں جائے گا
جیسے ناز کے پولے اپنے وقت پہ جمع کئے جاتے ہیں
جیسے بادل چھٹ کر غائب ہو جاتا ہے
ویسے ہی وہ جو قبر میں اترتا ہے پھر کبھی اوپر نہیں آتا۔“
”میں مردے کی مانند دل سے بھلا دیا گیا ہوں
میں ٹوٹے ہوئے برتن کی مانند ہوں
جس میں کبھی پانی نہیں رکتا“



”انسان کی عمر تو گھاس کی مانند ہے
وہ جنگلی پھولوں کی طرح کھلتا ہے
کہ ہوا اس پہ چلی اور وہ نہیں
اور اس کی جگہ اسے پھر نہ دیکھے گی“



”بیگانہ عورت کے ہونٹوں سے شہد پکلتا ہے اور اس کا منہ تیل سے زیادہ چمکتا ہے،“

پر اس کا انجام ناکوئی کی مانند تلخ اور دو دھاری تلوار کی مانند تیز ہے“
 ”و انما ملامت کرنے والے کی بات سننے والے کے کان میں
 سونے کی ہالی اور کندن کا زیور ہے“

(مہتاب قدیم سے)



غزل الغزلات شاعری کا ایک نادر نمونہ ہے۔ مورخین کا اس بات پہ اتفاق ہے کہ یہ جناب حضرت سلیمان علیہ السلام پہ نازل ہوئیں۔ یہ نظم ایک پھاڑی دو شیزہ کے متعلق ہے جو پھاڑ کے دامن میں اپنی بکریاں چرایا کرتی تھی اور ایک چرواہے پر دل و جان سے فدا تھی۔ مگر ایک دن بادشاہ نے اسے دیکھ لیا اور اس کے حسن سے گھائل ہو گیا۔ وہ اسے اپنے ساتھ اپنے محل میں لے گیا۔ بادشاہ نے اسے آرام و آسائش کے سارے سامان مہیا کئے مگر وہ اس چرواہی کا دل نہ جیت سکا۔ وہ ہر وقت اپنے محبوب کی یاد میں محو رہتی۔ اس کا سارا وقت تخیل کے ان جہانوں میں گذرتا جہاں وہ اپنے محبوب کی ہا ہوں میں قید ہو۔ غزل الغزلات میں جس والہانہ شہینگی اور جوش و جذبے کا بے ساختہ اظہار کیا گیا ہے۔ دنیائے ادب میں اس کا جواب سیفوی کی نظمیں اور خواجہ غلام فرید کی کافیاں بھی مشکل ہی سے پیش کرتی ہیں۔ اس نظم کے چند جتہ جتہ اعتبارات درج کیے جاتے ہیں۔

”میرا محبوب میرے لیے دستہ مڑ ہے۔

جو رات بھر میری چھاتیوں کے درمیان پڑا رہتا ہے۔

دیکھو خوب رو ہے! اے میری پیاری دیکھو خوب صورت ہے۔

تیری آنکھوں میں دو کبوتر ہیں۔

میں شارون کی زرگس،
 اور وادیوں کی موسن ہوں۔
 ایسی ہی میری محبوبہ کنواریوں میں ہے،
 جیسے سیب کا درخت بن کے درختوں میں۔
 ایسا ہی میرا محبوب نوجوانوں میں ہے۔
 کشمکش سے مجھے قرار دو، سیبوں سے مجھے تازہ دم کرو،
 کیونکہ میں عشق کی بیمار ہوں۔
 اس کا پایاں ہاتھ میرے سر کے نیچے ہے،
 اور اس کا داہنا ہاتھ مجھے گلے سے لگاتا ہے۔
 تیری کپٹیاں تیرے نقاب کے نیچے
 انار کے دو ٹکڑوں کی مانند ہیں۔
 تیری گردن داؤد کا برج ہے جو سلاح خانے کے لیے بنا،
 تیری دونوں چھاتیاں دو توام آہونچے ہیں،
 جو سوسنوں میں چرتے ہیں۔
 اے میری پیاری۔۔۔ میری زوجہ تیرا عشق کیا خوب ہے،
 تیری محبت سے زیادہ لذیذ ہے۔
 اور تیرے عطروں کی مہک ہر طرح کی خوشبو سے بڑھ کے ہے،
 اے میری زوجہ! تیرے ہونٹوں سے شہد ٹپکتا ہے۔
 تیرا ہیٹ گیہوں کا انبار ہے۔
 جس کے گرداگرد موسن ہوں۔
 تیری گردن ہاتھی دانت کا برج ہے۔

اور تیری قامت کھجور کے مانند ہے ۔
 اور تیری چھاتیاں انگور کے گچھے ہیں ۔
 گلینے کی مانند مجھے اپنے دل میں لگا کر رکھا اور تعویذ کی طرح اپنے ہازوپہ
 کیونکہ عشق موت کی مانند زبردست ہے [33]*۔“



نبی اسرائیل اسیری بابل میں وطن عزیز کو یاد کر کے خون کے آنسو روتے تھے۔ اس حسرت
 ناک کیفیت کا اظہار ایک نظم میں اس طرح کیا گیا ہے جس سے ان کی وطن سے محبت اور
 اپنے دین سے لگن کا اظہار ہوتا ہے۔ انھوں نے ہر دور میں زبان کے معیار کو برقرار رکھا شاید
 اسی لیے ان کے کلام میں گداز اور محبت بھرے جذبوں کی فراوانی ہے مثال کے طور پر یہ نظم
 ملاحظہ فرمائیں۔

”ہم بابل کی مدیوں پر بیٹھے
 اور صیون کو یاد کر کے روئے
 وہاں بید کے درختوں پر ان کے وسط میں

*33

غزل انخراط کا جو مجموعہ حضرت سلیمان سے منسوب کیا جاتا ہے۔ یہ انتخاب اس سے پیش
 کیا گیا ہے۔

سید علی حساس جلالپوری۔ روایات تہذیب قدیم (ص : ۱۱۰)

ہم نے اپنے ستاروں کو ٹانگ دیا
 کیوں کہ ہم کو اسیر کرنے والوں نے گیت گانے کا حکم دیا
 اور تباہ کرنے والوں نے خوشی کا
 اور کہا صیون کے گیتوں میں سے ہم کو کوئی گیت سناؤ
 ہم پر دیس میں
 خداوند کا گیت کیسے گائیں
 اے پرولم! اگر میں تجھے بھولوں
 تو میرا داہنا ہاتھ اپنا ہنر بھول جائے
 اگر میں تجھے یاد نہ رکھوں
 اگر میں یروشلیم کو
 اپنی سب سے بڑی خوشی پر ترجیح نہ دوں
 تو میری زبان میرے تالو سے چپک جائے
 (زبور) [34]۔

○○○○○○

34

اہل بائبل کی اسیری کے مابین بنو اسرائیل کے ہاں جس ادب نے جنم لیا یہ انتخاب اس سے
 پیش کیا گیا ہے۔

سید علی عباس جلاپوری -

روایات تہجدان قدیم (ص : ۱۱۱)

ایک اکتباس نوحہ ایوب علیہ السلام سے
 ”لیکن حکمت کہاں سے ملے گی
 اور خرد کی جگہ کہاں ہے
 نہ وہ سونے کے بدلے مل سکتی ہے
 نہ چاندی اس کی قیمت میں ملے گی
 اور نہ قیمتی سلیمانی پتھر نہ نملیم
 بلکہ حکمت کی قیمت مرجان سے بھی بڑھ کے ہے
 اور نہ کوئ کا نکھراج اس کے برابر ٹھہرے گا
 نہ چو کھا سونا اس کا مول ہوگا۔
 (نوحہ ایوب) [35]۔

~35

محض ایوبؑ سے یہ انتخاب سید علی ہاس جلاپوری کے حوالے سے پیش کیا جا رہا ہے۔
 سید علی ہاس جلاپوری -
 روایات تہذیبیہ (ص: ۱۱۱)

سابقہ صحائف سے چند پر حکمت شاہ پارے

”انسان کی حکمت اس کے چہرے کو روشن کرتی ہے اور اس کے چہرے کی سختی اس سے بدل جاتی ہے۔“

”خدا سے زیادہ نیکو کار نہین اور حکمت میں اعتدال سے باہر نہ جا۔“

”صاحب علم کم گو ہے اور صاحب فہم و متین ہے اور احمق بھی جب خاموش ہو مغلط گنا جاتا ہے۔“

”کنگال سے اس کا ہمسایہ بھی بیزار ہے پر مالدار کو دوست بہت۔“

”مگر چہ تو احمق کو تاج کے ساتھ اُکھلی میں ڈال کر موسل سے کولے تو بھی اس کی حماقت اس سے جدا نہ ہوگی۔“

”زر دوست روپیہ سے آسودہ نہ ہوگا اور دولت کا چاہنے والا اس کے بڑھنے سے سیر نہ ہوگا۔“

”حکمت سے کہ تو میری بہن ہے اور فہم کو اپنا رشتہ دار قرار دے۔“

”جوانی کے فرزند ایسے ہیں جیسے زبردست کے ہاتھ میں تیر“ [37]۔

○○○○○○

*37

نئی امراتل کے صحائف سے یہ شاہ پارے روایات تمدن قدیم سے تحریر کئے گئے۔

سید علی عباس جلالپوری -

روایات تمدن قدیم (ص : ۱۱۱)

پھر منت کش طبقے کے محتاجوں اور یتیموں سے ہمدردی اور دلسوزی کا اظہار ایسے موثر پیرائے میں کیا گیا ہے کہ کوئی اشتراکی بھی کیا کرے گا۔

”زمین کے غریب اکٹھے چھپتے ہیں
 دیکھو ادھیلاہاں کے خوگروں کی طرح اپنے کام کو جاتے
 اور مشقت اٹھا کر خوراک ڈھونڈتے ہیں
 بیاباں ان کے بچوں کے لیے خوراک بہم پہنچاتا ہے
 وہ کھیت میں اپنا چارہ کاٹتے ہیں
 اور شریروں کے انگور کی خوشہ چینی کرتے ہیں
 ساری رات بے کپڑے ننگے پڑے رہتے ہیں
 اور چاڑوں میں ان کے پاس کوئی اوڑھنا نہیں ہوتا
 اور وہ پہاڑوں کی بارش سے بھیکتے رہتے ہیں
 اور کسی آڑ کے نہ ہونے سے چٹان سے لپٹ جاتے ہیں
 ایسے لوگ بھی ہیں جو یتیم کو چھاتی سے ہٹا لیتے ہیں
 اور غریبوں سے گرد لیتے ہیں
 سو وہ بے کپڑے ننگے پھرتے
 اور بھوک کے مارے پولیاں ڈھونڈتے ہیں
 وہ ان لوگوں کے احاطوں میں حل نکالتے ہیں

وہ ان کے کندھوں میں انگوڑوں سے اور پلٹتے رہتے ہیں [38*]۔



(۲)

عمر رسیدہ ہوتے بلکہ قوت میں زبردست ہوتے ہیں
ان کی اولاد ان کے ساتھ ان کے دیکھتے دیکھتے
اور ان کی نسل ان کی آنکھوں کے سامنے قائم ہو جاتی ہے
ان کے گھر ڈر سے محفوظ ہیں اور خدا کی چھڑی ان پر نہیں ہے
ان کی گائے بیاتی ہے اور اپنا بچہ نہیں گراتی
وہ اپنے چھوٹے چھوٹے بچوں کو ریوڑ کی طرح باہر بھیجتے ہیں
اور ان کی اولاد ناجتی ہے
وہ مخمڑی اور ستار کی تال پر گاتے
اور بانسل کی آواز سے خوش ہوتے ہیں
وہ خوشحالی میں اپنے دن کاٹتے ہیں
اور دم کے دم میں پاتال میں اتر جاتے ہیں
حالانکہ انہوں نے خدا سے کہا تھا کہ ہمارے پاس سے چلا جا

38*

بنی اسرائیل سے منسوب یہ اشعار بھی روایات تمدن قدیم سے تحریر کئے گئے اگرچہ دیگر کئی
کتابوں میں بھی یہ اشعار موجود ہیں۔

سید علی مہاسن جلالپوری - روایات تمدن قدیم (ص : ۱۱۳)

کیوں کہ ہم تیری راہوں کی معرفت کے خواہاں نہیں
 قادر مطلق ہے کیا کہ ہم اس کی عبادت کریں
 اور اگر ہم اس سے دعا کریں تو ہمیں کیا فائدہ ہوگا
 (واعظ)

○○○○○○

راست اور کامل آدمی ہنسی کا نشانہ ہوتا ہی ہے
 ڈاکوؤں کے ڈیرے سلامت رہتے ہیں
 اور جو خدا کو غصہ دلاتے ہیں وہ محفوظ رہتے ہیں
 ان ہی کے ہاتھ کو خدا خوب بھرتا ہے
 (اجبار)

○○○○○○

تب میں نے پھر کراس تمام ظلم پہ جو دنیا میں ہوتا ہے نظر کی
 اور مظلوموں کے آنسوؤں کو دیکھا اور ان کو تسلی دینے والا کوئی نہ تھا
 اور ان پر ظلم کرنے والے زبردست تھے پر ان کو تسلی دینے والا کوئی نہ تھا
 (استقام)

○○○○○○

تحقیقی علوم میں بھی قوم بنی اسرائیل نے قابل قدر اضافہ کیا۔ یہودی اطباء کے خیال میں مرض
 کا اصل سبب گناہ ہے۔ وہ کہتے ہیں کہ گنہگار کبھی صحت مند نہیں رہ سکتا اس لیے وہ گناہ اور
 مرض کے درمیان گہرے رشتے کے قائل تھے۔ ایک مشہور یہودی طبیب یونان تن جوان کاربی

بھی تھا اس کا قول ہے:

”مرض کا ظہور حسب ذیل سات اسباب میں سے سب یا چند یا کسی ایک کا نتیجہ ہوتا ہے“

۱۔ گالی یا غیبت

۲۔ خوزیری

۳۔ جھوٹی حسد

۴۔ بے عصمتی یا شریپندی

۵۔ غرور

۶۔ چوری

۷۔ حسد

ضروری ہے کہ جب کوئی شخص بیمار پڑے ان اسباب میں سے کوئی ایک سبب ضرور موجود رہا ہوگا۔ بنی اسرائیل کی مملکت مذہبی تھی جس میں کاہن خدا کی طرف سے حکومت کرتے تھے۔ ان کے قوانین شری تھے اور صدقہ عشر اور زکوٰۃ مذہبی محصول تھے۔ ان سے قبل اہل کعبان اپنے محصولات اپنے کاہنوں کی معاش کے لیے دیا کرتے تھے۔ لوگوں کے عام اخلاق اور طرز عمل کے متعلق بھی شریعت موسوی میں نہایت تفصیل سے احکامات ملتے ہیں جن سے انحراف گناہ تھا۔ اس کے علاوہ روزمرہ کے پیش پا اتمامہ امور کے متعلق بھی واضح ہدایات موجود تھیں۔

مثال کے طور پر چند سطور درج ذیل ہیں۔

”تو بیل اور گدھے کو ایک ساتھ جوت کر مل نہ چلانا“

”تو اپنے اوڑھنے کی چادر کے کناروں پر جھال لگایا کرنا“

”جب تو اپنا گھر بنائے تو اپنی چھت پہ منڈ پر ضرور لگانا“

”تو اپنے پاکستان میں دو قسم کے بیج نہ لو نا“

”زمین ہمیشہ کے لیے نہ بیچی جائے کیوں زمین میری ہے اور تم میرے مسافر اور مہمان ہو“
 ”میں تجھ کو حکم دیتا ہوں کہ تو اپنے ملک میں اپنے بھائیوں یعنی کونگالوں اور چٹا جوں کے لیے
 اپنی مٹی کھلی رکھنا“

”مزدوری کی مزدوری تیرے پاس رات بھر نہ رہے“

”تو بہرے کو نہ کوسنا اور نہ اندھے کے راہ میں کوئی چیز رکھنا“

”تو فیصلہ میں بنا راستی نہ کرنا تو غریب کی رعایت کرنا اور نہ بڑے آدمی کا لحاظ“

”تو اپنا تر ازہ ٹھیک رکھنا اور اپنے پاٹ بھی“

”جب تو اپنی زمین کی پیداوار یعنی فصل کاٹو تو اپنے کھیت کے کونے کونے تک پورا نہ کاٹنا اور
 کٹائی کی گری پڑی ہالوں کو نہ چننا اور تو اپنے انگورستان کا دانہ دانہ نہ توڑ لینا اور نہ اپنے انگور
 ستان کے گرے ہوئے دانوں کو جمع کرنا ان کو غریبوں اور مسافروں کے لیے چھوڑ دینا“
 ”اگر تیرا کوئی بھائی مفلس ہو جائے اور وہ تیرے سامنے تکلہ دست ہو تو اسے سنبھالنا وہ پردہ کی
 اور مسافر کی طرح تیرے ساتھ رہے“

(اجبار)

○○○○○○

یہودیوں کا معاشرہ اگرچہ اخوت اور مساوات پر مبنی تھا مگر ان میں طبقاتی تفریق بہر حال
 موجود تھی۔ یہ مساوات اصل میں قبیلائی تھی۔ غیر یہود اقوام سے سلوک اور طرز عمل کے
 احکام مختلف ہیں۔ مثلاً یہودیوں کو اس بات کا حکم دیا گیا ہے کہ اپنے بھائیوں سے سود نہ لیں
 لیکن غیر یہود سے سود نہ لینا جائز ہے۔

”تو پردیسی کو سود پر قرض دے تو دے اپنے بھائی کو سود پہ قرض نہ دینا“
 ”ہر سال کے بعد تو چھٹکارا دیا کرنا اور چھٹکارا دینے کا طریقہ یہ ہے کہ اگر کسی نے اپنے
 پر دوسی کو قرض دیا ہو تو وہ اسے چھوڑ دے اور اپنے پر دوسی یا بھائی سے مطالبہ نہ کرے“
 (اشنام)



اسی طرح غلام لوٹڑی بنانے کے متعلق بھی یہودی غیر یہودیوں سے امتیازی سلوک روا رکھتے۔ اس کی ایک وجہ یہ بھی ہے کہ یہودی احساس برتری میں مبتلا تھے اور اپنے آپ کو خداوند یہوواہ کی برگزیدہ امت سمجھتے تھے۔ شریعت موسوی میں ذاتی املاک کا تحفظ کیا گیا ہے۔ آٹھویں حکم میں اس کی صاف وضاحت کر دی گئی۔ یہودیوں کی مذہبی مملکت میں قدرتا کاہنوں احبار اور رہائیوں میں فائیت درجے کا احترام کرتے تھے۔ پیکل کی مذہبی رسوم کی ادائیگی کا کام جناب موسیٰ کے زمانے سے بنی لاوی قبیلے کے افراد کے سپرد تھا۔ وہی قربانیاں کرتے اور قربانی کا گوشت لیتے تھے۔ تابوت سیکنہ اور مقدس بھی انھی کی تحویل میں تھا۔ احبار اور رہائی تعلیم و تدریس کے فرائض انجام دیتے تھے۔ مدرسوں میں حروف شناسی کے بعد تورات کا درس شروع کر دیا تھا۔ یہودی معاشرے میں ماں باپ اور بزرگوں کی حرمت کا پورا پورا لحاظ رکھا جاتا تھا۔ والدین کو اپنے بیٹے بیٹیوں پر مکمل دسترس حاصل تھی وہ سرکش اولاد کو غلام لوٹڑی بنا کر بیچ ڈالنے یا بعض اوقات جان سے مار دینے کے بھی مجاز تھے۔ نوجوانوں سے توقع کی جاتی تھی کہ وہ بڑے بوڑھوں کا احترام کریں۔

”جن کے سر کے بال سفید ہیں ان کے سامنے جھک کر کھڑے ہونا اور بڑے

بوڑھوں کا ادب کرنا“



سب سے بڑا بیٹا یہودی کنجے کا سربراہ ہوتا جیسا کہ اکثر صحرا نورد قوموں کا دستور رہا ہے۔ اسے پلوٹھے کا حق کی بھی کہا جاتا۔ عورت کو ناری حیثیت دی جاتی تھی۔ جیسا کہ اکثر پداری معاشروں میں دیکھنے میں آیا ہے اور اسے جزو املاک خیال کرتے تھے۔ شریعت موسوی کے دسویں حکم میں عورت کو بتل اور گدھے کے ساتھ املاک میں شمار کیا گیا۔ ان کے ہاں کثرت ازدواج کا رواج تھا۔ بیویوں کے علاوہ مفتوح اقوام کی عورتوں کو گھروں میں لوٹھ یا بتا کر رکھ لیتے تھے۔ لوٹھ یوں اور غلاموں کی خرید و فروخت ان کے ہاں عام معاملہ تھا جو غیر اقوام کے ہوتے تھے۔ کیونکہ ایک یہودی اپنے ہی ہم قوموں کو لوٹھ کی غلام نہیں بناتے تھے۔ یہودیوں کے ہاں اپنی تاریخ کے زمانوں سے شادی بیاہ کے مختلف طریقے رائج تھے۔ بعض اوقات وہ دوسرے قبائل کی جوان لڑکیاں جبراً اٹھالاتے تھے اور انہیں بیویاں بنا لیتے تھے۔ جناب موسیٰ نے اپنے ماموں لابن کی سات سال خدمت کی کہ وہ اس کی بیٹی راغل سے بیاہ کر سکیں۔ سات سال کے بعد لابن نے دھوکے سے انہیں بڑی بیٹی لیاہ سے بیاہ دیا جس کی آنکھوں میں نقص تھا۔ مگر راغل حسین تھی۔ چنانچہ جناب موسیٰ نے اس کے ساتھ نکاح کرنے کے لیے لابن کی خرید سات سال خدمت کی۔ اس سے معلوم ہوتا ہے کہ اس زمانے میں دو سنگی بہنوں کا ایک آدمی سے نکاح جائز تھا۔ قدیم زمانوں میں اپنی سوتیلی بہن سے بھی نکاح جائز تھا۔ جیسا کہ جناب ابراہیم ؑ کے احوال سے معلوم ہوتا ہے،

”ابراہیم نے کہا کہ میرا خیال تھا کہ خدا کا خوف تو اس جگہ ہرگز نہ ہوگا اور وہ مجھے میری بیوی کے سبب سے مار ڈالیں گے فی الحقیقت وہ میری بہن بھی ہے کیونکہ وہ میرے باپ کی بیٹی ہے اگرچہ میری ماں کی بیٹی نہیں پھر وہ میری بیوی ہوئی“

(کتاب پیدائش)



بنی اسرائیل میں بیوی کو حق مہر دیا جاتا تھا اور مہر مقرر کر کے نکاح کرتے تھے۔ شادی کے موقع پر دلہن کے سر پر گندم کی مٹھیاں بھر بھر کر ڈالتے تھے اس رسم کے پس منظر میں یہ خیال تھا کہ اس طرح لڑکی کے ہاں بہت سے بچے جنم لیں گے۔ ان کے بوڑھے مرد بھی نوخیز لڑکیوں سے شادی کرتے تھے اور اس امر کو برائی تصور نہ کیا جاتا۔ قدیم چینوں کی طرح یہودی اعادہ شباب کے لیے کمسن لڑکیوں سے نکاح کرتے تھے۔ جیسا کہ حضرت داؤد علیہ السلام کی سوانح سے ظاہر ہوتا ہے۔

”اور داؤد بڑھا اور کہن سال ہوا اور وہ اسے کپڑے اڑھاتے پر وہ گرم نہ ہوتا تھا سو اس کے خادموں نے اس سے کہا کہ اے ہمارے مالک بادشاہ کے لیے ایک جوان کتواری ڈھونڈی جائے جو بادشاہ کے حضور کھڑی رہے اور اس کی خبر گیری کیا کرے اور اس کے پہلو میں لیٹی رہے تاکہ ہمارے بادشاہ کو گرمی پہنچے چنانچہ انہوں نے اسرائیل کی ساری مملکت میں ایک خوبصورت لڑکی تلاش کرتے کرتے شونمیت ابی شاگ کو پایا اور اسے بادشاہ کے پاس لائے“

(سلاطین)



بنی اسرائیل کے ہاں اگر کسی لڑکی کا خاندان فوت ہو جاتا تو اس کا نکاح دیور سے کر دیا جاتا تھا۔ اس سے جو اولاد ہوتی وہ مرحوم شوہر کی اولاد تصور کی جاتی۔ متحدہ کارواج بھی تھا اور حق خلوت دے کر مباشرت کرنا جائز تھا۔ اسرائیلی امثال میں بھی عورت کا ذکر حقارت سے کیا جاتا تھا جو ان کے معاشرے میں عورت کے کم تر رتبے کو ظاہر کرتی ہے۔ چند مثالیں درج ذیل ہیں۔

”میں نے ہزار میں ایک مرد پایا لیکن ان سبھوں میں عورت ایک بھی نہ ملی“
 ”یہاں میں رہنا جگڑا لوار چڑچڑی بیوی کے ساتھ رہنے سے بہتر ہے“
 ”ہد تمیز عورت میں خوبصورتی گویا سور کی ہاک میں سونے کی تھہ ہو“



اسرائیلی معاشرے میں عصمت فروشی لواطت اور فحاشی کو خلاف قانون قرار دیا گیا تھا۔
 کنعان کے مندروں میں قدیم زمانوں سے دیوداسیاں عصمت فروشی کا جھنڈا کرتی تھیں اور
 سدوم کے معبدوں میں امرور کھے جاتے تھے۔ بنی اسرائیل کے قانون میں زانیہ اور زانی
 دونوں کو سنگسار کیا جاتا تھا اور لوطیوں کو جان سے مار دیا جاتا تھا۔ اس طرح بنی اسرائیل نے
 اپنے معاشرہ سے ہر قسم کی فحاشی اور جنسی بے راہروی کا انسداد کیا۔ یہودیوں کے ہاں
 عورت کی بکارت کو بہت اہمیت حاصل تھی شب زفاف کی صبح کو دلہن کی ماں قبیلے کی عورتوں کو
 اپنی بیٹی کی بکارت کے ثبوت میں بستر کی چادر دکھایا کرتی تھی۔ ہزاروں سال قدیم یہ رسم اپنا
 سفر طے کرتی ہوئی پنجاب اور سندھ کے بعض علاقوں میں ابھی تک پائی جاتی ہے اگرچہ بنی
 اسرائیل کے ہاں اب اس طرح کی پاکیزگی کا نشان ڈھونڈنے سے بھی نہیں ملتا۔ ان کی
 آسمانی کتابوں میں بھی اس طرح کے بعض شواہد ملتے ہیں مثلاً!

”اگر یہ بات سچ ہو کہ لڑکی میں کنوارپنے کے نشان نہیں پائے گئے تو وہ اس
 لڑکی کو اس کے گھر کے دروازے پر نکال لائیں اور اس کے شہر کے لوگ اسے
 سنگسار کریں کہ وہ مر جائے کیونکہ اس نے اسرائیل کے درمیان شرارت کی
 اور اپنے باپ کے گھر قاحشہ پن کیا یوں تو اس کی برائی کو اپنے درمیان سے

دفع کرنا“

(استح)



قوم بنی اسرائیل میں طلاق کفرت کی نگاہ سے دیکھا جاتا تھا تاہم حالات اس کا ناگزیر ہونا ثابت کر دیں تو مطلقہ کو نان نفقہ فراہم کیا جاتا تھا اور اسے نکاح ثانی کی ترغیب دلائی جاتی تھی۔ شریعت موسوی میں جادو اور کہانت کو ممنوع قرار دیا گیا تھا۔ اگرچہ اپنی تاریخ کے ابتدائی دور میں بنی اسرائیل جھاڑ پھونک، ٹونے ٹونگے اور جنوں کے اثرات کے قائل تھے۔ بنی اسرائیل کے ہاں قسم کھانے یا سوگند لینے کا طریقہ یہ تھا کہ جس سے قسم لیتی ہوتی وہ دوسرے شخص کے نصیب پر ہاتھ رکھ کر قسم کھاتا۔ جیسے کہ سینا ابراہیم ﷺ نے اپنے خادم سے قسم لی تھی۔

”اور ابراہیم نے اپنے گھر کو سانخو روہ نوکر سے جو اس کی سب چیزوں کا معنی تھا کہا کہ تو اپنا ہاتھ ڈرامیری ران کے نیچے رکھ کہ میں تجھ سے خداوند کی جوزمین و آسمان کا خدا ہے قسم لوں کہ تو کھان کی بیٹیوں سے جن میں میں رہتا ہوں کسی کو میرے بیٹے سے نہیں بیا ہے گا“

(سج)



قوم میں کسی دوسرے شخص سے معافی مانگنے کا طریقہ یہ تھا کہ جو بھی معافی کا طالب ہوتا وہ اپنی کمر بٹاٹ بانڈھ کر اور سر پہ رسی لپیٹ کر دوسرے شخص کے پاس چلایا کرتا اور اس کو اس

ہیت میں دیکھ کر معاف کر دیا جاتا۔ قوم بنی اسرائیل کے تہوار مذہبی نوعیت کے تھے ان میں عید فطر اور عید فصح خاص اہتمام سے منائیں جاتیں۔

”خدا کی عیدیں جن کا اعلان تم کو مقدس مجموعوں کے لیے مقررہ وقت پر کرنا ہو گا سو یہ ہیں پہلے مہینے کے چودہ تاریخ کی شام کو خداوند فصح ہوا کرے اور اسی مہینے کی پندرہویں تاریخ کو خداوند کے لیے عید فطیر ہو اس میں تمام سات دن تک بے خمیری روٹی کھانا پہلے دن تمہارا مقدس مجمع ہو اس میں تم کوئی خادمانہ کام نہ کرنا اور ساتویں دن تم خداوند خدا کے حضور آتشیں قربانی گزارنا اور ساتویں دن پھر مقدس میں مجمع ہو“

(اشنام)



فصح اور فطیر کی عیدیں خروج سے یادگار ہیں۔ جب بنی اسرائیل نے مصر چھوڑا تھا مصر میں جب خداوند خدا کا فرشتہ مصریوں کو تباہ کرنے آیا تھا تو بنی اسرائیل نے اپنے دروازوں پہ لہو کا نشان لگا رکھا تھا جسے دیکھ کر وہ آگے بڑھ گیا۔ آج بھی یہودی اس تقریب پر اپنے دروازوں کی دہلیز پر ذبیحہ کا لہو چھڑکتے ہیں۔ بنی اسرائیل کی تمدنی میراث زیادہ تر مذہبی نوعیت کی ہے۔ ان سے پہلے عراق میں بعل و مردوخ اور مصر میں آتن کے روپ میں معبود واحد کا تصور ابھر چکا تھا۔ لیکن جیسا کہ محمد عبدہ مصری نے لکھا کہ مروجہ مفہوم میں توحید کا تصور عبرانی الاصل ہے۔ ایک مغربی مفکر (Aled Hakselly) نے لکھا ہے کہ بنی اسرائیل ہی توحید کے موجد ہیں اس کے مطابق حضرت عیسیٰ ابن مریم یہودی تھے اور بقول خود بنی اسرائیل کی بھگلی ہوئی بھیڑوں کو راہ راست پہ لانے کے لیے تشریف لائے تھے۔ چنانچہ

شریعت موسوی نے اسلام کی الہیات، فقہ، شریعت اور قانون پر گہرے اثرات مرتب کئے اسرائیلیوں کی سب سے قابل قدر روین یہ ہے کہ انہوں نے معاصر معاشروں کی جنسی بے راہروی کا راستہ روکا اور اسے اپنی قوم میں پھیلنے کا موقع نہ دیا۔ انہوں نے اپنے معاشروں میں عصمت اور عفت کے تصور پر زور دیا اور اس ذریعے سے فحاشی اور جنسی بے راہروی کا انسداد کیا۔ ان کی میراث کا منفی پہلو یہ ہے کہ انہوں نے خالص تعصب اور مذہبی جنون کو ہادی اور لوگ مذہب کے نام پر بے دریغ ایک دوسرے کا خون بہاتے۔ گویا انھیں بے رحمانہ قتل و غارتگری کا مذہبی جواز مل گیا تھا۔ سائنس کی بے پناہ ترقی اور روشن خیالی کی اشاعت کے باوجود آج بھی اس صلیبی روایت نے مختلف مذاہب کے پیروؤں کے دلوں میں ایک دوسرے کے خلاف نفرت کی آگ بھڑکار رکھی ہے جس سے تاریخ کے ہر دور میں انسان دوستی کا نصب العین محروم ہوتا رہا ہے۔



